

## نماز کے اوقات

### نمازِ مغرب کا وقت کب سے کب تک ہے:

سوال: مغرب کا وقت رمضان شریف وغیرہ میں بحرِ دغروب آفتاب کے ہو جاتا ہے، یا نصف آسمان تک اندھیرا ضروری ہے؟

الجواب

وقت نمازِ مغرب کا ہمیشہ بحرِ دغروب شمس سے ہوتا ہے۔ (۱)

(۱) عن سلمة بن الأكوع أن رسول الله صلى الله عليه وسلم كان يصلي المغرب إذا غربت الشمس وتوارت الحجاب. (الصحيح لمسلم، كتاب المساجد ومواضع الصلوة، باب بيان أن أول وقت المغرب عند غروب الشمس (ج: ۶۳۶) / سنن الترمذی (ج: ۱۶۴) / سنن ابن ماجه، كتاب الصلوة (ج: ۶۸۸) / وفي صحيح البخاری كتاب مواقيت الصلوة، باب وقت المغرب (ج: ۵۶۱) بلفظ: كنا نصلي مع النبي صلى الله عليه وسلم المغرب إذا توارت بالحجاب. انیس)

### مغرب کا وقت:

احتیاطاً مغرب کی نماز سرخی ختم ہونے سے پہلے پڑھ لے اور اس کے بعد اس سرخی کی جگہ جو سفیدی ظاہر ہوتی ہے اور کچھ دیر بعد ختم ہو جاتی ہے اس سفیدی کے غائب ہونے کے بعد عشا کی نماز پڑھے۔ (عالمگیری: ۵۱/۱)

یہ سفیدی سرخی کے ۱۲ منٹ بعد تک (عام طور پر ہندوستان میں) رتی ہے۔ ہر زمانہ میں مغرب کی نماز جلدی پڑھنا مستحب ہے۔ (عالمگیری)

اذان کے بعد تین آیتیں پڑھی جانے کی مقدار دیر کر کے اقامت کہی جائے اذان کے فوراً بعد اقامت کہنا مکروہ تنزیہی ہے۔ (عالمگیری)

بعد اذان اس کی دعاء ماثورہ پڑھ کر اذان کی جگہ سے اقامت کی جگہ، مؤذن آجائے پھر اقامت کہی جائے، یہی کافی ہے یعنی تقریباً نصف منٹ۔ نماز مغرب اتنی تاخیر سے پڑھنا کہ اس درمیان دو رکعت نماز پڑھی جاسکے یا ستارے جلگاہ لگیں یعنی چھوٹے بڑے ہر قسم کے تارے نظر آنے لگیں مکروہ تنزیہی ہے۔ (شامی: ۲۳۶/۱)

اس سے زیادہ تاخیر کرنا مکروہ تحریمی ہے۔ (شامی: ۲۳۷/۱)

کسی عذر مثلاً سفر یا مرض یا بادل کی وجہ سے اس قدر تاخیر ہو تو مکروہ نہیں ہے، (در مختار بر شامی: ۲۳۶/۱)

بادل کے دن اتنی تاخیر سے پڑھے کہ وقت ہونے کا یقین ہو جائے۔ (شامی: ۲۳۷/۱)

افطار کی وجہ سے مغرب میں کچھ دیر کرنا جائز ہے اس میں کچھ حرج نہیں ہے۔ اطمینان سے روزہ افطار کر کے اور پانی پی کر اور کچھ کھا کر جو موجود ہو نماز پڑھنی چاہئے۔ ۲۰، ۱۵ منٹ تاخیر کی اجازت ہے۔ (طہارت اور نماز کے تفصیلی مسائل، ۱۷۵-۱۷۶ (۱) انیس)

اور روزہ کے افطار کا وقت رمضان شریف وغیرہ میں بھی مجرد غروب شمس سے ہو جاتا ہے۔  
در مختار کتاب الصوم میں ہے:

”هو إمساك عن المفطرات، الخ، في وقت مخصوص وهو اليوم، (در مختار) أي اليوم الشرعي من طلوع الفجر إلى الغروب، الخ، والمراد بالغروب زمان غيوبة جرم الشمس بحيث تظهر الظلمة في جهة الشرق، الخ. (رد المحتار: ۸۰/۲) (۱) (فتاویٰ دارالعلوم دیوبند: ۳۵/۲)

سورج کے صرف پہاڑ کی اوٹ میں چلے جانے سے غروب متحقق نہیں ہوگا:

سوال: اس علاقہ میں آبادی سے سات آٹھ میل دور مغرب میں ایک پہاڑ ہے، سورج جب اس پہاڑ کے پیچھے چھپ جاتا ہے، تو پندرہ بیس منٹ بعد مشرق میں رات ظاہر ہوتی ہے، آیا جب رات ہوتی ہے تو اس وقت صحیح وقت ہوتا ہے یا مغرب کا وقت پہاڑ کے پیچھے سورج چھپ جانے سے شروع ہو جاتا ہے؟

الجواب

صورت مسئلہ میں صرف سورج کے پہاڑ کی اوٹ میں آ جانے سے نماز مغرب یا افطار کا وقت شروع نہیں ہوگا، بلکہ اس کے بعد جب مشرق کی طرف سے سیاہی اور اندھیرا پھیلنا شروع ہو جائے، اس وقت غروب شمس کا تحقق ہوگا اور اس وقت سے نماز مغرب کے وقت کی ابتدا سمجھی جائے گی۔

لہذا اگر مذکورہ وقت سے قبل مغرب کی نماز پڑھ لی گئی، تو وہ ادا نہیں ہوئی دوبارہ پڑھنی چاہئے۔

كما يظهر من الشامي: ۱۱۰/۲: والمراد بالغروب زمان غيوبة جرم الشمس بحيث تظهر الظلمة في جهة الشرق، قال عليه السلام: إذا أقبل الليل من ههنا، الخ، أي إذا وجدت الظلمة حساً في جهة المشرق، آه. وأيضاً هكذا يظهر من كلام الحافظ في شرح قوله عليه الصلوة والسلام: إذا أقبل الليل من ههنا وأدبر النهار من ههنا وغابت الشمس فقد أفطر الصائم. (۲) فقط والله أعلم

بندہ عبد الستار عفا اللہ عنہ، مفتی جامعہ خیر المدارس، ملتان۔

الجواب صحیح: بندہ محمد عبداللہ عفا اللہ عنہ، رئیس الافتاء۔ ۱۳۷۹/۲/۳ھ (خیر الفتاویٰ: ۱۸۵/۲-۱۸۶)

(۱) رد المحتار، کتاب الصوم: ۱۱۰/۲ صفحات کا یہ حوالہ شامی مطبوعہ ”مجتبائی دہلی“ کا ہے اور حاشیہ میں شامی مطبوعہ مکتبہ عثمانیہ دار الخلافہ کا۔ ظفیر

(۲) عن عمر بن الخطاب قال: قال رسول الله صلى الله عليه وسلم: إذا أقبل الليل من ههنا وأدبر النهار من ههنا وغربت الشمس فقد أفطر الصائم. (الصحيح للبخاري، باب متى يحل فطر الصائم (ح: ۱۹۵۴) انيس)

### طریق معرفت وقت مغرب:

سوال: جب بادل نہ ہو تو سورج غروب ہونے کے بعد بہت تھوڑی دیر تک ایک صاف روشنی (اجالا) رہتا ہے، معلوم ہوتا ہے کہ سورج ابھی غروب ہوا ہے، سنا ہے کہ گرمیوں میں تو یہاں سورج غروب ہونے کے بعد گھنٹوں تک ایسا اجالا رہتا ہے، جیسے دن ہو، تو آیا اس حالت میں مغرب کی نماز کا وقت اس حد تک رہے گا، جب تک دھندلے کے آثار ظاہر نہ ہوں۔ سورج غروب ہونے کے بعد کس حد معین تک وقت شمار کیا جائے گا، اور عشا کا وقت کس لحاظ سے شمار ہوگا۔ سورج کے غروب ہونے کے بعد گھنٹوں کے خیال سے یا اجالے کے زائل ہونے کے بعد؟

الجواب

اول یہ سمجھئے کہ غروب آفتاب اور ابتداء وقت عشا میں اتنا فصل ہوتا ہے جتنا طلوع صبح صادق اور طلوع آفتاب میں، اب میں صبح صادق کا قاعدہ بتلاتا ہوں، اس کو بھی دیکھنا پڑے گا۔ قاعدہ اکثر یہ ہے کہ قمری مہینہ کی ۲۶/شب کو طلوع قمر کے ساتھ صبح صادق ہوتی ہے۔ اسی طرح ۱۲/شب کو غروب کے ساتھ صبح صادق ہوتی ہے۔ ان دو شبوں میں سے جس شب میں دل چاہے صبح صادق کا وقت دیکھ کر گھڑی سے طلوع شمس تک کا فاصلہ دیکھ لیجئے، اتنا ہی فاصلہ اس روز غروب شمس اور ابتداء وقت عشا میں ہوگا، اس کو بھی ہر مہینہ میں دیکھ کر ضبط کر لیجئے۔ اور اس قاعدہ سے جو اوقات منضبط ہوں ان میں تھوڑی سی احتیاط کر لیجئے۔ یعنی عصر (۱) بھی اور عشا بھی عین اول وقت سے دس پندرہ منٹ بعد میں پڑھ لیا کیجئے اور روزہ میں اسی قدر پہلے سحری چھوڑ دیجئے اور بارہویں اور چھبیسویں شب سے مراد وہ ہے جس کی صبح کو بارہویں اور چھبیسویں تاریخ ہوتی ہے۔ میں نے بہت آسان کر کے لکھ دیا ہے، پھر بھی ذرا غور سے پڑھ لیجئے۔

(تمہ خامسہ، ص: ۴۲۰) (امداد الفتاویٰ جدید: ۱۵۴۱)

### علامت غروب:

سوال: عام طور پر مشہور ہے کہ جب مشرق کی طرف افق پر سیاہی آ جاتی ہے تو اس کو غروب آفتاب کی علامت سمجھا جاتا ہے، حالانکہ مشاہدہ سے ثابت ہوا کہ غروب آفتاب سے کچھ قبل ہی مشرق کی طرف سیاہی نظر آنے لگتی ہے، اس کے بارے میں تحقیق کیا ہے؟ بینواتو جروا۔

الجواب ————— باسم ملہم الصواب

غروب آفتاب کی یہ علامت حدیث میں بھی مذکور ہے۔

(۱) اصل میں یہی ہے، لیکن معلوم ہوتا ہے کہ کتابت کی غلطی ہو، صحیح یہ ہے کہ یہاں ”مغرب“ ہونا چاہیے۔ انیس

”إذا قبل الليل من ههنا“۔ (الحديث) (۱)

اس کی شرح میں حضرت گنگوہی قدس سرہ فرماتے ہیں:

والعبارة إنما هو لارتفاع الظلام من المشرق إلى حيث يوارى رأس الرائي. (لامع الدراري، ص: ۳۸۱)  
یعنی مشرق کی جانب ظلمت کا محض ظہور کافی نہیں، بلکہ یہ شرط ہے کہ افق سے بلند ہو کر قامت رائی (۲) سے برابر ہو جائے۔ بندہ نے ایک اور عالم کو بھی ساتھ لیکر اس کا مشاہدہ کیا، تو اس کو بالکل صحیح پایا۔ فقط واللہ تعالیٰ اعلم

۲۲ رمضان ۱۳۹۸ھ۔ (احسن الفتاویٰ: ج ۲ ص ۱۴۵، ۱۴۶)

### غروب الشمس اور خیط الأسود والأبيض کا صحیح مصداق:

سوال: کیا فرماتے ہیں علماء دین شرع متین اس مسئلہ کے بارے میں کہ:

(۱) ایک شخص کہتا ہے کہ مغرب کا وقت سورج غروب ہوتے ہی شروع ہو جاتا ہے، جس کی علامت یہ ہے کہ مشرق کی جانب آسمان کے کنارے پر سیاہی اٹھنی شروع ہو جائے۔ دوسرا شخص کہتا ہے کہ مغرب کی جانب آسمان پر سرخی آ جانا سورج غروب ہونے کی علامت ہے۔ صحیح صورت کیا ہے؟

(۲) سحری کا وقت ختم ہونے اور فجر کا وقت شروع ہونے کی علامت یعنی ”خیط الأسود اور خیط الأبيض کے بارے میں ایک شخص کہتا ہے کہ ”خیط الأسود والأبيض“ بھی مشرق کی جانب آسمان کے کنارے پر سیاہی کے نیچے کی سفیدی کے اٹھنے کو کہتے ہیں اور یہ بھی مشرق کی جانب سے نمودار ہوتی ہے۔ دوسرا شخص کہتا ہے کہ خیط الأبيض تمام آسمان پر ہوتا ہے اس کی بھی صحیح صورت کیا ہے اور کس طرف دیکھنا چاہئے؟

(۳) مغرب کا وقت شروع ہونے سے عشا کے وقت شروع ہونے تک گھڑی کے حساب سے کتنا وقفہ ہونا

چاہئے؟ بینوا تو جروا۔

(المستفتی: محمد ایوب خان محلہ شیان گنج مردان..... ۱۰/ صفر ۱۳۹۲ھ)

(۱) عن عاصم بن عمر بن الخطاب عن أبيه رضى الله عنه قال: قال رسول الله صلى الله عليه وسلم: إذا قبل الليل من ههنا وأدبر النهار من ههنا وغربت الشمس فقد أفطر الصائم. (الصحيح للبخاري، باب متى يحل فطر الصائم، كتاب الصوم (ح: ۱۹۵۴) / مسند الحميدي، أحاديث عمر بن الخطاب (ح: ۲۰) / مسند البزار، عاصم بن عمر عن أبيه (ح: ۲۶۰) / مستخرج أبي عوانة، باب الدليل على أن الصائم إذا واصل كان (ح: ۲۸۰۳) / المسند المستخرج على صحيح مسلم لأبي نعيم، باب في الحث على تعجيل الفطر (ح: ۲۴۷۲) انيس)

(۲) یعنی دیکھنے والے کے برابر۔ انیس

الجواب

(۲-۱) فقہ اور حدیث کی رو سے پہلے شخص کا قول درست ہے۔ (۱)

(۳) کم از کم ڈیڑھ گھنٹہ وقفہ کرنا چاہئے۔ (۲) وهو الموفق (فتاویٰ فریدیہ: ۱۳۴/۲-۱۳۵)

شرعی رات کی تحقیق:

سوال: شامی کتاب الصوم: ۸۸/۲، میں ہے کہ النہار الشرعی صبح صادق سے غروب تک ہے باقی رات ہے، بخلاف عرفی نہار کے۔ یہاں رات شرعی مراد ہے یا عرفی؟

الجواب

غروب کے ساتھ ہی شرعی رات شروع ہو جاتی ہے۔

لقلولہ تعالیٰ: ﴿أَتِمُّوا الصِّيَامَ إِلَى اللَّيْلِ﴾ (سورة البقرة: ۱۸۷) (۳)

ولما فی رد المحتار: والمراد بالغروب زمان غیوبة جرم الشمس بحيث تظهر الظلمة فی جهة الشرق قال صلی اللہ علیہ وسلم: ”إذا أقبل الليل من ههنا فقد أضر الصائم“ أي إذا وجدت الظلمة حساً فی جهة المشرق فقد ظهر وقت الفطر أو صار مفطراً فی الحكم، لأن الليل ليس ظرفاً للصوم. (رد المحتار: ۸۰/۲، أول كتاب الصوم) (۴) واللہ أعلم

احقر محمد تقی عثمانی عفی عنہ۔ ۱۳۹۷ھ۔ (فتویٰ نمبر: ۲۸/۱۵۳-الف) (فتاویٰ عثمانی: ۳۹۳/۱)

(۱) قال العلامة ابن الهمام: (أول المغرب حين تغرب الشمس وآخره حين يغيب الشفق وما رواه من امامة جبريل عليه السلام في اليومين في وقت واحد) كان للتحرز عن الكراهة) لأن تأخير المغرب الى آخر الوقت مكروه (ثم) اختلف العلماء في (الشفق) فقال أبو حنيفة رحمه الله (هو البياض في الأفق بعد الحمرة). (فتح القدير، باب المواقيت: ۱۹۵/۱)

قال ابن الهمام: وأول وقتها إذا طلع الفجر الثاني أي الفجر الصادق وهو البياض المعترض في الأفق واحترز به عن الفجر الكاذب وهو البياض الذي يبدو في السماء ويعقبه ظلام وتسمى العرب ذنب السرحان. (فتح القدير، باب المواقيت: ۱۹۲/۱)

(۲) قلت وصرح المشائخ بتفاوت الوقت بين طلوع الفجر الصادق وطلوع الشمس وكذا بين غروب الشمس وغيوب البياض بتفاوت المواسم والبلاد، والمشاهد في ديارنا قدر ساعة وربع ساعة. (منهاج السنن شرح جامع السنن: ج ۲ ص ۱۰، باب مواقيت الصلاة)

(۳) أي أديموا الإمساك عن المباشرة والأكل والشرب في جميع أجزاء النهار إلى غاية الليل وهو دخول الليل وذاك بغروب الشمس والإتمام أداءه على التمام. (روح المعاني، تفسير سورة البقرة: ۳۰/۱، انيس)

(۴) رد المحتار: ۳۷۱/۲ (طبع ایچ، ایم سعید) محمد زبیر حق نواز

ابتداء وقت مغرب:

سوال: اول وقت مغرب کا غروب شمس سے شروع ہوتا ہے یا کب، اس بارے میں قول فیصل کیا ہے؟

الجواب

اول وقت مغرب غروب شمس کے بعد شروع ہو جاتا ہے باتفاق۔

کما نقل فی السؤال من الدلائل وهذا لا خفاء فيه ولا خلاف. (۱) فقط (فتاویٰ دارالعلوم دیوبند: ۵۳/۲-۵۴)

وقت نماز مغرب:

سوال: آیا بجز ظلمت شرقی وقت مغرب می شود یا بہ زوال حرمت شرقی و در بلاد مایاں بہ فاصلہ شش کردہ جبل از جانب مغرب بلند واقع است پس در اینجا چگونہ وقت مغرب متحقق شود۔ (۲)

الجواب

وقت مغرب بغروب آفتاب شروع می شود، و بجز غروب ظلمت شرقی محسوس می شود، و برہمیں مدار افطار روزہ و نماز مغرب از شارع علیہ الصلوٰۃ والسلام ثابت شدہ است، و نقشہ طلوع و غروب کہ مجرب اکثر بلاد است باید داشت ہر گاہ موافق آن نقشہ غروب معلوم شود، و آثار آن مثل ظلمت شرقی محسوس شود نماز مغرب ادا باید کرد، و انتظار زوال حرمت نباید کرد۔ (۳) (فتاویٰ دارالعلوم دیوبند: ۴۹/۲)

(۱) عن سلمة بن الأكوع رضى الله عنه: أن رسول الله صلى الله عليه وسلم كان يصلي المغرب إذا غربت الشمس وتوارت بالحجاب. (الصحيح للبخاري، كتاب مواقيت الصلوة (ح: ۵۶۱) / الصحيح لمسلم، كتاب المساجد ومواقيت الصلاة (ح: ۶۳۶) انيس)

(و) وقت (المغرب منه) أى بعد الغروب (إلى) غروب (الشفق). (الدر المختار على هامش رد المحتار، كتاب الصلوة، مطلب فى الصلوة الوسطى: ۳۳۴/۱، ظفير)

(۲) ترجمہ سوال: کیا مغرب کا وقت محض مشرق میں تاریکی کی بنا پر ہوتا ہے، یا مشرق کی سرخی دور ہونے پر، اور ہمارے اس علاقہ میں جو مغربی جانب سے چھ پہاڑ کے برابر بلند واقع ہے، تو اس جگہ مغرب کا وقت کس طرح متحقق ہوگا؟ انیس

(۲) ترجمہ جواب: مغرب کا وقت غروب آفتاب سے شروع ہوتا ہے اور محض آفتاب کے غروب ہونے سے مشرقی تاریکی محسوس ہوتی ہے، اور اسی پر روزہ افطار اور نماز مغرب کا مدار نبی صلی اللہ علیہ وسلم سے ثابت ہے، اور طلوع و غروب کا نقشہ جس کا اکثر شہروں میں تجربہ ہو چکا ہے اس کو رکھنا چاہئے، اس نقشہ کے موافق جب غروب معلوم ہو جائے اور اس کی علامات مثلاً مشرقی تاریکی محسوس ہو جائے تو مغرب کی نماز ادا کرنی چاہئے اور سرخی کے ختم ہونے کا انتظار نہ کرنا چاہئے۔ جیسا کہ غنیۃ المستملی کی عبارت سے واضح ہے۔ (کذا فی البخاری (ح: ۵۶۱) / الصحيح لمسلم (ح: ۶۳۶) انیس)

و أول وقت المغرب إذا غربت الشمس بالإجماع. (غنیۃ المستملی: ۲۲۶، ظفير مفتاحی)

مغرب کا وقت:

سوال: غروب آفتاب کے بعد کب تک مغرب کا وقت باقی رہتا ہے؟ (عبداللہ، ٹولی چوکی)

الجواب

سورج ڈوبنے کے بعد آسمان کے کنارہ پر سرخی سی چھائی رہتی ہے، اس کے ختم ہونے کے بعد سفیدی آتی ہے، اس کو ”شفق“ کہتے ہیں، جب تک شفق ڈوب نہ جائے مغرب کا وقت باقی رہتا ہے۔ (۱)  
کیونکہ حضرت عبداللہ بن عمر رضی اللہ عنہما نے رسول اللہ صلی اللہ علیہ وسلم سے نقل کیا ہے کہ جب تک شفق ڈوب نہ جائے، مغرب کا وقت باقی رہتا ہے۔

”وقت المغرب ما لم یغب الشفق“۔ (۲)

صحیح وقت کا اندازہ کرنے کے لئے آپ مطبوعہ اوقات نماز، چارٹ یا ایسے کیلنڈر سے رجوع کریں؛ جس میں اوقات نماز کی صراحت کی گئی ہو، بلکہ اب تو بعض اخبارات بھی اوقات نماز شائع کرتے ہیں، ان کی رہنمائی پر عمل کر لینا کافی ہے۔ (کتاب الفتاویٰ: ۱۲۰/۲)

وقتِ مغرب کی توضیح:

سوال: مغرب کی نماز کا وقت سورج کے غروب ہونے کے بعد فوراً شروع ہو جاتا ہے، یا کچھ دیر بعد شروع ہوتا ہے، اور کب تک رہتا ہے؟ غفلت کر کے نماز کے وقت کو باطل کر دیا، تو اب نماز ادا ہوگی یا قضا؟

الجواب ————— حامداً و مصلياً

سورج غروب ہوتے ہی فوراً مغرب کا وقت شروع ہو جاتا ہے، (۳) جب بادل ہو تو کسی قدر احتیاط کر لی جائے، تاکہ غروب کا یقین ہو جائے۔ (۴)

غروب کے بعد مغرب کی جانب کچھ دیر تک آسمان پر سرخی رہتی ہے، پھر کچھ دیر تک سفیدی رہتی ہے، مغرب کی نماز

(۱) بدائع الصنائع فی ترتیب الشرائع : ۳۲۰/۱۔

(۲) الصحیح لمسلم، باب أوقات الصلوات الخمس، ج: ۶۱۲/مسند الإمام أحمد، مسند عبداللہ بن عمرو بن العاص (ح: ۷۰۷۷) انیس

(۳) الصحیح للبخاری، کتاب مواقیات الصلوٰۃ (ح: ۵۶۱) انیس

(۴) ”وفی یوم الغیم المستحب تأخیر الفجر والظهر والمغرب ویؤخر المغرب لکیلا یقع قبل غروب الشمس“۔ (المبسوط، باب مواقیات الصلوٰۃ: ۳۰۰/۱، المكتبة الغفاریة، کوئٹہ) وکذا فی ذخیرة العقبی فی شرح صدر الشریعة العظمی، کتاب الصلوٰۃ: ۷۴، نول کشور لکناؤ۔ انیس

کا وقت سفیدی ختم ہونے پر ختم ہو جاتا ہے۔ احتیاط یہ ہے کہ سرخی ختم ہونے سے پہلے ہی نماز مغرب سے فراغت کر لی جائے۔ (۱)

دیر کرنے سے نماز مکروہ ہوگی، قضا ہو جانے کا بھی اندیشہ ہے۔ (۲)  
نماز کو قضا کرنا، وقت پر ادا نہ کرنا کبیرہ گناہ ہے، اس پر سخت وعید آئی ہے۔ کذا فی الزواجر عن اقتراف الکبائر۔ (۳) فقط واللہ تعالیٰ أعلم بالصواب  
حررہ العبد محمود غفرلہ، دارالعلوم دیوبند۔ (فتاویٰ محمودیہ: ۳۴۵-۳۴۷)

### لندن میں اوقات نماز (خصوصاً مغرب):

سوال: جس جگہ تین بجے دن نکلے اور نو بجے دن چھپے یعنی لندن میں ایسا وقت ہے تو اس حساب سے ۱۸ گھنٹہ کا دن اور ۶ گھنٹہ کی رات ہوتی ہے تو نماز مغرب بعد غروب ہی پڑھے یا کہ بارہ گھنٹہ کے حساب سے پڑھی جاوے اور اسی طرح عشا کی نماز کس طرح پڑھیں اور کس وقت پڑھی جاوے۔

الجواب

نماز مغرب بعد غروب کے پڑھے، (۴) اسی طرح سب نمازیں وہاں کے حساب سے پڑھے۔ (۵) فقط واللہ تعالیٰ اعلم  
کتبہ بندہ عزیز الرحمن عفی عنہ۔ (فتاویٰ دارالعلوم دیوبند: ۴۴۲)

- (۱) ”ووقت المغرب منه إلى غيوبة الشفق وهو الحمرة عندهما، وبه يفتي، هكذا في شرح الوقاية، وعند أبي حنيفة الشفق هو البياض الذي يلي الحمرة، هكذا في القدوري، وقولهما أوسع للناس، وقول أبي حنيفة رحمه الله تعالى أحوط“۔ (الفتاوى الهندية، كتاب الصلوة، الفصل الأول في أوقات الصلوة: ۱/۵۲، ۵۳، رشيدية)
- (۲) ”ويكره تأخيرها إلى اشتباك النجوم لرواية أحمد: ”لا تزال أمتي بخير ما لم يؤخروا المغرب حتى تشبک النجوم“۔ (البحر الرائق، كتاب الصلوة: ۱/۴۳۱، رشيدية)
- (۳) ”قال الله تعالى: ﴿فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهَوَاتِ، فَسَوْفَ يَلْقَوْنَ غِيًّا، إِلَّا مَنْ تَابَ﴾“۔ (سورة مريم: ۵۹)

- قال ابن مسعود رضي الله تعالى عنه: ليس معنى ”أضاعوها“ تركوها بالكلية، ولكن أخروها من أوقاتها“۔ (تنبيهات) ”منها: عدم ما ذكر من أن كلاً من ترك الصلوة وتقديمها على وقتها وتأخيرها عنه بلا عذر كبيرة“۔ (الزواجر عن اقتراف الكبائر لابن حجر المكي الهيثمي: ۱/۳۳۷، ۳۳۸، بحث: الكبيرة السابعة والسبعون، تأخير الصلوة عن وقتها، دار المعرفة، بيروت)
- (۴) الصحيح للبخاري، كتاب مواقيت الصلوة، باب وقت المغرب (ح: ۵۶۱) کے حوالہ سے حدیث گزر چکی ہے۔ انیس
- (۵) ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْفُوتًا﴾۔ (سورة النساء: ۱۰۳-انیس)



### سورج غروب نہ ہونے کی حالت میں نماز کا حکم:

سوال: بعض اوقات مغرب کی جانب سفر کرتے وقت سورج غروب ہوتا نظر نہیں آتا، ایسی حالت یا ایسے ممالک میں جہاں پر سورج غروب نہیں ہوتا، نماز پڑھنے کا کیا حکم ہے؟

الجواب

جہاں پر سورج کے غروب نہ ہونے کی وجہ سے رات و دن کا امتیاز ناممکن ہو تو قریبی ممالک کے اوقات کو اعتبار دے کر چوبیس گھنٹوں میں پانچ نمازوں کا اہتمام کرنا ضروری ہے، تاہم اگر کہیں سفر کی حالت میں وقت ممتد نہ ہو، لیکن سورج کا غروب ممکن ہو تو پھر سورج کے غروب میں تاخیر سے نماز کے اوقات پر کوئی اثر نہیں پڑتا۔

قال الحصکفی: (وفاقد وقتہما) کبلغار، فإن فیہا یطلع الفجر قبل غروب الشفق فی أربعینۃ الشتاء (مکلف بہما فیقدر لہما) ولا ینوی القضاء لفقد وقت الأداء، بہ أفتی البرہان الکبیر، واختارہ الکمال، وتبعہ ابن الشحنة فی ألغازہ فصححہ فرعم المصنف أنه المذهب. (الدر المختار علی صدر رد المحتار، کتاب الصلوۃ: ۱/۳۶۲) (۱) (فتاویٰ حقانیہ: ۳۷/۳)

### وقت مغرب کی مقدار اور اس میں لمبی قراءت:

سوال: امام بوقت مغرب نماز میں لمبی سورۃ کہ جس سے وقت تنگ ہو جاوے پڑھ سکتے ہیں یا نہیں؟

الجواب

غروب سے شفق ابیض کے غائب ہونے تک امام ابو حنیفہؒ کے نزدیک وقت مغرب کا رہتا ہے، جس کی مقدار تقریباً سوا گھنٹہ یا کچھ منٹ زیادہ ہے۔ (۲)

اور صاحبینؒ کے نزدیک شفق احمر کے غائب ہونے تک وقت مغرب کا رہتا ہے جو پہلی مقدار سے کم ہے۔ (۳)

(۱) لما أخرجه الإمام مسلم بن حجاج القشیری. عن النّوأس بن سمعان حدیثاً طویلاً ... مالبتہ فی الأرض؟ قال: أربعون یوماً، یوم کسنة، ویوم کشهر، ویوم کجمعة، وسائر أيامہ كأیامکم، قلنا: یا رسول اللہ! فذلک الیوم الذی کسنة أتکفینا فیہ صلوۃ یوم؟ قال: لا، اقدروا له قدره. (الصحيح لمسلم: ۴۰/۲، باب ذکر الدجال)

(۲) ثم الشفق هو البیاض الذی فی الأفق بعد الحمرة عند أبی حنیفة، وعندہما هو الحمرة. (الهدایة، باب المواقیت: ۷۸/۱، ظفیر)

(۳) (و) وقت (المغرب منه إلی) غروب (الشفق وهو الحمرة) عندهما. (الدر المختار علی هامش رد المحتار، کتاب الصلوۃ، مطلب فی الصلاة الوسطی: ۳۳۴/۱، ظفیر)

اور مغرب میں قصار مفصل یعنی ”لم یکن“ سے آخر قرآن شریف تک سورۃ کا پڑھنا مستحب ہے۔ پس بہت لمبی سورۃ مغرب میں پڑھنا اچھا نہیں ہے اور خلاف سنت ہے۔ (۱) فقط (فتاویٰ دارالعلوم دیوبند: ۲/۷۷)

### مغرب کے وقت کی ابتدا و انتہا:

سوال: غروب آفتاب سے کتنی دیر بعد عشا کی اذان ہونی چاہئے اور مغرب کی نماز کتنی دیر بعد تک اور رہتی ہے اور کتنی دیر بعد قضا ہو جاتی ہے؟ (مقصود حسن۔ امام نئی مسجد موضع بھجڑی ضلع مظفر نگر)

الجواب: ————— وباللہ التوفیق

عشا کی اذان دینے میں احتیاط یہ ہے کہ غروب سے سوا گھنٹہ کے بعد ہی ہو، اگر کسی معذوری سے نماز مغرب شفق احمر کے غروب ہونے سے پہلے نہ پڑھ سکا تھا تو شفق ابیض کے غروب ہونے تک پڑھ لے تو قضا نہ کہیں گے، (۲) اور شفق ابیض کی مقدار عموماً سوا گھنٹہ تک بعد غروب رہتی ہے، اس کے بعد پڑھنا قضا شمار ہو جائے گا۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔ ۱۴۰۲/۸/۱ھ۔ (منتخب نظام الفتاویٰ: ۲۰۱/۱)

### مغرب کا انتہائی وقت صحیح:

سوال: شفق سفید تک وقت مغرب کا رہتا ہے یا نہیں؟ اکثر فقہاء حنفیہ تو فرماتے ہیں کہ شفق سفید تک مغرب کا وقت ہے۔ اس کے بعد عشاء کا وقت ہے اور حضرت مولانا شاہ عبدالعزیز صاحب رحمۃ اللہ علیہ اپنی تفسیر میں فرماتے ہیں کہ بعد شفق سرخ کے عشاء کا وقت ہو جاتا ہے قول اصح یہی ہے، اب تردید یہ ہے کہ شفق سفید مغرب میں داخل ہے یا عشاء میں اور علمائے حنفیہ کے نزدیک قول مفتی بہ کیا ہے؟

الجواب: —————

یہ مسئلہ امام صاحب اور ان کے صاحبین میں مختلف ہے۔ (۳) احوط یہ ہے کہ دونوں کی رعایت رکھے، اور بعض نے فتویٰ صاحبین کے قول پر لکھا ہے، جیسا شاہ عبدالعزیز صاحب نے لکھا۔ شرح وقایہ میں بھی سرخ پر فتویٰ دیا ہے۔ (۴)

(تالیفات رشیدیہ: ص ۲۵۷)

(۱) (و) یسن (فی الحضر) لإمام ومنفرد... والناس عنه غافلون (طوال المفصل) من الحجرات إلى آخر البروج (فی الفجر والظہر) منها إلى آخر لم یکن (أوساطہ فی العصر والعشاء و) باقیہ (قصارہ فی المغرب) أي فی کل رکعة سورة مما ذکر الخ. (الدر المختار علی صدر رد المختار، کتاب الصلوة، فصل فی القراءة: ۵۰۳/۱، ظفیر)

(۲-۳) کیوں کہ امام ابوحنیفہ رحمہ اللہ کے نزدیک شفق ابیض کے غروب تک مغرب کا وقت باقی رہتا ہے۔ ثم الشفق هو البياض الذي في الأفق بعد الحمرة عند أبي حنيفة، وعندهما هو الحمرة. (الهداية شرح بداية المبتدی، باب المواقیت، انیس)

(۴) والمغرب منه إلى غيبة الشفق وهو الحمرة قوبه يفتی. (مختصر الوقایة، کتاب الصلوة: ۱۱، المطبوع فی الهند. انیس)

### مغرب کا کل وقت کتنا ہے:

سوال: مغرب کا وقت اذان مغرب کے بعد کتنے گھنٹے رہتا ہے؟

الجواب: \_\_\_\_\_ حامداً و مصلياً

مغرب کا وقت عامۃً ہمارے اطراف میں ڈیڑھ گھنٹہ سے کچھ کم رہتا ہے۔ (۱) فقط واللہ تعالیٰ اعلم  
حررہ العبد محمود غفرلہ، دارالعلوم دیوبند۔ یکم رجب ۱۳۸۸ھ۔

الجواب صحیح: بندہ نظام الدین عفی عنہ، دارالعلوم دیوبند۔ ۲/۷/۱۳۸۸ھ۔ (فتاویٰ محمودیہ: ۳۳۵/۵-۳۳۶)

### کیا مغرب اور فجر کا وقت برابر ہے:

سوال: نقضہ دائمی (جوسید طاہر حسین صاحب کا تیار کردہ اور مولوی مفتی کفایت اللہ صاحب، مولوی حاجی کرامت اللہ صاحب، مفتی نور الدین صاحب کا تصدیق شدہ ہے) میں تحریر ہے کہ مغرب کا وقت بھی فجر کے برابر ہے، یعنی ایک گھنٹہ بیس منٹ ہے، مگر ایک صاحب فرماتے ہیں کہ مغرب کا وقت تارے چمکنے پر ختم ہو جاتا ہے، صرف آدھ گھنٹہ ہے۔ کونسا قول صحیح ہے؟

الجواب: \_\_\_\_\_ حامداً و مصلياً

فجر کا وقت اور مغرب کا وقت تقریباً برابر ہیں، محض تارے چمکنے پر مفتی بہ قول کے موافق ختم نہیں ہوتا۔ (۲) فقط

واللہ تعالیٰ اعلم

حررہ العبد محمود غفرلہ، دارالعلوم دیوبند۔ ۱/۸/۱۳۹۰ھ۔ (فتاویٰ محمودیہ: ۳۳۲/۵)

### اذان مغرب وعشا میں فاصلہ:

سوال: اذان مغرب وعشا میں کس قدر فاصلہ درکار ہے، کیا جس جگہ بحساب دھوپ گھڑی قریب سوا سات بجے شام کے اذان مغرب ہوتی ہو وہاں اسی گھڑی سے ۸ بجے اذان عشاء ہو کر فرض ادا کر سکتے ہیں اور یہ جو کہا جاتا ہے کہ کم از کم ایک گھنٹہ پچیس منٹ کا فاصلہ اذان مغرب وعشاء میں ہونا چاہئے، اس کا کیا حکم ہے؟

(۲-۱) وأول وقت المغرب إذا غربت الشمس و آخر وقتها ما لم يغيب الشفق ... ثم الشفق هو البياض الذي في الأفق بعد الحمرة عند أبي حنيفة، وعندهما هو الحمرة. (الهداية، كتاب الصلوة، باب المواقيت: ۸۱/۱-۸۲، مكتبة شركة علمية، ملتان)

الجواب

غروب کے بعد عشا کا وقت عند الامام ابی حنیفہ رحمۃ اللہ تعالیٰ علیہ اس وقت ہوتا ہے کہ شفق ابیض غائب ہو جاوے۔ (۱)  
اس کی مقدار بعض موسموں میں ایک گھنٹہ چوبیس منٹ اور بعض موسموں میں ایک گھنٹہ ۲۷ منٹ اور بعض موسموں میں اس سے بھی زیادہ ہوتی ہے۔ (۲) پس مغرب وعشا میں ڈیڑھ گھنٹہ سے کم فاصلہ نہ کرنا چاہئے، بلکہ احتیاطاً پونے دو گھنٹہ کا فاصلہ کرنا چاہئے اور جنتری طلوع وغروب آفتاب و صبح صادق وغیرہ سے مقدار وقت ہر زمانہ میں معلوم ہو سکتی ہے۔ فقط (فتاویٰ دارالعلوم دیوبند: ۴۲/۲-۴۳)

### مغرب وعشا کے درمیان مقدار فاصلہ:

سوال: مذہب حنفی میں غروب آفتاب یعنی مغرب کی نماز کے بعد اور اول وقت عشاء میں کس قدر فصل متفق علیہ احناف ہونا ضروری ہے۔ دوم یہ کہ ایام صیف و شتاء میں مابین مغرب وعشاء وقت کی ایک ہی مقدار معین ہے یا کچھ کمی و بیشی گھنٹہ اور منٹ میں ہوتی رہتی ہے؟

الجواب

عشا کا وقت غیبۃ شفق کے بعد سے شروع ہوتا ہے، (۳) اور شفق کے بارہ میں امام اعظمؒ اور صاحبینؒ کا اختلاف ہے۔ صاحبینؒ کے نزدیک شفق احمر کی غیبۃ پر عشاء کا وقت ہوتا ہے اور امام اعظمؒ کے نزدیک شفق ابیض کی غیبۃ پر عشا کا وقت شروع ہوتا ہے۔ (۴)

اور ظاہر ہے کہ قول امام اعظمؒ پر عمل کرنا احوط ہے۔ کما فی الشامی: وقولہ أحوط. (۵)

(۱) وأول وقت المغرب إذا غربت الشمس وأخروقتها ما لم يغب الشفق، الخ، ثم الشفق هو البياض الذي في الأفق بعد الحمرة عند أبي حنيفة وعندهما هو الحمرة. (الهداية: كتاب الصلوة، باب المواقيت: ۷۷/۱-۷۸)

(۲) غيوب البياض بتفاوت المواسم والبلاد، والمشاهد في ديارنا قدر ساعة وربع ساعة. (منهاج السنن شرح جامع السنن، باب مواقيت الصلاة: ۱۰/۲. انیس)

(۳) عن ابن عباس أن النبي صلى الله عليه وسلم قال: أمني جبرئيل عند البيت مرتين... ثم صلى العشاء حين غاب الشفق... ثم صلى العشاء الآخرة حين ذهب ثلث الليل ثم صلى الصبح حين أسفرت الأرض ثم التفت إلى جبرئيل فقال: يا محمد! هذا وقت الأنبياء من قبلك والوقت فيما بين هذين الوقتين. (سنن الترمذی، باب ماجاء فی مواقيت الصلوة عن النبي صلى الله عليه وسلم، أبواب الصلوة (ح: ۱۴۹) سنن أبي داؤد، باب المواقيت (ح: ۳۹۳) انیس)

(۴) ثم الشفق هو البياض الذي في الأفق بعد الحمرة عند أبي حنيفة، وعندهما هو الحمرة. (الهداية، باب المواقيت: ۷۸/۱، ظفیر)

(۵) رد المحتار، كتاب الصلوة: ۳۳۵/۱، ظفیر

اس کے بعد واضح ہو کہ شفق ابیض غروب آفتاب سے تقریباً ڈیڑھ گھنٹہ بعد غائب ہوتا اور اس میں صیفاً وشتاً چند منٹ کا تفاوت ہوتا ہے۔ چنانچہ جنتری طلوع وغروب آفتاب سے جس میں وقت مغرب و وقت عشا حسب مذہب امام اعظم درج ہے، واضح ہوتا ہے کہ یکم اگست ۱۹۲۱ء کو غروب آفتاب ۷ بجکر ۱۷ منٹ پر ہے۔ اور وقت عشا موافق مذہب امام اعظم ۸ بجکر ۴۷ منٹ پر ہے۔

اس سے واضح ہوا کہ تفاوت مابین مغرب و عشا ایک گھنٹہ تیس منٹ ہے اور ۳۱ اگست ۱۹۲۱ء کو غروب آفتاب ۶ بجکر ۴۸ منٹ پر ہے اور وقت عشا ۸ بجکر ۱۳ منٹ پر ہے۔ اس وقت تفاوت مابین مغرب و عشا ایک گھنٹہ پچیس منٹ ہے۔

الغرض ہمیشہ مابین غروب آفتاب وغروب شفق میں تقریباً اسی قدر فاصلہ رہتا ہے۔ پس تقریباً ڈیڑھ گھنٹہ بعد غروب آفتاب سے عشا کا وقت ہو جاتا ہے اور صاحبین کے مذہب کے موافق بارہ منٹ پہلے وقت عشا کا ہوتا ہے، کیونکہ تفاوت مابین شفق احمر و ابیض بارہ منٹ کا ہے۔

کما فی الشامی: ذکرہ العلامة المرحوم الشیخ خلیل الکاملی، الخ، إن التفاوت بین الفجرین و کذابین الشفقین الأحمر والأبیض إنما هو بثلاث درج، الخ (۱)۔

اور ایک ایک درجہ ۴ منٹ کا ہے۔ پس تین درجے ۱۲ منٹ کے مساوی ہوئے۔ فقط (فتاویٰ دارالعلوم دیوبند: ۲/۴۶۲)

(۱) رد المحتار، کتاب الصلوٰۃ: ۳۳۲/۱، ظفیر (کذا فی الباب فی شرح الکتاب، کتاب الصلوٰۃ: ۵۶۱/۱، انیس)

☆ مغرب اور عشا کے درمیان وقت کی کوئی تحدید نہیں:

سوال: کیا فرماتے ہیں علماء دین و مفتیان شرع متین اس مسئلہ کے بارے میں کہ مغرب سے عشا تک کتنا وقت ہو جانا چاہئے، ہمارے ہاں علماء کرام بعض کہتے ہیں کم سے کم ایک گھنٹہ اٹھارہ منٹ پر عشا کا وقت شروع ہو جاتا ہے اور زیادہ سے زیادہ ایک گھنٹہ پینتیس منٹ پر عشا کا وقت ہو جاتا ہے، بعض کہتے ہیں ایک گھنٹہ ۲۰ منٹ پر عشا کا وقت ہوتا ہے۔ برائے کرم مفتی بہ قول ذکر فرمائیں؟ بیوا تو جروا۔

الجواب — باسم ملہم الصواب

مغرب اور عشا کے درمیان خط استواء کے مقام پر معتدل ایام میں کم از کم وقت ۵۷ منٹ ہے، اس وقت سفید شفق غروب ہوتی ہے۔ سرخ شفق اس سے بھی بارہ منٹ پہلے غروب ہو جاتی ہے، اس کے مطابق غروب آفتاب سے ۴۵ منٹ کے بعد وقت عشا شروع ہو جائے گا، یہ قول ارنج ہے اور قول اول احوط۔ دوسرے ایام اور دوسرے مقامات میں اس سے زیادہ وقت ہوتا ہے اور زیادتی کی کوئی تحدید نہیں، حتیٰ کہ بلغار میں موسم گرما میں عشا کا وقت آتا ہی نہیں، اس وقت کی مقدار ہر شہر میں اور ہر موسم میں مختلف ہے، تفصیل کے لئے بندہ کہ کتاب صبح صادق، دیکھیں۔ (یہ رسالہ احسن الفتاویٰ: ۱۵۹/۲، مطبوعہ دارالکتاب دیوبند میں شامل ہے۔ انیس) فقط واللہ تعالیٰ اعلم

۲۴ ربیع الآخر ۱۳۹۸ھ۔ (احسن الفتاویٰ: ۲/۱۴۶)

مغرب اور عشا کے درمیانی وقفے کا دار و مدار مشاہدہ پر ہے:

سوال: کیا فرماتے ہیں علماء دین شرع متین اس مسئلہ کے بارے میں کہ!

(۱) نماز کے بعض نقشوں میں عشا اور مغرب کا درمیانی وقفہ تقریباً ایک گھنٹہ لکھا ہے اور ساتھ ہی یہ بھی لکھا ہے کہ جن حضرات نے ڈیڑھ گھنٹہ یا ایک گھنٹہ بیس منٹ میں لکھا ہے، ان کو طول بلد اور عرض بلد سے پوری واقفیت نہیں ہے، لہذا انہوں نے تخمیناً حساب لگایا ہے، آپ صاحبان اپنی تحقیق سے نوازیں۔

(۲) ماہ ذی قعدہ کی مختلف تاریخوں میں صبح صادق کا اگر مشاہدہ کیا جائے تو وہ بھی نوٹ فرما کر ممنون فرمادیں؟

بینوا تو جروا۔

(المستفتی: بدر منیر تبلیغی صاحب، افغان آٹو اسٹو، بٹ خیلہ ملاکنڈ ایجنسی..... ۳/ ذی قعدہ ۱۴۰۲ھ)

الجواب

ریاضی کے اصول پر یہ وقت پندرہ درجہ یعنی  $۱۵ \times ۴ = ۶۰$  منٹ ہے، مگر غروب شمس کے بعد مکرر مشاہدہ سے سوا گھنٹہ ثابت ہے اور صبح صادق کا وقت بھی اس مقدار سے زائد نہیں ہے، ہمارے علاقہ میں صبح صادق ذوالقعدہ کے اوائل میں چار بج کر پچیس منٹ بعد نکلتی ہے۔ (۲) ھو الموفق (فتاویٰ فریدیہ: ۱۵۲/۲-۱۵۳)

مغرب اور عشا کا درمیانی وقت تغیر موسم سے کم و بیش ہوتا رہتا ہے:

سوال: نماز مغرب کا کتنا وقت ہوتا ہے اور کس وقت تک نماز کا صحیح وقت رہتا ہے، کوئی کہتا ہے کہ ڈیڑھ گھنٹہ ہے، کوئی کہتا ہے کہ جب اندھیرا چھا جائے، اس وقت تک نماز پڑھ سکتے ہیں؟

الجواب

مغرب کی نماز کا وقت امام ابوحنیفہ رحمہ اللہ کے نزدیک سورج کے غروب ہونے سے لے کر شفق ابیض کے غائب ہونے تک رہتا ہے اور شفق کے غائب ہونے تک کا درمیانی فاصلہ موسم کے تغیر سے کم و بیش ہوتا رہتا ہے جو کہ طلوع وغروب بتانے والی جنتریوں سے معلوم ہو سکتا ہے۔ اتنا ضرور ہے کہ یہ فاصلہ کسی بھی موسم میں سوا گھنٹہ سے کم نہیں ہوتا اور بعض موسموں میں ڈیڑھ گھنٹہ سے بھی بڑھ جاتا ہے۔

(۲) قلت وصرح المشائخ بتفاوت الوقت بین طلوع الفجر الصادق وطلوع الشمس وكذا بین غروب الشمس وغروب البياض بتفاوت المواسم والبلاد، والمشاهد فی دیارنا قدر ساعة ورربع ساعة. (منهاج السنن شرح جامع السنن، باب مواقيت الصلاة: ۱۰/۲)

”و(و) وقت (المغرب منه إلى) غروب (الشفق وهو الحمرة) عندهما وبه قالت الثلاثة وإليه رجع الإمام كما في شروح المجمع وغيرها فكان هو المذهب، آه. (الدر المختار)  
 (قوله وإليه رجع الإمام): أي إلى قولهما الذي هو رواية عنه أيضًا وصرح في المجمع بأن عليها الفتوى ورده المحقق في الفتح بأنه لا يساعده رواية ولا دراية، الخ.  
 وقال تلميذه العلامة قاسم في تصحيح القدوري: إن رجوعه لم يثبت لما نقله الكافة من لدن الأئمة الثلاثة إلى اليوم من حكاية القولين ودعوى عمل عامة الصحابة بخلافه خلاف المنقول.  
 قال في الاختيار: الشفق البياض وهو مذهب الصديق ومعاذ بن جبل وعائشة رضي الله تعالى عنهم قلت ورواه عبد الرزاق عن أبي هريرة وعن عمر بن عبد العزيز ولم يروا البيهقي الشفق الأحمر إلا عن ابن عمر رضي الله عنهما وتماهما فيه وإذا تعارضت الأخبار والأثر فلا يخرج وقت المغرب بالشك كما في الهداية وغيرها، قال العلامة قاسم: فثبت أن قول الإمام هو الأصح، آه. (رد المحتار: ۱/۲۶۵، مطلب في الصلاة الوسطى) (۱) فقط والله أعلم

احقر محمد انور عفا الله عنه مفتي جامعہ خیر المدارس ملتان۔

الجواب صحیح: بندہ عبدالستار عفا الله عنه رئیس الافتاء۔ ۱۳۹۸ھ/۸/۹۔ (خیر الفتاویٰ: ۱۸۶/۲-۱۸۷)

### غروب آفتاب اور غروب شفق ابیض میں تفاوت کی تحقیق:

سوال: قابل گزارش یہ ہے کہ مولوی عبدالکریم کا جواب ملا، میں نے چاہا تھا کہ ان کے ارشاد کے مطابق بتادوں، اور برکت آں قبلہ دو جہاں بنالوں گا، مشکل یہ پیش آئی کہ اہل ہندسہ نے ابیض و احمر کی تفریق نہیں کی، صرف ۱۸ درجہ انعکاس سورج رکھے ہیں، میں نے اس سے پہلے بھی چار سال ہوئے کوشش کی تھی، اور اب پھر کوشش کی، مجھے خیال یہ آیا کہ اہل ہندسہ نے مشاہدات کر کے اصول بنائے ہیں، میں خود کیوں نہ تجربہ کروں و مشاہدہ کروں، اور ٹھیک

(۱) ومن المشايخ من اختار الفتوى على رواية أسد بن عمرو عن أبي حنيفة كقولهما، ولا تساعده رواية ولا دراية أما الأول: فلأنه خلاف الرواية الظاهرة عنه، وأما الثاني: فلما قدمنا في حديث ابن فضيل وأن آخر وقتها حين يغيب الأفق. (فتح القدير، باب المواقيت: ۱/۲۲۲. انيس)

قلت: ما ذكر من الرجوع فشاذا لم يثبت، لما نقله الكافة عن الكافة من لدن الأئمة الثلاثة إلى الآن من حكاية القولين ودعوى عمل عامة الصحابة خلاف المنقول. (كتاب التصحيح والترحيع على مختصر القدوري: ۱/۱۵۵، دار الكتب العلمية. انيس)

==

وكان أبو حنيفة يقول: لا يفوت المغرب حتى يغيب الشفق الأبيض،

پتہ لگاؤں، چنانچہ برکت آں قبلہ میں نے مولوی شمشیر علی، ممتاز علی حافظ بشیر احمد صاحبان کو ساتھ لے کر روزانہ غروب سے ۸ بجے تک بیٹھنا اور مشاہدہ کرنا شروع کیا، اور نظر سے جو فرق پیدا ہو سکتا تھا اس کا حساب کیا۔

جو جو شفق کی شکلیں آسمان پر پیدا ہوتی ہیں ان کے مسودے اور چلتے ہوئے سرسری نقشے بنا کر پیش کر رہا ہوں۔

صورت یہ پیدا ہوتی ہے کہ غروب کے ساتھ ہی ساتھ کوئی سرخی نہیں رہتی، اس کے بعد تقریباً ۱۵ منٹ کے بعد نہایت تیزی کے ساتھ چوتھائی افق پر سرخی چھا جاتی ہے، پھر یہ سرخی طول میں گھٹی جاتی ہے، اور اونچائی میں زیادہ ہوتی جاتی ہے اور اس کے اوپر خفیف سیاہ ڈورا آ جاتا ہے، پھر یہ سرخی سمٹی ہے اور ایک جگہ آ جاتی ہے اور اس کے اوپر سفیدی پھیلنا شروع ہوتی ہے، اور سفیدی ہوتی ہے، اور نیچے سرخی کم کم، پھر یہ سرخی غائب ہو جاتی ہے، اس کے غائب ہوتے ہی دو ایک منٹ تک سناٹا ہو جاتا ہے، بعض دفعہ تو نہایت بھیا نک نظر آتا ہے، اور ڈر سا لگتا ہے، اب سفیدی کا دور دورہ ہو جاتا ہے اور مقام غروب سے سورج سے شمالاً و جنوباً سفیدی پھیل جاتی ہے جو دودھ کی طرح سفید ہوتی ہے، پھر یہ سفیدی طول میں گھٹی جاتی ہے، مگر چوڑائی میں زیادہ اور صاف ہوتی ہے اس کے بعد طول اور گھٹتا ہے، مگر اب اوپر ایک چھوٹی سی محراب پیدا ہو جاتی ہے اور بعدہ سفیدی خوب روشن ہو جاتی ہے، چوڑائی میں زیادہ ہوتی ہے، اور اس جگہ جہاں سورج ڈوبا تھا محراب پیدا ہوتی ہے، اور وہ سفیدی جو طول میں مقام غروب سے شمالاً و جنوباً پھیلی تھی دھیرے دھیرے غائب ہو جاتی ہے اور صرف محراب جو ایک لمبی ستون کی طرح ہوتی ہے باقی رہ جاتی ہے، یہی وہ وقت ہے جس کو ہندسہ والے غروب شفق بتاتے ہیں اور اس کے اختتام پر کل حضرات نے اپنی اپنی جنتریوں میں غروب شفق ابیض بتایا ہے۔

اب سوال یہ پیدا ہوتا ہے کہ طولاً از شمال تا جنوب شفق نہ ابیض رہا نہ احمر، مگر یہ محرابی ستون اس ابیض کے سمٹنے سے ہی تو پیدا ہوتا ہے، اس کو کیوں چھوڑ دیا جائے، یہ اگر شفق ابیض کا حصہ نہیں تو کیا ہے، یہ حصہ بہت دیر میں تقریباً ۳۵ منٹ میں موسم اعتدال میں غائب ہو جاتا ہے، خادم نے جو مشاہدہ کیا اور بار بار دیکھا ہے اس سے میں نے یہ نتیجہ نکالا ہے کہ یہ ابیض کا حصہ ہے، مگر انہوں نے اس کو اس وجہ سے چھوڑ دیا ہے کہ اس کے نمودار تمام آسمان پر محیط صورت ختم ہو گئی، صرف مقام غروب آفتاب پر ایک ستون رہ گیا جس کا تمام افق پر کوئی اثر نہیں، جس طرح ریاضی میں اوسط میں کرتے ہیں یا کسرات کو چھوڑ جاتے ہیں، اگر اس ستون کو خارج کر دیا جاوے تب تو ہندسی اعداد ٹھیک ہیں، اور اگر اس کو شامل کیا جائے تو ۲۵ منٹ بعد غروب ابیض ہوگا۔

اب بندگان عالی بتائیں کہ خادم اس کو اسی طرح ترک اور نظر انداز کر دے جس طرح جدید انگریزی ہندسہ نے نظر انداز کیا ہے، یا شامل کیا جائے گا تو ایک انقلاب عظیم پیدا ہوگا، میری اول کی جنتریاں سب قابل ترمیم ہیں۔

== ولکنہ کان یکرہ تأخیرھا إذا غاب الشفق الأحمر، ویقول: وقتہا حتی یغیب الشفق الأبيض. (الحجة علی أهل المدینة، اختلاف أهل الکوفة وأهل المدینة فی صلوات: ۸/۱. انیس)



الجواب

گزارش آنکہ آپ کی تحریر میں غور کیا، نیز حضرت والا سے اس باب میں مراجعت کی، بالآخر یہ طے ہوا کہ غروب آفتاب اور غروب شفق ابیض میں اتنا ہی تفاوت ہوتا ہے، جتنا کہ صبح کا ذب اور طلوع آفتاب میں ہوتا ہے، یعنی ۱۸ درجے اور جتنا تفاوت صبح کا ذب و صادق میں ہوتا ہے، اتنا ہی تفاوت شفق احمر و ابیض کے غروب میں ہوتا ہے۔ یعنی: ۳ درجے، کتابوں میں بھی یہی ملا، چنانچہ جز واول شرح چغینی (ص: ۱۲۷) میں اور جز و دوم رد المحتار میں مصرح ہے، (۱) اور مقتضائے قیاس بھی یہی ہے، پس اصل سوال کا جواب تو ہو چکا، یعنی بیاض مستطیل کے غروب پر شفق کا غروب مانا گیا ہے اور وہ سفیدی جو بشکل ستون ۱۸ درجہ کے بعد آپ نے مشاہدہ کی ہے، نظر انداز کرنے کے قابل ہے، جیسا کہ سب جنزیوں میں کی گئی۔ باقی رہا یہ سوال کہ باوجود بعد شمس عن الافق اس بیاض مستطیل کے رہنے کی کیا وجہ ہے، سو یہ علم ہیئت کی بحث سے خارج ہے، ممکن ہے کہ علم طبعیات میں اس کی کوئی وجہ مل جاوے، تلاش کی ضرورت نہیں سمجھی، کہ اس پر کوئی حکم شرعی مرتب نہیں۔ فقط

احقر عبد الکریم عفی عنہ۔ مورخہ ۲/ ذی الحجہ ۱۳۵۱ھ

چونکہ یہ جواب میری مشارکت اور مشاورت سے لکھا گیا ہے، اس لئے میں اس میں متفق ہوں اور اس کی مزید تائید اس امر سے ہوتی ہے کہ فجر سے قبل بیاض مستطیل بالیقین عشا کا وقت ہے، اقرب الی القیاس یہ ہے کہ اسی طرح بیاض مستطیل بعد غروب بھی عشا کا وقت ہو۔ واللہ اعلم  
البتہ اگر کوئی نقل صحیح اس قیاس کے معارض ہوتی ..... تو یہ قیاس مؤثر نہ ہوتا اور ایسی نقل مفقود ہے اور گویہ دلیل قطعی نہ ہو لیکن مقنع ضرور ہے۔ کمالا ینحفی

اشرف علی۔ ۲/ ذی الحجہ ۱۳۵۱ھ۔ (امداد الاحکام: ۲۸/۳۰)

### غیوب شفق اور اوقات کا تعین مشاہدہ سے کرنا چاہیے:

سوال: کیا فرماتے ہیں علماء دین اس مسئلہ کے بارے میں کہ یہاں برطانیہ میں مدت سے یہ بات مشہور ہے کہ شفق اور صبح صادق کا مشاہدہ کرنا مشکل ہے، لہذا کسی نے اس طرف زیادہ توجہ نہیں کی، سردیوں کے موسم میں تو کسی حد تک بات صحیح ہو سکتی ہے مگر دیگر مہینوں کے لئے یقیناً ایسا نہیں ہے، بہر حال مشاہدہ کو بالائے طاق رکھ کر محض محکمہ موسمیات سے حاصل کردہ اوقات غروب شفق اور طلوع صبح صادق پر اکتفا کرتے چلے آ رہے ہیں، دراصل انگلینڈ

(۱) رد المحتار، کتاب الصلوٰۃ، مطلب فی تعبدہ علیہ الصلاۃ والسلام قبل البعثة: ۳۵۹/۱۔ دار الفکر بیروت۔ انیس

میں بسنے والے مسلمانوں نے ابتدا میں عشا کی نماز اور صبح صادق کے لئے اپنے ہاں اپنی رصد گاہوں سے تعین اوقات کے نقشے منگوائے تھے تو رصد گاہوں نے بارہ درجہ کے مطابق وقت نکال کر بھیجا تھا، پھر آہستہ آہستہ تمام انگلینڈ میں بارہ درجہ والے ٹائم پر عمل شروع ہو چکا، پھر مفتیان شرع کو رجوع کیا تو انہوں نے سوا گھنٹہ بعد نماز کے متعلق کہا، اب شرعی حکم کیا ہے تاکہ ہم اس پر عمل کریں؟ بینوا تو جروا۔

(المستفتی: حزب العلماء، یو کے انگلینڈ..... ۱۵/۱۲/۱۹۸۷ء)

الجواب

آپ سال کے ہر ماہ میں دو یا تین بار غیوب شفق احمر اور شفق ابیض کا وقت مشاہدہ سے معلوم کریں اور آئندہ کے لئے اس کو لائحہ عمل بنائیں۔ (۱)

محکمہ موسمیات اور درجات کو بالائے طاق رکھیں۔ (۲)

ان کا اندازہ یہاں بھی مشاہدہ کے مخالف ہے اور واضح رہے کہ دفع حرج کے واسطے احتیاط کو ترک کرنا خلاف شرع اقدام نہیں ہے۔ ہو الموفق (فتاویٰ فریدیہ: ۱۵۱/۲-۱۵۲)

### نماز مغرب و عشا کا وقت:

سوال: مغرب کا وقت کس وقت ہوتا ہے اور عشا کا وقت کب سے شروع ہوتا ہے؟ ایک صاحب کہتے ہیں کہ عشا کا وقت نوبجے ہوتا ہے اور ایک صاحب کہتے ہیں کہ ساڑھے آٹھ بجے ہو جاتا ہے۔ (سوال موسم گرما جون و جولائی سے متعلق ہے)

(۱) قال العلامة ابن عابدين: وحاصله: أنا لا نسلم لزوم وجود السبب حقيقة بل يكفي تقديره كما في أيام الدجال ويحتمل أن المراد بالتقدير المذكور هو ما قاله الشافعية من أنه يكون وقت العشاء في حقهم بقدر ما يغيب فيه الشفق أقرب البلاد إليهم... فتعين ما قلنا في معنى التقدير ما لم يوجد نقل صريح بخلافه وأما مذهب الشافعية فلا يقضى على مذهبنا... قال في إمداد الفتاح: قلت: وكذلك يقدر لجميع الآجال كالصوم والزكاة والحج والعدة و آجال البيع والسلم والإجارة وينظر ابتداء اليوم فيقدر كل فصل من فصول الأربعة بحسب ما يكون كل يوم من الزيادة والنقص كذا في كتب الأئمة الشافعية ونحن نقول بمثله إذ أصل التقدير مقول به إجماعاً في الصلوات. (رد المحتار على هامش الدر المختار، مطلب في فاقد وقت العشاء كأهل بلغار: ۲۶۶/۱-۲۶۸)

(۲) قال العلامة ابن عابدين: ووجه ما قلناه أن الشارع لم يعتمد الحساب بل ألغاه بالكلية بقوله: نحن أمة أمية لا نكتب ولا نحسب الشهر هكذا وهكذا وقال ابن دقيق العيد: الحساب لا يجوز الاعتماد عليه في الصلاة، انتهى. (رد المحتار على هامش الدر المختار، مطلب ما قاله السبكي من الاعتماد على قول الحساب مردود: ۱۰۰/۲)

## الجواب

امام ابوحنیفہ رحمہ اللہ کا مذہب دربارہ وقت عشا کے یہ ہے کہ سفیدی کے غائب ہونے کے بعد عشا کا وقت ہوتا ہے اور سفیدی بعد سرخی کے ہوتی ہے۔ سفیدی غائب ہونا آج کل قریب نوب کے ہے، پس جبکہ مغرب کا وقت ساڑھے سات بجے ہو تو عشا کا وقت نوب کے قریب ہوگا کیونکہ آج کل فصل مابین وقت مغرب و عشا قریب ڈیڑھ گھنٹہ کے ہے، پس جو کہتے ہیں وقت عشا کا نوب کے ہوتا ہے وہ صحیح ہے۔ ساڑھے آٹھ بجے آج کل وقت عشا کا موافق مذہب صحیح امام ابوحنیفہ کے نہیں ہوتا۔ البتہ صاحبین جو سرخی کو شفق فرماتے ہیں؛ ان کے مذہب کے موافق ساڑھے آٹھ بجے ہوتا ہے، مگر امام صاحب کے اصل مذہب کے موافق نہیں ہوتا۔ گوروایات امام صاحب سے یہ بھی ہیں جو صاحبین کا قول ہے، مگر صحیح قول یہ ہے کہ امام صاحب کے نزدیک شفق سفیدی ہے جو بعد سرخی کے ہے اس کے موافق وقت عشا کا اس وقت ہوتا ہے کہ سفیدی غائب ہو جاوے اور وہ قریب نوب کے یعنی نوب کے سے چار منٹ پہلے ہے۔ یہ صحیح ہے کہ مغرب اور عشا کے وقت کے درمیان کوئی دوسرا وقت نہیں ہے مگر جب کہ مغرب کا وقت سفیدی کے غائب ہونے تک رہے گا اور عشا کا وقت بعد سفیدی کے ہوتا ہے تو پھر کچھ اشکال نہیں رہا۔ (۱) (فتاویٰ دارالعلوم دیوبند: ۵۴۲/۲-۵۵)

(۱) درمختار میں ہے: (و) وقت (المغرب منه إلى) غروب (الشفق وهو الحمرة) عندهما وبه قالت الثلاثة ... (و) وقت (العشاء والوتر منه إلى الصبح). (الدر المختار على هامش رد المحتار، مطلب في الصلاة الوسطى: ۳۷۳/۱) رد المحتار میں ہے: قال في الاختيار: الشفق البياض وهو مذهب الصديق ومعاذ بن جبل وعائشة رضي الله عنهم. آگے لکھتے ہیں: قال العلامة قاسم: ثبت أن قول الإمام هو الأصح. (رد المحتار: ۳۷۶/۱) و أول وقت صلاة المغرب إذا غربت الشمس بالاجماع ، أيضاً (وآخر وقتها ما لم يغيب الشفق) أي الجزء الكائن قبيل غيوبة الشفق من الزمان (وهو) أي المراد بالشفق هو (البياض الذي في الأفق) الكائن (بعد الحمرة) التي تكون في الأفق عند أبي حنيفة، (وقالا) أي أبو يوسف ومحمد وهو قول الأئمة الثلاثة ورواية أسد بن عمرو عن أبي حنيفة أيضاً، المراد بـ (الشفق هو الحمرة) نفسها لا البياض الذي بعدها، الخ، ولا وقت مهمل بينهما فبخروج وقت المغرب يدخل وقت العشاء اتفاقاً. (غنية المستملی: ۲۲۶-۲۲۷، ظفیر)

(وآخر وقتها ما لم يغيب الشفق) أي الجزء الذي يعقبه غيوبة الشفق (وهو) أي الشفق المذكور (البياض الذي في الأفق) الكائن (بعد الحمرة) التي تكون في الأفق عند أبي حنيفة رحمه الله (وقالا) أي أبو يوسف ومحمد رحمهما الله وهو قول الأئمة الثلاثة ورواية أسد بن عمرو عن أبي حنيفة رحمه الله أيضاً (الشفق) المذكور (هو الحمرة) نفسها لا البياض الذي بعدها والدليل في الشرح ومن المشايخ من أفتى برواية أسد بن عمرو والموافقة لقولهما، قال ابن همام: ولا تساعد رواية ولا رواية وتمام هذا في الشرع أيضاً. (الحلبی الصغير شرح منية المصلي: ۱۱۶-۱۱۷، المطبوع بالسند. انیس)

مغرب کا وقت کب تک رہتا ہے:

سوال: اگر چھ بج کر پندرہ منٹ پر مغرب کی نماز ہوتی ہے، تو مغرب کی نماز کب تک پڑھ سکتے ہیں، اور عشا کی نماز کا وقت کس وقت سے شروع ہوگا؟ بیذا تو جروا۔

(المستفتی نمبر: ۲۸۰۸، نعمت اللہ بارکپور، ۲۵ صفر ۱۳۶۵ھ)

الجواب

مغرب کا وقت غروب آفتاب سے ایک گھنٹہ بیس منٹ سے ایک گھنٹہ پینتیس منٹ تک مختلف موسموں کے لحاظ سے رہتا ہے، ایک گھنٹہ بیس منٹ سے کم نہیں ہے اور ایک گھنٹہ پینتیس منٹ سے زیادہ نہیں ہے۔ (۱) فقط (کفایت المفتی: ۶۸/۳)

آخر وقت مغرب کے بارے میں مفتی بہ قول:

سوال: ہمارے علاقہ میں عشا کے وقت میں علما کا اختلاف ہے، بعض علما غروب آفتاب سے ایک گھنٹہ کے بعد نماز عشا پڑھتے ہیں اور دلیل ”احسن الفتاویٰ: ج ۲ ص ۱۲۹“ کی عبارت سے پیش کرتے ہیں اور وہ یہ ہے کہ ”قول مفتی بہ کے مطابق غروب شفق احمر کا وقت ختم ہو کر عشا کا وقت شروع ہو جاتا ہے“

اور بعض علما غروب سے ڈیڑھ گھنٹہ کے بعد نماز عشا پڑھتے ہیں جو کہ دلیل میں ”امداد الفتاویٰ: ج ۱ ص ۹۵“ کی عبارت پیش کرتے ہیں، اور وہ یہ ہے کہ ”غروب سے ڈیڑھ گھنٹہ کے بعد عشا کا وقت آ جاتا ہے“

(المستفتی: عبد اللہ، ضلع لورالائی بلوچستان)

الجواب

مغرب کا وقت غروب شفق تک رہتا ہے، شفق کی تفسیر میں دو قول ہیں صاحبین کا مذہب اور امام صاحبؒ کی ایک روایت شفق احمر کی ہے، امام صاحب کا مذہب شفق ابیض کا ہے، اگرچہ بعض فقہانے امام صاحبؒ کا رجوع صاحبین کے قول کی طرف نقل کیا ہے اور صاحبینؒ والے قول کو رائج اور مفتی بہ قرار دیا ہے، لیکن صاحب ہدایہ کے طرز بیان سے امام صاحبؒ کے قول کا رائج ہونا معلوم ہوتا ہے، کیوں کہ امام صاحبؒ کی دلیل کو موخر کر کے صاحبین کی دلیل کا جواب دیا ہے۔ (ہدایہ: ۱/۲۹) (۲)

(۱) ووقت المغرب منه إلى غروب الشفق وهو الحمره عندهما وبه يفتى... (الفتاوى الهندية، الفصل الأول في الأوقات: ۵۱/۱، ط: ماجدية، کوئٹہ)

عموماً یہ وقت ایک گھنٹہ سے زائد ہوتا ہے۔

==

(۲) ثم الشفق هو البياض الذي في الأفق بعد الحمره عند أبي حنيفة وقالوا: هو الحمره

علامہ ابن ہمامؒ نے ان حضرات کی تردید کی ہے جنہوں نے صاحبین کے قول کو مفتی بہ قرار دیا تھا۔  
”ورده المحقق في الفتح بأنه لا يساعده رواية ولا دراية“۔ (ردالمحتار: ۱/۲۴۱)

علامہ قاسم بن قطلوبغاؒ نے رجوع کے دعویٰ کو غلط اور غیر ثابت قرار دیا ہے۔

إن رجوعه لم يثبت لما نقله الكافة من لدن الأئمة الثلاثة إلى اليوم من حكاية القولين، الخ، قال العلامة قاسم فثبت أن قول الإمام هو الأصح ومشى عليه في البحر۔ (ردالمحتار: ۱/۲۴۱) (۱)

الحاصل: شفق ابیض کے غروب ہونے سے قبل عشا کی نماز نہ پڑھی جائے۔ (۲) فقط واللہ اعلم  
بندہ محمد عبداللہ عفا اللہ عنہ، نائب مفتی جامعہ خیر المدارس ملتان۔

الجواب صحیح: بندہ عبدالستار عفا اللہ عنہ، رئیس الافتاء۔ (خیر الفتاویٰ: ۲/۱۸۸-۱۸۹)

== وهو رواية عن أبي حنيفة وهو قول الشافعي، لقوله عليه السلام: الشفق الحمر، ولأبي حنيفة قوله عليه السلام: وأخروقت المغرب إذا سود الأفق، ومارواه موقوف على ابن عمر، ذكره مالك في الموطأ، وفيه اختلاف الصحابة۔ (الهداية شرح بداية المبتدى، باب المواقيت. انيس)

(۱) ردالمحتار، كتاب الصلاة، مطلب في تعبدہ عليه الصلاة والسلام قبل البعثة: ۳۵۹/۱، دار الفكر بيروت

قال المحقق ابن الهمام:

”ومن المشايخ من اختار الفتوى على رواية أسد بن عمرو عن أبي حنيفة رحمه الله، كقولهما ولا تساعده رواية ولا دراية، أما الأول: فلأنه خلاف الرواية الظاهرة عنه، وأما الثاني: فلما قدمنا في حديث ابن فضيل وأن آخر وقتها حين يغيب الأفق۔ (فتح القدير، باب المواقيت: ۲۲۲/۱. انيس)

قال القاسم بن قطلوبغا:

قلت: ما ذكر من الرجوع فشا ذلم يثبت لما نقله الكافة من لدن الأئمة الثلاثة وإلى الآن من حكاية القولين ودعوى حمل عامة الصحابة خلاف المنقول۔ (كتاب التصحيح والترجيح على مختصر القدوري، أول كتاب الصلاة: ۱/۵۵، دار الكتب العلمية. انيس)

(۲) (والمغرب به) أى يدخل المغرب بغروب الشمس اتفاقاً، ويمتد عندنا (إلى غيوبة الشفق، وهو البياض) الذى يعقب الحمر عند أبي حنيفة (وقالوا: الحمر وهى رواية) عن أبي حنيفة (وعليها الفتوى) قيل: قول أبى حنيفة أحوط وقولهما أوسع۔ (مجمع البحرين وملتقى النيرين مع شرح ابن الملك، أول كتاب الصلاة: ۱/۱۰۷، دار الكتب العلمية. انيس)

وفى التجنيس: قول الإمام أوسع، وقولهما أحوط۔ (النهر الفائق شرح كنز الدقائق، كتاب الصلاة، وقت المغرب: ۱/۱۶۰. انيس)

وفى السراج: قولهما أوسع، وقوله أحوط۔ (ردالمحتار، كتاب الصلاة، مطلب فى الصلوة الوسطى: ۱/۳۶۱، دار الفكر بيروت / كذا فى الجوهر النيرة شرح القدوري، كتاب الصلاة: ۱/۴۲. انيس)

### عشا کا وقت غروب آفتاب کے کتنی دیر بعد ہوتا ہے:

سوال: عشا کا وقت کتنی دیر کے بعد ہوتا ہے اور فقہ کی کوئی کتاب میں اس کا تخمینہ وقت خفیوں کے موافق لکھا ہوا ہے کہ مثلاً ڈیڑھ گھنٹہ میں آتا ہے، بعض لوگ اتنی تاخیر کا انکار کرتے ہیں؟

الجواب

کتب فقہ میں اسی قدر لکھتے ہیں شفق ابیض کے غائب ہونے پر امام ابوحنیفہؒ کے نزدیک عشا کا وقت ہوتا ہے۔ (۱)

(۱) وأول وقت العشاء إذا غاب الشفق وأخروفتها مالم يطلع الفجر الثاني، الخ، ثم الشفق هو البياض الذي في الأفق بعد الحمرة عند أبي حنيفة، وعندهما هو الحمرة. (الهداية، باب المواقيت: ۷۸/۱، ظفیر)

### عشا کا وقت:

عشا کا وقت شفق غائب ہونے کے بعد شروع ہوتا ہے اور صبح صادق ہونے سے پہلے تک رہتا ہے۔  
شفق کا مطلب یہ ہے کہ آفتاب غروب ہونے کے بعد آسمان کے کچھ کنارہ میں مسلسل تین حالتیں پیدا ہوتی ہیں (۱) سرخی (۲) سفیدی (۳) سیاہی، جب سفیدی چھپ جائے عشا کا وقت شروع ہو جاتا ہے۔ (الفقہ علی المذاہب الأربعة: ۱۸۴/۱)  
عشا اور وتر دونوں کا وقت ایک ہے لیکن عشا کی نماز سے پہلے وتر صحیح نہیں ہے۔ (درمختار برشامی: ۲۴۱/۱) یعنی عشا پڑھ کر وتر پڑھے۔  
لیکن کوئی بھول کر عشا پڑھنے سے پہلے وتر پڑھ لے تو وتر کی نماز ہو جائے گی۔ (عالمگیری: ۵۱/۱)  
عشا کی نماز پڑھنے کے بعد وتر کی نماز پڑھی پھر معلوم ہوا کہ عشا کی نماز نہ ہوئی تو صرف عشا لوٹائے ورنہ نہیں (عالمگیری: ۵۱/۱)  
جہاں عشا اور فجر کا وقت نہ آئے جیسے یورپ کے بہت سے ممالک میں ایسا ہوتا ہے، وہاں بھی یہ دونوں نمازیں پڑھی جائیں گی اور ان دونوں وقتوں کو اندازہ سے متعین کیا جائے گا۔ (درمختار برشامی: ۲۴۲/۱)

عشا کی نماز ایک تہائی رات تک تاخیر کرنا مستحب ہے۔ (عالمگیری: ۵۲/۱)  
بلکہ آدھی رات تک تاخیر کر کے پڑھنا مستحب ہے جب کہ جماعت میں نمازیوں کے کم ہونے کا اندیشہ نہ ہو۔ (شامی: ۲۴۲/۱)  
عشا تنہا پڑھنے والے کو نصف رات تک تاخیر کر کے پڑھنا مستحب ہے۔ (شامی: ۳۶۸/۱، بیروت)  
جس کو جماعت فوت ہونے کا خوف ہو، اس کو عشا سے پہلے سونا مکروہ ہے اور جس کو یہ خطرہ نہ ہو، اس کو مکروہ نہیں ہے۔ (شامی: ۲۴۶/۱)  
عشا کی نماز کے بعد بات کرنا یا قصہ وغیرہ کہنا اس کے لئے مکروہ ہے، جو اس کی وجہ سے لغو اور بیکار چیزوں میں پڑ جائے یا جس کی صبح کی نماز فوت ہو جائے، یا جس کو تہجد وغیرہ رات میں پڑھنے کی عادت ہو اور وہ چھوٹ جائے۔ (شامی: ۲۴۶/۱)  
جس کو عشا کی نماز کے بعد بات کرنا ضروری ہو اس کے لئے بات چیت جائز ہے گرچہ صبح کی نماز چھوٹنے کا اندیشہ ہو، لیکن غالب گمان چھوٹنے کا ہو تو اس کو بھی ایسی باتوں میں مشغول رہنا جائز نہیں ہے۔ (شامی: ۲۴۶/۱)  
عشا کے بعد قرآن کریم کی تلاوت، ذکر، تسبیح، نیک لوگوں کی حکایتیں، فقہ اور مہمان کے ساتھ بات کرنا جائز ہے۔ (شامی: ۲۴۶/۱)  
عشا کی نماز نصف رات سے زیادہ تاخیر کرنا مکروہ تنزیہی ہے۔ (شامی و فتاویٰ دارالعلوم دیوبند: ۷/۲)

==

گھنٹہ اور گھڑی کا حساب کتب فقہ میں نہیں ہے، یہ امر مشاہدہ کے متعلق ہے کہ غروب آفتاب کے بعد کتنی دیر کے بعد سپیدی شفق کی غائب ہوتی ہے سو اس کی مقدار اہل تجربہ کے لکھنے کے موافق اس ماہ دسمبر و جنوری و فروری میں قریب ڈیڑھ گھنٹہ کے ہے۔ گرمیوں میں بعض اوقات ڈیڑھ گھنٹہ سے دو چار منٹ زائد ہو جاتے ہیں اور بعض موسم میں کم ہو جاتے ہیں۔ فقط (فتاویٰ دارالعلوم دیوبند: ۶۳/۲-۶۴)

### عشا کا وقت سفیدی غائب ہونے کے بعد شروع ہوتا ہے:

سوال: بہشتی زیور میں ہے کہ جب سورج ڈوب گیا تو مغرب کا وقت آگیا۔ پھر جب تک پچھم کی طرف آسمان کے کنارے پر سرخی باقی رہے تب تک مغرب کا وقت رہتا ہے لیکن مغرب کی نماز میں اتنی دیر نہ کرے کہ تارے خوب چمک جائیں کہ اتنی دیر کرنا مکروہ ہے۔ پھر جب وہ سرخی جاتی رہے تو عشاء کا وقت شروع ہو گیا اور صبح ہونے تک باقی رہتا ہے۔ لیکن آدھی رات کے بعد عشا کا وقت مکروہ ہو جاتا ہے۔ اور ثواب کم ملتا ہے اس لئے اتنی دیر کر کے نماز نہ پڑھے۔ اور بہتر یہ ہے کہ تنہائی رات جانے سے پہلے ہی پڑھ لیوے۔ تو کیا یہ درست ہے؟

الجواب

احتیاط یہ ہے کہ جب سرخی کے بعد والی سفیدی سی بھی جاتی رہے تب عشا کی نماز ادا کی جائے اور مساجد میں مؤذن بھی اس سفیدی کے غروب پر ہی اذان کہیں۔ حاصل یہ ہے کہ احتیاط امام ابوحنیفہؒ کے قول میں ہے۔ قال العلامة قاسم: ثبت أن قول الإمام هو الأصح، آه، وقوله أحوط، آه، كذا في الشامية مختصراً. (۱) فقط واللہ اعلم

احقر محمد انور عفا اللہ عنہ مرتب خیر الفتاویٰ، خیر المدارس، ملتان / بندہ عبد الستار عفا اللہ عنہ۔ (خیر الفتاویٰ: ۱۹۰/۲-۱۹۱)

== بادل کے دنوں میں عشا کو جلدی پڑھنا مستحب ہے۔ (درمختار برشامی: ۱: ۲۴۷)

وتر کی نماز اس کو رات کے اخیر حصہ میں پڑھنا مستحب ہے، جس کو بیدار ہونے کا یقین اور اعتماد ہو اور جس کو نہ ہو اس کو سونے سے پہلے پڑھنا مستحب ہے۔ (درمختار برشامی: ۱: ۲۴۷)

سونے سے پہلے وتر پڑھ لی پھر اخیر رات میں بیدار ہوا اور نفلین پڑھیں تو وتر کی فضیلت ختم ہو گئی۔ (درمختار برشامی: ۱: ۲۴۷)

اوقات نماز میں شرعی طور پر بہت وسعت (اور گنجائش) ہے، اس لئے گھنٹہ اور گھڑی سے کوئی خاص وقت مقرر کرنا ضروری نہیں ہے (یعنی جماعت کے لیے) اور نہ کوئی خاص وقت مقرر ہے کہ اس قدر گھنٹہ اور منٹ ہونے پر فلاں نماز پڑھی جائے، شرعاً یہ حکم ہے کہ اس قدر تاخیر نہ ہو کہ مکروہ وقت آجائے اور وقت مستحب کا خیال رکھا جائے۔ (طہارت اور نماز کے تفصیلی مسائل: ۱۷۷-۱۷۹-انیس)

(۱) (و) وقت (المغرب منه إلى) غروب (الشفق وهو الحمرة) عند هما وبه قالت الثلاثة وإليه رجع الإمام كما في شروح المجمع وغيرها فكان هو المذهب، آه. (الدر المختار)

==

### غروب آفتاب سے ڈیڑھ گھنٹہ بعد عشا پڑھنے کا حکم:

سوال: حضور اقدس نے امداد الفتاویٰ جلد اول میں وقت عشا غروب آفتاب سے ڈیڑھ گھنٹہ کے بعد تحریر فرمایا ہے، بادی النظر میں شبہ سا ہوتا ہے، خوب سمجھ میں نہیں آتا، اس فرمان واجب الاذعان کے موافق اگر کوئی شخص غروب آفتاب سے گھنٹہ یا سوا گھنٹہ کے بعد مغرب پڑھے تو درست ہونا چاہئے، مگر مشاہدہ نہیں مانتا، براہ کرم ذرا مکرر تفصیل فرمادی جاوے، غروب آفتاب سے ڈیڑھ گھنٹہ کی مدت بہت زیادہ سی معلوم ہوتی ہے۔

الجواب

اس کا مطلب یہ نہیں جو آپ نے سمجھا، بلکہ مطلب یہ ہے کہ عشا کی نماز غروب سے ڈیڑھ گھنٹہ گزرنے پر پڑھنا چاہئے، عشا اس سے پہلے نہ پڑھے، یہ مطلب نہیں کہ مغرب کی نماز اتنی دیر تک درست ہے، چنانچہ عبارت سوال کو دیکھ کر (کہ سائل نماز عشا پڑھنے کے لئے وقت عشا دریافت کر رہا ہے۔ ص: ۶۴) یہ مطلب ظاہر ہے جو ہم نے بیان کیا۔

(امداد الاحکام: ۲۱/۲)

### غروب کے بعد سوا گھنٹہ گزرنے سے قبل اذان عشا نہیں دینا چاہئے:

سوال: ہمارے گاؤں میں چھ مساجد ہیں، ہر مسجد میں ساڑھے آٹھ بجے اذان ہوتی ہے اور ایک مسجد میں آٹھ بجے، اور ساڑھے آٹھ بجے تراویح شروع ہو جاتی ہے، تو ان اوقات میں نماز جائز ہے یا نہیں؟ امام اعظمؒ کے مسلک کے مطابق تراویح اور نماز کا صحیح وقت کیا ہے؟ بینوا تو جروا۔

(المستفتی: حکیم مولوی عبدالغفور، غفوری دواخانہ، ڈھیری کلیانی مردان..... ۲۶/۲/۱۴۰۱ھ)

== (قوله: وإليه رجع الإمام): أى إلى قولهما الذى هو رواية عنه أيضاً وصرح فى المجمع بأن عليها الفتوى ورده المحقق فى الفتح بأنه لا يساعده رواية ولا دراية، الخ، وقال تلميذه العلامة قاسم فى تصحيح القدورى: إن رجوعه لم يثبت لما نقله الكافة من لدن الأئمة الثلاثة إلى اليوم من حكاية القولين ودعوى عمل عامة الصحابة بخلافه خلاف المنقول، قال فى الاختيار: الشفق البياض، وهو مذهب الصديق ومعاذ وعائشة رضى الله عنهم قلت: ورواه عبد الرزاق عن أبى هريرة وعن عمر بن عبد العزيز ولم يرو البيهقى الشفق الأحمر إلا عن ابن عمر رضى الله عنهما وتماه فيه، وإذا تعارضت الأخبار والآثار فلا يخرج وقت المغرب بالشك كما فى الهداية وغيرها. قال العلامة قاسم: فثبت أن قول الإمام هو الأصح، ومشى عليه فى البحر مؤيداً له بما قدمناه عنه من أنه لا يعدل عن قول الإمام إلا لضرورة من ضعف دليل أو تعامل بخلافه كالمزارة لكن تعامل الناس اليوم فى عامة البلاد على قولهما وقد أيده فى النهي تبعاً للنقاية والوقاية والدرر والإصلاح ودرر البحار والإمداد والمواهب وشرحه البرهان وغيرهم مصرحين بأن عليه الفتوى وفى السراج: قولهما أوسع وقوله أحوط، والله أعلم. (رد المحتار، كتاب الصلاة، مطلب فى الصلاة الوسطى: ۲۶۵/۱)



الجواب

تجربہ اور مشاہدہ سے ثابت ہے کہ غروب کے سوا گھنٹہ گزرنے کے بعد عشا کا وقت داخل ہوتا ہے اور سفیدی غائب ہو جاتی ہے۔

پس ائمہ مسجد حضرات پر ضروری ہے کہ سوا گھنٹہ گزرنے سے قبل اذانیں نہ دیں۔ (۱) وہو الموفق

(فتاویٰ فریدیہ: ۲۰۵/۲)

عشا کی نماز مغرب کے ایک آدھ گھنٹے بعد نہیں ہوتی:

سوال: عشا کی نماز بحالت مجبوری اگر کوئی کام ہو تو مغرب کے ایک یا آدھ گھنٹے بعد ادا کی جاسکتی ہے؟ کوئی حرج تو نہیں؟

الجواب

مغرب کے ایک گھنٹہ یا آدھ گھنٹہ بعد عشا کا وقت نہیں ہوتا، اور وقت سے پہلے نماز جائز نہیں، یعنی نماز ادا نہ ہوگی۔ غروب کے بعد مغرب کی جانب جب تک سرخی باقی ہو تب تک مغرب کا وقت ہے، اس میں عشا کی نماز صحیح نہیں ہوگی اور جب سرخی ختم ہو جائے، لیکن اُفق مغرب میں سفیدی باقی ہو تو امام ابوحنیفہؒ کے نزدیک اس وقت بھی عشا کی نماز صحیح نہیں، بلکہ سفیدی کے غائب ہونے کا انتظار ضروری ہے، اور صاحبین (امام ابو یوسف اور امام محمدؒ) کے نزدیک اُفق کی سرخی ختم ہو جانے کے بعد عشا کا وقت شروع ہو جاتا ہے۔

اس لیے احتیاط کی بات تو یہ ہے کہ عشا کی نماز سفیدی ختم ہونے کے بعد پڑھی جائے، تاہم سرخی ختم ہونے کے بعد بھی صاحبین کے قول پر گنجائش ہے۔ (۲) (آپ کے مسائل اور ان کا حل: ۲۱۱/۳-۲۱۲)

(۱) وفي المنهاج: قلت و صرح به المشايخ بتفاوت الوقت بين طلوع الفجر الصادق و طلوع الشمس وكذا بين غروب الشمس وغيوب البياض بتفاوت المواسم والبلاد والمجاهد في ديارنا قدر ساعة وربع ساعة. (منهاج السنن شرح جامع السنن، باب مواقيت الصلاة: ۱۰/۲)

(۲) ووقت المغرب منه (أي من غروب الشمس) إلى غيبوبة الشفق وهو الحمرة عندهما وبه يفتي، هكذا في شرح الوقاية، وعند أبي حنيفة الشفق هو لبياض الذي يلي الحمرة، هكذا في القدوري، وقولهما أوسع للناس، وقول أبي حنيفة رحمه الله أحوط، لأن الأصل في باب الصلاة أن لا يثبت فيها ركن ولا شرط إلا بما فيه يقين، كذا في النهاية ناقلاً عن الأسرار ومبسوط شيخ الإسلام. (الفتاوى الهندية: ۵۱۱، كتاب الصلاة، الباب الأول في المواقيت وما يتصل بها) كذا في رد المحتار، كتاب الصلاة، مطلب في الصلوة الوسطى: ۳۶۱/۱، دار الفكر بيروت/ الجوهرة النيرة شرح القدروي، كتاب الصلاة: ۴۲/۱. انيس

شفق ابیض غائب ہونے کے بعد عشا پڑھنا بہتر ہے:

سوال: آپ تعلیم الاسلام میں شفق ابیض کے غائب ہو جانے سے مغرب کا اخیر وقت بتلاتے ہیں حالانکہ شامی وغیرہ کتابوں میں شفق احمر کے غائب ہو جانے سے اخیر وقت بتاتے ہیں (بنا بر مذہب مفتی بہ) اس میں محقق قول کیا ہے؟ (المستفتی: نمبر ۱۱۸، پروفیسر محمد طاہر صاحب ایم اے (ضلع یمن سنگھ) ۲۶ جمادی الثانیہ ۱۳۵۵ھ / ۱۵ ستمبر ۱۹۳۶ء)

الجواب

شفق ابیض غائب ہونے کے بعد عشا پڑھنا احوط ہے، اس احتیاط کے پیش نظر یہ قول اختیار کیا گیا ہے۔ (۱)  
محمد کفایت اللہ کان اللہ لہ، دہلی۔ (کفایت المفتی: ۶۵/۳)

غروب آفتاب کے کتنی دیر بعد عشا کا وقت شروع ہوتا ہے:

سوال: غروب آفتاب کے بعد کتنی دیر تک شفق باقی رہتی ہے، یعنی کب غائب ہو کر عشا کا وقت شروع ہو جاتا ہے؟

الجواب

یہ وقفہ ہمیشہ یکساں نہیں رہتا، ماہ بماء یعنی تھوڑے تھوڑے دن میں اس میں کمی بیشی ہوتی رہتی ہے، مگر یہ وقفہ ایک گھنٹہ اڑتیس منٹ سے کبھی زائد نہیں ہوتا، اور ایک گھنٹہ اکیس منٹ سے کبھی کم نہیں ہوتا، جون کے مہینے میں وہ سب سے زائد یعنی ایک گھنٹہ اڑتیس منٹ کا ہوتا ہے اور ستمبر میں سب سے کم یعنی ایک گھنٹہ اکیس منٹ کا ہوتا ہے۔ (۲) عام طور پر یہ وقت ایک گھنٹہ بیس منٹ رہتا ہے۔

محمد کفایت اللہ کان اللہ لہ۔ (کفایت المفتی: ۷۲/۳)

عشا کی نماز کا ٹائم ٹیبل بنانے میں احتیاط والے قول کی رعایت:

سوال: جناب مفتی صاحب مدظلہ العالی! مندرجہ ذیل سوالات کے جوابات شریعت محمدی کی روشنی میں فقہ حنفی کے مطابق جوابات دے کر ہماری رہنمائی فرمائیں؟ ہم کو ممنون و مشکور فرما کر عند اللہ ماجور ہوں۔

(۲-۱) ووقت المغرب منه إلى غيوبة الشفق وهو الحمرة عند هما به يفتى. وعند أبي حنيفة الشفق هو البياض الذي يلي الحمرة. قول أبي حنيفة أحوط، لأن الأصل في باب الصلاة أن لا يثبت فيها ركن ولا شرط إلا بما فيه يقين. (الفتاوى الهندية، الفصل الأول في أوقات الصلاة: ۵۱/۱، ماجد يہ، کوئٹہ)

”قوله: وهو البياض أي الشفق هو البياض عند الإمام وهو مذہب أبي بكر الصديق وعمر ومعاذ وعائشة رضي الله عنهم وعندهما وهو رواية عنه هو الحمرة وهو قول ابن عباس وابن عمر... وفي فتح القدير... فثبت أن قول الإمام هو الأصح.... وفي السراج الوهاج: فقولهما أوسع للناس وقول أبي حنيفة أحوط. (البحر الرائق: ۴۲۷/۱)

(الف) ہمارے یہاں عشا کا وقت علماء یو کے کے فتویٰ کے مطابق مئی، جون، جولائی، ان تین مہینوں میں غروب کے ایک گھنٹہ بعد شروع ہو جاتا ہے۔

(ب) اگست، ستمبر، اکتوبر، نومبر، دسمبر، جنوری، فروری، مارچ، اپریل کے مہینوں میں رات کے ساتویں حصہ کے بعد شروع عشا کا وقت شمار کریں تو کیا یہ صحیح وقت شمار ہوگا؟  
ساتواں حصہ رات کا غروب شمس سے طلوع آفتاب کا جتنا وقت ہے، اس میں سے ساتواں حصہ اور اس کے مطابق پورے سال کا ٹائم ٹیبل بنایا جائے تو صحیح ہوگا؟ اللہ تعالیٰ جزائے خیر عطا فرمائے۔

الجواب ————— حامداً و مصلیاً و مسلماً

عشا کا وقت مغرب کے بعد شروع ہوتا ہے اور مغرب کا وقت غروب شفق تک رہتا ہے۔ (۱)  
شفق کی تفسیر میں دو قول ہیں:

اول یہ کہ اس سے مراد سرخی ہے۔ اسی کو نور الایضاح: ص ۵۸، اور شرح وقایہ: ۱۳۰/۱، اور درمختار (علیٰ ہاشم الشامی): ۲۴۱/۱، میں مفتی بہ قرار دیا گیا ہے، یہی صاحبین کا قول ہے۔

دوم یہ ہے کہ اس سے مراد سفیدی ہے جو سرخی کے بعد ہوتی ہے اور یہ امام صاحب کا قول ہے اور علامہ ابن ہمام نے اسی کو قوی بتلایا ہے۔ (فتح القدیر: ۲۲۲/۱-۲۲۳)

علامہ ابن نجیم نے البحر الرائق: ۲۵۹/۱، میں بھی اسی کو ترجیح دی ہے۔ (۲)

احتیاط اسی میں ہے کہ دونوں کی رعایت کی جائے، جیسا کہ حضرت گنگوہیؒ نے فتاویٰ رشیدیہ: ۳۸/۱، میں تحریر فرمایا ہے:

غروب شفق کا یہ وقت اختلافات زمان و مکان کی وجہ سے بدلتا رہتا ہے، آپ اسی اصول کو پیش نظر رکھ کر ٹائم ٹیبل تیار فرما سکتے ہیں۔ فقط واللہ تعالیٰ اعلم

حررہ: العبد احمد عفی عنہ خانپوری۔ ۱۰ صفر المظفر ۱۴۰۰ھ۔ (مجموع الفتاویٰ: ۴۰۲/۱-۴۰۳)

(۱) عن أبي هريرة قال: قال رسول الله صلى الله عليه وسلم: "إن للصلاة أولاً وآخرًا... وإن أول وقت المغرب حين تغرب الشمس وإن آخر وقتها حين يغيب الأفق". (سنن الترمذی، أبواب الصلاة، باب ماجاء فی مواقیت الصلاة عن رسول الله صلى الله عليه وسلم، باب منه (ح: ۱۰۱) انیس)

(۲) قوله: (يغيب الأفق) ظاهره يؤيد مذهب أبي حنيفة فإن غيوبة الأفق بغيبوبة الشفق الأبيض. (العرف الشذی شرح جامع الترمذی، أبواب الصلاة، باب منه، باب ماجاء فی مواقیت الصلاة عن رسول الله صلى الله عليه وسلم (ح: ۱۰۱) ج: ۱/ص: ۱۷۲، دار إحياء التراث الإسلامی بیروت. انیس)

نمازِ عشا کا وقت:

سوال: آج کل رمضان مبارک میں اکثر لوگ نماز عشا میں بہت جلدی کرتے ہیں، عام طور سے ساڑھے آٹھ بجے ریلوے گھڑی سے کہ شفق سرخ غائب نہیں ہوتی اذان کہہ کر ۹ بجے سے قبل نماز پڑھ لیتے ہیں۔ دریافت طلب یہ امور ہیں کہ کیا عشا کی اذان قبل از وقت جائز ہے؟ مغرب و عشا کی اذان کے درمیان کم از کم انتہائی مع احتیاط ضروری کتنا فاصلہ ہونا چاہئے مذہب حنفیہ میں؟ جس گھڑی میں مغرب کی اذان ساڑھے سات بجے ہوتی ہو عشا کی اذان کس وقت ہونی چاہئے؟

الجواب

۱۹/۲۰ جون کو مثلاً غروب آفتاب ۷ بجکر ۲۷ منٹ پر ہے اور وقت عشا موافق قول امام ابوحنیفہ رحمۃ اللہ علیہ ۹ بجکر ۴ منٹ پر ہے۔ پس تفاوت مابین غروب آفتاب و غروب شفق ابیض یعنی وقت عشا امام ابوحنیفہؒ کے نزدیک ایک گھنٹہ ۳ منٹ کا ہے۔ تاریخہائے مذکورہ پر ۹ بجے سے قبل اذان و نماز موافق قول امام ابوحنیفہ رحمۃ اللہ علیہ درست نہیں ہے، البتہ صاحبین کے قول کے موافق صحیح ہے اور یہ ایک قول امام صاحب کا بھی لکھا ہے، مگر شامی میں کہا کہ احتیاط یہ ہے کہ امام صاحب کے قول پر عمل کیا جاوے اور شفق ابیض کے غروب سے پہلے عشا کی نماز نہ پڑھی جائے، (۱) اور عشا کی اذان کسی کے نزدیک قبل از وقت صحیح نہیں ہے، (۲) انتہائی وقت تاریخہائے مذکورہ میں تقریباً پونے نو بجے ریلوے ٹائم سے ہے۔ فقط (فتاویٰ دارالعلوم دیوبند: ۳۹/۲-۴۰)

بیان وقت عشا:

سوال: کس قدر حصہ رات کا گزرنے سے وقت نماز عشا شروع ہوتا ہے؟

الجواب

غروب سے ڈیڑھ گھنٹہ کے بعد عشا کا وقت آجاتا ہے۔ (۳) واللہ تعالیٰ اعلم

۲۷ ذیقعدہ ۱۳۲۲ھ (امداد: ۶۲/۱)۔ (امداد الفتاویٰ جدید: ۱۴۹/۱)

- (۱) فنبت أن قول الإمام هو الأصح ومشى عليه في البحر. (رد المحتار: كتاب الصلوة: ۳۳۵/۱، ظفیر)
- (۲) فيعاد أذان وقع قبله كالإقامة خلافاً للشانسي في الفجر. (الدر المختار على هامش رد المحتار، باب الأذان: ۳۵۸/۱، ظفیر)
- (۳) اس فتویٰ میں غیبو بت شفق ابیض کا اعتبار کیا گیا ہے اور بہشتی زیور میں غروب شفق احمر کا، پس وجہ تطبیق یہ ہے کہ بہشتی زیور میں حکم تحقیق کا بیان ہے اور یہاں حکم احتیاطی کا، لیکن اس میں شبہ یہ ہے کہ اس سے عشا میں توا احتیاط ہوگئی، لیکن مغرب میں احتیاط نہ رہی۔ ==

### وقتِ عشا اور تراویح:

سوال: نقشہٴ سحر و افطار کے حساب سے ۲۰ رمضان المبارک کو افطار ریواڑی کا ۶ بجکر ۲۹ منٹ پر تھا، شبینہ کی وجہ سے عشا کی اذان ۷ بجکر ۳۰ منٹ پر دی گئی اور ۵ منٹ بعد یعنی ۳۵ بجکر جماعت کر دی گئی۔ لہذا اذان و جماعت ہوئی یا نہیں؟ اگر نہیں تو فرض ادا ہوا یا نہیں اور تراویح ہوئیں یا نہیں اور اس میں جو قرآن شریف پڑھا گیا اس کے متعلق کیا حکم ہے؟

الجواب ————— حامداً و مصلياً

عشا کا وقت مغرب کے وقت کے بعد شروع ہوتا ہے اور مغرب کا وقت غروبِ شفق تک رہتا ہے۔ شفق کی تفسیر میں دو قول ہیں: اول یہ کہ اس سے مراد حمرة ہے، اسی کو مرآتِ الفلاح ص: ۵۹ میں مفتیؒ بہ کہا گیا ہے، (۱) یہی صاحبین کا قول ہے۔ (۲)

دوم یہ کہ اس سے مراد بیاض ہے جو کہ حمرة کے بعد ہوتی ہے اور یہ امام صاحب کا قول ہے اور شیخ ابن ہمام رحمہ اللہ تعالیٰ نے اس کی تقویت کی ہے۔ بحر میں بھی اسی کو ترجیح دی ہے۔ (۳)

لہذا اگر اس روز ۷ بجکر ۳۰ منٹ پر شفقِ احمر غائب ہو چکی تھی، مگر شفقِ ابیض غائب نہیں ہوئی تھی، تو قول اول پر نماز و اذان درست ہوگی، اور قول ثانی پر نہیں درست ہوگی، احتیاطاً فرض عشا کا اعادہ کر لیا جائے اور بس۔ (۴)

== اس لئے عبارت میں یوں تغیر ہونی چاہئے: ”عشا کا اتفاقی وقت ڈیڑھ گھنٹہ کے بعد ہوتا ہے، اس لئے عشا کی نماز و اذان ڈیڑھ گھنٹہ کے بعد مناسب ہے۔“ یہ مضمون تصحیح الاغلاط، صفحہ: ۹، سے لکھا گیا (تمام سال کے لئے یہ قاعدہ کلیہ نہیں ہے، بلکہ موسم کے اختلاف سے کم و بیش ہوتا ہے، اس سلسلہ میں بعنوان ”طریق معرفت وقت مغرب“ سوال کا جواب بھی ملاحظہ فرمایا جائے۔) (سعید پالپوری)

(۱) و المغرب منه إلى غيبة الشفق وهو الحمرة وبه يفتى. (مختصر الوقایة متن شرح الوقایة، کتاب الصلوة: ۱۱، المطبوع بالہند. انیس)

(۲) ”وَأَوَّلُ وَقْتُ الْمَغْرِبِ مِنْهُ: أَيُ غُرُوبِ الشَّمْسِ إِلَى قَبِيلِ غُرُوبِ الشَّفَقِ الْأَحْمَرِ عَلَى الْمَفْتَى بِهِ، وَهُوَ رَوَايَةٌ عَنِ الْإِمَامِ، وَ عَلَيْهَا الْفَتْوَى، وَبِهَا قَالَا، لِقَوْلِ ابْنِ عَمَرَ: ”الشَّفَقُ الْحُمْرَةُ“. وَهُوَ مَرْوِيُّ عَنْ أَكْبَارِ الصَّحَابَةِ، وَعَلَيْهِ إِطْبَاقُ أَهْلِ اللِّسَانِ، وَنَقَلَ رَجُوعُ الْإِمَامِ إِلَيْهِ“ (حاشیۃ الطحطاوی علی مرقی الفلاح، کتاب الصلوة: ۱۷۷-۱۷۸، قدیمی)

(۳) ”قوله: وهو البياض: أي الشفق هو البياض عند الإمام وهو مذهب أبي بكر الصديق، وعمر ومعاذ وعائشة رضي الله تعالى عنهم... وقال في آخره: فثبت أن قول الإمام هو الأصح الخ، وبهذا ظهر أنه لا يفتى ويعمل إلا بقول الإمام الأعظم“. (البحر الرائق، کتاب الصلوة: ۲۷/۱، رشیدیہ)

(۴) ”وَأَوَّلُ وَقْتُ الْعِشَاءِ حِينَ يَغِيبُ الشَّفَقُ، وَاخْتَلَفُوا فِي تَفْسِيرِ الشَّفَقِ: فَعِنْدَ أَبِي حَنِيفَةَ: هُوَ الْبَيَاضُ، وَهُوَ قَوْلُ أَبِي بَكْرٍ الصَّدِيقِ، وَعُمَرُو وَمَعَاذُ وَعَائِشَةُ (رَضِيَ اللَّهُ تَعَالَى عَنْهُمْ) وَعِنْدَ أَبِي يُوسُفَ وَمُحَمَّدُ وَفِرْوَالْشَافِعِي رَحِمَهُمُ اللَّهُ تَعَالَى: هُوَ الْحُمْرَةُ وَهُوَ قَوْلُ عَبْدِ اللَّهِ بْنِ عَبَّاسٍ وَعَبْدِ اللَّهِ بْنِ عَمَرَ (رَضِيَ اللَّهُ تَعَالَى عَنْهُمْ)“ (بدائع الصنائع، کتاب الصلوة، فصل فی بیان شرائط الأركان: ۵۶۹/۱، دار الكتب العلمية، بيروت)

اور اگر شفق ابیض بھی غائب ہو چکی تھی تو دونوں قول پر نماز صحیح ہو گئی۔ اگر شفق احمر بھی غائب نہیں ہوئی تھی تو کسی کے قول پر بھی صحیح نہیں ہوئی، فرض نماز کا اعادہ ضروری ہے۔ (۱)

سنن وتر اوتح کا اعادہ نہیں، نماز وتر تو بعد تراویح جب پڑھی تب تو وقت میں کوئی تردد نہیں رہا ہوگا۔ (۲) اس کا بھی اعادہ نہیں۔ (۳)

**تنبیہ:** غروب شفق کا وقت اختلافات زمان و مکان سے مختلف ہوتا رہتا ہے۔ (۴) فقط واللہ سبحانہ تعالیٰ اعلم

حررہ العبد محمد وغفرلہ۔ (فتاویٰ محمودیہ: ۳۴۶/۵-۳۴۸)

### عشا کا مستحب وقت:

سوال: عشا کی نماز کا بہتر وقت کونسا ہے جس میں عوام کو تکلیف نہ ہو؟

الجواب

عشا کی نماز ایک ثلث شب ہونے پر مستحب ہے اور اگر بضرورت کچھ پہلے پڑھ لیں تو کچھ حرج نہیں ہے۔ (۵)

(فتاویٰ دارالعلوم دیوبند: ۴۱/۲)

- (۱) ”قال اللہ تعالیٰ: ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾. (سورة النساء: ۱۰۳)
- أی فرضاً مؤقتاً، حتی لا یجوز أداء الفرض قبل وقته إلا صلاة العصر يوم عرفة علی ما ذکر. (بدائع الصنائع، کتاب الصلوة، فصل فی بیان شرائط الأركان: ۵۵۸/۱، دارالکتب العلمیة، بیروت)
- ”ومن الشرط الوقت للفرائض الخمس بالكتاب والسنة والإجماع علی اشتراط فی عدة من المعتمدات ... ویشترط اعتقاد دخوله لتكون عبادة بینة جازمة، لأن الشك ليس بجازم، حتی لو صلی وعنده أن الوقت لم یدخل فظهر أنه كان قد دخل، لا تجزیه، لأنه لما حکم بفساد صلاته بناه علی دلیل شرعی وهو تحریه لا ینقلب جائزاً إذا ظهر خلافه، ویخاف علیه فی دینہ. (حاشیة الطحطاوی علی مراقی الفلاح، کتاب الصلوة، باب شروط الصلوة وأركانها: ۲۱۵/۱، قدیمی)
- (۲) ”ووقت العشاء والوتر منه إلى الصبح، ولكن لا یصح أن یقدم علیها الوتر إلا ناسیاً لوجوب الترتیب“. (الدر المختار، کتاب الصلوة: ۳۶۱/۱، سعید)
- (۳) ”وقضاء الفرض والواجب والسنة فرض وواجب وسنة (لف ونشر مرتب) آه“. (الدر المختار، کتاب الصلوة، باب الوتر والنوافل: ۶۶/۲، سعید)
- (۴) ”تنبیه: قال فی الفیض: ”ومن كان علی مكان مرتفع كمنارة إسكندرية، لا یفطر ما لم تغرب الشمس عنده، ولأهل البلدة الفطر إن غربت عندهم قبله، وكذا العبرة فی الطلوع فی حق صلاة الفجر أو السحور“ (رد المحتار، کتاب الصوم، باب ما یفسد الصوم وما لا یفسده: ۴۲۰/۲، سعید)
- (۵) عن أبی هريرة قال: قال رسول اللہ صلی اللہ علیہ وسلم: لو لا أن أشق علی أمتی لأمرتهم أن یؤخروا العشاء إلى ثلث اللیل أو نصفه. (سنن الترمذی، أبواب الصلاة، باب ما جاء فی تأخیر العشاء الآخرة ج: ۱۶۷) ==

### عشا کا مسنون وقت:

سوال: حنفیہ کے نزدیک عشا کا مسنون وقت کیا ہے اور اس کو کس وقت پڑھنا افضل ہے، کیا مسنون وقت تیسری رات کے چاند ڈوبتے وقت ہے؟ جیسا کہ حضرت نعمان بن بشیر کی روایت سے معلوم ہوتا ہے:

عن النعمان بن بشیر قال: أنا أعلم بوقت هذه الصلوة صلوة العشاء الآخرة كان رسول الله صلى الله عليه وسلم يصلها لسقوط القمر لثالثة، رواه أبو داود والدارمي. (مشکوٰۃ المصابيح: ۶۱۸/۱)

کیا اس روایت سے ثلث کی تعیین ہوتی ہے؟

الجواب ————— وباللہ التوفیق

حنفیہ کے نزدیک عشا کا مسنون وقت رات کا ثلث اول ہے، جس کی تفصیل یہ ہے کہ اگر بادل نہ ہو اور سردی کا زمانہ ہو تو عشا کی نماز ثلث اول کے آخر میں اس وقت پڑھنا مستحب ہے کہ ثلث اول کے ختم سے ذرا پہلے نماز سے فارغ ہو جائے، اگر بادل ہو یا گرمی کا زمانہ ہو تو جلدی کرنا مستحب ہے۔

(و) يستحب (تأخير العشاء إلى ما قبل ثلث الليل) الأول، في غير وقت الغيم، فيندب تعجيله فيه. (اللباب في شرح الكتاب: ۵۸۱/۲)

”الطحاوی علی مراقی الفلاح شرح نور الإيضاح“ میں ہے:

(ويستحب تأخير صلوة العشاء إلى ثلث الليل) قيده في الخانية والتحفة والمحيط الرضوي  
والبدائع بالشتاء أما في الصيف فيستحب التعجيل، نهر، لثلاثتقل الجماعة لقصر الليل فيه ...  
(قوله قال صلى الله عليه وسلم، الخ) ورد في التأخير أخبار كثيرة صحاح وهو مذهب أكثر أهل

== /الاولى في السنن والإجماع والاختلاف لابن المنذر: ۳۴۴/۲ (ح: ۹۷۵) / صحيح ابن حبان: ۳۹۹/۴  
(ح: ۱۵۳۱) / مسند الإمام أحمد (ح: ۷۴۰۶) / مصنف ابن أبي شيبة (ح: ۳۳۴۵) / مصنف عبد الرزاق (ح: ۲۱۰۶) /  
سنن أبوداؤد، باب في وقت العشاء الآخرة (ح: ۴۲۲) انيس

وتأخير عشاء إلى ثلث الليل قيده في الخانية وغيرها بالشتاء أما الصيف فيندب تعجيلها. (الدر المختار)  
(قيده في الخانية) وفي الهداية: وقيل في الصيف يعجل كيلا تنقل الجماعة. (رد المحتار: كتاب الصلوة: ۳۴۱/۱)  
ويستحب تعجيل المغرب في كل زمان كذا في الكافي وكذا تأخير العشاء إلى ثلث الليل الخ وفي يوم  
الغيم ينور الفجر الخ ويعجل العشاء كيلا يمنع مطر أو تلج عن الجماعة هكذا في محيط السرخسي هذا في الأزمنة  
كلها. (الفتاوى الهندية، ط: مصر، الباب الأول في المواقيت، الفصل الثاني: ۴۸۱، ظفير)

(۱) سنن أبي داؤد، باب في وقت العشاء الآخرة (ح: ۴۱۹) / سنن الدارمي، باب ما يستحب من تأخير العشاء  
(ح: ۱۳۴۵) / مسند أبي داؤد الطيالسي، النعمان بن بشير (ح: ۸۳۴) انيس  
(۲) اللباب في شرح الكتاب، باب مواقيت الصلاة، قبيل باب الأذان. انيس

والعلم من الصحابة والتابعين وفي تأخيرها قطع السمر المنهى عنه علي ما رواه الإمام أحمد والجماعة من حديث أبي بردة أن النبي صلى الله عليه وسلم كان يستحب أن يؤخر العشاء وكان يكره النوم قبلها والحديث بعدها. (الطحاوی علی مراقی الفلاح: ۹۹)

کبیری میں ہے:

(وتأخير) صلوة (العشاء الى ما قبل ثلث الليل مستحب) لما في البخاري من حديث عائشة رضي الله عنها كانوا يصلون العتمة فيما بين أن يغيب الشفق إلى ثلث الليل الأول.

وروى الترمذی (۱) عن أبي هريرة قال: قال رسول الله صلى الله عليه وسلم: لو لا أن أشقّ على أمتي لأمرتهم أن يؤخروا العشاء إلى ثلث الليل أو نصفه وقال حسن صحيح. (الكبرى: ۲۳۴)

عشا کی نماز کو تنہائی رات سے پہلے تک مؤخر کرنا مستحب ہے، اس لئے کہ بخاری شریف میں حضرت عائشہ رضی اللہ تعالیٰ عنہا سے روایت ہے کہ صحابہ کرام رضوان اللہ علیہم اجمعین عشا کی نماز شفق ڈوبنے کے بعد رات کے ثلث اول تک پڑھتے تھے اور ترمذی نے حضرت ابو ہریرہ رضی اللہ عنہ سے روایت کی ہے کہ حضور صلی اللہ علیہ وسلم نے فرمایا کہ اگر امت پر مشقت کا خوف نہ ہوتا تو عشا کی نماز کورات کے ثلث اول تک یا نصف تک مؤخر کرنے کا (وجوبی) حکم دے دیتا اور اگر ”أونصفہ“ راوی کا شک ہے تو ترجمہ یہ ہوگا کہ عشا کی نماز کورات کے ثلث اول تک مؤخر کرنے کا حکم دیتا یا فرمایا نصف تک مؤخر کرنے کا حکم دیتا، اور شک راوی اور تنویح دونوں کا احتمال رکھتا ہے، ظاہر یہی ہے کہ تنویح کا ہو۔

مرقات میں ہے:

(لأمرتهم) أى وجوباً (أن يؤخروا العشاء إلى ثلث الليل) أى فى الصيف (أو نصفه) أى فى الشتاء، قال ميرك: أو يَحتمل التنويح وهو الأظهر ويَحتمل الشك من الراوى. (مراقبة المفاتيح، باب تعجيل الصلوة، الفصل الثانى: ۴۰۶/۱)

(ولنا): ماروى أن النبى صلى الله عليه وسلم أخر العشاء إلى ثلث الليل ثم خرج فوجد أصحابه فى المسجد ينتظرونه فقال أما أنه لا ينتظر هذه الصلاة فى هذا الوقت أحد غيركم ولولا سقم السقيم وضعف الضعيف لأخّرت العشاء إلى هذا الوقت وفى حديث آخر: لولا أن أشقّ على أمتي لأخّرت العشاء إلى ثلث الليل (وكتب) عمر رضى الله تعالى عنه إلى أبى موسى الأشعري رضى الله تعالى عنه أن صلّ العشاء حين يذهب ثلث الليل فإن أبيت فإلى نصف الليل فإن نمت فلا نامت عيناك وفى رواية فلا تكن من الغافلين. (المبسوط للسرخسى: ۱/۴۸۸) (۲)

(۱) سنن الترمذی، باب ماجاء فى تأخير العشاء الآخرة (ح: ۱۶۷) انیس

(۲) المبسوط للسرخسى، باب مواقيت الصلاة: ۱/۴۸۸. انیس



حضرت نعمان بن بشیر رضی اللہ عنہ کی وہ روایت جو سوال میں مذکور ہے، اس سے صرف اتنا معلوم ہوتا ہے کہ حضور صلی اللہ علیہ وسلم کے نماز پڑھنے کا وقت تیسری رات کے چاند ڈوبتے وقت تھا، اس کے سوا اس وقت نماز پڑھنے کی فضیلت نہیں معلوم ہوتی ہے، جب کہ اس کے علاوہ بہت سی حدیثیں مروی ہیں جن سے معلوم ہوتا ہے کہ نماز عشا کو ثلث اول کے آخر تک مؤخر کرنا ہے جیسا کہ مبسوط سرخسی اور کبیری کے حوالہ میں حدیث کا ذکر آچکا ہے، اس کے سوا اور بہت سی احادیث ہیں جو حدیث کی کتابوں میں مذکور ہیں، امام شافعیؒ کے نزدیک نماز عشا کا وقت ثلث اول ہے، اس کے بعد ان کے یہاں عشا کی نماز قضا ہوگی ادا نہیں۔

امام شافعی رحمہ اللہ کی مشہور کتاب ”کتاب الأم“ میں ہے:

”وقت العشاء: وأول وقتها حين يغيب الشفق والشفق الحمراء التي في المغرب ... وآخر وقتها إلى أن يمضي ثلث الليل فإذا مضى ثلث الليل الأول فلا أراها إلا فائتة لأنه آخر وقتها، الخ.“ (كتاب الأم، وقت العشاء: ۷۴/۱)

اور تمام نمازوں کی طرح ان کے یہاں عشا کی نماز بھی جلدی پڑھ لینا افضل ہے۔ حضرت نعمان بن بشیرؓ اس روایت سے انہوں نے تعجیل عشا پر استدلال کیا ہے جو بہر صورت ثلث کے اندر ہوگا، ثلث نہ ہوگا۔

ملا علی قاری نے مرقات شرح مشکوٰۃ میں اس حدیث کے تحت علامہ ابن حجر مکی شافعی کی یہ عبارت نقل کی ہے:

”قال ابن حجر: والقمر غالباً يسقط في تلك الليلة قرب غيوبة الشفق الأحمر وفيه أصرح دليل لمذهب الشافعي أن الأفضل تعجيل الصلوة لأول وقتها حتى العشاء، اهـ.“ (مرقاۃ المفاتيح، باب تعجيل الصلوة، الفصل الثاني: ۴۰۶/۱)

اس سے صاف معلوم ہوتا ہے کہ یہ حدیث تعین ثلث کے لئے نہیں ہے، اگر اس سے تعین ثلث ہوتی تو حنفیہ اس سے استدلال کرتے، چونکہ ان کا مذہب یہ ہے کہ عشا کی نماز ثلث اول کے آخر میں پڑھنا افضل ہے، اس حدیث کو مخالف سمجھ کر جواب نہ دیتے۔

بدائع میں ہے:

(وَأَمَّا) العشاء فالمستحب فيها التأخير إلى ثلث الليل في الشتاء ... وعند الشافعي المستحب تعجيلها بعد غيوبة الشفق لما ذكر، وعن النعمان بن بشير أن النبي صلى الله عليه وسلم كان يصلي العشاء حين يسقط القمر في الليلة الثالثة وذلك عند غيوبة الشفق يكون ولنا ما روى أن النبي صلى الله عليه وسلم أخر العشاء إلى ثلث الليل ثم خرج فوجد أصحابه في المسجد ينتظرونه فقال أما أنه لا ينتظر هذه الصلوة في هذا الوقت أحد غيركم ولولا سقم

السقيم وضعف الضعيف لأخّرت العشاء إلى هذا الوقت وفي حديث آخر قال: لو لا أن أشقّ على أمتي لأخّرت العشاء إلى ثلث الليل (إلى أن قال) والحديث محمول على زمان الصيف أو على حال العذر. (بدائع الصنائع: ۱/۳۵۸-۳۵۹) (۱)

اس عبارت سے یہ بات صاف ہوگئی کہ یہ حدیث حنفیہ کے مسلک کے خلاف ہے، اگر یہ حدیث مستحب وقت کی تعیین کرتی جو حنفیہ کے یہاں ثلث اول ہے تو پھر اس کو مخالف سمجھ کر جواب کیوں دیا جاتا۔ خلاصہ کلام یہ ہے کہ اس حدیث سے تعیین ثلث نہیں ہوتی ہے، اگر کوئی ثلث اول کی تعیین پر اس سے استدلال کرتا ہے تو علاوہ اس کے یہ استدلال ثلث کے لفظ کے خلاف ہوگا، خود احناف و شوافع بھی اس کے ساتھ اس استدلال میں نہ ہوں گے۔

اس تفصیلی جواب کا خلاصہ یہ ہے کہ حنفیہ کے نزدیک عشا کا مسنون وقت ثلث اول ہے، اور ثلث اول کے بعد نصف تک مباح بغیر کراہت ہے، اور نصف کے بعد آخر شب تک مکروہ تحریمی ہے، (۲) اور جاڑے کے زمانہ میں جب راتیں لمبی ہوتی ہیں ثلث اول کے آخر میں پڑھنا افضل ہے، تاکہ اس کے بعد آدمی سو جائے اور سمر (قصہ گوئی) منہی عنہ (۳) کے ارتکاب سے بچے اور گرمی کے زمانہ میں ثلث اول کے اندر جلدی نماز پڑھنا چاہئے تاکہ تاخیر سے جماعت کم نہ ہو جائے اور لوگ سو نہ جائیں، پھر تاخیر سے نماز فجر کے چھوٹنے کا بھی خطرہ ہے، اس لئے کہ گرمی کی راتیں چھوٹی ہوتی ہیں۔ فقط واللہ تعالیٰ اعلم

محمد یحییٰ قاسمی۔ (فتاویٰ امارت شرعیہ: ۲/۳۶۰-۳۶۳)

(۱) عن أبي سعيد رضي الله عنه قال: انتظرنا رسول الله صلى الله عليه وسلم ليلة للصلوة العشاء حتى ذهب نحومن شطر الليل، قال فجاء فصلی بنا، ثم قال: خذوا مقاعدكم، فإن الناس قد أخذوا مضاجعهم، وإنكم لم تزالوا في صلاة منذ انتظرتموها، ولولا ضعف الضعيف وسقم السقيم وحاجة ذي الحاجة لأخّرت هذه الصلوة إلى شطر الليل. (صحيح ابن خزيمة، باب استحباب تأخير العشاء إذا لم يخف: ۱/۱۷۷ (ح: ۳۴۵) / مسند الإمام أحمد، مسند أبي سعيد الخدري (ح: ۱۱۰۲۸) / سنن أبي داود، باب في وقت العشاء الآخرة (ح: ۴۲۲) / سنن النسائي كتاب المواقيت (ح: ۶۹۳) انيس)

(۲) ثم تأخير العشاء إلى ثلث الليل مندوب وإلى نصفه جائز بلا كراهة وإلى النصف الأخير مكروه لأنه خلاف السنة. (رسائل الأركان، فصل في المواقيت، ص: ۵۹، المطبع اليوسفي لکناؤ. انيس)

(۳) عن أبي برزة أن رسول الله صلى الله عليه وسلم كان يكره النوم قبل العشاء والحديث بعدها. (الصحيح للبخاري، باب ما يكره من النوم قبل العشاء (ح: ۵۶۸) / سنن الترمذی، باب ما جاء في كراهية النوم قبل العشاء و السمر بعدها (ح: ۱۶۸) / سنن الدارمی، باب النهی عن النوم قبل العشاء (ح: ۱۵۷۱) انيس)

وقتِ عشا و فجر کے بارے میں:

سوال: آیا جناب کے علم میں گھڑی کے حساب سے کچھ وقت مقرر ہے کہ آجکل رمضان میں غروب شمس سے کتنی دیر کے بعد وقت عشا کا شروع ہو جاتا ہے اور مختلف فیہ کب سے اور متفق علیہ کب سے اور ایسے ہی صبح صادق سے طلوع شمس تک کتنا وقت ہے؟

الجواب

ہر موسم میں تقریباً ڈیڑھ گھنٹہ ہوتا ہے، مابین غروب و وقت عشا اور مابین فجر و طلوع بھی اور ہر زمانہ میں جو قدرے تفاوت ہوتا ہے، وہ مظاہر حق سے یا اسلامی جنتری سے جو سہارنپور میں ملتی ہے، معلوم کریں۔

کتبہ: احقر عبدالکریم۔ ۱۵/ رمضان ۱۳۴۸ھ۔ (امداد الاحکام: ۲۳/۲۳-۲۳)

نمازِ عشا خیرات میں نیند کے بعد درست ہے یا نہیں:

سوال: عشا کی نماز ایک شخص صبح کو دو یا تین بجے نیند کر کے ادا کرتا ہے، یہ شرعاً کیسا ہے؟

الجواب

حدیث شریف میں ہے کہ آں حضرت صلی اللہ علیہ وسلم عشا کی نماز سے پہلے سونے کو مکروہ سمجھتے تھے، (۱) اور کتب فقہ میں تصریح ہے کہ نصف شب کے بعد عشا کی نماز پڑھنی مکروہ ہے۔ پس یہ طریق اس شخص کا اچھا نہیں ہے، بلکہ اس کی عادت کر لینا مکروہ و ممنوع ہے اور سونے سے بہتر یہ ہے کہ نماز عشا سونے سے پہلے ادا کر ليوے۔ (۲) فقط

(فتاویٰ دارالعلوم دیوبند: ۵۱/۲)

(۱) عن سعید بن المسیب کان یقول: یکره النوم قبل العشاء والحديث بعدها. (موطأ الإمام مالک، ماجاء فی صلاة اللیل (ح: ۳۹۰) انیس)

(۲) ویستحب تعجیل المغرب الخ وتأخیر العشاء إلى ما قبل ثلث اللیل، الخ، والتأخیر إلى نصف اللیل مباح لأن دلیل الکراهة وهو تقلیل الجماعة عارضه دلیل النذب وهو قطع السمر بواحد فیثبت الإباحة إلى النصف وإلى النصف الآخر مکروه. (الهدایة، باب المواقیب: ۷۹/۱)

وتأخیرها إلى ما بعده أى بعد نصف اللیل إلى طلوع الفجر مکروه إذا کان بغیر عذر، الخ، أما إذا کان بعذر فالضرورات تبیح المحظورات. (غنیة المستملی: ۲۳۳، ظفیر)

ذکر الطحاوی بأن تأخیر العشاء إلى ثلث اللیل مستحب وبعده إلى نصف اللیل مباح غیر مکروه، قال الطحاوی: وبعده نصف إلى طلوع الفجر مکروه إذا کان بغیر عذر. (المحیط البرهانی، الفصل الثانی فی بیان فضیلة الأوقات: ۲۷۵/۱، انیس)

### نماز عشا سونے کے بعد ادا کرنا:

سوال: میری امی صبح بہت جلدی اٹھتی ہیں، اس وجہ سے رات جلدی آنکھ لگ جاتی ہے، اور اکثر وہ عشا کی نماز ایک نیند پوری کر کے دس گیارہ بجے تک پڑھتی ہیں، جب کہ سنا ہے کہ اگر عشا کی نماز سے پہلے نیند آ جائے اور پھر سو کر اٹھ کر نماز پڑھی جائے تو نماز قبول نہیں ہوتی؟

الجواب

عشا کی نماز پڑھے بغیر سو جانا مکروہ ہے اور حدیث میں اس پر بددعا آئی ہے۔ چنانچہ حضرت عمر رضی اللہ عنہ کا ارشاد ہے:

”فمن نام فلا نامت عینہ، فمن نام فلا نامت عینہ، فمن نام فلا نامت عینہ“۔ (مشکوۃ: ۶۰) (۱)

ترجمہ: پس جو عشا کی نماز پڑھے بغیر سو جائے اللہ کرے اس کی آنکھیں سونہ سکیں (تین بار یہ بدعا فرمائی)۔

تاہم اگر آدمی سو جائے اور اٹھ کر نماز پڑھ لے، تب بھی نماز ہو جائے گی۔ (آپ کے مسائل اور ان کا حل: ۲۱۲/۳-۲۱۳)

### عشا کی نماز کا وقت:

سوال: بارہ بجے شب کے بعد عشا کی نماز بہ نیت قضا پڑھنی چاہئے یا بلا نیت قضا، کیا نماز ہو جائے گی؟ رات کے وقت زوال ہوتا ہے کہ نہیں؟

الجواب ————— وباللہ التوفیق

عشا کی نماز ایک تہائی رات تک مؤخر کرنا مستحب ہے اور آدھی رات تک ادا کر لینا بلا کراہت جائز ہے، آدھی رات کے بعد ادا کرنا مکروہ ہے۔ لیکن نماز ادا ہوگی، قضا نہیں۔ اس لئے کہ اصلاً عشا کا وقت طلوع صبح صادق تک ہے۔ (۲) رات میں زوال کا وقت نہیں ہوتا۔ (۳) فقط واللہ تعالیٰ اعلم

محمد عثمان غنی۔ ۳۰/۵/۱۴۳۷ھ۔ (فتاویٰ امارت شرعیہ: ۱۱۰/۲)

(۱) موطا الإمام مالک، کتاب وقوت الصلاة (ح: ۶) انیس

وکان ابن عمر یسب من ینام قبلہ۔ (أوجز المسالك إلى موطا الإمام مالک: ۲۸۵/۱، دار القلم،

دمشق. انیس)

(۲) وقت (العشاء والوتر منه إلى الصبح). (الدر المختار)

(قوله منه) أي من غروب الشفق. (رد المختار: ۱۸/۲)

(والمستحب للرجل) (الإبتداء في الفجر) (بإسفار والختم به) ... (و) تأخير (عشاء إلى ثلث الليل) ... فإن

آخرها أي ما زاد على النصف كره لتقليل الجماعة. (الدر المختار على هامش رد المختار، کتاب الصلاة: ۲۴/۲-۲۶)

(۳) کیوں کہ رات میں سورج طلوع ہی نہیں ہوتا ہے۔ انیس

### عشا میں جلدی کا حکم:

سوال: عشا کی اذان اور نماز میں اکثر مسجدوں میں اتنی جلدی کرتے ہیں کہ مغرب کی اذان سے عشا کی جماعت تک ڈیڑھ گھنٹہ بھی ٹھیک سے نہیں ہوتا تو کیا ایسی صورت میں اذان اور نماز ہو جاتی ہے؟

الجواب

ہر موسم میں مغرب اور عشا کے درمیان فاصلہ الگ ہوتا ہے، اس کام کیلئے نقشے چھپے ہوئے ہیں، حافظ فرید الدین صاحب و کٹوریہ روڈ والے اوقات نماز کا جو نقشہ چھاپتے ہیں، اس کے مطابق عمل کریں۔ واللہ اعلم  
احقر محمد تقی عثمانی عفی عنہ۔ ۲۰/۹/۱۳۹۷ھ۔ (فتاویٰ عثمانی: ۳۹۳)

### نصف شب کے بعد عشا کی نماز ادا کرنے کا حکم:

سوال: مجموع الفتاویٰ میں لکھا ہے کہ نصف شب کے بعد اگر کوئی عشا کی نماز پڑھے تو اس کا اعادہ صبح کو واجب ہے۔ اور حضرت والا بہشتی زیور میں تحریر فرماتے ہیں کہ مغرب کے بعد سرخی مٹ جانے کے بعد صبح صادق تک عشا کا وقت باقی رہتا ہے۔

یہ سمجھ میں نہیں آتی۔ اگر اتفاقاً کبھی نصف شب کے بعد عشا پڑھی جائے تو صبح کو پھر اعادہ کرنا ضروری ہوگا یا نہیں؟

الجواب

بعد نصف شب کے عشا کی نماز درست تو ہے اور وہ ادا صحیح ہو جاتی ہے، مگر بلا عذر اتنی تاخیر کرنا مکروہ ہے، (۱) باقی اعادہ کا واجب ہونا یہ غلط ہے، کیونکہ اعادہ اس جگہ واجب ہوتا ہے، جہاں صلوٰۃ معادۃ صلوٰۃ اولیٰ سے اکمل ہو سکتی ہو اور یہاں صلوٰۃ معادۃ بعد الفجر صلوٰۃ اولیٰ سے انقص ہوگی، کیونکہ اولیٰ ادا ہے اور ثانیہ قضاء، وشتان بینہما، اس تاخیر سے استغفار کرنا چاہئے، اگر بلا عذر ہو، اور عذر سے ہو تو کچھ مضائقہ نہیں۔ واللہ اعلم (امداد الاحکام: ۲۰۲-۲۱)

(۱) ثم تأخیر العشاء إلى ثلث الليل مندوب وإلى نصفه جائز بلا كراهة وإلى النصف الأخير مكروه لأنه خلاف السنة. (رسائل الأركان، فصل في المواقيت، ص: ۵۹، المطبع اليوسفي لكهنؤ. انیس)

فأما صلاة العشاء فالمستحب عند تأخيرها إلى ثلث الليل ويجوز التأخير بعد ذلك إلى نصف الليل ويكره التأخير بعد ذلك. (المبسوط للسرخسي، باب مواقيت الصلاة: ۱۴۷/۱. انیس)

تأخير العشاء إلى ما زاد على نصف الليل والعصر إلى وقت اصفرار الشمس والمغرب إلى اشتباك النجوم يكره كراهة تحریم. (قنية المنية لتتميم الغنية، باب مواقيت الصلاة: ۱۲، مخطوطة. انیس)

بارہ بجے کے بعد نمازِ عشا:

سوال: کیا بارہ بجے کے بعد عشا کی نماز مکروہ ہو جاتی ہے؟

الجواب \_\_\_\_\_ حامداً ومصلیاً

نصف شب کے بعد تک نمازِ عشا کو مؤخر کرنا مکروہ ہے۔ (۱) فقط واللہ تعالیٰ اعلم

حررہ العبد محمود غفرلہ، دارالعلوم دیوبند۔ (فتاویٰ محمودیہ: ۳۴۹/۵)

عشا کی نماز رات تین بجے:

سوال: عشا کی نماز اگر ایک یا دو یا تین بجے رات میں پڑھی جائے تو یہ ادا ہوگی یا قضا؟

الجواب \_\_\_\_\_ حامداً ومصلیاً

اس وقت پڑھنے سے بھی نماز ادا ہی ہوگی، قضا نہیں ہوگی، (۲) مگر اتنی دیر تک مؤخر نہ کریں، جماعت کے ساتھ وقت مقررہ پر ادا کریں۔ (۳) فقط واللہ تعالیٰ اعلم

حررہ العبد محمود غفرلہ، دارالعلوم دیوبند۔ ۱۳۹۳/۹/۱۵ھ

الجواب صحیح: بندہ نظام الدین عفی عنہ، دارالعلوم دیوبند۔ ۱۳۹۳/۹/۱۵ھ۔ (فتاویٰ محمودیہ: ۳۴۸/۵)

(۱) عن عبد اللہ بن عمر قال: مکتنا ذات لیلة ننتظر رسول اللہ صلی اللہ علیہ وسلم لصلاة العشاء الآخرة فخرج إلینا حين ذهب ثلث الليل أو بعده فلا ندرى أشیء شغله في أهله أو غير ذلك فقال حين خرج: إنکم لتنتظرون صلاة ما ینتظرها أهل دین غیرکم ولولا أن یشغل علی أمتی لصلیت بهم هذه الساعة ثم أمر المؤذن فأقام الصلاة وصلی. (الصحيح لمسلم، کتاب المساجد ومواضع الصلاة، باب وقت العشاء وتأخیرها ح: ۱۴۴۴) / الصحيح للبخاری کتاب مواقيت الصلاة، باب النوم قبل العشاء لمن غلب (ح: ۵۷۰) / سنن النسائي، کتاب المواقيت، باب آخر وقت العشاء (ح: ۵۳۸) / سنن أبي داود، کتاب الصلاة، باب في وقت العشاء الآخرة (ح: ۴۲۰) انیس

”فإن أخرها إلى ما زاد على النصف، كره لتقليل الجماعة، أما إليه فمباح“. (الدر المختار، کتاب

الصلوة، قبيل مطلب يشترط العلم بدخول الوقت: ۳۶۸/۱، سعيد)

(۲) سألوا أنس عن خاتم رسول الله صلى الله عليه وسلم فقال: أخر رسول الله صلى الله عليه وسلم العشاء ذات ليلة إلى شطر الليل أو كاد يذهب شطر الليل ثم جاء فقال: إن الناس قد صلوا وناموا وإنكم لم تزلوا في صلاة ما انتظرت الصلاة، قال أنس: كأنى انظر إلى ويبص خاتمه ورفع إصبعه اليسرى بالخنصر. (الصحيح لمسلم، کتاب المساجد ومواضع الصلاة، باب وقت العشاء وتأخیرها ح: ۱۴۴۶) انیس

(۳) وتأخير العشاء إلى ثلث الليل، قيده في الخاتمة بالشتاء، أما الصيف فيندب تعجيلها، فإن أخرها إلى ما زاد على النصف، كره لتقليل الجماعة، أما إليه فمباح. (الدر المختار، کتاب الصلاة، قبيل مطلب يشترط العلم: ۳۶۸/۱، سعيد)

عشا، سحری، تہجد وغیرہ کے اوقات:

سوال: کیا نماز عشا اور نماز تہجد اور سحری کھانے کے وقت کی انتہا ایک ہے، یعنی صبح صادق کے اندر تک ان تینوں کی انتہا ہے اور تہجد کا وقت کب سے شروع ہوتا ہے اور اس کی انتہا کیا ہے؟

الجواب ————— حامداً و مصلياً

ان سب کا انتہائی وقت ایک ہے۔ طلوع صبح صادق سے کچھ دیر پہلے سحری کھانا افضل ہے، سحری میں دیر چاہئے، مگر نہ اس قدر کہ صبح صادق ہو جانے کا شک ہو جائے، بلکہ اس سے پہلے پہلے ختم ہونی چاہئے۔ (۱)  
اور تہجد کا وقت بھی عشا کے بعد تمام رات ہے، لیکن سوکراٹھ کر پڑھنا زیادہ موجب ثواب ہے اور سب سے آخر میں پڑھنا افضل ہے۔ (۲) فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور۔ ۱۲/۱۷/۱۳۵۷ھ۔  
صحیح: عبداللطیف۔ جواب صحیح ہے: سعید احمد غفرلہ۔ (فتاویٰ محمودیہ: ۳۳۹/۵-۳۵۰)

(۱) ”و أول وقت العشاء إذا غاب الشفق على القولين، و آخره ما لم يطلع الفجر: أى الجزء الذى قبيل طلوع الفجر من الزمان“۔ (الحلبى الكبير، كتاب الصلوة، بحث: فروع فى شرح الطحاوى، ص: ۲۲۹، سهيل اكيلى، لاهور)  
”التسحر مستحب، و وقته آخر الليل، قال الفقيه أبو الليث: وهو السدس الأخير، هكذا فى السراج الوهاج، ثم تأخير السحور مستحب، كذا فى النهاية، ويكره تأخير السحور إلى وقت يقع فيه الشك، هكذا فى السراج الوهاج“۔ (الفتاوى الهندية، كتاب الصوم، الباب الثالث فيما يكره للصائم وما لا يكره: ۲۰۰/۱، رشيدية)  
(۲) ”و صلاة الليل و أقلها (على ما فى الجوهره) ثمان، و لو جعله أثلاثاً، فالأوسط أفضل، و لو أنصافاً فالأخير أفضل“۔ (الدر المختار)

”وقد ذكر القاضى حسين من الشافعية أنه فى الاصطلاح التطوع بعد النوم، و أيد بما فى معجم الطبرانى من حديث الحجاج بن عمر رضى الله تعالى عنه قال: ”يحسب أحدكم إذا قام من الليل يصلى حتى يصبح أنه قد تهجد، إنما التهجد: المرأ يصلى الصلاة بعد رقدة“ غير أنه فى سنده ابن لهيعة، و فيه مقال ... أقول: الظاهر أن حديث الطبرانى الأول بيان لكون وقت بعد صلوة العشاء، حتى لو نام، ثم تطوع قبلها، لا يحصل السنة، فيكون حديث الطبرانى الثانى مفسراً للأول، وهو أولى من إثبات التعارض والترجيح“۔ الخ ”ولو أراد أن يقوم نصفه و ينام نصفه، فقيام نصفه الأخير أفضل لقلة المعاصى فيه غالباً، و للحديث الصحيح: ”ينزل ربنا إلى السماء الدنيا فى كل ليلة حين يبقى ثلث الليل الأخير، فيقول: ”من يدعونى فأستجيب له؟ من يسألنى فأعطيه؟ من يستغفرنى فأغفر له“۔ (رد المحتار، كتاب الصلوة، باب الوتر و النوافل: ۲۴/۲-۲۵، سعيد)

الحديث الأول فى المعجم الكبير للطبرانى، حجاج بن عمرو بن غزيرة الأنصارى (ح: ۳۲۱۶) انيس  
و الحديث الثانى فى سنن الدارمى، باب ما ينزل الله إلى السماء الدنيا (ح: ۱۶۲۳) انيس

### رمضان میں عشا اور صبح صادق کا وقت:

سوال: رمضان المبارک میں عشا کی نماز کا ابتدائی وقت (یعنی اذان کا وقت) کتنے بجے شروع ہوتا ہے؟ اور صبح صادق کا وقت کب تک رہتا ہے؟ اس مسئلہ کی ضرورت اس لئے پیش آئی کہ کئی مساجد میں اوقات نماز کے دو مختلف نقشے آویزاں ہیں ان میں تقریباً اوقات صبح صادق اور وقت عشا میں ۲۵/۲۰ منٹ کا فرق ہے اور نقشے کے نیچے یہ درج ہے کہ اس میں اوقات صبح صادق و عشا کی تصحیح کی گئی ہے، اس میں حضرت مفتی محمد شفیع صاحب کا بھی نام ہے جبکہ عمل عملاً اس کے خلاف ہے، اب ہم کس نقشے کے مطابق اذانوں کا وقت متعین کریں، اور سحری کا وقت کس نقشے کے مطابق ہو؟ مفتی صاحب کا جس نقشہ میں نام ہے اس میں اختتام سحری ۴ بجکر انسٹھ منٹ لکھا ہے دوسرے نقشہ میں وقت سحری چار بجکر بیالیس منٹ لکھا ہے؟

الجواب

حضرت مولانا مفتی محمد شفیع صاحبؒ کو شروع میں اوقات فجر و عشا کے بارے میں کچھ تردد ہو گیا تھا، لیکن آخر میں ان کا فتویٰ یہی تھا کہ قدیم نقشے درست ہیں، چنانچہ گزشتہ رمضان میں خود انہوں نے جو نقشہ شائع کروایا، وہ قدیم نقشوں کے مطابق تھا۔ اب آپ کو دیکھنا ہو تو دارالعلوم نانک وائرہ سے نقشہ حاصل کر لیجئے۔ واللہ اعلم  
احقر محمد تقی عثمانی عفی عنہ۔ ۱۲/۹/۱۳۹ھ (فتویٰ نمبر: ۲۸/۹۴۳-ج) (فتاویٰ عثمانی: ۳۹۴/۱)

### عشا کو کب تک مؤخر کر سکتے ہیں:

سوال: مسجد کے باہر کوئی پچاس فٹ پر وعظ ہو رہا تھا، اتنے میں نماز عشاء کے لئے اذان ہوئی جس کو لوگوں نے بخوبی سنا، یہاں کی مسجد میں اذان ہوا کرتی ہے جس کی آواز عام طور سے دو ڈھائی سو گز کے فاصلے سے سنی جاتی ہے، کیا بعد اذان وعظ یا کسی دنیاوی اغراض کے لئے نماز میں تاخیر کی جاسکتی ہے۔

(المستفتی نمبر: ۱۱۳۱- نصیر الدین صاحب (ضلع رنگپور) ۲۶/جمادی الاولیٰ ۱۳۵۵ھ- ۱۵/اگست ۱۹۳۶ء)

الجواب

اذان سننے کے بعد جماعت میں شرکت بہتر تھی۔ لیکن اگر اہل جلسہ اس مسجد کے نمازی نہ تھے اور جلسہ بھی کسی صحیح شرعی غرض کے لئے تھا اور انہوں نے ختم جلسہ کے بعد کسی دوسری مسجد یا دوسری جگہ میں جماعت سے نماز پڑھنے کا ارادہ کر لیا تھا تو وقت مستحب تک نماز کی تاخیر کا مضائقہ نہ تھا۔ (۱) فقط (کفایت المفتی: ۶۴۳)

(۱) إلى ثلث الليل. (الفتاوى الهندية، الفصل الثاني في بيان فضيلة الأوقات: ۵۲۱، ماجدية، كوئٹہ)



### قطب شمالی و جنوبی میں اوقات نماز کی پابندی کا طریقہ:

سوال: اوقات نماز کی پابندی ممالک قطب شمالی اور قطب جنوبی میں کس طرح ہو سکتی ہے، ان ممالک میں تین تین مہینہ تک آفتاب طلوع نہیں ہوتا علیٰ ہذا تین ماہ تک غروب نہیں ہوتا۔ ایسے مقامات میں نماز کس طرح ادا کی جاوے؟

الجواب

ایسے مواقع کا حکم بھی فقہانے لکھ دیا ہے کہ وہاں اندازہ کر کے نمازیں ادا کریں۔ (۱)  
جیسا کہ حدیث میں ہے کہ دجال کے ظہور کے وقت ایک دن سال بھر کا ہوگا، اس میں آنحضرت صلی اللہ علیہ وسلم نے بجواب صحابہ نمازوں کے بارہ میں یہ ارشاد فرمایا کہ اندازہ کر کے نمازیں ادا کرو۔ (۲) اس کا مطلب یہ ہے کہ ہر ایک چوبیس گھنٹہ میں پانچ نمازیں پڑھو، اسی قدر فصل سے جیسے عام بلاد میں نمازوں کے درمیان فاصلہ ہوتا ہے۔ پس یہی حکم عندا تحقیق ان مواقع کا ہے، جہاں چھ مہینہ یا کم و بیش دن اور رات رہتے ہیں۔ (۳)

(فتاویٰ دارالعلوم دیوبند: ۳۰/۲-۳۱) ☆

(۱) (وفاقد وقتہما) کبلغارفان فیہا یطلع الفجر قبل غروب الشفق فی أربعینۃ الشتاء (مکلف بہما) فیقدر لہما ولا ینوی القضاء، الخ. (الدر المختار)

انتفاء الدلیل علی الشیء لا یستلزم انتفاءہ لجواز دلیل آخر وقد وجد وہو متواطئ علیہ أخبار الإسراء من فرض اللہ تعالیٰ الصلوات خمساً بعد ما أمر أولاً بخمسين ثم استقر الأمر علی الخمس شرعاً عاماً لأهل الأرض لا تفصیل بین قطر و قطر. وماروی روی أنه صلی اللہ علیہ وسلم ذکر الدجال ... قلنا: مالبتہ فی الأرض؟ قال: أربعون يوماً، یوم کسنة و یوم کشہر و یوم کجمعة و سائر أيامہ کأیامکم، قلنا: فذلک الیوم الذی کسنة أتکفینا فیہ صلاة یوم، قال: لا، اقدر و الہ قدرہ. رواہ مسلم. (رد المحتار، کتاب الصلوة، مطلب فی فاقد وقت العشاء: ۳۳۷-۳۳۵/۱)

(۲) عن النواس بن سمرعان الکلابی قال: ذکر رسول اللہ صلی اللہ علیہ وسلم الدجال فقال: إن ینخرج وأنا فیکم، فأنا حبیجہ دونکم، وإن ینخرج ولست فیکم فامرؤ حبیجہ نفسه واللہ خلیفتی علی کل مسلم، فمن أدرکہ منکم فلیقرأ علیہ فواتح سورۃ الکہف فإنہا جوارکم من فتنہ، قلنا، و مالبتہ فی الأرض؟ قال: أربعون يوماً، یوم کسنة و یوم کشہر و یوم کجمعة و سائر أيامہ کأیامکم، قلنا: یارسول اللہ! ہذا الیوم الذی کسنة أتکفینا فیہ صلاة یوم و لیلۃ؟ قال: لا، اقدر و الہ قدرہ. (سنن أبی داؤد، کتاب الملاحم باب خروج الدجال (ح: ۴۳۲۱) / الصحیح لمسلم، کتاب الفتن و أشراط الساعة، باب ذکر الدجال وصفته و مامعہ (ح: ۲۹۳۷) / سنن ابن ماجہ، کتاب الفتن (ح: ۴۰۷۵) انیس)

(۳) قال الرملى فی شرح المنہاج: ویجرى ذلک فیما لومکثت الشمس عند قوم مدة، آه، ح، قال فی إمداد الفتح: قلت: و کذلک یقدر لجميع الآجال کالصوم و الزکوۃ و الحج و العدة و آجال البیع و السلم و الإجارة و ینظر ابتداء الیوم فیقدر کل فصل من الفصول الأربعة بحسب ما یكون کل یوم من الزیادة و النقص کذا فی کتب الأئمة الشافعیة و نحن نقول بمثلہ اذ أصل التقدير مقول بہ إجماعاً فی الصلوات. (رد المحتار، کتاب الصلوة: ۳۳۸/۱)

واعلم أن محل كونها خمساً فی الیوم و اللیلۃ فی غیر أيام الدجال، أما فیہا فقد ورد أن أولها کسنة و ثانیہا کشہر ==

### لاپ لینڈ میں نماز و روزہ کیسے ادا کیا جائے:

سوال: جزیرہ لاپ لینڈ جہاں چھ مہینے کا دن اور چھ مہینے رات رہتی ہے، وہاں نماز پنجوقتہ کس طرح پڑھے؟ اور رمضان شریف میں روزے کس طرح رکھے؟ وہاں روزے رکھنے میں رمضان شریف کے مہینے کی شرط ہے یا نہیں؟ اگر شرط ہے تو رمضان شریف کا مہینہ کس طرح معلوم کیا جاوے؟

الجواب

نمازوں کے اوقات کا اندازہ کر کے ادا کی جاویں۔ مثلاً چوبیس گھنٹے کے دن رات ہوتے ہیں؛ اس میں پانچ

== وثالثھا كجمعة، والأمر في اليوم الأول بالتقدير ويقاس به الأخيران، بأن يحرق قدر أوقات الصلوات وتصلى، وكذا الصوم وسائر العبادات الزمانية وغير العبادات كحلول الآجال ويجرى ذلك فيما لو مكثت الشمس عند قوم مدة. (نهاية المحتاج في شرح المنهاج، كتاب الصلاة: ۳۶۲/۱ تحفة المحتاج في شرح المنهاج، كتاب الصلاة: ۴۲۸/۱. انیس)

### ☆ قطب جنوبی و شمالی میں نماز و روزہ کس طرح ہے:

سوال: قطب شمالی و جنوبی کے مسلمان جہاں چھ مہینے رات اور چھ مہینے دن رہتا ہے، وہاں کے لوگ روزہ، نماز کس طرح پورا کرتے ہیں؟ گھڑی گھنٹہ کے اعتبار سے یا دن رات کے اعتبار سے؟

الجواب حامداً ومصلیاً

قطب شمالی اور قطب جنوبی میں کیا ہوتا ہے، وہ لوگ کس طرح روزہ نماز ادا کرتے ہیں، اس کا جواب ان سے ہی حاصل کیجئے، پھر میرے پاس بھی بھیج دیجئے، اس کے بعد دیکھ لیا جائے گا کہ ان کا عمل موافق شرع ہے یا نہیں۔ (ایسے مقامات میں نمازیں اندازہ سے ادا کی جائیں گی۔

”روى مسلم عن النّوأس بن سمعان رضى الله تعالى عنه قال: ذكر رسول الله صلى الله تعالى عليه وسلم الدجال... قلنا يا رسول الله! وما لبثه في الأرض؟ قال: أربعون يوماً، يوم كسنة، ويوم كشهر، ويوم كجمعة، وسائر أيامه كأيامكم، قلنا: فذلك اليوم الذى كسنة أتكفيناه فيه صلاة يوم؟ قال: ”لا، اقدروا له قدره“ آه. (الصحيح لمسلم، كتاب الفتن وأشراط الساعة، باب ذكر الدجال وصفته ومأمعه (ح: ۲۹۳۷) سنن أبى داؤد، كتاب الملاحم باب خروج الدجال (ح: ۴۳۲۱) سنن ابن ماجه، كتاب الفتن (ح: ۴۰۷۵) انیس)

قال الإسنى: ويقاس عليه اليومان، والتاليان، والشهر الكمال وجوب القضاء استدلالاً بحديث الدجال، وتبعه ابن الشحنة فصيح في ألغازه، وذكر في المنح أنه المذهب، ولا ينوى القضاء لفقد وقت الأداء. (حاشية الطحطاوى على مراقى الفلاح، كتاب الصلوة، ص: ۱۷۸، قديمى) (كذا في أسنى المطالب في شرح روض الطالب، أول وقت الفجر: ۱۱۷/۱. وكذا في تحفة المحتاج، كتاب الصلاة: ۴۲۸/۱. انیس)

(وفقد وقتهم) كبلغار، فإن فيها يطلع الفجر قبل غروب الشفق في أربعينية الشتاء (مكلف بهما، فيقدر لهما) ولا ينوى القضاء لفقد وقت الأداء. (الدر المختار، كتاب الصلوة، مطلب في فاقد وقت العشاء: ۳۶۲/۱، سعيد) فقط والله تعالى أعلم

حرره العبد محمد غفر له، دارالعلوم ديوبند، ۱۶/۷/۱۳۹۵ھ۔ (فتاویٰ محمودیہ: ۳۵۳/۵-۳۵۴)

نمازیں بفصل معہود پوری کر لیوے اور روزے میں اقرب بلاد کا لحاظ کر لیوے اور اسی سے روزے کا مہینہ بھی معلوم ہو جاوے گا۔ (۱) واللہ تعالیٰ اعلم (فتاویٰ دارالعلوم دیوبند: ۶۷۴-۶۸)

### طویل النہار مقامات پر اوقات نماز و روزہ:

سوال: یورپ کے بعض مقامات پر سال میں چھ مہینے تک صرف نصف گھنٹے کا دن اور ۲۳-۲۱ گھنٹے کی رات ہوتی ہے اور باقی چھ مہینوں میں اس کے برعکس، ایسے مقامات پر صبح صادق، نصف النہار، روزہ اور نمازوں کے اوقات کا تعین کس طرح ہوگا۔ بینواتو جروا۔

الجواب \_\_\_\_\_ باسم ملہم الصواب

دن چھوٹا (۲) ہونے سے نماز، روزہ پر کوئی اثر نہیں پڑتا، دن بڑا ہونے کی صورت میں اگر چوبیس گھنٹے کے اندر غروب کے بعد بقدر ضرورت کچھ کھانے پینے کا وقت مل جاتا ہو تو غروب تک روزہ رکھنا فرض ہے، البتہ اس کا تحمل نہ ہو تو چھوٹے دنوں میں قضا رکھے اور اگر غروب کے بعد بقدر ضرورت کھانے کا وقت نہ ہو یا چوبیس گھنٹے کے اندر غروب ہی نہ ہوتا ہو تو اس میں مختلف اقوال ہیں۔ ان میں سے ہر ایک پر عمل کرنے کی گنجائش ہے۔

(۱) قول شافعی رحمہ اللہ کے مطابق قریب تر علاقہ میں جہاں غروب آفتاب کے بعد بقدر ضرورت کھانے پینے کا وقت مل جاتا ہو اس کے مطابق عمل کیا جائے۔

(۲) ہر چوبیس گھنٹے پورے ہونے سے قبل صرف اتنے وقت کے لئے روزہ چھوڑا جائے، جس میں بقدر ضرورت کچھ کھایا جاسکے۔ نتیجہً ان دونوں اقوال میں کوئی فرق نہیں۔

(۳) دوسرے معمولی ایام میں روزے قضا رکھے۔

(۴) چوبیس گھنٹے کے اندر غروب والے ایام میں سب سے آخری دن میں ابتداء وقت عصر سے جتنی دیر بعد غروب ہوا تھا۔ عصر سے اتنی دیر کے بعد افطار کرے۔ یہ قول موافق استصحاب حال وحدیث دجال واقرب الی قول الشافعی ہونے کے علاوہ اسہل بھی ہے۔

(۱) (وفاقد وقتہما کبلغار) الخ (مکلف بہما فیقدر لہما) الخ۔ (الدر المختار)

قال الرملى فى شرح المنهاج: ويجرى ذلك فيما لو مكثت الشمس عند قوم مدة، آه، قال فى إمداد الفتاح: قلت: وكذلك يقدر لجميع الآجال كالصوم والزكاة والحج والعدة، الخ، وينظر ابتداء اليوم فيقدر كل فصل من الفصول الأربعة بحسب ما يكون كل يوم من الزيادة والنقص، كذا فى كنب الأئمة الشافعية ونحن نقول بمثله إذ أصل التقدير مقول به إجماعاً فى الصلوات، آه. (رد المختار، كتاب الصلوة، مطلب فى فاقد وقت العشاء: ۳۳۵-۳۳۸، ظفیر) بہت زیادہ چھوٹے دن میں نماز ظہر وعصر کا حکم آئندہ سوال کے جواب میں ہے۔ (۲)

قطبین کے قریب سال بھر میں کبھی بھی عام معمول کے مطابق چوبیس گھنٹے میں شب و روز پورے نہیں ہوتے، اس مقام میں آخری دو اوقات پر عمل نہیں ہو سکتا، لہذا وہاں قول اول یا ثانی ہی عمل کے لئے متعین ہوگا، اگر اس کا تحمل نہ ہو تو بمقتضائے قول شافعی اقرب البلاد کے چھوٹے دنوں میں ان کی مقدار کے مطابق روزے رکھے۔

نمازوں کا حکم یہ ہے کہ جہاں شفق ابیض مستطیر غروب نہ ہوتی ہو؛ یعنی آفتاب ۵۰ ازیر افق نہ جاتا ہو وہاں شفق احمر غروب ہونے پر عشا کی نماز پڑھ لی جائے، اس وقت آفتاب ۱۲ ازیر افق ہوتا ہے اور جہاں شفق احمر بھی غروب نہ ہو، وہاں عشا کی نماز عند البعض معاف ہے اور بعض کے نزدیک فرض ہے، قول ثانی ارجح و احوط ہے۔

قال ابن عابدین رحمہ اللہ تعالیٰ بعد بحث طویل من الجانبین: والحاصل أنهما قولان مصححان ويتأيد القول بالوجوب بأنه قال به إمام مجتهد وهو الإمام الشافعي رحمه الله تعالى كما نقله في الحلية عن المتولي عنه. (رد المحتار، کتاب الصلاة، قبیل مطلب فی طلوع الشمس من مغربها: ۳۳۸/۱)

ان حضرات نے یہ تصریح نہیں فرمائی کہ عشا کی نماز کس وقت پڑھے، اصولاً یہ امر ظاہر ہے کہ نصف شب سے قبل کی شفق مغرب میں داخل ہے اور اس سے بعد کی فجر میں، اس اصول اور حدیث دجال کے پیش نظر یہ ثابت ہوتا ہے کہ اس علاقہ میں جن ایام میں شفق احمر غائب ہوتی تھی، ان میں سے سب سے آخری دن میں غروب آفتاب کے جتنی دیر بعد عشا کا وقت شروع ہوا تھا، اب بھی اتنی ہی دیر کے بعد وقت عشا کی ابتدا فرض کی جائے گی اور اس کی انتہا نصف شب پر ہوگی۔

منہتہ سحر اور ابتداء فجر سے متعلق یہ اصول سمجھ لیا جائے کہ جس علاقہ میں شفق ابیض معترض (۵۰ ازیر افق) غروب ہو کر شفق ابیض مستطیل پیدا ہوتی ہو اگرچہ یہ مستطیل بیاض غروب نہ ہوتی ہو وہاں دوبارہ بیاض معترض ظاہر ہونے کے وقت سحر کی انتہا اور فجر کی ابتدا ہوگی اور جہاں بیاض معترض غروب نہ ہوتی ہو وہاں غروب آفتاب سے لیکر طلوع آفتاب تک کے پورے وقت کی تنصیف کی جائے گی۔ نصف اول لیل میں داخل ہوگا اور نصف ثانی صبح صادق میں، جہاں شفق احمر غروب نہ ہو اس کا بھی یہی حکم ہے۔

اگر چوبیس گھنٹے کے اندر آفتاب غروب نہ ہو تو عند البعض شب و روز خواہ کتنے طویل ہوں حتیٰ کہ چھ ماہ دن اور چھ ماہ رات ہو تو بھی پورے سال میں صرف پانچ ہی نمازیں ان کے اصل اوقات میں فرض ہیں۔ مگر ارجح و احوط قول یہ ہے کہ ہر چوبیس گھنٹے میں اندازے سے پانچ نمازیں ادا کرے۔ تنویر الابصار میں اس کو تقدیر وقت سے تعبیر کیا ہے۔ علامہ شامی رحمہ اللہ تعالیٰ نے اس کے دو مطلب بیان فرمائے ہیں۔ ایک یہ کہ قول شوافع کے مطابق اس علاقہ کے اوقات کی تقدیر یعنی تعین ایسے قریب ترین علاقہ کے اوقات سے کی جائے جہاں چوبیس گھنٹے میں اوقات خمسہ پائے

جاتے ہوں، علامہ شامی نے اس مطلب کو بچند وجوہ غیر صحیح قرار دیکر دوسرا مطلب یہ بیان فرمایا ہے کہ یہاں تقدیر بمعنی فرض ہے یعنی نماز کا وقت اگرچہ حقیقتہً موجود نہیں مگر اس کو حکماً موجود فرض کر لیا جاتا ہے، پھر اس کی بھی دو صورتیں ہو سکتی ہیں۔ ایک یہ کہ معتدل ایام فرض کر کے ان کے حساب سے اوقات خمسہ متعین کئے جائیں، یعنی معتدل ایام میں اوقات نماز کے درمیان جتنا وقت ہے وہ ملحوظ رکھا جائے اور دوسری صورت یہ کہ اس علاقہ میں جن ایام میں اوقات خمسہ پائے جاتے ہیں ان میں سے سب سے آخری دن کو معیار بنایا جائے اور اس کے مطابق اوقات متعین کئے جائیں، عبارات فقہاء رحمہم اللہ تعالیٰ میں یہ تصریح نہیں ملی کہ ان دونوں صورتوں میں سے کونسی صورت معتبر ہے، البتہ عبارات سے بظاہر دوسری صورت مفہوم ہوتی ہے۔ علاوہ ازیں یہ صورت قول شافعی، استصحاب حال اور حدیث دجال سے بھی مؤید ہے۔ اس لئے کہ ایام دجال میں بظاہر انہی ایام سے تقدیر کا حکم ہے جو یوم طویل سے قبل تھے، نہ کہ معتدل ایام سے تقدیر۔

جہاں کبھی بھی چوبیس گھنٹے میں شب و روز پیدا نہیں ہوتے وہاں قول شافعی کے مطابق اقرب البلاد کا حساب ہی متعین ہوگا۔ فقط واللہ تعالیٰ اعلم

۱۲/ ذی قعدہ ۱۳۸۱ھ۔ (احسن الفتاویٰ: ۱۱۳/۲-۱۱۵)

### غیر معتدل الايام ممالک میں نماز روزہ اور عید منانے کا حکم:

سوال: طویل الايام ممالک میں یا توشفق غروب نہیں ہوتا ہے یا وقت ہی نہیں ملتا تو نماز، روزہ اور عید کا کیا حکم ہے؟

الجواب

غیر معتدل ایام ممالک تین قسم پر ہیں:

(۱) دن رات تو چوبیس گھنٹوں میں پورے ہوتے ہیں، لیکن دن کے بعض اجزا مفقود ہوتے ہیں، (مثلاً شفق غروب نہیں ہوتا تو رات نہیں ہوتی یا شفق تو ظاہر ہوتا ہے لیکن سورج طلوع نہیں ہوتا) اس صورت میں حکم یہ ہے کہ اوقات کا اندازہ لگا کر نماز پڑھیں گے، اور اندازہ لگانے کی تین صورتیں ہیں:

۱۔ سال بھر میں معتدل ایام کے آخری دن کا حساب غیر معتدل ایام کی پوری مدت پر لگا کر نماز وغیرہ ادا کریں گے (لیکن یہ بہت مشکل ہے، مثلاً آخری دن جب شفق غروب ہوا اور پھر صبح طلوع ہوئی اس میں ۸ منٹ کا فاصلہ تھا تو ۸ منٹ کے انتظار میں بیٹھنا اور نماز ادا کرنا بہت مشکل ہے)

۲۔ قریب ترین علاقے کا اعتبار کیا جائے جہاں باقاعدہ شفق غروب ہوتا ہے۔

۳۔ شفق جب غروب کی طرف مائل ہو تو وہ مغرب وعشا کا وقت ہوگا، اس طور پر کہ نصف اول مغرب کے لئے اور نصف ثانی عشا کے لئے۔ اور جب شفق طلوع شمس کی طرف مائل ہو تو وہ فجر کا وقت ہوگا۔  
(ان تینوں میں سے جو بھی آسان ہو اس پر عمل کر سکتے ہیں)

(۲) دن رات چوبیس گھنٹوں میں پورے ہوتے ہیں اور تمام اوقات بھی پائے جاتے ہیں لیکن بعض اوقات بہت ہی مختصر ہوتے ہیں، ایسے علاقوں میں نماز اپنے معروف اوقات ہی میں ادا کی جائے گی، اگرچہ وقت بہت کم ہو، ہاں سنن اور نوافل کا موقع نہ ملے تو صرف فرض پر اکتفا کر لے پھر دوسرے وقت میں چھوٹی ہوئی سنتوں کے بقدر نوافل پڑھ لے، لیکن وقت اتنا مختصر ہے کہ چار رکعات فرض بھی ادا نہیں کر سکتے ہیں تو دو احتمال ہیں:

۱۔ اسی وقت میں نماز پڑھے اگرچہ وقت نکل جانے کے بعد پوری ہو۔

۲۔ اندازہ لگا کر نماز پڑھے۔

(۳) دن رات چوبیس گھنٹوں میں پورے نہیں ہوتے بلکہ کبھی رات چھ مہینے کی ہوتی ہے اور کبھی دن چھ مہینے کا ہوتا ہے، ایسے ممالک میں قریب ترین علاقوں کا اعتبار کیا جائے گا۔

### حکم الصوم:

جہاں دن رات چوبیس گھنٹوں میں پورے ہوتے ہیں، لیکن رات بہت ہی مختصر ہوتی ہے تو اگر روزہ قابل تحمل ہے تو پورے دن کا روزہ رکھنا ضروری ہے۔

اور اگر قابل تحمل نہیں ہے، مثلاً! کھانے پینے کے لئے وقت کافی نہیں ہے یا چوبیس گھنٹوں میں ایک بار کھانا کافی نہیں ہے تو اس صورت میں قریب ترین علاقوں کا اعتبار کیا جائے۔

نیز جہاں چھ مہینے کی رات اور چھ مہینے کا دن ہوتا ہے وہاں بھی قریبی ممالک کا اعتبار کرتے ہوئے اندازہ لگا کر روزہ رکھے اور افطار کرے۔

### عید منانے کا طریقہ:

رمضان اور عید منانے کا طریقہ چاند ہی سے معلوم ہوگا۔ حضور صلی اللہ علیہ وسلم کا ارشاد ہے:

”صوموا لرؤیتہ وأفطروا لرؤیتہ“۔ (سنن الترمذی، باب ماجاء لاتتقدموا الشهر بصوم: ۱۴۷/۱) (۱)

اور اگر چاند نظر نہیں آتا تو تیس دن کا مہینہ شمار کریں گے۔

(۱) عن ابن عباس قال: قال رسول الله صلى الله عليه وسلم: لا تصوموا قبل رمضان صوموا لرؤیتہ وأفطروا لرؤیتہ فإن حالت دونہ غیابة فأكملوا العدة ثلاثین یوماً. (سنن الترمذی، باب ماجاء أن الصوم لرؤیتہ الهلال (ح: ۶۸۸) انیس)

آپ صلی اللہ علیہ وسلم کا فرمان ہے:

”فإن حالت دونہ غیابة فأكملوا ثلثین يوماً“۔ (سنن الترمذی، باب ماجاء أن الصوم لرؤية الهلال

والإفطار له: (۱۴۸/۱)

یہ حکم پہلی دو قسموں کے لئے ہے جہاں دن رات چوبیس گھنٹوں میں پورے ہوتے ہیں۔

رہی آخری قسمیں جہاں مسلسل رات یا مسلسل دن ہوتا ہے وہاں اندازہ لگائیں گے اور اندازہ لگانے کی دو صورتیں ہیں:

(۱) چوبیس گھنٹوں کو ایک دن شمار کریں اور مہینہ تیس دن کا شمار کریں۔

(۲) قریب ملک کی پیروی کریں جہاں دن رات معتدل ہوتے ہیں۔

اس مسئلہ کی دلیل حدیث دجال ہے، ملاحظہ ہو مشکوٰۃ شریف میں ہے۔

”عن النواس بن سمرعان قال: ذکر رسول اللہ صلی اللہ علیہ وسلم الدجال... فقال: ”إن

یخرج وأنا فیکم فأنا حبیجہ دونکم“ (إلی قوله) قلنا: یا رسول اللہ! وما لبثہ فی الأرض؟ قال:

”أربعون يوماً کسنة ویوم کشہرو ویوم کجمعة وسائر أيامہ کأیامکم“، قلنا: فذلک الیوم

الذی کسنة أنکفینا فیہ صلاة یوم؟ قال: لا، اقدروا له قدرہ“۔ (مشکوٰۃ المصابیح، باب العلامات بین

یدی الساعة و ذکر الدجال: (۷۳/۲) (۱)

طحطاوی علی الدر المختار میں ہے:

((وفاقد وقتہما) کبلغار، فإن فیہا یطلع الفجر قبل غروب الشفق فی أربعینۃ الشتاء (مكلف

بہما فیقدر لہما): اعلم أن التقدير له معنیان، أحدهما: ماسیأتی تقریرہ فی مسئلة الدجال، والثانی

: فیہ طریقۃ: الأولى: أن یعتبر بأقرب البلاد إلیہم كما ذکرہ الشافعیة..... والثانیة: أن ینظر إلی

وقت العشاء فی القریبة منها ماذا یكون من لیلہم فبقدر هذه النسبة یفعل فی هؤلاء، فإن کان

السدس جعلنا لہؤلاء سدسہ وقت المغرب وبقیتہ وقت العشاء وإن قصر جداً، وكذا یقدرون فی

الصوم لیلہم بأقرب بلدیہم..... (قوله واختاره الکمال) حیث قال: ومن لم یوجد عندهم وقت

العشاء أفتی البقال بعدم الوجوب علیہم لعدم السبب كما یسقط غسل الیדיں من الوضوء عن

مقطوعہما من المرفقین ولا یرتاب متأمل فی ثبوت الفرق بین عدم محل الفرض و بین سببہ

الجعلی الذی جعل علامة علی الوجوب الخفی الثابت فی نفس الأمر لجواز تعدد المعرفات

(۱) الصحیح لمسلم، کتاب الفتن وأشرط الساعة، باب ذکر الدجال وصفته ومأمعہ (ح: ۲۹۳۷) / سنن أبی

داؤد، کتاب الملاحم باب خروج الدجال (ح: ۴۳۲۱) / سنن ابن ماجہ، کتاب الفتن (ح: ۴۰۷۵) انیس

للشیء فانتهاء الوقت انتفاء المعرف وانتفاء الدلیل علی الشیء لایستلزم انتفاءه لجواز دلیل آخر .  
وقد وجد وهو ما تواطئت علیه أخبار الإسرائء من فرض الله تعالى الصلوات خمساً بعد أمر الله  
تعالى أولاً بخمسين ثم استقر الأمر علی الخمس شرعاً عاماً لأهل الآفاق لا تفصیل فیہ بین قطر و قطر .  
وما روى أنه صلى الله عليه وسلم ذكر الدجال ... قلنا: يا رسول الله! وما لبثه فی الأرض قال:  
أربعون يوماً يوم كسنة ويوم كشهر ... فقد أوجب أكثر من ثلثمائة عصر قبل صيرورة الظل مثلاً  
أو مثلین، وقس علیه، فاستفدنا أن الواجب فی نفس الأمر خمس علی العموم غیر أن توزیعها علی  
تلك الأوقات عند وجودها ولا یسقط بعدمها الوجوب ولذا قال صلى الله عليه وسلم خمس  
صلوات کتبهن الله علی العباد، آه. (الطحطاوی علی الدر المختار: ۱۷۵/۱، ۱۷۶/۱ مزید تفصیل کے لئے  
ملاحظہ فرمائیں! تکملة فتح الملهم: ۳۷۳/۶، ۳۸۲) واللہ سبحانہ وتعالیٰ أعلم (فتاویٰ دارالعلوم زکریا: ۲/۴۷-۵۰)

### غیر معتدل ممالک میں نماز، روزہ کے مسائل:

جناب پروفیسر عبد اللطیف صاحب صدر شعبہ جغرافیہ، گورنمنٹ کالج، ناظم آباد، کراچی نے صبح صادق اور صبح  
کاذب کی پہچان کے سلسلے میں ایک رسالہ شائع کرنے کے بعد ساری دنیا کی اوقات نماز کے لئے چارٹ مرتب کئے  
ہیں، موصوف نے علمی جنتری کے علاوہ الحمد للہ اب مختلف ممالک کے لئے بھی کمپیوٹر کے ذریعہ نماز کی جنتریاں مرتب  
کر لی ہیں، اسی سلسلہ کے پیش نظر موصوف نے غیر معتدل ایام اور غیر معتدل ممالک کے مسائل کے بارہ میں ایک  
تفصیلی استفتا مرتب کیا، جس پر دوسرے علمی مراکز کے علاوہ ”مظاہر علوم سہارنپور“، انڈیا، سے بھی ایک فتویٰ حاصل کیا  
گیا ہے، جو اپنی اہمیت و جامعیت کے پیش نظر نذر ناظرین ہے۔ (ادارہ)  
مخدوم و محترم جناب حضرت مفتی صاحب مد فیوضکم!

السلام علیکم ورحمۃ اللہ وبرکاتہ

خداوند کریم سے امید ہے کہ مزاج گرامی بعافیت ہوں گے!

ایک بہت اہم مسئلہ کے حل کے لئے یہ سطور تحریر خدمت ہیں۔ ساڑھے اڑتالیس درجہ عرض البلد شمالی اور جنوبی کے  
درمیانی حصہ میں تمام سال مکمل رات اور دن وقت کی کمی بیشی کے ساتھ جاری رہتے ہیں، لیکن اس سے اوپر کے  
درجات میں سال کے بعض ایام میں مکمل رات نہیں ہوتی، یعنی شفق غائب نہیں ہوتی۔ اس صورت میں نماز مغرب و عشا  
اور سحر میں الجھن پیدا ہوتی ہے۔

اسلامی ممالک چونکہ ساڑھے اڑتالیس درجہ عرض البلد شمالی اور جنوبی کے درمیان واقع ہیں۔ اس لئے پہلے عام



مسلمانوں کو اس سلسلے میں کسی عملی مشکل کا سامنا نہیں کرنا پڑتا تھا، عملی طور پر یا بعض شاذ صورتوں میں عمل کے لئے فقہائے کرام نے رہبری فرمائی تھی۔ لیکن امت کو عمومی طور پر اس کی ضرورت نہیں پڑتی تھی۔ اس وقت صورت حال کافی مختلف ہے۔ مغربی ممالک میں بعض شہروں ہی میں لاکھوں کی تعداد میں مسلمان آباد ہیں، قصبات میں ان کی تعداد ہزاروں کو پہنچتی ہے۔ اور مجموعی طور سے ایسے علاقوں میں جا کر آباد ہونے والے مسلمانوں کی تعداد بلا مبالغہ کروڑوں میں ہے، اب جبکہ رمضان المبارک جو لائی کے مہینہ میں آرہا ہے اور الحمد للہ عام مسلمانوں میں رمضان المبارک میں دینی اعمال سے شغف بڑھ جاتا ہے، ان علاقوں میں بہت مشکل پیش آرہی ہے جہاں رات ایسی ہوتی ہے کہ اس میں شفق غروب ہی نہیں ہوتی۔ عشا اور فجر کے وقت کے تعین میں بہت زیادہ اختلافات ہیں، ایک ہی شہر کی مختلف مساجد میں بہت مختلف اوقات پر عمل ہوتا ہے۔ جو سہولت پسند اور دین سے فرار کا بہانہ ڈھونڈھنے والی طبائع کے لئے سہل عذر بن جاتا ہے، اس سلسلے میں جو مختلف شکلیں سامنے آتی ہیں، وہ تفصیلاً درج ذیل ہیں۔ آپ کے علم میں ان کے علاوہ اور بھی شکلیں ہو سکتی ہیں، درخواست ہے کہ ایسے بنیادی اصولوں کی طرف رہبری فرمائی جائے جو شرعی اعتبار سے صحیح ہوں اور جن پر اکثر طبقات امت کا اتفاق ہو۔ فقط والسلام (عبداللطیف عفی عنہ، ۳۰ محرم الحرام ۱۴۰۲ھ)

### چند اہم مسائل:

جن مقامات پر شفق غروب ہی نہیں ہوتی، یا جن مقامات پر مسلسل رات ہی رات یا دن ہی دن رہتا ہے، اور کئی کئی ماہ تک یا تو سورج طلوع ہی نہیں ہوتا، یا غروب ہی نہیں ہوتا، ایسے مقامات پر بسنے والے مسلمانوں کے لئے اوقات نماز اور سحر کا تعین کرنا ایک اہم مسئلہ ہے، ایسے علاقوں میں اب لاکھوں کی تعداد میں مسلمان آباد ہیں، وہ یا تو مقامی مسلم ہیں، یا ایسے افراد ہیں جو دیگر ممالک سے آکر ان خطوں میں مقیم ہو گئے ہیں، ان علاقوں میں نماز روزہ کے مسائل میں مختلف مسائل کا سامنا کرنا پڑتا ہے، جس کی اجمالی تصویر حسب ذیل ہے۔

#### (۱) جن راتوں میں شفق سرے سے غروب ہی نہیں ہوتی:

ساڑھے اڑتالیس درجہ شمالی عرض البلد سے قطب شمالی تک اور ساڑھے اڑتالیس درجہ جنوبی عرض البلد سے قطب جنوبی تک وہ علاقے ہیں جہاں موسم گرما میں بعد غروب آفتاب، شفق سرے سے غائب نہیں ہوتی اور ساری رات آسمان پر سرخی و سفیدی نمایاں طور پر نظر آتی رہتی ہے۔ جن ایام میں اور جن مقامات پر شفق غروب ہی نہیں ہوتی، ان کی نشان دہی جدول نمبر ایک پر کی گئی ہے۔ ان مقامات پر سوال یہ ہے کہ!

الف: عشا کی نماز کا وقت کس طرح مقرر کیا جائے گا؟

ب: صبح صادق، وقت ختم سحر یا ابتداء وقت صلاۃ الفجر کس طرح متعین کیا جائے گا؟

(۲) وہ ایام جن میں سورج غروب ہی نہیں ہوتا: (دن ہی دن رہتا ہے):

شمالی نصف کرہ میں ۶۶ درجہ پر ۱۲ جون کو سورج طلوع ہونے کے بعد ۱۹ دن کی طویل مدت تک غروب ہی نہیں ہوتا، گویا مسلسل دن ہی رہتا ہے، ۶۶ درجہ سے اوپر دن کی مدت اور بھی بڑھ جاتی ہے۔ حتیٰ کہ ۷۵ درجہ پر سورج ۲۸ اپریل کو طلوع ہو کر ۱۵ اگست کو تین ماہ ۱۹ دن کی طویل مدت کے بعد غروب ہوتا ہے (جدول نمبر ۲) اس کے اوپر کے درجات پر شمالی نصف کرہ میں قطب شمالی تک اور جنوبی نصف کرہ میں موسم گرما میں قطب جنوبی تک چھ ماہ کا دن ہوتا ہے، جس کی تفصیل جدول نمبر ۴ پر موجود ہے۔ ان مقامات پر سوال یہ ہے کہ!

سوال نمبر ۲: (الف) پانچوں نمازوں کے اوقات کس طرح متعین کئے جائیں گے؟

(ب) سحر و افطار کے اوقات کا کس طرح اندازہ کیا جائے گا؟

(۳) وہ ایام جن میں سورج طلوع ہی نہیں ہوتا: (رات ہی رات رہتی ہے):

۶۸ درجہ شمالی عرض البلد پر ۸ دسمبر کو جب دن کے بارہ بجکر پندرہ (۱۲/۱۵) منٹ پر سورج غروب ہوتا ہے، تو ۳ جنوری کو دن کے گیارہ بجکر پچپن منٹ (۱۱/۵۵) پر پچیس دن کی طویل مدت کے بعد طلوع ہوتا ہے، گویا اس دوران رات ہی رات رہتی ہے، رات کی مدت ۶۸ درجہ سے اوپر اور بھی بڑھتی ہی چلی جاتی ہے، ۷۵ درجہ پر شمالی قطب نصف کرہ میں ۶ نومبر سے ۵ فروری تک تین ماہ کی طویل رات ہوتی ہے اور آگے قطب شمالی اور قطب جنوبی کی جانب موسم سرما میں تو چھ ماہ تک رات ہوتی ہے (تفصیلات جدول نمبر ۳ پر ملاحظہ فرمائیں) ان مقامات پر سوال یہ ہے کہ!

سوال نمبر ۳: (الف) پانچوں نمازوں کے اوقات کس طرح متعین کئے جائیں گے؟

(ب) روزہ کے لئے سحر و افطار کے اوقات کا کس طرح اندازہ کیا جائے گا؟

(۴) قطبین کے قریب طویل شب میں شفق کا ظہور:

جن ایام میں رات ہی رات ہوتی ہے، قطبین کے قریب سورج کی انعکاسی، شفق کی روشنی، افق پر کئی کئی گھنٹے تک ہر روز نظر آتی ہے۔ یہ شفق کی روشنی افق پر اس وقت ظاہر ہوتی ہے جب کہ سورج افق سے ۱۸ درجہ نیچے ہوتا ہے۔ یہ شفق کی روشنی ہر آن ہر گھڑی دم بہ دم بڑھتی ہی رہتی ہے، ظاہر ہو کر یہ شفق کی روشنی نہ نگاہوں سے اوجھل ہوتی ہے اور نہ غائب ہوتی ہے۔ یہ عرضاً پھیلاؤ کے ساتھ شمالاً و جنوباً کئی گھنٹے تک نظر آتی ہے اور ان ایام میں طویل شب میں مسلسل کئی کئی گھنٹے تک نظر آتی ہے، جن کی تفصیل جدول نمبر ۳، صفحہ نمبر پر موجود ہے۔ ۱۸ درجہ سے ۷۵ درجہ شمالی عرض البلد پر جتنے گھنٹے تک شفق آتی ہے۔ اس کی تفصیل جدول نمبر ۵ پر ملاحظہ فرمائے ہیں۔ ان مقامات پر یہ سوال پیدا ہوتا ہے کہ!

- سوال نمبر ۴: (الف) کیا اس شفق کی روشنی ہی کے ظاہر ہونے کو ابتداء فجر اور سحر کا وقت ختم تصور کیا جائے گا؟
- (ب) سورج تو ان ایام میں طلوع و غروب ہوتا ہی نہیں۔ اس شفق کے طلوع و غروب کے زمانہ کو کیا تصور کیا جائے گا؟ آیا یہ وقت یہ زمانہ رات کا حصہ ہے، یا دن کا حصہ شمار کیا جائے گا؟
- (ج) ان ایام میں نمازوں کے اوقات کس طرح متعین ہوں گے؟

### (۵) مختصر ترین دن..... اور اس دن کی طویل ترین رات:

موسم سرما میں خصوصاً ۱۲ دسمبر کو ۶۰ درجہ شمالی عرض البلد سے ۶۷ درجہ شمالی عرض البلد تک دن مختصر سے مختصر ہوتا چلا جاتا ہے، گو یا ۶۶ درجہ پر دن اگر صرف پونے تین گھنٹہ کا تھا، تو اگلے درجہ یعنی ۶۷ درجہ پر دن صرف ڈیڑھ گھنٹہ کا رہ جاتا ہے اور رات طویل ترین یعنی ساڑھے بائیس گھنٹے کی ہوتی ہے، خیال فرمائیے! ڈیڑھ گھنٹہ کے اس مختصر ترین دن میں ۶۷ درجہ شمالی عرض البلد پر

- طلوع آفتاب کا وقت \_\_\_\_\_ دن کے ۱۱ بج کر ۱۳ منٹ۔
- (نصف النہار) وقت زوال \_\_\_\_\_ دن کے ۱۱ بج کر ۵۸ منٹ۔
- غروب آفتاب کا وقت \_\_\_\_\_ دن کے ۱۲ بج کر ۴۳ منٹ۔
- وقت صبح صادق و ختم سحر \_\_\_\_\_ ۶ بج کر ۳۴ منٹ
- ابتداء وقت عشا \_\_\_\_\_ شام کے پانچ بج کر ۲۲ منٹ۔

سوال یہ ہے کہ اس مختصر ترین ڈیڑھ گھنٹہ کے دن میں!

سوال نمبر ۵: (الف) طلوع آفتاب کے ۴۵ منٹ یعنی پون گھنٹہ کے بعد زوال (نصف النہار) کا وقت ہوتا ہے۔ تو کیا زوال کے فوراً بعد نماز ظہر ادا کی جائے گی؟ اور چونکہ

(ب) زوال کے بعد غروب آفتاب تک کا کل وقت ۴۵ منٹ یعنی پون گھنٹہ کا ہے، تو کیا اس عرصہ میں عصر کی نماز بھی ادا کی جائے گی؟

(ج) طلوع آفتاب اور غروب میں چونکہ صرف ڈیڑھ گھنٹہ کا فصل ہے، تو کیا ڈیڑھ گھنٹہ کے اختتام پر بعد غروب آفتاب نماز مغرب بھی ادا کی جائے گی۔

(د) دریافت طلب امر یہ ہے کہ..... حالاں کہ وقت مختصر ترین ہاتھ آیا ہے، کیا اوقات نماز جس ترتیب سے اوپر بیان کئے گئے ہیں۔ اسی طرح سے ان اوقات میں نمازیں ادا کی جائیں گی۔ یا اس مختصر ترین دن کے لئے بھی اندازہ لگانا ہوگا۔ جیسا کہ ان علاقوں میں اور ایام کے لئے لگایا جائے گا۔ جہاں وقت ہاتھ ہی نہیں آتا؟

## (۶) طویل ترین دن ..... اور اس دن کی مختصر ترین رات:

موسم سرما میں ۲۱ دسمبر کو شمالی نصف کرہ میں مختصر ترین دن تھا۔ اس کے مقابلہ میں موسم گرما میں ۲۱ جون کو شمالی نصف کرہ میں طویل ترین دن ہوتا ہے۔ اس طویل ترین دن کی مدت ۲۱ جون کو ۶۰ درجہ عرض البلد شمالی پر تقریباً ۱۹ گھنٹہ کی ہوتی ہے، شمالی علاقوں کی طرف اس دن کی مدت بڑھتی رہتی ہے، اور بڑھتے بڑھتے اسی تاریخ کو یہ دن ۶۵ درجہ عرض البلد تقریباً بائیس گھنٹہ ہوتا ہے، اور اس دن کی شب بمشکل دو گھنٹے کی رہ جاتی ہے، اگلے درجہ یعنی ۶۶ درجہ اور اس کے اوپر کے درجات پر اس تاریخ کو اور اس کے بعد کے ایام میں تو سورج غروب ہی نہیں ہوتا، اور مسلسل دن ہی دن رہتا ہے، اس عرض البلد یعنی ۶۶ درجہ پر شفق بھی مسلسل پانچ ماہ ایک دن تک سورج غروب نہیں ہوتا، خیال فرمائیے! اس طویل ترین دن کی مختصر ترین دو گھنٹے کی رات کو ۶۵ درجہ عرض البلد شمالی پر ۲۱ جون کو

غروب آفتاب کا وقت \_\_\_\_\_ رات کو ۱۱ بج کر ۳ منٹ۔

طلوع آفتاب کا وقت \_\_\_\_\_ رات کو ایک بجے۔

صبح صادق کا وقت \_\_\_\_\_ شفق ساری رات غروب نہیں ہوتی۔

(نصف النہار) وقت زوال \_\_\_\_\_ دن کے بارہ ۱۲ بج کر ۲ منٹ۔

وقت عشا \_\_\_\_\_ شفق ساری رات غروب نہیں ہوتی۔

گویا اس عرض البلد پر رہنے بسنے والے مسلمانوں کو بعد غروب آفتاب صرف ۲ گھنٹے کی رات ملی، اور اس مختصر ترین رات میں شفق بھی غروب نہیں ہوئی اور ان دونوں گھنٹوں کی مختصر ترین رات میں بعد غروب آفتاب:

(الف) روزہ بھی افطار کرنا ہے۔

(ب) مغرب کی نماز ادا کرنی ہے۔

(ج) رمضان شریف کا اگر مبارک مہینہ ہے تو تراویح بھی پڑھنی ہے۔

(د) سحری کا بھی اہتمام کرنا ہے۔

(ه) صبح صادق کے وقت سحری ختم کر کے طلوع آفتاب سے پہلے پہلے فجر کی نماز بھی ادا کرنی ہے، خیال رہے

کہ اس طویل ترین دن کی مختصر شب میں جو وقت ہاتھ آیا ہے، اس کی مدت صرف دو گھنٹہ ہے، سوال یہ ہے:

سوال نمبر ۶: (الف) اس مختصر ترین شب میں وقت ہاتھ آ جانے سے اوقات کی تقسیم اسی طرح سے ہوگی

جو تقسیم کا عام قاعدہ کلیہ ہے؟

یا (ب) یہاں کے لئے بھی کوئی ایسا قاعدہ کلیہ ترتیب دیا جائے گا۔ جیسا کہ ان علاقوں کے بارے میں کیا جاتا ہے جہاں سورج قطعی طلوع یا غروب ہی نہیں ہوتا۔

(ج) اوقات نماز فجر وغیرہ اور ختم سحر کا اندازہ کس طرح مقرر کیا جائے گا؟

(۷) لندن سے شائع ہونے والی اوقات نماز کی جنتری:

لندن کا شہر ساڑھے اکاون درجہ عرض البلد شمالی پر واقع ہے، جہاں سے صفر درجہ گرین ویچ گزرتا ہے، اس شہر میں لاکھوں مسلمان مختلف ممالک کے آباد ہیں، اس شہر کے محل وقوع یعنی عرض البلد شمالی کی وجہ سے یہ شہر ایسے علاقہ میں آباد ہے، جہاں ۲۳ مئی سے ۱۹ جولائی تک گویا ایک ماہ اٹھائیس دن یعنی تقریباً ۲ ماہ تک شفق غروب ہی نہیں ہوتی، اس ہی عرض البلد پر برٹل کارڈف، کینیڈا کے مشہور شہر کنڈرسلے..... سیکو ان کے دیگر علاقے، نیدرلینڈ کے اینڈوہو دین، دال کیل، نورڈھنڈر، گلزے ریجن وغیرہ، جرمنی کے ایسن، ویرل، گوٹن جن، لار برش وغیرہ، پولینڈ کے پل آوے، ڈبلن، ارینا، ریڈم، دلاڈورا وغیرہ اور بہت سے چھوٹے اور بڑے شہر آباد ہیں، جہاں ان ایام میں لندن کی طرح ۲ ماہ تک شفق غروب نہیں ہوتی۔ لندن شہر سے شائع ہونے والی اوقات نماز کی ایک جنتری میں ۲۳ مئی سے ۱۵ جولائی تک عشا کا وقت ہر روز مغرب کے پورے ایک گھنٹہ کے بعد لکھا ہوا ہے اور فجر کے اوقات ۲۳ مئی سے ۱۵ جولائی تک کم و بیش ہر روز طلوع آفتاب سے دو گھنٹے پہلے درج کئے ہوئے ہیں۔

دریافت طلب امر یہ ہے کہ!

سوال نمبر ۷: (الف) جن مقامات پر شفق غروب ہی نہیں ہوتی، کیا وہاں اسی طرح سے مغرب کے ایک گھنٹہ کے بعد عشا کی نماز پڑھنا درست ہے؟

(ب) جن علاقوں میں شفق غروب ہی نہیں ہوتی، ان علاقوں میں مذکورہ ایام میں کیا طلوع آفتاب سے دو گھنٹہ پہلے فجر کی نماز درست ہے؟

(ج) کیا ایسے علاقوں میں سحری کا اختتام بھی آفتاب سے دو گھنٹے پہلے کرنا درست ہے؟

(د) یا یہ کہ لندن سے شائع ہونے والی یہ جنتری غلط ہے؟

(ه) ایسے ایام کے لئے اوقات نماز و اوقات سحر و افطار کس طرح متعین کئے جائیں گے؟

ذیل میں ترتیب وار جدول پیش کی جا رہی ہیں:

وہ مقامات جہاں موسم گرما میں شفق غروب ہی نہیں ہوتی:

| شمالی عرض البلد | وہ ایام جن میں شفق غروب ہی نہیں ہوتی ہے | مدت ایسی راتوں کی تعداد جن میں شفق غروب ہی نہیں ہوتی | جب شفق غروب ہی نہیں ہوتی دن اور رات کی مدت مختصر رات۔ طول دن | مشہور ممالک، شہر اور جزائر جہاں ان ایام میں شفق غروب نہیں ہوتی |
|-----------------|-----------------------------------------|------------------------------------------------------|--------------------------------------------------------------|----------------------------------------------------------------|
| ۴۹°             | ۱۱ جون تا یکم جولائی                    | ۲۱ دن                                                | ۷:۴۷                                                         | ۱۶:۱۳                                                          |
| ۵۰°             | یکم جون تا ۱۱ جولائی                    | ایک ماہ گیارہ دن                                     | ۷:۳۷                                                         | ۱۶:۲۳                                                          |
| ۵۱°             | ۲۵ مئی تا ۱۷ جولائی                     | ایک ماہ ۲۳ دن                                        | ۷:۲۷                                                         | ۱۶:۳۳                                                          |
| ۵۲°             | ۲۱ مئی تا ۲۱ جولائی                     | دو ماہ ایک دن                                        | ۷:۱۶                                                         | ۱۶:۴۴                                                          |

|     |                        |               |      |       |                                                                                                      |
|-----|------------------------|---------------|------|-------|------------------------------------------------------------------------------------------------------|
| ۵۳° | ۱۵ مئی تا<br>۲۷ جولائی | ۲/ماہ ۱۳ اردن | ۷:۰۴ | ۱۶:۵۶ | واہش لیگ، ہڈن بے، پرنس<br>البرٹ (فورا، روس) اینگا، بیجا<br>روس، مڈل اسن برف لی<br>منگ، فیلم برف ہسٹڈ |
| ۵۴° | ۱۱ مئی<br>تا ۳۱ جولائی | ۲/ماہ ۲۱ اردن | ۶:۵۱ | ۱۷:۵۹ | لنگارا، برنس ریو<br>برٹ، برٹش کولمبیا، ٹاف<br>کلف (یو کے) ہمیرگ                                      |
| ۵۵° | ۹ مئی تا ۳ اگست        | ۲/ماہ ۲۶ اردن | ۶:۳۷ | ۱۷:۳۳ | اسنی فیل یو کے، نیو<br>کیسل، کیوبک، نیوفاؤنڈ<br>لینڈ، منی، ٹویا کینڈا                                |
| ۵۶° | ۵ مئی تا ۷ اگست        | ۳/ماہ ۳ اردن  | ۶:۲۲ | ۱۷:۳۸ | ایڈنبرگ، گلاسکو، ڈنمارک،<br>ماسکو، ولاڈی بیر، کازان،<br>ڈنڈی، کلن،                                   |
| ۵۷° | یکم مئی تا ۱۱ اگست     | ۳/ماہ ۱۱ اردن | ۶:۰۶ | ۱۷:۵۴ | ایروئن، ای دانو،<br>اگلگ، کیلینین، سبھا<br>(روس)                                                     |
| ۵۸° | ۲۷ اپریل تا ۱۳<br>اگست | ۳/ماہ ۱۸ اردن | ۵:۴۹ | ۱۸:۱۱ | رائے نیک، کوئل نیک، بچ<br>سکینجا (روس)                                                               |
| ۵۹° | ۲۵ اپریل تا<br>۱۷ اگست | ۳/ماہ ۲۴ اردن | ۵:۲۹ | ۱۸:۳۱ | اوہونے، مسولی<br>گیلک، کریپوویک، بابا<br>اے وہ، ٹوٹما (روس)                                          |
| ۶۰° | ۲۱ اپریل تا<br>۱۹ اگست | ۴/ماہ         | ۵:۰۷ | ۱۸:۵۳ | لینن گریڈ بل سکنی، اوسٹو،<br>یارکوٹو، برگن (الاسکا یو ایس<br>اے) گرین لینڈ، بے فن<br>جزائر، فریدک فن |

|     |                       |              |                        |       |                                                                       |
|-----|-----------------------|--------------|------------------------|-------|-----------------------------------------------------------------------|
| ۶۱° | ۱۹/اپریل تا ۲۵/اگست   | ۴/ماہ ۹/دون  | ۴:۱۵                   | ۱۹:۴۵ | ناروے، سوڈن، فن لینڈ، روس، الاسکا یو ایس اے کینیڈا، یوکان             |
| ۶۲° | ۱۷/اپریل تا ۲۵/اگست   | ۴/ماہ ۹/دون  | ۴:۱۵                   | ۱۹:۴۵ | ایضاً                                                                 |
| ۶۳° | ۱۳/اپریل تا ۲۹/اگست   | ۴/ماہ ۱۷/دون | ۳:۴۱                   | ۲۰:۱۹ | ایضاً                                                                 |
| ۶۴° | ۱۱/اپریل تا یکم ستمبر | ۴/ماہ ۲۲/دون | ۲:۵۸                   | ۲۱:۰۳ | ناروے، سوڈن، فن لینڈ، اوئیگا، اومیا، آئس لینڈ، سنارس (یوکان کا علاقہ) |
| ۶۵° | ۱۷/اپریل تا ۳/ستمبر   | ۴/ماہ ۲۸/دون | ۱:۵۷                   | ۲۲:۰۳ | ارنگھل (شمالی روس)، آئیس لینڈ، ناروے، سوڈن، فن لینڈ، یوکان            |
| ۶۶° | ۵/اپریل تا ۵/ستمبر    | ۵/ماہ ایک دن | سورج غروب ہی نہیں ہوتا |       | آئس لینڈ، ناروے، سوڈن، شمالی روس، جزائر فن لینڈ، یوکان                |
| ۶۷° | ۳/اپریل تا ۹/ستمبر    | ۵/ماہ ۷ دن   | ایضاً                  |       | گرین لینڈ بے فن جزائر، وکٹوریہ، کینیڈا، ناروے، سوڈن، فن لینڈ          |
| ۶۸° | ۳۱/مارچ تا ۱۱/ستمبر   | ۵/ماہ ۱۲ دن  | ایضاً                  |       | شمالی ناروے، سوڈن، گرین لینڈ                                          |
| ۶۹° | ۲۹/مارچ تا ۱۳/ستمبر   | ۵/ماہ ۱۶ دن  | ایضاً                  |       | ایضاً                                                                 |
| ۷۰° | ۲۵/مارچ تا ۱۷/ستمبر   | ۵/ماہ ۲۴ دن  | ایضاً                  |       | اسٹاپورٹ، ہیٹس، نیلجیم، نیدر لینڈ                                     |



|     |                     |              |       |                                                                 |
|-----|---------------------|--------------|-------|-----------------------------------------------------------------|
| ۷۱° | ۲۳ مارچ تا ۱۹ ستمبر | ۵/ماہ ۲۸/دن  | ایضاً | شمالی روس، گرین لینڈ، جزائر کورین الزبتھ جزائر سائبرس سی، کینڈا |
| ۷۲° | ۲۱ مارچ تا ۲۱ ستمبر | ۶/ماہ ایک دن | ایضاً | ایضاً                                                           |
| ۷۳° | ۱۹ مارچ تا ۲۳ ستمبر | ۶/ماہ ۵/دن   | ایضاً | ایضاً                                                           |
| ۷۴° | ۱۵ مارچ تا ۲۷ ستمبر | ۶/ماہ ۱۳/دن  | ایضاً | ایضاً                                                           |
| ۷۵° | ۱۳ مارچ تا ۲۹ ستمبر | ۶/ماہ ۱۷/دن  | ایضاً | ایضاً                                                           |

وہ ایام جن میں سورج غروب ہی نہیں ہوتا مسلسل دن ہی دن رہتا ہے:

| شمالی عرض البلد | جن ایام میں سورج غروب ہی نہیں ہوتا مسلسل دن ہی دن رہتا ہے | مسلسل دن کی مدت | مشہور شہر، ممالک، جزائر                                      |
|-----------------|-----------------------------------------------------------|-----------------|--------------------------------------------------------------|
| ۶۶°             | ۲۲ جون تا ۳۰ جون                                          | ۱۹ دن           | ناروے، سوڈن، فن لینڈ، روس                                    |
| ۶۷°             | ۳ جون تا ۱۱ جولائی                                        | ایک ماہ دس دن   | ایضاً                                                        |
| ۶۸°             | ۲۶ مئی تا ۱۷ جولائی                                       | ایک ماہ ۲۲ دن   | ایضاً                                                        |
| ۶۹°             | ۲۱ مئی تا ۲۳ جولائی                                       | ۲ ماہ ۳ دن      | ایضاً                                                        |
| ۷۰°             | ۱۶ مئی تا ۲۷ جولائی                                       | ۲ ماہ ۱۲ دن     | الاسکا (یو ایس اے)، شمالی روس، گرین لینڈ، جزائر کورین الزبتھ |

|     |                    |             |                                                          |
|-----|--------------------|-------------|----------------------------------------------------------|
| ۷۱° | ۱۲ مئی تا ۳۱ جولاء | ۲ ماہ ۲۰ دن | (یو ایس اے) شمالی<br>روس، گرین لینڈ، جزائر<br>کون الزبتھ |
| ۷۲° | ۸ مئی تا ۴ اگست    | ۲ ماہ ۲۸ دن | (یو ایس اے) شمالی<br>روس، گرین لینڈ، جزائر<br>کون الزبتھ |
| ۷۳° | ۵ مئی تا ۸ اگست    | ۳ ماہ ۴ دن  | (یو ایس اے) شمالی<br>روس، گرین لینڈ، جزائر<br>کون الزبتھ |
| ۷۴° | یکم مئی تا ۱۱ اگست | ۳ ماہ ۱۱ دن | (یو ایس اے) شمالی<br>روس، گرین لینڈ، جزائر<br>کون الزبتھ |
| ۷۵° | ۲ اپریل تا ۱۵ اگست | ۳ ماہ ۱۹ دن | (یو ایس اے) شمالی<br>روس، گرین لینڈ، جزائر<br>کون الزبتھ |

وہ ایام جن میں سورج طلوع ہی نہیں ہوتا مسلسل رات ہی رات رہتی ہے:

| شمالی عرض<br>البلد | جن ایام میں سورج طلوع<br>ہی نہیں ہوتا مسلسل رات<br>ہی رات رہتی ہے | مدت<br>(تقریباً)               | شفق کتنے گھنٹے تک نظر آتی رہتی ہے؟ مختلف<br>ایام میں اوقات مختلف ہیں |
|--------------------|-------------------------------------------------------------------|--------------------------------|----------------------------------------------------------------------|
|                    | سورج غروب ہونے کے<br>بعد کب طلوع ہوتا ہے                          | مسلسل رات کتنے<br>عرصہ رہتی ہے | کم سے کم کتنے گھنٹے<br>تک نظر آتی ہے                                 |
| ۶۸°                | ۸ دسمبر تا ۳ جنوری                                                | ۲۶ دن                          | ۵:۲۶                                                                 |
| ۶۹°                | یکم دسمبر تا ۱۱ جنوری                                             | ایک ماہ ۱۱ دن                  | ۵:۲۰                                                                 |

|      |      |               |                      |     |
|------|------|---------------|----------------------|-----|
| ۵:۳۸ | ۵:۱۳ | ایک ماہ ۲۳/دن | ۲۶ نومبر تا ۱ جنوری  | ۷۰° |
| ۵:۵۱ | ۵:۰۸ | ۲ ماہ ۲/دن    | ۲۱ نومبر تا ۲۲ جنوری | ۷۱° |
| ۶:۰۱ | ۵:۰۳ | ۲ ماہ ۱۰/دن   | ۱۷ نومبر تا ۲۲ جنوری | ۷۲° |
| ۶:۱۲ | ۴:۵۸ | ۲ ماہ ۱۸/دن   | ۱۴ نومبر تا ۳۰ جنوری | ۷۳° |
| ۶:۲۵ | ۴:۵۳ | ۲ ماہ ۲۵/دن   | ۹ نومبر تا ۲۴ فروری  | ۷۴° |
| ۶:۴۲ | ۴:۴۶ | ۳ ماہ ایک دن  | ۶ نومبر تا ۶ فروری   | ۷۵° |

چھ ماہ کا دن اور چھ ماہ کی رات طویل شب کی تاریکی میں شفق کا ظہور:

|                 |                                                                                   |                                                                                                 |                                                                                       |
|-----------------|-----------------------------------------------------------------------------------|-------------------------------------------------------------------------------------------------|---------------------------------------------------------------------------------------|
| شمالی عرض البلد | وہ ایام جن میں شفق کی روشنی مسلسل رہتی ہے یا مسلسل سورج کی روشنی یا اجالا رہتا ہے | وہ ایام جن میں مسلسل رات ہی رات رہتی ہے مگر ان ایام میں شفق کی روشنی ہر روز طلوع و غروب ہوتی ہے | جن ایام میں رات ہی رات رہتی ہے، شفق کی روشنی (فلکی فلق) کتنی دیر تک ہر روز نظر آتی ہے |
| ۷۶°             | ۸ مارچ تا ۲ اکتوبر                                                                | ۳ اکتوبر تا ۸ مارچ                                                                              | ۷۶° سے ۸۷° تک چھ گھنٹے تک شفق غروب نہیں ہوتی (ماہ جنوری)                              |
| ۷۷°             | ۷ مارچ تا ۴ اکتوبر                                                                | ۵ اکتوبر تا ۸ مارچ                                                                              | ہر روز ۷۶° سے ۸۰° درجات تک ۴ سے ۵ گھنٹے تک شفق غروب نہیں ہوتی (ماہ جنوری)             |
| ۷۸°             | ۴ مارچ تا ۸ اکتوبر                                                                | ۸ اکتوبر تا ۵ مارچ                                                                              | ایضاً                                                                                 |
| ۷۹°             | ۲ مارچ تا ۹ اکتوبر                                                                | ۱۰ اکتوبر تا ۳ مارچ                                                                             |                                                                                       |
| ۸۰°             | یکم مارچ تا ۱۵ اکتوبر                                                             | ۱۶ اکتوبر تا ۲۸ فروری                                                                           | ۸۰° درجہ یکم مارچ سے دن نکلتا شروع ہوتا ہے                                            |
| ۸۱°             | ۲۵ فروری تا ۱۵ اکتوبر                                                             | ۱۶ اکتوبر تا ۲۴ فروری                                                                           | ۷۶° درجہ یکم اکتوبر سے رات نکلتی شروع ہوتی ہے۔                                        |
| ۸۲°             | ۲۳ فروری تا ۱۸ اکتوبر                                                             | ۱۹ اکتوبر تا ۲۲ فروری                                                                           | ۷۶° تا ۸۱°، ۱۶ اکتوبر کو ۵ سے ۹ گھنٹے تک شفق غروب نہیں ہوتی                           |

|            |                                           |                                         |                                       |
|------------|-------------------------------------------|-----------------------------------------|---------------------------------------|
| ۸۳°        | ۲۰ فروری تا ۲۰ اکتوبر                     | ۲۱ اکتوبر تا ۱۰ فروری                   | ۱۶ نومبر سے ۷۵° سے<br>۸۵ درجات ہر جگہ |
| ۸۴°        | ۱۶ فروری تا ۲۴ اکتوبر                     | ۲۵ اکتوبر تا ۱۷ فروری                   | ۶ گھنٹے تک شفق غروب نہیں<br>ہوتی      |
| ۸۵°        | ۱۴ فروری تا ۲۶ اکتوبر                     | ۲۷ اکتوبر تا ۱۲ فروری                   | ۱۰ جنوری ۷۵° سے ۸۰°<br>درجات تک       |
| ۸۶°        | ۱۰ فروری تا ۲۹ اکتوبر                     | ۳۰ اکتوبر تا ۹ فروری                    | ۴ گھنٹے تک شفق غروب نہیں<br>ہوتی      |
| ۸۷° تا ۹۰° | ان ایام میں دن اور بھی<br>طویل ہو جاتا ہے | ان ایام میں رات اور بھی<br>طویل ہوتی ہے |                                       |

جن ایام میں رات ہی رات رہتی ہے، شفق کئی گھنٹے تک نظر آتی ہے:

| تاریخ و ماہ | ۶۸°  | ۶۹°  | ۷۰°  | ۷۱°  | ۷۲°  | ۷۳°  | ۷۴°  | ۷۵°  |
|-------------|------|------|------|------|------|------|------|------|
| ۷ نومبر     |      |      |      |      |      |      |      | ۶:۳۴ |
| ۹ نومبر     |      |      |      |      |      |      |      | ۶:۴۵ |
| ۱۳ نومبر    |      |      |      |      |      |      |      | ۶:۰۹ |
| ۱۷ نومبر    |      |      |      |      |      |      |      | ۵:۵۴ |
| ۲۱ نومبر    |      |      |      |      |      |      |      | ۵:۴۰ |
| ۲۷ نومبر    |      |      |      |      |      |      |      | ۵:۲۲ |
| ۱ دسمبر     |      |      |      |      |      |      |      | ۵:۱۲ |
| ۲ دسمبر     |      |      |      |      |      |      |      | ۵:۰۷ |
| ۹ دسمبر     | ۵:۲۶ | ۵:۲۳ | ۵:۱۹ | ۵:۱۵ | ۵:۱۱ | ۵:۰۷ | ۵:۰۲ | ۴:۵۶ |
| ۱۵ دسمبر    | ۵:۲۲ | ۵:۱۸ | ۵:۱۴ | ۵:۱۰ | ۵:۰۵ | ۵:۰۱ | ۴:۵۵ | ۴:۴۹ |
| ۲۳ دسمبر    | ۵:۲۰ | ۵:۱۶ | ۵:۱۳ | ۵:۰۸ | ۵:۰۴ | ۴:۵۸ | ۴:۵۳ | ۴:۴۶ |

|      |      |      |      |      |      |      |      |           |
|------|------|------|------|------|------|------|------|-----------|
| ۴:۵۴ | ۴:۵۹ | ۵:۰۵ | ۵:۱۰ | ۵:۱۴ | ۵:۱۸ | ۵:۲۱ | ۵:۲۵ | یکم جنوری |
| ۵:۰۴ | ۵:۰۹ | ۵:۱۴ | ۵:۱۸ | ۵:۲۲ | ۵:۲۵ | ۵:۲۸ |      | ۷ جنوری   |
| ۵:۰۸ | ۵:۱۳ | ۵:۱۷ | ۵:۲۱ | ۵:۲۵ | ۵:۲۸ | ۵:۳۱ |      | ۹ جنوری   |
| ۵:۲۴ | ۵:۲۷ | ۵:۳۱ | ۵:۳۴ | ۵:۳۷ | ۵:۴۰ |      |      | ۱۵ جنوری  |
| ۵:۴۲ | ۵:۴۵ | ۵:۴۷ | ۵:۴۹ | ۵:۵۱ |      |      |      | ۲۱ جنوری  |
| ۵:۵۷ | ۵:۵۸ | ۶:۰۰ | ۶:۰۱ |      |      |      |      | ۲۵ جنوری  |
| ۶:۱۳ | ۶:۱۴ | ۶:۱۴ |      |      |      |      |      | ۲۹ جنوری  |
| ۶:۲۵ | ۶:۲۴ |      |      |      |      |      |      | یکم فروری |
| ۶:۴۲ |      |      |      |      |      |      |      | ۵ فروری   |

الجواب ————— باسمہ تعالیٰ

(۱) ساری رات شفق کے غروب نہ ہونے کی صورت میں عشا کی نماز مغرب کی نماز کے ایک گھنٹہ بعد پڑھ سکتے ہیں۔

”وفی شرح المنیۃ: أنه لو كان إمام محلته يصلی العشاء قبل غیاب الشفق الأبيض فالأفضل أن يصلی وحده بعد الغیاب“ الخ. (شرح المنیۃ - لم نطلع علی طبع جدید) (۱)

اس کا کھلا ہوا مفہوم یہ ہے کہ اگر کوئی شخص شفق ابیض کے غروب سے قبل ہی اس جماعت میں شریک ہو کر پڑھ لے تو بلا کراہت نماز ادا ہو جائے گی اور محل طعن و تشنیع نہ بنے گا، پس جب بغیر کسی مجبوری و عارض کے اس کی گنجائش ہے، اور محل طعن نہیں ہے، تو مذکورہ عوارض و مجبوری کی صورت میں بدرجہ اولیٰ مورد طعن و مستوجب کراہت نہ ہوگا، بلکہ ائمہ مساجد کو خود اس کا لحاظ کرنا انسب ہوگا۔

قاعدہ کلیہ یہ ہے کہ صبح صادق سے طلوع شمس تک جتنا فصل ہوتا ہے، اتنا غروب شمس سے عشا تک ہو، اگر پہلا فصل معلوم ہو جائے، تو اتنا ہی دوسرا بھی سمجھا جائے گا۔

صبح صادق کی شناخت یہ ہے کہ ایک روشنی مشرق میں لمبی شروع ہوتی ہے، یعنی طلوع آفتاب کی جگہ ایک اونچا ستون سا ہوتا ہے، یہ صبح کاذب ہے، بعد ازاں یہ روشنی تقریباً غائب ہو کر دوبارہ ایک روشنی عرض آسمان میں یعنی شمالاً

وجنوباً پھیلتی ہے۔ اس کی ابتدا سے قبل سحری موقوف کر دینا لازم ہے اور اس کے پھیل جانے پر فجر کا وقت شروع ہو جاتا ہے، اور اس مذکورہ روشنی کے پھیلنے سے پیشتر اسی طرح ایسی سفید روشنی جب تک غروب کے بعد رہے، وہ شفق ابیض ہے، اس وقت تک عشا کی نماز نہ پڑھی جائے، جب یہ روشنی غائب ہو جائے، تو عشا کی نماز پڑھ لی جائے، صبح صادق اور شفق ابیض کا معلوم ہونا کوئی مشکل نہیں ہے، کیونکہ اس کی خاص پہچان ہے، یعنی رات تاریکی تو ممتاز چیز ہے۔ تو جو روشنی مشرق یا مغرب میں اس کے خلاف ہوگی، وہ بھی ممتاز ہے۔ سو یہ روشنی جب تک مغرب کی جانب ہے، وہ مغرب کا وقت ہے، اور جب یہ غائب ہو جائے وہ عشا کا وقت ہے اور ایسی ہی روشنی جب تک مشرق میں نمودار نہ ہو وہ رات ہے۔ اور جب مشرق میں نمودار ہو جائے، وہ صبح صادق ہوگی، صبح صادق اور طلوع شمس کے مابین وقت فجر ہے، لہذا نماز فجر اس میں ادا کریں صبح صادق سے قبل سحری سے فارغ ہو جائیں، صبح صادق کے بعد سحری نہ کریں اور اگر مذکورہ بالا صورت دشوار ہو تو طلوع شمس سے ڈیڑھ گھنٹہ قبل نماز فجر ادا کریں اور دو گھنٹہ قبل سحری سے فارغ ہو جائیں اور نماز مغرب کے ایک گھنٹہ بعد ادا کریں۔

(۲) جن مقامات میں شمس کا غروب و طلوع روزانہ نہ ہوتا ہو، بلکہ کئی کئی دن یا کئی کئی ماہ مسلسل آفتاب طلوع یا غروب رہتا ہو، جیسے ارض تسعین اور اس کے قرب و جوار کے مقامات میں، تو وہاں پر بھی چونکہ آفتاب ہر چوبیس گھنٹہ میں اپنا چکر پورا کر لیتا ہے، یعنی جس وقت جس نقطہ سے چلتا ہے، پورے چوبیس گھنٹہ میں اسی نقطہ پر تقریباً پہنچ جاتا ہے اور یہ پورا ایک چکر شمار ہوتا ہے، جو لیل و نہار کا مجموعہ اور ایک دن رات کے برابر کہا جاسکتا ہے، پس اس پر ایک دن رات میں (جو چوبیس گھنٹے کی مقدار کے برابر ہوگا) پانچوں نمازوں کے وقت کا تعین اور اندازہ کر کے برابر ان کو ادا کریں گے، اور اس لیل و نہار کے مجموعہ کی ابتدا اس قریبی مقام کے غروب شمس کے وقت سے کر لیا کریں، جہاں پر آفتاب غروب ہوتے ہی طلوع ہو جاتا ہے، اس طرح غروب شمس سے غروب شمس تک کا وقت لیل و نہار کا ایک مجموعہ شمار کر کے نصف اول (غروب شمس سے بارہ گھنٹے تک) رات کا حصہ شمار کیا جائے اور رات کا حصہ شروع ہوتے ہی نماز مغرب پڑھ لی جائے، پھر تقریباً ڈیڑھ گھنٹہ کے بعد عشا کا وقت شمار کیا جائے، اور جہاں تک جلد ہو سکے نماز عشا کی ادائیگی کر لی جایا کرے، پھر نصف اول (جورات کا حصہ شمار ہے) ختم ہونے سے آدھ گھنٹہ قبل نماز فجر سے فارغ ہو جائیں، پھر نصف ثانی (جو دن کا حصہ شمار ہے) کا نصف اول گزرتے ہی یعنی لیل و نہار کے پورے مجموعہ (۲۴ گھنٹے) کا ربع ثالث شروع ہونے کے بعد سے نماز ظہر کا وقت قرار دیا جائے اور جہاں تک جلد ہو سکے، نماز ظہر سے فراغت کر لی جائے، پھر اس مجموعہ لیل و نہار مکمل ہونے یعنی غروب شمس ہونے سے تقریباً ڈیڑھ گھنٹہ قبل نماز عصر کا وقت شمار کر لیا جائے، پھر غروب شمس سے دوسرا مجموعہ لیل و نہار شمار کر کے دوسرے دن کی مغرب، شمس کے غروب ہوتے ہی پڑھ لی

جائے، پھر عشا و فجر ساری نمازیں لیل و نہار کے اول مجموعہ کے حساب سے ادا کر لی جائیں، پھر اس طرح ہر روز کی نمازوں کا معمول رکھا جائے، اور اگر یہ صورت دشوار ہو تو ایسا کرنا بہر حال آسان ہے کہ جس دن آفتاب طلوع ہو کر غروب نہ ہونا شروع ہو جائے، اور مسلسل طلوع رہے، اس دن کے طلوع سے ۲۴ گھنٹے کی مقدار پورے ایک دن رات کی مقدار شمار کر کے اس میں حسب تصریح تفصیل مذکورہ پانچوں نمازیں ادا کرتے جائیں، اور پھر اس ۲۴ گھنٹے کے ختم ہونے پر دوسرا ۲۴ گھنٹہ، اسی طرح دن و رات کی نمازیں ادا کریں۔

جن مقامات میں شمس کی عام گردش یومیہ کے اعتبار سے روزانہ طلوع غروب نہ پایا جاتا ہو، بلکہ کئی کئی دن یا کئی کئی ماہ تک مسلسل آفتاب طلوع ہی رہتا ہو، یا غروب ہو کر زمین کی اوٹ میں غائب ہی رہتا ہو، جیسا کہ ارض تسعین اور اس کے اطراف میں تو ان مقامات میں آفتاب کا ایک پورا دورہ (۲۴ گھنٹہ کا) جو ایک لیل و نہار کا مجموعہ شمار ہوتا ہے، اور اس کے نصف آخر کو دن کا حصہ شمار کیا جاتا ہے۔ اس میں روزہ رکھیں، اور اس نصف کے شروع ہونے سے ڈیڑھ گھنٹہ قبل ہی سحری کھانا بند کر کے روزہ کی نیت کر کے روزہ رکھ لیا کریں، اور نصف اول جو رات کا حصہ شمار ہوتا ہے، اس میں مغرب و عشا و تراویح و فجر سب نمازیں پڑھ لیا کریں۔ اور پھر جب یہ مجموعہ لیل و نہار پورا ہو کر دوسرے روز کا آغاز ہو، فوراً نماز مغرب پڑھنے کی طرح افطار بھی کر لیا کریں اور پھر اس دوسرے روز کے نصف اول میں جو رات کا حصہ شمار ہوتا ہے۔ اس میں کھانا پینا وغیرہ اور رات کی سب فرض نمازوں سے فراغت کر لیا کریں، اور نصف ثانی میں جو دن کا حصہ شمار ہوتا ہے، اس کے شروع سے ڈیڑھ گھنٹہ قبل سحری کھالیا کریں، اور روزہ کی نیت کر لیا کریں۔ پھر اس طرح ہمیشہ کیا کریں، تا آنکہ یہ طلوع چوبیس گھنٹہ کا نہ ہونے لگے۔

(۳) جب روزانہ طلوع آفتاب نہ ہو، کئی کئی ماہ مسلسل آفتاب طلوع نہ ہوتا ہو، بلکہ غروب ہی رہتا ہو، جیسا کہ ارض تسعین اور اس کے مضافات میں ہو سکتا ہے، تو اس زمانہ کا ہر چوبیس گھنٹہ لیل و نہار کا مجموعہ ایک دن اور ایک رات کے برابر قرار دیا جائے گا، اور نصف اول کو رات کا حصہ شمار کیا جائے گا، اور نصف آخر کو دن کا حصہ شمار کیا جائے گا، بشرطیکہ جس دن آفتاب غروب ہو کر طلوع نہ ہونا شروع ہو جائے، اور مسلسل غروب رہے، تو اس صورت میں پانچوں نمازیں مسئلہ نمبر ۲ کی طرح ادا کریں گے، یا اس لیل و نہار کے مجموعہ کی ابتدا اس قریبی مقام کے طلوع شمس کے وقت سے کر لیا کریں جہاں پر آفتاب طلوع ہوتے ہی غروب ہو جاتا ہے، تو اس صورت میں نصف اول کو دن کا حصہ شمار کیا جائے گا، اور نصف ثانی کو رات کا حصہ شمار کیا جائے گا، مذکورہ بالا صورتوں میں مسئلہ نمبر ۲ کی طرح عمل کیا جائے گا، یہاں تک کہ غروب مسلسل کا یہ دور ختم نہ ہو جائے، روزہ کا مسئلہ صورت اولیٰ میں جس طرح رہا، صورت ثانیہ میں بھی ہوگا۔

(۴) مسلسل رات ہونے کی وجہ سے اس زمانہ کا ہر چوبیس گھنٹہ لیل و نہار کا مجموعہ ایک دن و رات کے برابر

قرار دیا جائے گا، نصف اول کورات کا حصہ شمار کیا جائے گا، اور نصف ثانی کو دن کا حصہ شمار کیا جائے گا۔ شفق کی روشنی میں جو کچھ نمودار ہوتی ہے، اس کو دیکھیں گے، کہ کون سی سمت نمودار ہوتی ہے، اگر وہ مغرب کی جانب نمودار ہو تو اس کو شفق احمر یا ابیض کے ساتھ تعبیر کریں گے، اور اگر یہ روشنی مشرق میں لمبی شروع ہوتی ہے، یعنی طلوع آفتاب کی جگہ ایک اونچا ستون سا ہوتا ہے، صبح کا ذب ہے، بعد ازاں یہ روشنی تقریباً غائب ہو کر دوبارہ ایک روشنی عرض آسمان میں یعنی شمالاً و جنوباً پھیلتی ہے، اور اس کے پھیل جانے پر فجر کی نماز کا وقت شروع ہوتا ہے، اس کو صبح صادق سے تعبیر کرتے ہیں، اگر مذکورہ بالا باتیں اس شفق میں معلوم ہوئیں، تو اس شفق کو مذکورہ بالا شرائط کے مطابق یا تو اس کو شفق احمر یا ابیض یا صبح صادق سے تعبیر کریں گے، ورنہ پھر ہر چوبیس گھنٹہ کا مجموعہ ایک دن و رات کے برابر قرار دے کر پانچوں وقت کی نمازیں مسئلہ نمبر ۳ کی طرح ادا کریں گے۔

(۵) جب دن چھوٹا ہونے لگے، کہ مثل اور مثلین کا تعین و تمیز نہ ہو سکے، تو زوال شمس کے بعد جہاں تک جلد ہو سکے، نماز ظہر پڑھ لی جائے اور اصفرار شفق سے کچھ قبل نماز عصر پڑھ لیں، جب دن اتنا چھوٹا ہونے لگے کہ زوال شمس بھی تمیز و تحقیق نہ ہو سکے، تو اندازہ سے دن کی نصف مقدار گزارنے کے بعد نماز ظہر پڑھ لی جائے کہ دونوں نمازوں کے درمیان فصل بہت تھوڑا رہے، یا بالکل نہ رہے، اس میں کوئی مضائقہ نہیں۔

(۶) جب تک رات چھوٹی ہو، اور دن بڑا ہو اور آفتاب روزانہ طلوع و غروب ہوتا ہو، اس وقت تک زوال شمس اور وقت ظہر و عصر الگ الگ متحقق و تمیز ہوں گے، اور ہر وقت کی نماز اس کے اصل وقت میں پڑھنی ضروری ہوگی۔ البتہ عصر کی نماز اصفرار شمس سے قبل ادا کر لینا ضروری ہے، ورنہ نماز مکروہ ہوگی، رات صرف دو گھنٹے کی ہو تو سورج کے غروب ہونے کے بعد مغرب کی نماز پڑھیں گے، آدھ گھنٹہ کے بعد عشا کی نماز پڑھیں گے، سورج کے طلوع سے آدھ گھنٹہ قبل فجر کی نماز پڑھیں گے، مابین وقت عشا و فجر ایک گھنٹہ باقی رہتا ہے، اس میں تراویح اور سحری آسانی کے ساتھ کر سکتے ہیں، جن مقامات میں طلوع و غروب شمس تو روزانہ پورے سال پایا جاتا ہو، لیکن غروب شمس کے بعد سے فجر صادق طلوع ہونے کے قبل تک اتنا موقع نہ ملتا ہو کہ (بایماء آیت کریمہ ﴿كُلُوا وَاشْرَبُوا حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ﴾ اَتَمُّوا الصِّيَامَ إِلَى اللَّيْلِ ﴿۱﴾) کھایا پیا جاسکے، پھر اس کے بعد غروب تک روزہ پورا کیا جاسکے، تو ان مقامات میں روزہ کی مقدار ساعات سے متعین نہیں کریں گے، بلکہ اس ماہ کے بعینہ یہی دن روزوں کے لئے متعین رہیں گے، لیکن چونکہ اس طرح بغیر آسودگی سے کھائے پئے پورے ماہ صوم پر عادتاً عموماً قدرت نہیں ہو سکتی، اس لئے ناغہ دے کر حسب قدر و استطاعت روزہ رکھا کریں گے اور



جن دنوں میں افطار کریں گے ان دنوں میں صوم کے عوض میں دوسرے ماہ کے دنوں میں حسب قدرت ناغہ دے دے کر ادا کرتے رہیں گے، لیکن اگر جسمانی کمزوری کی وجہ سے اس پر قدرت نہ ہو، تو ان لوگوں کا فدیہ فی صوم ایک صدقہ کے برابر ہمیشہ ادا کرتے رہیں گے، اور اگر بوجہ غربت فدیہ نہ دے سکتے ہوں، تو استغفار کرتے رہیں گے، مگر وہاں سے جلد از جلد ترک سکونت کر لینے کی کوشش کریں گے:

”و کذا لو نذر صوم الأبد فضعف عن الصوم لاشتغاله بالمعيشة، له أن يفطر ويطعم؛ لأنه استيقن أن لا يقدر على قضائه فإن لم يقدر على الإطعام لعسرتة يستغفر الله ويستقبله وإن لم يقدر لشدة الحر كان له أن يفطر ويقضيه في الشتاء إذا لم يكن نذروا لأبد. (فتح القدير- فصل ومن كان مريضاً في رمضان فخاف إن صام ازداد- ۸۳/۲- ط: مكتبة بولاق مصر)

جن مقامات میں طلوع وغروب شمس روزانہ پایا جاتا ہو، اور غروب کے بعد سے فجر صادق سے طلوع ہونے کے پیشتر پورے سال اتنا وقت ملتا ہے، جس میں صلاۃ ہائے مفروضہ واجبہ ادا کرنے کے ساتھ ساتھ اطمینان سے کھانے پینے اور کچھ آرام سکون لینے کا وقت مل جاتا ہو، تو ان مقامات کے لوگوں پر ماہ رمضان میں ہی ہمیشہ ادائیگی صوم واجب و ضروری ہوگی اور فجر صادق طلوع ہونے سے بھی روزہ شروع کر دینا لازم ہوگا، اور وقت فجر کی مقدار طویل ہونے کی وجہ سے صوم کی مقدار اگرچہ طویل ہو جائے، لیکن سرد ملک ہونے کی وجہ سے قدرت علی الصوم رہے گی، اور وجوب صوم متوجہ رہے گا، ساقط نہیں ہوگا۔

(۷) صورت مسئلہ میں عشا کی نماز مغرب کی نماز کے ایک گھنٹہ بعد پڑھنا درست ہے، نیز طلوع شمس سے سوا گھنٹہ قبل نماز فجر ادا کریں، سحری وغیرہ احتیاطاً طلوع شمس سے دو گھنٹے پہلے ختم کر دیں، بقیہ نمازیں وقت مقررہ پر ادا کریں۔ ان دنوں میں اگر رمضان کا مہینہ آجائے، تو روزہ رکھنا فرض ہوگا۔ فرضیت ساقط نہیں ہوگی، کیونکہ ان دنوں میں ۱۶، ۱۷ گھنٹے کا دن ہوتا ہے۔ ان دنوں میں روزہ رکھنا تحمل سے باہر نہیں ہے۔

نوٹ:

مذکورہ سوالات کے جوابات ظاہر ہیں کہ کتب فقہ میں تفصیل کے ساتھ مذکور نہیں ہیں، جو کچھ علما نے اپنے فتاویٰ، جیسے منتخبات نظام الفتاویٰ اور احسن الفتاویٰ اور امداد الفتاویٰ وغیرہ میں تحریر فرمایا ہے، وہ لکھ دیا ہے، ممکن ہے کوئی تبحر عالم اختلاف کرے۔ اس لئے دوسرے علما کو دکھالیا جائے، ہم نے حضرت مفتی محمود گنگوہی دام مجدہم کو سنا کر نقل کرایا ہے۔

کتبۃ: العبدی کی غفرلہ (نقلاً فتاویٰ الاکابر) مظاہر العلوم سہارنپور، مینات - جمادی الاولیٰ ۱۴۰۷ھ - (فتاویٰ مینات: ۲۱۲۲-۲۳۰)

### برطانیہ میں طلوع شمس وغروب شمس کا مسئلہ:

سوال: یہاں برطانیہ میں مدت سے یہ بات مشہور ہے کہ شفق اور صبح صادق کا مشاہدہ کرنا مشکل ہے، لہذا کسی نے اس کی طرف زیادہ توجہ نہیں کی اور اب بھی یہی حال ہے، سردیوں کے موسم میں یعنی نومبر، دسمبر اور جنوری میں تو کسی حد تک یہ بات صحیح ہو سکتی ہے، مگر اور مہینوں کے لئے یقیناً ایسا نہیں ہے، بہر حال مشاہدہ کو بالائے طاق رکھ کر محض محکمہ موسمیات کے حاصل کردہ اوقات غروب و شفق (ٹوینکل اور اسٹرانیکل ٹوائی لائٹ) اور طلوع صبح صادق (ٹوینکل اینڈ اسٹرانیکل ٹوائی لائٹ) پر اکتفا کرتے چلے آ رہے ہیں، یعنی محکمہ موسمیات والوں سے غروب آفتاب کے بعد یا طلوع آفتاب سے پہلے سورج کے زیر افق اٹھارہ درجہ جانے کے بعد یا طلوع سے اٹھارہ درجہ پہلے کے اوقات منگوائے ہیں اور اس کے مطابق عشا اور فجر پر عمل کرتے ہیں، برطانیہ میں زیادہ تر مسجدوں میں بارہ درجہ کے مطابق ٹوینکل ٹوائی لائٹ اوقات منگوا کر وقت عشا اور فجر کی ابتدا مان کر عمل کیا جاتا ہے۔

مذکورہ بالا تفصیل سے معلوم ہوا کہ برطانیہ میں عمومی طور پر مشاہدہ کرنے کے بجائے محکمہ موسمیات کے تخریج کردہ اوقات غروب و طلوع شفق بارہ یا اٹھارہ درجہ کے مطابق وقت عشا و طلوع فجر کی ابتداء مانتے ہیں، دراصل انگلینڈ میں بسنے والے مسلمانوں نے ابتدا میں عشا کی نماز اور صبح صادق کے لئے اپنے اپنے یہاں کے لئے رصدگاہوں سے وقت منگوائے تھے، تو رصدگاہوں نے بارہ درجہ کے مطابق وقت نکال کر بھیجا تھا، پھر ایک دوسرے کے نقش قدم پر عمل کرتے ہوئے آہستہ آہستہ بعد میں آنے والے تمام مسلمان عشا کی نماز ادا کرنے میں ۱۲ درجہ والے ٹائم پر مکمل عمل پیرا ہو گئے اور پورے انگلینڈ میں ۱۲ درجہ کا ٹائم رائج ہو گیا، مگر جن مہینوں میں ۱۲ درجہ کے حساب سے بھی سورج غروب ہونے کے بعد بہت ہی دیر سے عشا کا وقت ہوتا تھا اور عشا کی نماز کے لئے بہت ہی انتظار کرنا پڑتا تھا، جس میں لوگ بے پناہ حرج میں مبتلا ہوتے تھے، لوگوں نے مفتیان کرام کی طرف رجوع کیا تو حضرات مفتیان کرام نے دفع حرج کی خاطر شفق احمر غائب ہونے کے ایک گھنٹہ کے بعد عشا کی نماز ادا کرنے کا فتویٰ دیا جس کی وجہ سے ایک یا سوا گھنٹہ پر عشا کی نماز ادا کرتے رہے۔

مگر ۱۹۸۲ء میں پھر یہ بات چلی کہ نماز عشا اور صبح صادق کے لئے ۱۲ درجہ کا ٹائم غلط ہے، اور ۱۸ درجہ کا ٹائم صحیح ہے، پھر تمام مسلمانوں نے اپنی اپنی جگہوں کے لئے ۱۸ درجہ کا ٹائم منگوا کر اس کے مطابق عشا اور فجر کے لئے عمل شروع کر دیا، اس لئے کہ ۱۸ درجہ کے حساب سے عشا کی نماز کے لئے سورج غروب ہونے کے بعد دو ڈھائی اور تین ساڑھے تین گھنٹوں تک کا بھی انتظار کرنا پڑتا تھا اور یہ انتظار عوام کے لئے ناقابل برداشت ہو گیا تھا، اس لئے ایک

سال عمل کرنے کے بعد پھر سے ۱۲ درجہ پر عمل کرنا شروع کر دیا، اس لئے کہ اٹھارہ درجہ کے حساب سے پورے سال عشا کی نماز سورج غروب ہونے کے دو ڈھائی گھنٹوں کے بعد پڑھنی پڑتی تھی، اور اسی طرح ان دنوں میں روزہ رکھنے کے لئے سورج کے طلوع ہونے سے دو ڈھائی گھنٹہ قبل ہی سحری بندی کرنی پڑتی تھی، بلکہ بعض مہینوں میں تو وقت عشا اور صبح صادق کے درمیان بہت ہی تنگ وقت رہتا ہے، ان تمام دشواریوں کے پیش نظر اٹھارہ درجہ پر ایک دو سال عمل کرنے کے بعد اکثریت بارہ درجہ پر عمل پیرا ہو گئی، مگر چند جگہوں کے مسلمان اب بھی اٹھارہ درجہ کے مطابق عشا کی نماز ادا کرتے ہیں اور انتظار کی ساری صعوبتیں برداشت کرتے چلے آ رہے ہیں، مگر ان کے لئے سب سے بڑی ناقابل برداشت دشواری یہ کھڑی ہو گئی ہے کہ مساجد کے چند مصلیٰ بارہ درجہ پر عمل کرنے پر مصر ہیں، اور یہ لوگ اٹھارہ درجہ پر عمل کرتے ہیں، تو آپس میں تناؤ شروع ہو گیا، چونکہ جو لوگ بارہ درجہ پر عشا کی نماز ادا کرتے ہیں وہ بہت جلد عشا کی نماز سے فارغ ہو جاتے ہیں، اور ان کو انتظار میں رہنا پڑتا ہے، یہ ان کے لئے بڑی آزمائش ہے، اس لئے آپس میں لڑائی جھگڑے اور فساد ہوتے ہیں، حتیٰ کہ بعض جگہوں پر ایک ہی مسجد میں دو دو جماعتیں شروع ہو گئی ہیں، اور یہ بڑا المیہ ہے، جس طرح بحمد اللہ چاند کے بارے میں صحیح العقائد میں باہم اتفاق ہو گیا ہے، اسی طرح عشا کی نماز اور صبح صادق میں بھی باہم اتفاق ہو جائے، تو بہت ہی بہتر ہوگا، مگر ہماری یہ تمنا اسی وقت پوری ہو سکتی ہے جب حضرات مفتیان کرام اس معاملے میں جلد از جلد رہنمائی فرمائیں۔

ہمارے ملک میں تو اٹھارہ درجے پر عشا اور صبح صادق سوا گھنٹے پر ہوتی ہے، جب کہ انگلینڈ میں ہمیشہ دو تین بلکہ بعض مہینوں میں غروب سے ساڑھے تین چار گھنٹوں کے بعد عشا کا وقت ہوتا ہے، اور طلوع آفتاب سے ساڑھے تین چار گھنٹہ قبل صبح صادق ہوتی ہے۔

(محکمہ موسمیات سے اٹھارہ ڈگری کے مطابق وقت معلوم کرنے پر) جب کہ بعض مہینوں میں رات بھی مشکل سے آٹھ ساڑھے آٹھ گھنٹے کی ہوتی ہے، اس طرح سے عشا کی نماز پڑھنے اور سحری بند کرنے میں بہت ساری دشواریاں درپیش ہیں، البتہ جن راتوں میں شفق بالکل غائب نہیں ہوتی ہے ایسے ڈھائی مہینوں میں سوا گھنٹے پر عمل کرنے کی حضرات مفتیان کرام کی طرف سے سہولت دی گئی ہے، مگر ان ڈھائی مہینوں کے علاوہ پورے سال اٹھارہ درجے پر عمل کرنے میں بہت دقت اور پریشانیاں تھیں، بنا بریں مسلمانوں نے اٹھارہ درجے پر عمل ترک کر کے بارہ درجے پر پھر اپنا عمل شروع کر دیا، تعجب ہے کہ ہمارے ملکوں میں اٹھارہ درجے کے حساب سے سورج کے غروب سے عشا کا وقت سوا گھنٹہ بعد اور صبح صادق کا وقت طلوع آفتاب سے سوا گھنٹہ پہلے ہوتا ہے، اور یہاں انگلینڈ اٹھارہ درجہ کے مطابق اتنا زیادہ وقت کیوں؟

یہ بات ہمارے لیے باعث حیرت ہے کہ سورج کو تین سو ساٹھ درجہ چوبیس گھنٹوں میں عبور کرنے میں فی درجہ چار منٹ لگتے ہیں، اب عشا کی نماز کے اٹھارہ درجہ اور صبح صادق کے اٹھارہ درجہ کل چھتیس درجوں کے لئے ۸/۷/۶/۵/۴ گھنٹے خرچ ہو جاتے ہیں، تو پھر بقیہ ۳۲۴ درجوں کے لئے تو صرف سولہ سے بڑھ کر بیس گھنٹے ہی باقی رہ جاتے ہیں، اتنے سارے درجوں کو عبور کرنے کے لئے سورج کو مذکور تفصیل کے مطابق تو صرف فی درجہ چار منٹ سے کم وقت ملتا ہے، تو پھر اتنے کم گھنٹوں میں ۳۲۴ درجہ کس طرح عبور ہوتے ہوں گے، یہ ہماری سمجھ سے بالاتر ہے۔

### مشاہدہ:

امسال ہم نے ستمبر اور اکتوبر کی چند تاریخوں میں مشاہدہ کیا، تو ایک گھنٹہ اور زیادہ سے زیادہ ایک گھنٹہ دس منٹ پر غروب آفتاب کے بعد شفق احمر غائب ہوئی، اور ایک گھنٹہ بیس منٹ اور زیادہ سے زیادہ ایک گھنٹہ پچیس منٹ پر شفق ابیض کے غروب کا مشاہدہ کیا، اور جتنا وقت شفق ابیض کے غروب میں لگا، بعینہ اتنا ہی وقت سورج طلوع ہونے سے قبل صبح صادق ہونے میں لگا، یعنی ایک گھنٹہ بیس پچیس منٹ، جب ہم نے یہ مشاہدہ کیا تو ان تاریخوں میں محکمہ موسمیات والوں نے زیادہ درجہ کے وقت سے جو وقت بارہ درجہ کے مطابق یا اٹھارہ درجہ کے وقت سے دیا تھا، وہ غلط ثابت ہوا، یعنی اٹھارہ درجہ کے وقت سے شفق احمر کم سے کم دس منٹ پہلے اور شفق ابیض ۳۱ منٹ پہلے غروب ہو چکی، اور اسی طرح صبح صادق ۳۰ منٹ بعد طلوع ہوئی۔ اب حل طلب مسئلہ یہ ہے کہ!

(۱) آیا بارہ درجے کے اختتام پر یا اٹھارہ درجے کے اختتام پر وقت عشا کی ابتدائی جائے یا مشاہدہ کو

اولیت دی جائے؟

(۲) دوسری بات یہ ہے کہ مشاہدہ اور مذکورہ درجوں میں اوقات کے اندر تعارض ہو جائے تو مشاہدہ کو صحیح

مانا جائے یا محکمہ موسمیات کے تخریج کردہ اوقات کو؟

(۳) شفق احمر کی غیبت پر وقت عشا کی ابتدا مان کر عمل کیا جائے تو کوئی حرج ہے؟

(۴) غروب آفتاب کے بعد شفق احمر اور شفق احمر کے بعد شفق ابیض عمومی طور پر کتنے کتنے وقفہ سے غائب

ہوتی ہے؟ ہر ایک کا فاصلہ الگ الگ تحریر کیا جائے۔

(۵) اگر کوئی عالم دین یا دیندار شخص اپنے مشاہدہ کی شہادت دے تو ان کی شہادت قابل قبول ہے یا نہیں؟

(۶) بعینہ درجوں کے مطابق یا مشاہدہ کے مطابق عشا کی نماز کا وقت شروع کرنے میں اور اس طرح فجر کی

ابتدا ماننے میں حرج درپیش ہو، تو پورے سال غروب آفتاب کے سوا گھنٹے بعد اور طلوع آفتاب سے ڈیڑھ گھنٹہ پہلے عشا اور

فجر کی ابتدا مان کر عمل کیے جانے میں شرعی طور پر کوئی ممانعت تو نہیں؟ جب کہ ہمارے ملکوں میں عشا کی ابتدا کے اوقات

گھنٹہ سوا گھنٹہ اور فجر کی ابتدا طلوع آفتاب سے سوا گھنٹہ پہلے ہو جاتی ہے، نیز ہم نے اپنا مشاہدہ بھی اوپر ذکر کر دیا ہے۔

### حرج کی صورتیں:

عشاء دیر سے پڑھنے میں اور صبح صادق جلدی ماننے سے وقت کی تنگی کے سبب نہ تو سونے کے لئے پورا وقت ملتا ہے، اور نہ آرام ملتا ہے، جس کی وجہ سے نیند تو خراب ہوگی ہی، صحت پر بھی اثر پڑے گا، اور عبادات میں کوتاہی اور کاہلی پیدا ہوگی، نیز عشاء اور فجر کی نماز کی قضا کا بھی احتمال ہے، جماعت میں لوگ کم آتے ہیں، اسی طرح دنیوی معاملات میں بھی بڑی دقت درپیش ہوتی ہے، مثلاً وقت پر کام پر جانے میں حرج ہوتا ہے، اور بھی دیگر باتیں ہیں، اب یا تو رزق حلال حاصل کرے یا نمازیں قضا کرے، رہی یہ بات کہ نیند نماز فجر کے بعد پوری کر لے تو یہ حل ان لوگوں کے لئے تو ہوگا جو بے روزگار ہیں، ورنہ اکثریت جو کام سے لگے ہوئے ہیں ان کے لیے مسئلے کا یہ حل نہیں، لوگ سستی کی وجہ سے بغیر نماز پڑھے ہی سو جائیں گے اور نماز کے لئے اٹھ نہ سکیں گے۔

### عشاء اور فجر کی ابتدا میں درجات کے اعتبار سے اختلافات:

| اسماء                         | صبح صادق | صبح کاذب | اسماء                   | صبح صادق | شفق |
|-------------------------------|----------|----------|-------------------------|----------|-----|
| شرح چغینی                     | ۱۵       | ۱۸       | ابن شاطر                | ۱۹       | ۱۷  |
|                               | ۱۸       | ۱۸       | ابوعلی مراکشی           | ۲۰       | ۱۶  |
| حل العقد من مقاصد الحمد: ص ۱۷ | ۱۹       |          | ابو عبد اللہ            | ۱۹       | ۱۸  |
| مفتی رشید احمد لدھیانوی       | ۱۵       |          | ابن رقام                | ۱۹       | ۱۹  |
|                               |          |          | قاضی زادہ موسیٰ بن محمد | ۱۸       | ۱۸  |

علماء عرب و مراکش وقت صبح صادق ۱۸/۱۹/۲۰ درجہ پر مانتے ہیں۔ (احسن الفتاویٰ: ۱۶۱/۲)

مزید تفصیل احسن الفتاویٰ: ۱۶۲/۲، سے آگے تک۔

نوٹ: جب درجات میں اختلاف ہو تو درجوں کو معیار وقت بنانا صحیح ہے؟

دین میں آسانی ہے:

(القرآن):

﴿يُرِيدُ اللَّهُ أَنْ يُخَفِّفَ عَنْكُمْ وَخُلِقَ الْإِنْسَانُ ضَعِيفًا﴾. (۲)

﴿يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ﴾. (۲)

(۱) سورة النساء: ۲۸. انیس

(۲) سورة البقرة: ۱۸۵. انیس

﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ (۱)  
 ﴿لَا يَكْلَفُ اللَّهُ نَفْسًا إِلَّا وُسْعَهَا﴾ (۲)

(الاحادیث):

عن أبي هريرة عن النبي صلى الله عليه وسلم قال: "إن الدين يسر".  
 قال النبي صلى الله عليه وسلم: "أحب الدين إلى الله الحنيفية السمحة"، (۳) "يسروا  
 ولا تعسروا بشروا ولا تنفروا". (البخاری) (۴)  
 يباح الجمع لمن خاف على نفسه وماله أو عرضه ومن خاف ضرراً يلحقه بتركه في  
 معيشتة. (الفقه على المذاهب: ۴۸۷/۱)

(مسلمات فقہیہ):

"الحر ج مدفوع"، (۵) "إذا ضاق الأمر اتسع"، (۶) "الضرورات تبيح المحظورات"، (۷)  
 "المشقة تجلب التيسير"، (۸) "الضرر يزال مهما أمكن". (۹)  
 شفق احمر پر نماز پڑھنا جائز ہے۔

(و) وقت (المغرب منه إلى) غروب (الشفق هو الحمر) عندهما وبه قالت الثلاثة وإليه رجع الإمام  
 ... وفي رد المحتار: لكن تعامل الناس اليوم في عامة البلاد على قولهما، وقد أيدته في النهج تبعاً للنقاية  
 والوقاية و الدرر والإصلاح و درر البحار والمواهب و شرح البرهان وغيرهم مصرحين بأن عليه  
 الفتوى وفي السراج: قولهما أوسع، وقوله أحوط. (الدر المختار، مطلب في الصلاة الوسطى: ۲۴۱/۱)

(۱) سورة الحج: ۷۸. انيس

(۲) سورة البقرة: ۲۸۶. انيس

(۳) الصحيح للبخاري، باب الدين يسر، وقال النبي صلى الله عليه وسلم أحب الدين إلى الله الحنيفية السمحة  
 (ح: ۳۹) / السنن الكبرى للبيهقي، كتاب الصلاة (ح: ۴۶۲۶) / سنن النسائي (ح: ۵۰۳۴) وأخرجه الإمام أحمد في مسنده  
 عن ابن عباس موصولاً (ح: ۲۱۰۷) بلفظ: أي الأديان أحب إلى الله؟ قال: الحنيفية السمحة / والحديث الثاني أخرجه  
 البخاري في باب ما كان النبي صلى الله عليه وسلم (ح: ۶۹) / ومسلم، باب في الأمر بالتيسير (ح: ۱۷۳۲) انيس

(۴) الصحيح للبخاري، كتاب العلم، باب ما كان يتخولهم بالموعظة والعلم كي لا ينفروا، عن أنس بن مالك  
 رضي الله عنه (ح: ۶۹-۶۱۲۵) انيس

(۵) كشف الأسرار شرح أصول البزدوي، باب تقسيم الشرط: ۲۰۲/۴. انيس

(۶) الأشباه والنظائر للسيوطي، القاعدة الرابعة: الضرر يزال: ۸۳/۱. انيس

(۷) التحبير شرح التحرير، لا ضرر ولا ضرار: ۳۸۴۷/۸. انيس

(۸) الأشباه والنظائر لابن نجيم، القاعدة الرابعة: ۶۴/۱. انيس

(۹) الأشباه والنظائر لابن نجيم، القاعدة الخامسة: ۷۲/۱. انيس

(روایات):

روى عن الزهرى أنه بلغنى أن أباهريرة قال: من خشى أن ينام قبل صلاة العشاء فلا بأس أن يصلى قبل أن يغيب الشفق. (مصنف عبد الرزاق) (۱)

وروى ابن جريج أن عطاء بن أبي رباح كان يقول: صلى العشاء قبل أن يغيب الشفق وقال عطاء إنى لأطوف أحياناً سبعاً بعد المغرب ثم أصلى العشاء. (مصنف عبد الرزاق) (۲)

حكى أن ظهير الدين المرغينانى لما قدم من فرغانة رأى كسالى نجارة يصلون العشاء قبل أن يغيب الشفق فأراد منعهم عن ذلك ثم لقي شمس الأئمة السرخسى وشاوره فى قصده فقال: لا تفعل فإنك إن منعته عن ذلك تركوها بالكلية وأما الآن فإنهم يؤدونها فى وقت يجيزه بعض الأئمة. (ناظورة الحق، قلمى: ۸۲)

وفى رواية عن مالك والشافعى إن وقت المغرب مقدار ما يتوضأ ويصلى خمس ركعات: لأن جبرئيل عليه السلام أم فى المغرب فى يومين فى وقت واحد. (شرح النقاية: ۵۲/۱)

وذهب الأوزاعى وابن المبارك والشافعى فى قوله الحديث ومالك فى رواية إلى أنه قدر ما يصلى خمس ركعات... بوضوء وأذان وإقامة فحسب ويدخل وقت العشاء بعد.

(ناظورة الحق، قلمى: ۶۹)

وروى عن سفيان عن مكحول أنه قال: إذا ذهب الحمرة فصل قال سفيان: والحوجب إلينا وذلك أشفق عندنا: لأن البياض لا يذهب حتى يمضى الليل قال الشيخ: والذى رواه سليمان بن موسى عن عطاء بن أبي رباح عن جابر عن النبى صلى الله عليه وسلم فى أوقات الصلاة: ثم صلى العشاء قبل غيوبة الشفق رواه أبو طاهر الفقيه لذلك. (السنن الكبرى للبيهقى، كتاب الصلاة: ۳۷۳)

كفاية الأخبار فى حل غاية الاختبار: ۱۶۰/۱، پر علامہ تقی الدین دمشقی فرماتے ہیں:

متى يخرج وقت المغرب الخ فيه قولان، الجديد الأظهر أنه يخرج بمقدار طهارة وستر عورة وأذان وإقامة وخمس ركعات، والاعتبار فى ذلك الأوسط المعتدل.

حضرات مفتیان کرام سے گزارش ہے کہ جواب جلد از جلد مرحمت فرما کر ممنون فرمائیں؛ کیوں کہ اس سلسلے میں یہاں برطانیہ میں نومبر ۱۹۸۷ء کے اخیر میں علماء برطانیہ کا اجلاس ہو رہا ہے۔ فقط والسلام

(یعقوب احمد مفتاحی ناظم حزب العلماء (یو۔ کے) ۲۸/ صفر المظفر ۱۴۰۸ھ مطابق ۲۱/ اکتوبر ۱۹۸۷ء بروز بدھ)

(۱) باب النوم قبلها والسهر بعدها (ح: ۲۱۵۰) انیس

(۲) باب وقت العشاء الآخرة (ح: ۲۱۲۶) انیس

الجواب ————— حامداً ومصلیاً ومسلماً

- (۱) مشاہدہ کو اولیت دی جائے اور اسی کا اعتبار کیا جائے۔
- (۲) محکمہ موسمیات کے تخریج کردہ اوقات اگر اصول شرعیہ کے مطابق ہوں، تو اس کے اعتبار میں کوئی مضائقہ نہیں، لیکن اس کو مؤید کے درجہ میں رکھا جاسکتا ہے، بنیاد و اصول کے درجہ میں نہیں، یہودیوں نے اپنی خفیہ محنتوں کے ذریعہ آج پوری امت کو شکار کر ہی لیا ہے، رہی سہی عبادات پر بھی وہ ہاتھ صاف کرنا چاہتے ہیں، اس لئے امت کے خواص کو چوکنا و ہوشیار رہنے کی ضرورت ہے۔
- (۳) شفق احمر کی غیوبیت پر ضرورتاً وقت عشا کی ابتدا ماننے میں کوئی مضائقہ نہیں، کما فی کتب الفقہ۔ (۱)
- (۴) شفق احمر کے بعد شفق ابیض کے غروب کے سلسلے میں آپ کا مشاہدہ تقریباً درست ہے، اس لئے اس کے اعتبار میں کوئی حرج نہیں۔
- (۵) اگر عالم دین اور دیندار شخص کی شہادت مقبول نہ ہوگی تو پھر کس کی ہوگی؟
- کیا محکمہ موسمیات کے فساق و فجار کی بات مقبول ہوگی؟ جن حضرات کے نزدیک علماء دیندار کی شہادت غیر معتبر ہے، وہ اپنا احتساب کریں۔
- ۶۔ ضرورت کے تحت ماننے میں کوئی مضائقہ نہیں، بشرطیکہ وقت بھی ہو جائے، چاہے صاحبین ہی کے مسلک کے مطابق ہوتا ہو۔

الحاصل شرعی اصول مد نظر ہے، محکمہ موسمیات کوئی قانون شرعی نہیں۔ واللہ اعلم بالصواب

کتبہ: حبیب اللہ القاسمی غفرلہ۔ ۱۴۰۸/۴/۱۶۔ الجواب صحیح: محمد حنیف غفرلہ۔ (فتاویٰ ریاض العلوم: ۲۸۱-۲۸۲)

- (۱) فی أحسن الفتاویٰ: مفتی بہ قول کے مطابق غروب شفق احمر پر مغرب کا وقت ختم ہو کر عشا کا وقت شروع ہو جاتا ہے، حضرت امام صاحب کا بھی آخری قول یہی ہے اور ائمہ ثلاثہ رحمہم اللہ بھی اسی کے قائل ہیں۔ (احسن الفتاویٰ، کتاب الصلاة: ۱۳۰/۲، زکریا، دیوبند)
- (۲) وفي الدر: (و) وقت (المغرب منه إلى) غروب (الشفق وهو الحمرة) عندهما وبه قالت الثلاثة وإليه رجع الإمام كما في شروح المجمع وغيرها فكان هو المذهب (و) وقت (العشاء والوتر منه إلى الصبح).
- وفي الرد: (قوله: وإليه رجع الإمام) أي إلى قولهما الذي هو رواية عنه أيضاً، وصرح في المجمع بأن عليها الفتوى، ورده المحقق في الفتح بأنه لا يساعد رواية ولا رواية الخ وقال تلميذه العلامة قاسم في تصحيح القدوري: إن رجوعه لم يثبت لما نقله الكافة من لدن الأئمة الثلاثة إلى اليوم من حكاية القولين ودعوى عمل عامة الصحابة بخلافه خلاف المنقول... لكن تعامل الناس اليوم في عامة البلاد على قولهما وقد أيداه في النهر تبعاً للنقاية والوقاية والدرر والإصلاح ودرر البحار والإمداد والمواهب وشرحه البرهان وغيرهم مصرحين بأن عليه الفتوى، وفي السراج: قولهما أوسع وقوله أحوط. (الدر المختار مع رد المحتار، كتاب الصلاة: ۲۴۱/۱، نعمانيه، ديوبند)



### برطانیہ میں اوقات نماز میں اختلاف کا صحیح حل:

سوال: آپ موصوف کے علم میں یہ بات ضرور ہوگی کہ برطانیہ میں یہاں کے موسم اور (Weather) ویدھر کی خرابی کی وجہ سے یہاں کے علماء کرام میں وقت عشا اور وقت فجر کے بارے اختلافات ہیں، نماز عشا قبل از وقت پڑھی جائے، تو نماز نہیں ہوتی اور اگر تاخیر کی جائے تو مختصر راتوں میں لوگ برداشت نہیں کرتے جو تقلیل جماعت کا باعث ہوتا ہے اور نماز فجر کا مسئلہ بہت زیادہ اہم ہے خصوصاً رمضان المبارک میں روزے کو اس کے وقت صحیح پر بند کرنا اور نماز کو اس کے اول وقت پر پڑھنا ہوتا ہے ہم اس وقت آپ کی خدمت میں ٹائم ٹیبل ارسال کر رہے ہیں، آپ اس کا مطالعہ فرما کر ہماری صحیح رہنمائی فرمائیں؟

الجواب ————— حامداً و مصلیاً و مسلماً

علاقہ برطانیہ میں وقت عشا اور وقت فجر کا مسئلہ نیا نہیں ہے، ایک مدت سے اہل علم اور ارباب فتاویٰ کے درمیان موضوع بحث بنا ہوا ہے اور یہ حضرات اس کے حل کرنے میں لگے ہوئے ہیں، قرآنی آیات، حدیثی روایات، فقہی عبارات، مشائخ کے اقوال اور قواعد ہیئت سے استنباط اور استشہاد بھی فرماتے ہیں، لیکن کسی ایک بات پر اتفاق نہیں ہو پایا اور متفق ہونا بظاہر دشوار ہونے کے ساتھ ضروری بھی نہیں ہے۔

اس لیے کہ اہل علم اور دلائل سے واقف حضرات کے لئے دیاتہ یہ ضروری ہے کہ جس دلیل کو قوی اور رائج قرار دیں اسی پر عمل کریں اور عوام اپنے علماء کی اتباع کریں، اور اگر ان میں بھی اختلاف ہو تو جس پر زیادہ اعتماد ہو، اس کی اتباع کریں، ایک بات یاد رہے کہ اہل علم اپنے اختیار کردہ قول و عمل کو دوسرے اہل علم پر زبردستی چپکانے کی کوشش نہ کریں، اور ان کے قول کو باطل محض قرار دے کر نزاع پیدا نہ کریں اور عوام پر لازم ہے کہ اہل علم کے اختلاف میں دخل دے کر اس کو باعث نزاع اور فساد ہرگز نہ بنائیں۔ فقط واللہ تعالیٰ اعلم

کتبہ: العبد احمد عفی عنہ خانپوری، ۱۲ شوال ۱۴۱۱ھ۔ (مجموع الفتاویٰ: ۴۰۹/۱: ۴۱۰)

### برطانیہ کے قدیم اوقات صلوٰۃ پر عمل کرنا:

سوال: برطانیہ میں قدیم تقویم اٹھارہ یا بارہ ۱۲ رڈگری وغیرہ حساب و کتاب سے جو جنتری تیار ہوتی ہے، اس پر اجماع عملی ہے جو منجملہ حجت شرعیہ سے احقر نے ابتداء وقت عصر کے متعلق گذشتہ سال مشاہدہ کیا اور اس کا غلط ہونا مشاہدہ سے ثابت ہوا اور تقریباً تمام مواضع میں اس کی اصلاح کر لی گئی ہے۔

| تاریخ      | وقت عصر پرانی تقویم میں | صحیح وقت عصر | فرق    |
|------------|-------------------------|--------------|--------|
| یکم جنوری  | ۲-۵۰                    | ۲-۹          | ۴۱     |
| یکم اپریل  | ۵-۵۳                    | ۵-۳۵         | ۱۸     |
| یکم جولائی | ۷-۱۸                    | ۶-۵۲         | ۲۶ منٹ |
| یکم اکتوبر | ۵-۹                     | ۴-۴۷         | ۲۲ منٹ |

اسی طرح ابتداء فجر و انتہاء شفق کے متعلق بھی بعض علماء دین نے تحقیق کی تو ثابت ہوا کہ مروجہ وقت قدیم تقویم میں غلط ہیں، بلکہ یہ تو داخل فجر کا وقت ابتداء فجر نہیں اور تقریباً تمام علماء اس کے قائل ہیں اب سوال یہ قائم ہوتا ہے کہ جب قدیم اوقات صلوٰۃ کا غلط ہونا ثابت ہو گیا مشاہدہ سے، تو کیا اس تعامل پر عمل درست ہے؟

اجماع عمل کے حجت شرعیہ ہونے میں کس کو انکار ہو سکتا ہے لیکن تعامل اگر غلط بنیاد پر ہو اور اس کا واقعی طور پر غلط ہونا ثابت ہو جائے تو اس پر کس طرح عمل جائز ہے جیسا کہ مواجہہ قبلہ میں تو اختلاف قابل برداشت ہے باعتبار اجماع عملی کے مگر صریح انحراف ہو تو اس کی اصلاح واجب ہے۔ مفتی محمد شفیعؒ فرماتے ہیں:

البتہ اگر کسی بلد کی عام مساجد کے متعلق قوی شبہ ہو جاتا ہے کہ وہ سمت قبلہ سے اس درجہ منحرف ہیں کہ نمازیں درست نہ ہوں گی تو ایسی صورت میں اس کا اتباع نہ کیا جائے۔ (۱)

اسی طرح یہاں بھی اب جب قطعی طور پر معلوم ہو گیا ہے کہ پرانے وقت میں اور تحقیق کے بعد کے وقت میں کافی فرق ہے تو عمل کس طرح اس تعامل پر درست ہے؟

دوسری بات قطع نظر درجات کہ یہ ایک حقیقت ہے کہ برطانیہ میں بعض ایام ایسے ہیں جن میں شفق ابیض غائب نہیں ہوتی ہے یہ ایک مسلم حقیقت ہے کہ تمام فقہاء احناف ایک زبان ہیں جہاں شفق غائب نہیں ہوتی وہاں طلوع فجر ہوتی ہے تو کس طرح یہ باور کیا جائے کہ برطانیہ میں طلوع نہیں ہوئی اور ۱۶ شعبان ۱۴۰۲ھ کے فیصلہ کی بنیاد اس پر ہے کہ طلوع فجر نہیں ہوتی اس کو تسلیم کرنے کی صورت میں تمام فقہاء کی تعلیل لازم آتی ہے جو کہ محل غور ہے۔

نیز جب بیاض غروب نہیں ہوتی البتہ اندھیرا ہو جاتا ہے گویا طلوع شمس تک بیاض رہتی ہے البتہ غروب قبل طلوع کے بیاض زیادہ ہوتی ہے اور درمیان شب میں اغلب سیاہی ہوتی ہے مگر جہت بدلتی ہے احقر نے ۲۵ رمضان کو مشاہدہ کیا جس سے یقین ہو گیا کہ بیاض نہا ہے۔ اس طرح رمضان کی مختلف تاریخوں میں مشاہدہ کیا۔

اور یہ بات مسلم ہے کہ تعامل اگر نص کے خلاف ہو تو حجت نہیں اور قدیم تقویم جو مبنی ہے اصول ہیئت پر، تو کس طرح قابل عمل رہے گی۔

اور جب وقت موجود ہے پھر ۱۶ رمضان کے فیصلہ کے مطابق تقدیر کس طرح جائز ہوگی۔  
بہر حال عرض ہے ۱۶ شعبان کے فیصلہ کی بنیاد جس کے آگے عرض ہے کہ جب شفق ابیض غائب نہیں ہوئی تو ابتداء فجر نہیں اور جب ابتداء نہیں تو تقویم جائز ہے حالانکہ یہ کسی کا قول نہیں بلکہ کتب احناف و شوافع کی عبارات اس بات پر دال ہیں کہ باوجود عدم غیب و شفق طلوع فجر ہوتی ہیں اور تقدیر کل وقت کے فقدان کی صورت میں جائز ہے نہ کہ جز اول کے اشتباہ کی صورت میں یہ تمام مناقشات اس لئے عرض ہیں کہ صحیح تک پہنچ سکوں۔  
مفتی یوسف (۶۸ برس ڈل روڈ سوٹ پل، بالکی ۶۵ ج)

الجواب \_\_\_\_\_ وباللہ التوفیق

پوری تحریر بار بار اور بغور پڑھی، ماشاء اللہ بہت توجہ و محنت سے لکھی گئی ہے، بہت علمی حقائق و نکات پر مشتمل ہے، اللہ تعالیٰ آپ کے علم و اخلاص میں برکت دے و قبولیت عطا فرمائے اور فلاح دارین سے نوازے۔  
پہلی بات یہ عرض ہے کہ ۱۶ شعبان کے کل فیصلہ کی اور من و عن احقر نے تصدیق نہیں کی ہے، بلکہ اخیر مضمون کی جس میں نماز کے اوقات کا اندازہ کر کے نماز پڑھنے کا حکم دیا ہے، بشرطیکہ وہاں کا تعارف اس کے خلاف اور اس کے مزاحم نہ ہو اور بس۔

اس مسئلہ مجوش کی بابت کیا عرض کروں، اپنا علم ہی کیا ہے، محض امثالاً لا مرجو کچھ ذہن میں دیائے آ رہا ہے، عرض ہے، مسئلہ مواجہت قبلہ فی الصلوٰۃ کی بنیاد بھی مشاہدہ ہی پر ہے، مثلاً جب تک عین کعبہ آنکھوں کے سامنے اور مشاہدہ ہو اس وقت تک عین کعبہ کی مواجہت فی الصلوٰۃ شرط ہے۔ (۱)

اسی وجہ سے اگر کوئی شخص محض حطیم کی مواجہت اس طرح کرے کہ کعبۃ اللہ کی جانب مواجہت بالکل نہ ہو تو نماز نہ ہوگی۔ (۲)

(۱) ”فإن كان قادراً يجب عليه التوجه إلى القبلة إن كان في حال مشاهدة الكعبة فإلى عينها أي أي جهة كانت من جهات الكعبة حتى لو كان منحرفاً عنها غير متوجه إلى شيء منها لم يجز، لقوله تعالى: (قَوْلٌ وَجْهَكَ شَطْرَ الْمَسْجِدِ الْحَرَامِ وَحَيْثُ مَا كُنْتُمْ فَوَلُّوا وُجُوهَكُمْ شَطْرَهُ) سورة البقرة، الآية: ۱۴۴، وفي وسعه تولية الوجه إلى عينها فيجب ذلك. (بدائع الصنائع: ۳۰۸/۱، مکتبہ زکریا دیوبند)

(۲) ”ولو صلى مستقبلاً لوجهه إلى الحطيم لا يجوز كذا في المحيط“. (الفتاوى الهندية، باب شروط الصلاة، الفصل الثالث في استقبال القبلة: ۶۳/۱، مکتبہ دار الکتاب دیوبند)

اور جب عین کعبہ مشاہد نہ ہو اور مسجد حرام مشاہد ہو تو اس وقت عین مسجد حرام کی مواجہت فی الصلوٰۃ شرط ہوتی ہے اور جب عین مسجد حرام بھی مشاہد نہ ہو تو جہت مسجد حرام کی مواجہت شرط ہوتی ہے اس سے یہ بات واضح ہو گئی کہ مواجہت قبلہ کی بنیاد بھی مشاہدہ ہی پر ہے اور جب مشاہدہ بالکل نہ ہو سکے تو اس وقت مواجہت فی الجملہ کا حکم (۱) عائد ہوتا ہے اور اس پر اجماع عملی منعقد ہے اور اس اجماع پر عمل واجب ہے۔

باقی اس میں یہ شرط بھی ضروری التسلیم ہے کہ اگر کسی خطہ کی عام مساجد بھی جہت قبلہ سے اس طرح منحرف ہو جائیں کہ مواجہت فی الجملہ بھی حاصل نہ ہو اور حجت شرعیہ سے یہ انحراف ثابت و تحقیق ہو جائے تو اس وقت وہاں کے رائج اجماع کا حکم ختم ہو کر تحقیق واقعہ کے مطابق حکم شرعی ہو جاتا ہے پس یہی حال و حکم مسئلہ زیر نظر و موضوع کا بھی ہوگا کہ جس شخص کے نزدیک مشاہدہ صحیحہ شرعیہ سے اجماع متعارف کا عمل غلط ہونا حجت شرعیہ سے ثابت ہو جائے اس شخص پر اس اجماع کا حکم متوجہ نہ ہوگا، بلکہ اپنے مشاہدہ صحیحہ شرعیہ کے مطابق عمل کرنا ضروری رہے گا، اور یہی حکم ان لوگوں کو بھی ہوتا ہے جن کے طلوع غروب اور طلوع فجر صادق وغیرہ کے اوقات اس مشاہدہ صحیحہ شرعیہ کے مطابق ہوں اور یہ مطابقت حجت شرعیہ سے ثابت ہو باقی تمام برطانیہ والوں کے لئے صرف اس خطہ کے ایک مشاہدہ صحیحہ شرعیہ کو معیار قرار دیکر تمام برطانیہ کے لئے معمول بہا بنالینا شرعاً صحیح نہ ہوگا اس لئے تھوڑی تھوڑی مسافت پر طلوع وغروب اور طلوع فجر صادق کے اوقات میں تفاوت فاحش غیر معتدل وغیر منتظم ہوتا ہے جیسا کہ وہاں کے طلوع فجر صادق کے نقشوں کے دیکھنے سے معلوم ہوتا ہے ہاں اگر ہر خطہ و بلد کے طلوع وغروب و طلوع فجر صادق کے اوقات کا مشاہدہ صحیحہ شرعیہ کر کے ان اوقات کو صرف اس خطہ کے لئے معیار قرار دیا جائے گا تو یہ ہو سکتا ہے اور پھر اگر وہ معیار اجماع متعارف کے خلاف ہوں تو وہاں والوں پر اس اجماع متعارف کا حکم متوجہ نہ ہوگا بلکہ اپنے مشاہدہ کے مطابق عمل کرنا شرعاً ضروری ہو جائے گا، اس لئے یہ مشاہدہ صحیحہ شرعیہ حجیت اجماع متعارف کے حجیت سے شرعاً قوی تر و اقویٰ ہوگی البتہ چونکہ برطانیہ میں بہت سے مقامات و خطے ایسے مشاہدہ میں آتے ہیں کہ وہاں سالہا سال فضا متغیم و ناصاف رہتی ہے بسا اوقات آفتاب کیا آسمان بھی نظر نہیں آتا، ایسے مقامات و خطے میں طلوع وغروب وغیرہ کے اوقات کا صحیح مشاہدہ ہونا بے حد دشوار و متعذر ہوتا ہے اس لئے وہاں کے لوگوں پر اجماع متعارف کا حکم متوجہ رہے گا، اور اسکے مطابق عمل کرنا شرعاً

(۱) ”والفرض بغیر المشاہدۃ إصابۃ جہتہا أى الکعبۃ هو الصحیح، قال الطحطاوی تحت قولہ (إصابة جہتہا) فالمغرب قبلۃ لأهل المشرق وبالعکس والجنوب قبلۃ لأهل الشمال وبالعکس فالجہۃ قبلۃ کالعین توسعة علی الناس کما فی القہستانى حتى لو أزيل المانع لا یشرط أن یقع استقبالہ علی عین القبلة کما فی الحلبي وهو قول العامة وهو الصحیح لأن التکلیف بحسب الوسع. (حاشیۃ الطحطاوی علی مراقی الفلاح: ۱/۱۵۱، باب شروط الصلاة، مکتبہ اشرفیہ دیوبند)

لازم رہے گا، جب تک کہ مشاہدہ شرعیہ صحیحہ سے یا ان دلائل شرعیہ سے جو کہ اجماع سے اقویٰ ہیں اجماع متعارف کے خلاف شرعاً ثابت نہ ہو جائے اور وہی حکم حال اقرب البلاد اقرب الایام اعدل الایام وغیرہ کے ذریعہ سے طلوع وغروب وغیرہ کے اوقات کے تعیین کا بھی ہوگا، کسی ایک خطہ یا بلاد کے اوقات کے اعتبار سے ثابت شدہ اوقات کو پورے برطانیہ کے لئے معیار و معمول بہا نہیں بنا سکتے ہیں، اگر بنا سکتے ہیں تو صرف اسی خطہ و مقام کے لئے کہ جہاں پر اس کا مشاہدہ صحیحہ شرعیہ ہو جائے۔

هذا ما عندی من الشرع الشریف فإن کان صحیحاً فمن عند اللہ وإن کان خطأ فمن نفسی وما أبری نفسی. فقط واللہ أعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔ ۱۷/۲/۱۴۰۲ھ۔ (منتخبات نظام الفتاویٰ: ۱۸۸/۱-۱۹۲)

### انگلینڈ کے بعض مقامات میں اوقات نماز کے تعیین کا طریقہ:

سوال (۱) برطانیہ اور انگلینڈ دونوں چھوٹے سے جزیرے ہیں، یہاں پر سردیوں میں ۱۶ گھنٹے ۱۵ منٹ (سوا سولہ گھنٹہ) کی راتیں ہوتی ہیں اور گرمیوں میں دن ۱۶ گھنٹہ ۴۳ منٹ کا ہوتا ہے، اور سورج کی رفتار جنوب کی طرف سے ہوتی ہے، نمازوں کے اوقات کی تعیین میں دقت ہوتی ہے، (ابتداء اوقات کیا ہیں اور آخری اوقات کیا ہیں) عموماً موسموں کی خرابی کی وجہ سے بادلوں کی وجہ سے سورج نظر نہیں آتا، خصوصاً سردیوں میں سورج کہیں کہیں نظر آتا ہے اور کہیں نظر نہیں آتا اس سلسلے میں حکم شرعی کیا ہے، ظہر کی نماز کا وقت دن کے گھنٹوں کے حساب سے شمار کیا جائے، یا سایہ کو دیکھ کر؟

(۲) سری نمازیں دن کے کتنے گھنٹے کے حصہ میں پڑھنی چاہئے اور سورج غروب ہونے سے کتنے گھنٹے پہلے پڑھنی چاہئے، سردیوں میں دن ۸ گھنٹہ اور گرمیوں میں ساڑھے سولہ گھنٹہ کا ہوتا ہے، مستحب اوقات کیا ہیں اور اوقات مکروہہ جماعت کے لئے کون سے ہیں؟

(۳) الف: گرمیوں میں دن ساڑھے سولہ گھنٹے کا ہوتا ہے اور رات چھوٹی ہوتی ہے، مغرب کی نماز ۹ بجکر ۲۳ منٹ پر ہوتی ہے، جون، جولائی، اگست، ان دنوں میں مغرب کی نماز کے کتنی دیر بعد عشاء کی نماز پڑھنی چاہئے، یہاں کے ماہر اوقات و موسمیات نے شفق احمر غائب ہونے کا وقت مغرب کے بعد ۲ گھنٹہ ۸ منٹ پر بتایا ہے، اس حساب سے ۲۳/۹ میں ۱۰/۲ شامل کر لیں تو عشاء کا وقت ۱۱ بجکر ۴۰ منٹ پر ہوتا ہے، کسی امام کے نزدیک جلدی سے ان راتوں میں عشاء کا وقت کب شروع ہوتا ہے، ہندوستان کے لیے مفتی کفایت اللہ صاحب نے بعد غروب عشاء کے لیے ایک گھنٹہ ۲۰ منٹ کم سے کم اور زیادہ سے زیادہ ایک گھنٹہ ۳۷ منٹ رکھا ہے، میرے خیال سے یہ جزیرہ چھوٹا ہے

اور سورج کے طلوع و غروب میں ساڑھے سات گھنٹے لگتے ہیں اور اطراف میں ہر طرف دریا ہی دریا ہیں، اور سرخی کبھی تو پوری رات نظر آتی ہے غائب نہیں ہوتی، تو عشا کا وقت کتنے گھنٹہ میں ہوتا ہے؟ اور یہ جگہ ۵۲ عرض البلد پر واقع ہے (۵۲ ڈگری) عشا کے وقت کے لیے شفق احمر کا غائب ہونا ضروری ہے، بعض لوگ کہتے ہیں کہ یہاں پر عشا کا وقت نہیں ہوتا، حالانکہ ساڑھے سات گھنٹہ کی رات ہوتی ہے۔

(ب) ماہ رمضان میں یہ راتیں بہت چھوٹی ہوں گی نماز وغیرہ سے فارغ ہونے سے پہلے ہی صبح صادق ہو جائے گی، لہذا ان سب حالات کو مد نظر رکھ کر جواب عنایت فرمائیں، ورنہ رمضان المبارک میں وقت تنگ ہو جائے گا۔ (حافظ محمد موسیٰ ابراہیم (انگلینڈ))

الجواب ————— وباللہ التوفیق

تمام سوالات پڑھنے کے بعد جوابات نمبر وار درج ہیں، امید کہ باعثِ تشریف ہوں گے۔

(۱) ہاں ظہر کی نماز کا وقت گھنٹوں سے شمار کیا جائے، ظہر کا وقت زوالِ شمس یعنی آفتاب ڈھلنے سے

شروع ہوتا ہے۔ (۱)

اور زوالِ شمس اس وقت سے ہوتا ہے جب پورے دن (طلوع شمس سے غروب تک) کی مقدار کا نصف اول ختم ہو کر نصف ثانی شروع ہوتا ہے، پس جب پورے دن کا نصف اول ختم ہو کر نصف ثانی شروع ہو جائے تو زوال ہو گیا، وقت ظہر شروع ہو گیا، نماز ظہر پڑھ سکتے ہیں، سایہ اصلی ظاہر ہو یا نہ ہو، سایہ اصلی کا اعتبار شروع وقت ظہر میں نہیں ہوتا، اگر ہو سکتا ہے تو ختم ظہر میں ہو سکتا ہے۔ (۲)

غرض زوال وقت ظہر میں سایہ اصلی کا پتہ نہ چلنا تعین وقت ظہر میں مضرب نہیں، آفتاب کے طلوع اور غروب ہونے کی درمیانی مقدار کے گھنٹوں کے اعتبار سے دو برابر حصے کر لیے جائیں اور جب پہلا حصہ ختم ہو کر دوسرا حصہ شروع ہو جائے تو زوال کا وقت شروع ہو جائے گا، اس میں ظہر پڑھنا بلاشبہ جائز رہے گا خواہ آفتاب کی حرکت کسی رخ پر اور کسی سمت اور کسی انداز سے بھی ہو کوئی اثر نہیں پڑے گا۔

لہذا آپ نے جس حساب سے ظہر کا وقت نکال کر نماز ظہر پڑھنا متعین فرمایا ہے وہ صحیح ہے، سایہ اصلی کا اس وقت سوال ہی نہیں، بلکہ ۸ گھنٹہ ۲۳ منٹ پر ہو جائے گا۔

(۲) طلوع شمس سے غروب شمس تک کی پوری مقدار کا تقریباً آخر حصہ حنفیہ کے معمول میں عصر کا وقت شمار ہوتا

(۱) ”أول وقت الظہر إذا زالت الشمس“ (الہدایۃ، کتاب الصلوۃ: ۸۱/۱)

(۲) ”وآخر وقتہا عند أبی حنیفۃ إذا صار ظل کل شیء مثلیہ سوی فی الزوال“ (الہدایۃ، کتاب الصلوۃ: ۸۱/۱)

ہے، لیکن اصفہار شمس اس مقدار کے آتے آتے ہو جاتا ہے اس سے قبل (ربع آخر یوم میں) بھی پڑھ سکتے ہیں، بلکہ اصفہار شمس کی کراہت سے بچنے کے لیے اسی وقت پڑھ لینا چاہیے۔ (تفصیل کے لیے! ماہنامہ دارالعلوم نومبر ۱۹۶۹ء ملاحظہ فرمائیے۔)

(۳) الف: شفق احمر ختم ہونے سے قبل کسی امام کے نزدیک عشاء کا وقت نہیں ہوتا، (۱) البتہ جب رات صرف ڈیڑھ گھنٹہ کی ہوتی ہے اور ہر طرف دریا کے پانی کی وجہ سے پوری رات یا بہت دیر تک سرخی نظر آتی ہے تو وہ سب سرخی شفق ”احمر“ نہ ہوگی، شفق احمر اس سرخی کا نام ہے جو آفتاب کے افق مغرب میں ہونے کی وجہ سے ہو اور آفتاب افق میں رات کے آٹھویں حصہ ۸/۱ سے زیادہ عموماً نہیں رہتا، جہاں افق سے باہر نکلا مغرب کا وقت ختم ہو کر عشاء کا وقت شروع ہو جاتا ہے اور اس وجہ سے رات کا صرف آٹھواں حصہ مغرب کا وقت شمار ہوتا ہے۔

جس موسم میں جتنی بڑی رات ہو اس کا آٹھواں حصہ اس دن کا مغرب کا وقت ڈیڑھ گھنٹہ کے قریب رہتا ہے، اس لیے غروب آفتاب سے ڈیڑھ گھنٹہ بعد عشاء کا وقت شروع ہو جاتا ہے، جیسا کہ حضرت مفتی کفایت اللہ صاحب کا قول آپ نے بھی اسی قسم کا تحریر فرمایا ہے، آپ کے علاقہ میں افق کی مقدار اس سے بھی کم ہوتی ہے بلکہ جوں جوں قطب کے قریب والے تو درجہ بدرجہ اس سے بھی پہلے پڑھ سکتے ہیں۔

غرض ہر جگہ کی رات کا تقریباً آٹھواں حصہ ۸/۱ مغرب کا وقت شمار ہو کر اس کے بعد کا وقت عشاء کا وقت شمار ہو سکتا ہے، ماہر موسمیات کی تحدید کی رعایت کی ضرورت نہیں، بلکہ یہ چیزیں علامت کے درجہ میں ہیں اصل علت نہیں ہیں؛ اس طرح پروہاں غروب شمس ۹ بجکر ۳۲ منٹ ہونے پر بھی عشاء کا وقت شروع ہو سکتا ہے اور عشاء اس کے بعد پڑھ سکتے ہیں، اور اگر رات چھوٹی ہونے کی وجہ سے شب بیداری عامۃً وعادۃً دشوار ہو تو نماز میں قرأت کے اندر کچھ اختصار کر لیا جائے اس میں کوئی مضائقہ نہیں۔

(ب) تراویح میں اگر پورا قرآن پڑھنے سے تنگی وقت ہو تو کم پڑھا جائے، حتیٰ کہ ”الم ترکیف“ سے پڑھ لینا کافی ہوگا۔ (۲) فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔ (منتخب نظام الفتاویٰ: ۱۸۵/۱-۱۸۸)

(۱) وأول وقت المغرب منه أى غروب الشمس إلى قبيل غروب الشفق الأحمر على المفتى به وهو رواية عن الإمام وعليها الفتوى وبها قالوا لقول ابن عمر: الشفق الحمر وهو مروي عن أكابر الصحابة وعليه إطباق أهل اللسان. (حاشية الطحطاوى على مراقي الفلاح، كتاب الصلوة: ۹۵) (مرتب)

(۲) وفى التجنيس: واختار بعضهم سورة الإخلاص فى كل ركعة، وبعضهم سورة الفيل أى البداءة منها ثم يعيدها. (رد المحتار، كتاب الصلوة، باب الترتب والنوافل، مبحث صلاة التراويح: ۴۷۵/۱. انیس)

برطانیہ وغیرہ میں موسم سرما میں رات مختصر ہوتی ہے، وہاں نماز، روزے و تراویح کا حکم:

سوال: برطانیہ میں عموماً اور اس کے شمال مغربی صوبہ اسکاٹ لینڈ میں بطور خاص سردیوں میں دن بالکل مختصر اور موسم گرما میں از حد طویل ہوتا ہے، امسال توقع ہے کہ پہلا روزہ ۱۴ جولائی کو ہو جائے گا، اگر ۱۴ جولائی کا روزہ ہوا تو مقامی تقویم کے اعتبار سے اس دن اوقاتِ سحر و افطار و صلواتِ خمسہ مندرجہ ذیل تفصیل سے ہوں گے۔

| صبح صادق  | طلوع شمس  | زوال      | وقت عصر   | وقت مغرب  | وقت عشاء  |
|-----------|-----------|-----------|-----------|-----------|-----------|
| منٹ-گھنٹہ | منٹ-گھنٹہ | منٹ-گھنٹہ | منٹ-گھنٹہ | منٹ-گھنٹہ | منٹ-گھنٹہ |
| ۱-۴۶      | ۴-۴۸      | ۱-۴۰      | ۶-۴۳      | ۱۰-۲      | ۱۱-۳      |

اس تفصیل کے مطابق صبح صادق سے لے کر طلوع آفتاب تک تین گھنٹے دو منٹ کا فاصلہ ہوگا۔ اور طلوع فجر سے غروب آفتاب تک کا درمیانی وقفہ (روزہ کی طوالت) ۲۰ گھنٹے ۱۶ منٹ کا ہوگا، عشاء کی نماز اگر غروب سے ایک گھنٹہ بعد شروع کریں اور ۲۰ رکعات تراویح بشمول سوا پارہ قرآن کریم ایک گھنٹہ پندرہ منٹ میں بجلت اور ڈیڑھ گھنٹہ میں سہولت ختم کر لیں۔ اور اذان عشاء و جماعت کے درمیان ۱۲ منٹ کا فاصلہ رکھ کر سوا گیارہ بجے عشاء کی جماعت شروع کریں تو تراویح وغیرہ سے پورے پونے ایک بجے فراغت ہوگی۔ اور طلوع فجر سے پانچ منٹ قبل سحری کی بندش رکھیں تو اس طرح یہاں کے مسلمانوں کو صرف ایک گھنٹہ کی رات میسر ہوتی ہے جس میں ضروریات اور تناول سحری وغیرہ سب کچھ سرانجام دینا ہوتا ہے (مثلاً گھروں سے مسجد آنا جانا اور کھانا پکانا)۔

نوٹ: یہاں اسکاٹ لینڈ میں مئی، جون اور وسط جولائی تک پوری رات شفق ابیض مغرب کے بعد افق پر بصراحت نمودار رہتی ہے جو کہ صبح صادق کے بعد پھیل کر مکمل روشنی مہیا کر دیتی ہے۔ باہر آبادی سے دور جا کر مختلف تاریخوں میں اس کا تجربہ کیا گیا ہے۔ دریں صورت حال بیان فرمائیں کہ ہم یہاں عشاء اور منہائے سحر کا تعین کس طرح کریں، کیا مقامی تقویم کا التزام ضروری ہوگا یا اس کا کوئی متبادل حل موجود ہے؟ آئندہ دامسال روزہ تقریباً ساڑھے بیس گھنٹہ اور اس سے بھی کچھ زائد طویل ہو جائے گا۔ (مقبول احمد، جامع مسجد، گلاسکو)

الجواب ————— وباللہ التوفیق

الف: حاصل سوال یہ ہے کہ برطانیہ میں عموماً شمالی حصہ میں اکثر گرمی کے موسم میں عشاء کا وقت گیارہ بج کر تین منٹ پر شروع ہوتا ہے اور صبح صادق ایک بج کر چھیالیس ۴۶ منٹ پر ہوتی ہے۔ گویا رات کی کل مقدار دو گھنٹہ تینتالیس ۴۳ منٹ تک ہو جاتی ہے، امسال رمضان میں ایسا ہی ہوگا اب اگر وقت شروع ہوتے ہی اذان دے کر بارہ، چودہ منٹ پر بھی نماز شروع کر دی جائے تو فرض و تراویح سے فراغت تقریباً ڈیڑھ گھنٹہ میں ہوگی، اس طرح اب رات کا



حصہ کم و بیش صرف ایک گھنٹہ بچے گا، اس مختصر وقت میں سحری کھانا پینا اور دوسری ضروریات پوری کرنا اور مسجد تک جانا وغیرہ سب کچھ کرنا بہت دشوار ہوگا تو عمل کی کیا صورت اختیار کی جائے؟

تو اس کا جواب یہ ہے کہ عزیمت تو یہی ہے کہ سنت کے مطابق پورے ایک ختم قرآن پاک کے ساتھ پوری تراویح پڑھ کر پورا ماہ مبارک مجاہدہ میں گزار دیں، ورنہ اگر معذوری ہو، مثلاً کمزوری ہو یا مریض ہو یا ملازمت کی مجبوری ہو تو الم تر کیف، سے بیس رکعات تراویح کی پوری کر لیں۔ (۱) اور اگر اس کی بھی طاقت یا موقع نہ ہو تو فرض اور وتر کے درمیان محض آٹھ رکعت بیت تراویح پڑھ لیا کریں۔ (۲)

ب: اسکاٹ لینڈ یا جہاں بھی ایسا ہو کہ کسی مہینہ میں مثلاً مئی، جون اور وسط جولائی تک پوری رات شفقِ ابیض بعد مغرب قائم رہتی ہے اور صبح صادق ہونے پر بیاض پھیلا کر مکمل روشنی مہیا کر دیتی ہے تو ایسے مقام میں وقتِ عشاء اور منتہائے سحر کا تعین کس طرح کیا جائے۔ اور نماز عشاء کس طرح اور کس وقت پڑھی جائے؟

تو اس کا حکم یہ ہے کہ اگرچہ فقہاء احناف نے شفقِ ابیض کے بعد ہی شروع وقتِ عشاء بیان کیا ہے، لیکن بعض محققین فقہاء شفقِ احمر کے غروب کے بعد سے ہی وقتِ عشاء کی ابتداء بیان کرتے ہیں۔ (۳)

اس لیے مذکورہ حالت میں شفقِ احمر کے غروب ہوتے ہی وقتِ عشاء تسلیم کر کے نمازِ عشاء صبح صادق کا بیاض شروع ہونے سے قبل، ادا کر لی جائے، اور ماہِ رمضان المبارک میں بھی عشاء کے فرض و وتر کے درمیان صبح صادق کی سفیدی ظاہر ہونے سے پہلے تراویح بھی پڑھ لینے کی کوشش کی جائے، اگر بیس رکعات کا موقع ”الم تر کیف“ پڑھ کر بھی نہ ملے تو آٹھ رکعت ہی پڑھ لیا کریں، ہاں جہاں اس کا بھی موقع نہ ہو تو صرف عشاء کے فرض و وتر ہی پڑھ لیا کریں۔ اور بیتِ ادا پڑھیں جیسا کہ مقیمین بلغاریہ کے لیے نماز عشاء کی ادائیگی کی بحث میں فقہاء نے بیان فرمایا ہے کہ اگر شفق ختم ہونے سے قبل ہی صبح صادق شروع ہو جائے اور عشاء کا وقت نہ ملے جب بھی صلوٰۃ مغرب و فجر کے درمیان بعد مغرب کچھ وقفہ دیکر فرض عشاء با وتر بیتِ ادا پڑھ لینا رائج ہے۔ (۴) فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور (منتخبات نظام الفتاویٰ: ۱۵۹/۱-۱۶۱)

- (۱) وفي التجنیس: واختار بعضهم سورة الإخلاص في كل ركعة، وبعضهم سورة الفيل أي البداءة منها ثم يعيدها وهذا أحسن لئلا يشغل قلبه بعدد الركعات. (ردالمحتار: ۴۷۵/۱، باب الوتر والنوافل، مبحث صلاة التراويح)
- (۲) وذكر في الفتح أن مقتضى الدليل كون المسنون منها ثمانية والباقي مستحباً. (ردالمحتار: ۴۷۴/۱، باب الوتر والنوافل)
- (۳) كما بينه وفصله في الدر و الرد. (وقت العشاء والوتر منه إلى الصبح، قال الشامي قوله: منه أي من غروب الشفق على الخلاف فيه. (ردالمحتار: ۲۴۱/۱؛ كتاب الصلوة) (مرتب نظام الفتاویٰ)
- (۴) (وفاقد وفتهم) كبلغار، فإن فيها يطلع الفجر قبل غروب الشفق في أربعية الشتاء (مكلف بهما فيقدر لهما). (الدر المختار، كتاب الصلاة، مطلب في فاقد وقت العشاء: ۱۸/۲)

جن ملکوں میں بعض نمازوں کا وقت ہی نہیں ملتا، وہاں ادائیگی کی کیا صورت ہوگی:

سوال (۱) یورپ کے بعض ملکوں میں ایام سرما کی مخصوص تاریخوں کے اندر نماز عصر کا وقت داخل ہی نہیں ہوتا نہ سیدنا امام اعظمؒ کے نزدیک نہ صاحبین وائمہ ثلاثہ کے نزدیک، یعنی کسی چیز کا سایہ، سایہ اصلی کے علاوہ ایک مثل نہیں ہو پاتا ہے کہ سورج غروب ہو جاتا ہے، دریں صورت غروب آفتاب کے بعد نماز عصر پڑھی جائے گی یا پہلے؟ اور اس کی ادائیگی، بہ نیت ادا ہوگی یا قضا، یا پھر وہ نماز فرض ہی نہ ہوگی؟

اگر اس میں ائمہ اسلام کا اختلاف ہو تو اس کی وضاحت بھی ضروری ہے۔

(۲) ہر سال یہاں کم و بیش ۶۵ راتیں ایسی آتی ہیں کہ سیدنا امام اعظمؒ کے مسلک میں نماز عشاء کا وقت ہی داخل نہیں ہوتا ہے، کیونکہ افق غربی سے نہ شفق ابیض زائل ہوتی ہے نہ ساری رات سورج ۸ درجے سے نیچے ہوتا ہے، (۱۲، اور ۱۸ کے درمیان گردش کرتا ہے) ایسی صورت میں احناف کے لیے نماز عشاء کی ادائیگی کی کیا صورت ہوگی؟ اس خاص مسئلہ میں قول صاحبین کی طرف امام ابو حنیفہؒ کی رجعت صحیح ہے؟ جیسا کہ فتح القدیر اور شامی وغیرہا میں ہے اگر صحیح ہے تو کیا مذکورہ راتوں کے علاوہ بھی ضرورت صحیحہ (بہت کم وقت ہونا) و مصلحت شرعیہ ارتفاع نزاع بین المسلمین وغیرہما کے پیش نظر قول صاحبین رحمہما اللہ پر حنفیوں کو عمل کرنا جائز ہے؟

(۳) مذکورہ راتوں میں جب ساری رات سورج ۱۸ درجے سے نیچے نہیں ہوتا صبح کاذب ہوتی ہی نہیں تو ”الإمساك عن الأكل والشرب للصوم“ کا کیا حکم ہوگا؟

(فیروز احمد سکریٹری نیوزی لینڈ، اسلامک سوسائٹی)

الجواب ————— وباللہ التوفیق

(۲-۱) جن ملکوں میں ایام سرما کی چند مخصوص تاریخوں میں آفتاب کے نصف دائرہ سے آگے بڑھنے کے بعد سایہ اصلی کے علاوہ ایک مثل بھی پورا نہیں ہوتا کہ آفتاب غروب ہو جاتا ہے، یعنی عصر کا وقت بروایات حنفیہ نہیں ملتا وہاں بھی نماز ادا کرنا فرض رہے گا اور عمل کی صورت یہ ہوگی کہ جب آفتاب ڈھل جائے یعنی اس کا سایہ مغرب سے مشرق کی جانب منتقل ہونے لگے اسی وقت ظہر کی نماز ادا کر لی جائے، پھر بغیر لحاظ سایہ اصلی اور بغیر لحاظ سایہ کے مثلیں و مثل واحد غروب ہونے سے پہلے نماز عصر پڑھ لی جائے، قضا نہ کی جائے، بلکہ ادا کی نیت سے پڑھی جائے پھر آفتاب غروب ہوتے ہی مغرب کی نماز پڑھ لی جایا کرے۔

اسی طرح غروب آفتاب کے بعد جب شفق احمر غائب ہو جائے تو نماز عشاء پڑھ لی جایا کرے اور اگر ایسا ہو کہ شفق

احمر بھی غروب نہیں ہوتی یہاں تک کہ مشرقی جانب میں صبح کی روشنی نظر آ جاتی ہو تو شفق احمر کے باقی رہتے ہوئے بھی نماز عشا، بہ نیت ادا پڑھ لی جائے۔

اس مسئلہ کی بہت اچھی بحث صاحب رد المحتار نے فاقد وقت عشا کے تحت کی ہے اور بنیت ادا کو ترجیح دی ہے اور یہ قول اشبہ بالفقہ ہے اور اس کی مزید تائید احقر کی اگلی گفتگو سے بھی ہو جائے گی، پھر آفتاب طلوع ہونے سے کچھ قبل نماز فجر پڑھ لی جایا کرے۔

اس طرح ۲۴ گھنٹہ کی پانچوں نمازیں بنیت ادا پڑھ لی جایا کریں، یہ طریقہ عمل حضرت امام ابو حنیفہؒ کے خلاف نہ ہوگا، اس کی وضاحت اگلی تقریر سے بخوبی ہو جائے گی۔

اسی طرح جب عصر کا وقت نہ ملنے کی وجہ سے اور عشا کا وقت نہ ملنے کی وجہ سے اوپر لکھے ہوئے قاعدہ کے مطابق عصر و عشاء پڑھیں گے تو قضاء کی نیت نہ کریں گے بلکہ ادا ہی کی نیت سے پڑھیں گے۔

اس لیے کہ فرض نمازوں کے اوقات کی ابتدا و انتہا اور یہ تعین اوقات نمازوں کے فرض ہونے کی علت نہیں کہ ان کے منقش ہونے سے نماز (کا حکم) ہی منقش ہو جائے، بلکہ اوقات کی یہ ابتدا و انتہا اور یہ تعین صرف علامات و اسباب کے درجے کی چیزیں ہیں اور اسباب و علامات کے منقش ہونے سے اصل حکم مسبب منقش نہیں ہوتا جیسا کہ فتح القدیر وغیرہ میں مکمل بحث موجود ہے البتہ علت کے منقش ہونے سے معلول حکم منقش ہوتا ہے۔

نماز پنج گانہ کے فرض ہونے کی اصل علت نصوص قرآنیہ مطلقہ ہیں، مثلاً:

﴿اقِيْمُوا الصَّلَاةَ﴾. (سورة البقرة: ۴۳)

وغیرہا اور اس کی شرح اس حدیث پاک میں ہے:

”ان الله تعالى فرض على كل مسلم ومسلمة في كل يوم وليلة خمس صلوات“۔ (۱)

اور اس حدیث جیسی اور احادیث میں بھی ہے اور یہ سب مشاہیر احادیث رواہ الصحاح میں سے ہیں۔

اگر اس مسئلہ کی پوری بحث تفصیل کے ساتھ دیکھنا ہو تو ۱۹۸۳ء کے لندن کے سمینار کے موقع میں جو جناب عبداللہ مغرم مامور فی المملکتہ السعودیہ کی نگرانی میں ہوا تھا، اس کے تفصیلی جواب میں اس کی تفصیل بصیرت کے ساتھ ملے گی یہ تفصیلی جواب عربی اور اردو دونوں زبان میں ہے، عربی جواب دارالعلوم کے رسالہ الدرستہ میں بھی شائع ہو چکا ہے اور اردو جواب احقر کے پاس سے غیر مطبوعہ مل سکتا ہے۔

(۱) وفي سنن أبي داود: جاء رجل إلى رسول الله صلى الله عليه وسلم وهو ... فإذا هو سأل عن الإسلام فقال رسول الله صلى الله عليه وسلم: ”خمس صلوات في اليوم والليلة“۔ (أبو داود: ۱۰۶/۱ ح: ۳۹۱) كتاب الصلاة

ان احکام کی تائید حدیث دجال سے بھی ہوتی ہے، حدیث دجال صحاح میں مروی ہے، خاص کر مسلم شریف میں بہت تفصیل سے مذکور ہے، حدیث بہت طویل ہے صرف بقدر ضرورت یہاں نقل کی جاتی ہے، دجال چالیس یوم تک رہے گا، اس کا پہلا دن چھ ماہ کا ہوگا پھر کم ہوتے ہوتے مثل شرہ کے ہو جائے گا۔

عن أبي أمية الباهلي ... قال رسول الله صلى الله عليه وسلم: وإن أيامه (أي أيام دجال) أربعين سنة (إلى قوله) وأخيراً أيامه كالشررة يصبح أحدكم على باب المدينة فلا يبلغ بابها الآخر حتى يمسي فقل له كيف نصلى يا رسول الله في تلك الأيام القصار؟ قال: تقدرון الصلوة كما تقدرון في هذه الأيام الطوال ثم صلوا أو كما قال صلى الله عليه وسلم. (۱)

آپ کے فرمان ”تقدرون الصلوة، الخ“ کا مفہوم یہ ہے کہ جس طرح چھ ماہ اور دوسرے بڑے دنوں میں اندازہ سے فرق کر کے پانچوں نمازیں پڑھو گے، اسی طرح چھوٹے چھوٹے دنوں میں بھی اندازہ سے فرق کر کے تمام نماز پختہ نہ رہتا۔

حاصل یہ نکلا کہ جس طرح چھوٹے سے چھوٹے دن میں دن کی سب نمازیں اندازہ کر کے پڑھنا خواہ تھوڑا ہی تھوڑا فصل وقفہ کر کے ہو بلکہ اگر متصلاً دن کی نمازیں اندازہ کر کے پڑھنی پڑیں تب بھی پڑھتے رہنا (اسی طرح سے چھوٹی سے چھوٹی راتوں میں بھی رات کی سب نمازیں اندازہ کر کے خواہ متصلاً تینوں نمازیں رات کی پڑھنی پڑیں یا کچھ وقفہ کے ساتھ پڑھیں، پڑھتے رہنا)۔

اس میں نکتہ یہ ہے کہ ۲۴ گھنٹہ میں اللہ تعالیٰ نے جو پانچ نمازیں فرض فرمائی ہیں ان کی تعمیل ہوتی رہے اور رشتہ عبودیت الی المعبود صحیح و مستحکم رہے۔

نوٹ: ابتداء وقت عصر میں اور ابتداء وقت عشاء میں ایک قول امام اعظمؒ سے بھی صاحبین کے قول کے مطابق ملتا ہے اور اس پر عمل کر لینے کی گنجائش بھی ہے، لیکن جہاں امام کا قول صراحۃً ملتا ہے اور اس پر عمل کرنے میں تعذر وغیرہ بھی نہیں ہوتا ہو وہاں اختلاف سے محفوظ رہنے کی خاطر امام کے ہی قول پر فتویٰ ہوتا ہے باوجود اس کے اگر کوئی عذر شرعی کی وجہ سے صاحبین کے قول پر عمل کرے تو مسلک حنفیت سے خارج شمار نہیں کیا جائے گا، باقی صورتِ مسئلہ میں مذکورہ حالات کے تحت اس مسئلہ میں بحث کی ضرورت ہی نہیں ہے۔ کما لا ینخفی

کیونکہ یہاں پر تو امام کے قول کے مطابق ابتداء عصر اور ابتداء عشاء کا وقت ظاہر محسوس ہی نہیں ہوتا کہ مفتی بہ اور غیر مفتی بہ قول کی بحث پیدا ہو سکے۔

(۱) سنن ابن ماجہ، کتاب الفتن، باب فتنۃ الدجال و خروج عیسیٰ ابن مریم و خروج یاجوج و ماجوج (ح: ۴۰۷۷) / سنن أبی داؤد، کتاب الملاحم، باب خروج الدجال (ح: ۴۳۲۲) انیس

## ایک شبہ اور اس کا ازالہ:

شبہ یہ ہے کہ بعض علماء متاخرین نے فرمایا ہے کہ جس جگہ عشا کا وقت داخل ہی نہیں ہوتا ہو، یا مفقود رہتا ہو؛ ملتا نہ ہو، وہاں عشا کی نماز فرض نہ ہوگی، جیسا کہ اہل بلغاریہ پر، اگر کوئی کہے جیسا کہ بعض علما نے کہا ہے؛ اسی پر قیاس کر کے کہ یہی حکم اس جگہ کا بھی ہوگا، جہاں عصر کا وقت داخل نہ ہوتا ہو کہ وہاں عصر فرض ہی نہ ہوگی اور وجوب ادا کا حکم متوجہ نہ ہوگا، اس طرح کا حکم سمجھنا اور اس طرح کہنا صحیح نہیں ہے، بلکہ تعبیر اس طرح ہونی چاہئے کہ ان مقامات میں عصر و عشا کے وقت کا ادراک اور احساس نہیں ہوتا ہے اور یہ اوقات محسوس و ظاہر نہیں ہوتے ہیں اور یہ کہنا کہ وہاں عصر و عشا کی نماز فرض ہی نہ ہوگی تو اس قول کا مبنی وہی غلطی ہے کہ ان اسباب و علامات کو علت فرضیت سمجھ لیا گیا ہے، حالانکہ یہ اسباب علت فرضیت نہیں ہیں، جیسا کہ بعض محققین متقدمین کے قضا و ادا کے کلام میں گزر چکا ہے کہ علت فرضیت تو مخصوص آیات قرآنیہ ہیں اور قرآن پاک کلام الہی ہے اور کلام تربیت ہے اور تدریجی طریقہ اصلاح کا کلام ہے، اسی نماز کے حکم میں غور فرمائیے! ایک جگہ بہت مختصر جامع کلمہ فقط ﴿أَقِمْوُ الصَّلَاةَ﴾ (۱) فرما دیا گیا ہے، پھر ایک جگہ ذرا وضاحت فرمائی گئی کہ ﴿اقِمْ

الصَّلَاةَ لِلذَّلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ إِنَّ قُرْآنَ الْفَجْرِ كَانَ مَشْهُودًا﴾ (۲)

فرمایا گیا اور اس میں پانچوں نمازوں کو مجمل طور پر بیان فرمایا گیا، اسی کی ترجمانی حضور پاک صلی اللہ علیہ وسلم نے ”إن اللہ فرض علی کل مسلم ومسلمة خمس صلوة فی کل یوم وليلة“ (۳) والی حدیث میں فرمائی، یہی آیت وحدیث حکم فرضیت صلوة کی اصل علت ہیں اور اس آیت وحدیث سے معلوم ہو گیا کہ جب تک ۲۴ گھنٹہ میں یوم ولیل بنتا رہے، اس وقت تک یوم ولیل کی مقدار کم ہو یا زیادہ؛ ان میں یہ پانچ نمازیں پڑھی جائیں گی۔

لہذا اب یہ کسی کا کہنا کہ عصر کا وقت یا عشا کا وقت نظر نہ آیا تو وہ نماز فرض ہی نہ رہی بدایہ غلط ہو جائے گا، جمہور متقدمین ائمہ مجتہدین کے نزدیک یہی رائج ہے اور ایام معتدلہ میں جہاں سورج کا طلوع وغروب معتدل رہتا ہو، وہاں پانچوں نمازوں کے وقت کی ابتداء اور انتہاء امامت جبرئیل والی حدیث میں بتلا دی گئی اور جہاں طلوع وغروب ۲۴ گھنٹہ میں یومیہ نہ ہوتا ہو، بلکہ زائد مقدار تک طلوع یا غروب رہ جاتا ہو، وہاں کے لیے حدیث دجال میں حکم بتلا دیا گیا۔

پھر تمام نماز کے اوقات کو تھوڑا تھوڑا کر کے حسب مصلحت وحکمت تربیت قرآن پاک کے مختلف مقامات میں بیان فرما دیا گیا، چنانچہ دو ڈھائی سو آیات سے زیادہ آیات میں نماز سے متعلق اوقات واحکام بیان فرمائے گئے اور نمازوں

(۱) سورة الانعام: ۷۲۔

(۲) سورة بنی اسرائیل: ۷۸۔

(۳) فی الصحيح للبخاری: ... أن اللہ افترض علیہم خمس صلوات فی کل یوم وليلة. (الصحيح للبخاری،

باب وجوب الزکاة (ح: ۱۳۹۵) انیس)

کی غرض و غایت ﴿اَقِمِ الصَّلَاةَ لِذِكْرِي﴾ (۱) میں بیان فرمادی گئی کہ میری یاد کرنے اور یاد رکھنے کے لیے اور مجھ سے رشتہ عبودیت محکم و استوار رکھنے کے لیے نماز پڑھا کرو۔

اس آیت کریمہ کے اشارہ سے بھی؛ نیز حدیث دجال والی روایت سے یہ حکم مستنبط ہوتا ہے کہ ایام معتدلہ میں دو نمازوں کے درمیان جس انداز کا فرق و بعد ہوتا ہے، اسی انداز کا فرق و بعد طویل ایام میں قائم کر کے ۲۴ گھنٹہ کی ایک مقدار غروب اول سے شمار کر کے نصف اول کو شب قرار دے کر؛ اس میں رات کی تینوں نمازوں مغرب، عشاء اور فجر کو جہر سے پڑھ لیا کریں اور نصف ثانی کو یوم قرار دے کر اس میں دن کی نمازیں ظہر اور عصر کو سر اُپڑھ لیا کریں؛ تاکہ خالق کائنات کے ساتھ رشتہ عبودیت برابر قائم رہے۔

غرض ابتداء عصر و عشاء یا ابتداء فجر کا وقت الگ الگ اور جدا جدا ظاہر نہ ہونے کے باوجود مذکورہ بالا دلائل کے مطابق دونوں نمازیں عشاء مع الوتر اور فجر بنیت ادا پڑھنا فرض رہے گا۔ یہیں سے یہ بھی معلوم ہو گیا کہ آفتاب کا ۱۸ درجہ وغیرہ زیر افق ہونا اداء نماز کے صحیح یا غیر صحیح ہونے کے لیے مدار نہیں ہے، بلکہ ان ہی دلائل سے یہ بھی معلوم ہو گیا کہ تمام عباداتِ محضہ کی ادائیگی صحت کا مدار علوم اہل فلکیات اور علوم اہل ہندسہ کی تحقیقات اور تدقیقات پر نہیں ہے اور نہ ان کو اصل نصوص اور شرعی علامات و اسباب پر فوقیت دی جاسکتی ہے، بلکہ اصل مدار اور فوقیت صرف اور صرف نصوص قرآنیہ اور حدیث پر ہے، بلکہ شرعی علامات و اسباب بھی ثانوی درجہ کی چیزیں ہیں اور ماہرین فلکیات اور ماہرین ہندسیات کا صرف تابعیت و فرعیت کے درجہ میں اطمینان قلب اور تسکین قلبی کے لیے لحاظ کریں تو مضائقہ نہیں اور یہ بھی صرف میدانِ علاقوں کے ان خطوں میں جہاں طلوع و غروب وغیرہ متعادل و منتظم اور تدریجی ہوتے ہیں، بشرطیکہ ان کا حساب وغیرہ نصوص و علامات و اسباب شرعیہ کے مطابق ہو اور مروجہ نقشہ بھی ان اسباب و علامات کے موافق ہو نیز گھڑیاں بھی ان نقشوں کے مطابق ہوں، ورنہ ان چیزوں کی کوئی شرعی حیثیت نہ ہوگی اور ان کا شرعاً کوئی اعتبار نہ ہوگا، جیسا کہ آیت کریمہ:

﴿يَسْأَلُونَكَ عَنِ الْآهْلِ، قُلْ هِيَ مَوَاقِيتُ لِلنَّاسِ وَالْحَجِّ﴾ (۲)

﴿وَيَسْأَلُونَكَ عَنِ الرُّوحِ، قُلِ الرُّوحُ مِنْ أَمْرِ رَبِّي، وَمَا أُوتِيتُمْ مِنَ الْعِلْمِ إِلَّا قَلِيلًا﴾ (۳) کے اشارہ سے، نیز حدیث پاک ”نحن أمة أمية، لا نكتب ولا نحسب“، ”أو كما قال عليه السلام۔“ (۴) اور اس جیسی دوسری احادیث صحاح سے معلوم ہوتا ہے۔

(۱) سورة طه: ۱۴۔ (۲) سورة البقرة: ۱۸۹۔

(۳) سورة بنی اسرائیل: ۸۵۔

(۴) مسلم مع النووی، باب وجوب صوم رمضان لرؤية الهلال: ۲۰۵/۴۔

(الصحيح لمسلم (ح: ۱۰۸۰) والصحيح للبخاری (ح: ۱۹۱۳)

عن حذيفة، أن جبريل لقي رسول الله صلى الله عليه وسلم عند حجارة المراء فقال: يا جبريل إني أرسلت إلى أمة أمية: إلى الشيوخ والعجوز والغلام والجارية والشيخ الذي لم يقرأ كتاباً قط،

پس عرض البلد تین سے بلکہ اس کے کچھ قبل ہی سے جہاں سے طلوع وغروب کے اوقات اعتدال اور تدریج کے ساتھ نہ ہوں، بلکہ غیر معتدل یا غیر تدریجی ہو جائیں، وہاں اس حساب کو لیٹ مٹن قلبی کے درجہ میں بھی علی الاطلاق اعتبار کرنا صحیح نہ ہوگا، جیسا کہ برطانیہ اور اس سے شمال کی سمت کے اکثر ممالک و مقامات؛ جن میں طلوع وغروب کے اوقات تدریجی تفاوت اور اعتدال کے ساتھ نہ ہوں، ایسے ممالک اور خطوں میں صرف نصوص اور شرعی علامات و اسباب منصوصہ پر صحت عبادات محضہ کا مدار رکھا جائے گا، بلکہ اگر شرعی علامات و اسباب بھی ظاہر و محسوس نہ ہوں تو محض نصوص قرآنیہ و حدیثیہ پر مدار رکھ کر اندازہ و تحری سے عمل کر لینا کافی اور صحیح ہو جائے گا۔

(۳) مذکورہ بالا دلائل سے یہ بات بھی واضح ہو گئی کہ! ”الإمساک عن الأکل والشرب للصوم“ میں بھی ۱۲/۱۸ درجہ افق سے نیچے آفتاب کا ہونا شرط نہیں ہوگا اور ادائیگی صوم کی صحت کے لیے ان درجات سے نیچے آفتاب کے ہونے پر مدار نہ ہوگا، بلکہ شرعی علامات و اسباب کا ظہور جب تک سادہ فطری اصول مشاہدہ وغیرہ سے ہوتا رہے کہ غروب کے بعد افطار اور کھانے پینے اور مغرب و عشا وتر کی نماز ادا کر لینے کے ساتھ اگر سحری کھانے اور فجر کی نماز پڑھنے کا وقت ملتا رہے تو گھڑیاں رکھ کر اس کے مطابق انتظام کر کے عمل کرتے رہنا درست و صحیح ہوگا اور جب ان شرعی علامات و اسباب کا ظہور سادہ فطری اصول سے بھی دشوار و معتذر ہو جائے تو نصوص قرآنیہ و احادیثیہ پر مدار رکھ کر کہ وہ اصل و متبوع اور علت احکام ہیں؛ جیسا کہ ہم پہلے بھی کہہ آئے ہیں، ان پر صحیح عمل کر لینا کہ وہ سارے عالم کے لیے مدار صحت اعمال اور مدار نجات ہیں کافی اور درست رہے گا۔

پس ان نصوص و احادیث کا جو مفہوم قرون ثلاثہ مشہود لہا بالخیر میں لیا گیا ہے اور جس کی تفصیل و تشریح جس طرح ائمہ اربعہ متقدمین ائمہ ہدیٰ نے کی ہے؛ جن کے اہل حق ہونے پر اجماع سلف ہو چکا ہے، اسی تفصیل و تشریح کے مطابق عمل کر لینا کافی اور درست ہوگا اور عند اللہ مقبول ہوگا، جیسا کہ عرض البلد تین کے بعد جوں جوں شمال کی جانب بڑھیں گے، یہی اصول معمول بہا اور صحیح ہوگا، پس جب شرعی علامات و اسباب بالکل ظاہر نہ ہوں تو محض نصوص و احادیث کے حکم کے مطابق محض اندازہ اور تحری کر کے طلوع آفتاب سے پہلے ہر عمل کا انتظام کر کے اس پر عمل کر لیں۔

آپ کی تحریر کے مطابق تو آپ کے علاقہ اور خطے میں افطار و طعام نماز ہر چیز سے فارغ ہو کر طلوع آفتاب سے سوا گھنٹہ قبل سے تکمیل صوم کا موقع نظر آتا ہے، پس اسی کے مطابق عمل رکھنا عند اللہ مقبول ہوگا اور مدار نجات کے لئے کافی ہوگا۔

کتبہ محمد نظام الدین اعظمی، مفتی دارالعلوم دیوبند سہارنپور۔ (منتخبات نظام الفتاویٰ: ۱۷۱-۱۷۷)

== فقال: إن القرآن أنزل على سبعة أحرف. (مسند الإمام أحمد، حديث حذيفة بن اليمان (ج: ۲۳۴۷) / مسند أبي داود الطيالسي، عن أبي بن كعب (ج: ۵۴۵) انيس)

### مغربی ممالک میں اوقات نماز سے متعلق ایک اہم استفتا:

سوال: (۱) مغربی ممالک، خصوصاً برطانیہ میں بڑھتی ہوئی مسلمانوں کی آبادی کی بدولت، اوقات نماز کا مسئلہ علماء کرام اور مفتیان عظام کی خصوصی توجہ کا مستحق ہے۔ ہم امید کرتے ہیں کہ مفتیان عظام اس مسئلہ پر غور و خوض کے بعد یہاں بسنے والوں کے لئے دین فطرت کے صحیح آسان اسلامی حل کے ذریعہ مسلمانوں کے لئے موقعہ عمل فراہم فرما کر عند اللہ ماجور ہوں گے۔

محکمہ موسمیات اور ہیئت دانوں نے اپنی تحقیق کے مطابق شفق کو تین درجوں میں تقسیم کیا ہے:

(۱) سول شفق (Civil Twilight) ۶ درجہ والی شفق

(۲) شفق بحری (Nautical Twilight) ۱۲ درجہ والی شفق

(۳) شفق سیت (Astronomical Twilight) ۱۸ درجہ والی شفق

### تفصیل:

سول شفق: سول شفق کو ”شفق احمر“ سے تعبیر کر سکتے ہیں، اس وقت آسمان صاف ہوتا ہے، رات کے آثار کم ہوتے ہیں، چند موٹے موٹے ستارے دکھائی دیتے ہیں۔

شفق بحری: اس شفق کو ”شفق ابیض“ سے تعبیر کر سکتے ہیں۔

شفق سیت: یہ وہ شفق ہے جس کے بعد آسمان پر مکمل تاریکی چھا جاتی ہے اور چھوٹے چھوٹے تارے دکھائی دیتے ہیں۔ ماہرین فلکیات اس شفق کے بعد اپنے فنی تجربوں میں لگ جاتے ہیں۔

شفق کی اس تفصیل کے بعد، اسلامی ممالک نیز ہندوپاک کرۂ ارض پر اندرون ”۴۰“ عرض البلد پر واقع ہونے کی بنا پر وہاں شفق کے غروب ہونے میں زیادہ سے زیادہ ڈیڑھ گھنٹہ ہوتا ہے، اس لئے ان ممالک میں عموماً نماز عشا بعد غروب، ڈیڑھ گھنٹہ کے بعد، سال بھر ہوتی ہے۔

مگر برطانیہ اور وہ ممالک جو ”۴۵“ عرض البلد سے اوپر واقع ہیں، وہاں جوں جوں اوپر جانا ہوگا، غروب شفق دیر سے ہوگی، اور صبح صادق جلدی، اسی طرح موسم گرما کے بعض مہینوں اور دنوں میں تو غروب شفق اور ابتداء صبح صادق میں بالکل فصل نہیں ہوتا اور بعض دنوں میں بہت ہی کم فاصلہ رہتا ہے۔ جو امید ہے حسب ذیل مثال سے اچھی طرح واضح ہو جائے گا۔



”۵۴“ عرض البلد (انگلستان کے جس علاقہ) میں ہم رہتے ہیں ۲۰ جون کو طلوع آفتاب اور غروب حسب ذیل ہے:

| منٹ/گھنٹہ | منٹ/گھنٹہ | طلوع آفتاب | غروب شفق بحری |
|-----------|-----------|------------|---------------|
| ۴/۳۵      | ۱۲/۱۹     | ۹/۴۱       | ۱/۵۸          |
| ۱۷/۶      | ۱/۳۸      |            |               |

”۵۶“ عرض البلد (گلاسکو اور اطراف) پر ۲۰ جون سے ۱۲ جولائی تک شفق بحری غائب ہی نہیں ہوتی۔ ”۵۸“ ”۶۰“ عرض البلد (بالائی اسکات لینڈ، اسٹورناو لے) ۲۱ مئی سے ۲۵ جولائی تک شفق مذکور غائب نہیں ہوتی، ان دنوں ساری رات افق پر اجالا رہتا ہے۔

مذکورہ حساب کی بنا پر جن مقامات پر یعنی ”۵۴“ عرض البلد پر جہاں ۱۲/۱۹ کو شفق غائب ہوتی ہے اور ۴/۳۵ کو طلوع ہوتا ہے، ہم ۱۲/۳۰ سے قبل نماز عشا نہیں پڑھ سکتے اور دوسری طرف فجر کی نماز چار بجے۔ درمیانی فاصلہ صرف ساڑھے تین گھنٹہ کا رہتا ہے، نماز عشا کو یوں مؤخر کرنا ناممکن نہ سہی، مگر مشکل ضرور ہے۔

نیز بعض ائمہ کے نزدیک جمع بین الصلا تین سفر اور اعذار کی بنا پر جائز ہے اور اس پر عرب ممالک کے باشندوں کا انگلستان میں عمل بھی ہے، تو کیا حنفی المسلمک کے لئے اس میں آسانی کی کوئی صورت نہیں ہو سکتی، جو سارے عوام کے لئے قابل عمل ہو؟

تحقیق اوقات کا یہ مسئلہ صرف نمازوں کی حد تک نہیں، آئندہ چند سالوں کے بعد رمضان المبارک بھی انہی مہینوں میں آئے گا، تو اس وقت اس مسئلہ کی اور بھی زیادہ نازک اور سنگین صورت ہوگی، مذکورہ حساب کی بنا پر روزہ تو لمبا ہی ہو جائے گا، بعض جگہوں پر تو ۱۸/۱۱ منٹ طلوع وغروب آفتاب کا حساب ہوگا۔ اور جن جگہوں پر ۱/۳۸، کا فاصلہ نماز عشا میں اور فجر صادق کے درمیان رہتا ہے، ان کے لئے اس مختصر سے وقت میں نماز عشا، تراویح، بحری وغیرہ کی ادائیگی ناممکن نہ سہی، تو مشکل ترین ضرور ہو جاتی ہے، جس کا ادنیٰ احساس ہر ایک کر سکتا ہے۔

نیز جو علاقے ”۵۶“ عرض البلد پر واقع ہیں، جہاں ۲۲ دن اور جو علاقے ”۵۸“ ”۶۰“ عرض البلد پر واقع ہیں، جہاں ۲۵ دن (دوماہ) شفق اور فجر صادق کے درمیان فاصلہ نہیں رہتا، روزہ کی ابتدا کب سے ہو؟ نیز نماز عشا و تراویح کا اختتام کب ہو؟ سمجھ میں نہیں آتا۔

یاد رہے مذکورہ ساری گزارشات عمل کے لئے پوچھی جا رہی ہیں اور یہ وہ علاقے ہیں، جہاں مسلمان کافی تعداد میں آباد ہیں اور ان کی اچھی خاصی تعداد اس مسئلہ سے دوچار ہے، اس لئے ہم امید کرتے ہیں کہ مفتیان عظام اس مسئلہ پر

بڑی سنجیدگی سے غور فرما کر اس کے قابل عمل حل سے ہم دور افتادوں کو نوازیں گے۔

سوال: (۲) برطانیہ میں مختلف مسلک کے لوگ آباد ہیں، کوئی شافعی ہیں، تو کوئی حنفی ہیں، تو کوئی اور مسلک کے۔ حنفی حضرات نماز عصر مثلیں کے بعد پڑھتے ہیں، مثلیں اور غروب آفتاب میں سردیوں کے موسم میں صرف گھنٹہ بھر کا فاصلہ رہتا ہے اور گرمیوں میں ظہر اور عصر کے درمیان کافی فاصلہ رہتا ہے، جن شہروں میں حنفی عوام ہوتے ہیں اور امام حنفی ہوتا ہے، تو وہاں یہ مسئلہ اور بھی زیادہ قابل بحث بن جاتا ہے، امام کا اصرار مثلیں پر ہوتا ہے اور عوام کا اصرار مثل اول پر، ان کے اصرار کی ایک وجہ یہ بھی ہوتی ہے کہ یہاں اکثریت کارخانوں میں کام کرتی ہے، وہ موسم گرما میں مثل اول پر نماز ادا کر کے کاخانہ جاسکتے ہیں اور مثلیں کے انتظار تک ان کے کارخانہ کا وقت شروع ہو جاتا ہے اور بعض کارخانوں میں نماز کی ادائیگی بہت مشکل ہوتی ہے، نیز کتب فقہ میں اصفرار شمس کے بعد نماز عصر کو مکروہ لکھا ہے۔ اب یہاں کے موسم میں مثلیں کے وقت تو کیا اس سے پہلے سورج میں زردی آ جاتی ہے اور نماز تو سارے دن نہیں ہوتی، تو کیا ان صورتوں میں نماز عصر کو حنفی المسلمک بھی مثل اول میں ادا کرے، تو نماز صحیح ہوگی یا نہیں؟ بینو اتوجروا۔

سوال: (۳) برطانیہ کا موسم اتنا غبار آلود ہے کہ یہاں سارے سال میں شاذ و نادر ہی چاند کی رویت ہوتی ہے، جس ملک میں کئی کئی دن تک آفتاب غبار کی وجہ سے نظر نہ آتا ہو، وہاں چاند کی رویت کا سوال کم ہی پیدا ہوتا ہے، جب رویت ہلال کا مسئلہ یوں ہے، تو رمضان و عیدین کے تعین کا مسئلہ بھی پیچیدہ بن گیا ہے، اور اس مسئلہ میں حضرت مولانا مفتی محمد شفیع صاحب مدظلہ سے مراسلت کے بعد جناب والا کے آخری استفتا کے مطابق آج تقریباً تیس سال سے عمل ہو رہا ہے، جس کا ما حاصل یہ ہے کہ رمضان کی تعیین کے بارے میں تو قریبی ملک مراکش سے بذریعہ فون بات چیت ہونے پر، ان کی خبر کے مطابق تعیین کیا جاتا ہے، اور عید، رمضان کے لئے ملک میں ۲۹ رمضان کو چاند ثابت نہ ہو، تو ۳۰ روزے مکمل کر کے عید منائی جاتی ہے اور عید الاضحیٰ کے لئے عموماً یہاں کے علمایوں کرتے ہیں کہ ہندو پاک کے خطوط پر یکم ذی الحجہ متعین کر کے اسی کے حساب سے عید الاضحیٰ کا تعیین بھی ہوتا ہے۔

مگر بادی النظر میں یہ کوئی مستقل حل نہیں معلوم ہوتا، اس لئے کہ جو صاحب فون کرتے ہیں، اگر وہ ملک میں موجود نہ ہوں، یا جن کے ساتھ مراکش میں فون پر بات کی جاتی ہے، وہ نہ ہوں، تو ان دونوں صورتوں میں یہ بات پھر اسی پریشانی کا باعث ہوگی، نیز خطوط والا مسئلہ بھی کسی حد تک صحیح ہو، تب بھی مستقل حل نہیں، یہی وجہ ہے کہ یہاں کے تعلیم یافتہ طبقہ خاص طور پر عرب ممالک کے طلباء اس کو قبول نہ کرتے ہوئے محکمہ موسمیات کے حساب سے تعیین رمضان و عید کرتے ہیں، تو کیا ان مجبوریوں کی صورت میں علامہ سبکیؒ کی تحقیق کے مطابق محکمہ موسمیات والوں کے مطابق زمین سے قابل رویت ہونے پر عیدین و رمضان کا تعیین کیا جائے، تو اس کی گنجائش نہیں ہو سکتی؟

خدا کے فضل سے برطانیہ میں لاکھ ڈیڑھ لاکھ مسلمان آباد ہیں اور بہت بڑی تعداد میں ان کے بچے بھی یہاں آباد ہیں، ملک بھر میں تقریباً ۷۰ سے ۸۰ مساجد قائم ہو گئی ہیں، جن میں تراویح، نماز پنجگانہ ہو رہی ہے، اس لئے اس قسم کے مسائل لائق توجہ اور قابل غور ہیں۔ اس لئے حضرت والا سے صحیح شرعی آسان رہبری کے متوقع ہیں۔ فقط (موسیٰ سلیمان کرماڑی، مدیر ”فاران“ ڈیویز بری)

الجواب ————— باسمہ تعالیٰ

(۱) شفق کے سوال میں جو تین درجے مختلف ناموں سے بیان کئے ہیں، شرعاً مدار احکام نہیں ہیں، شرعاً تو شفق کے دو درجے ہیں، ”شفق احمر، شفق ابیض“۔ بعض ائمہ کے نزدیک مغرب کا آخری وقت شفق احمر کا غائب ہونا ہے، اور اسی سے عشا کا وقت شروع ہو جاتا ہے۔ امام ابوحنیفہ اور بعض دوسرے ائمہ کے نزدیک شفق ابیض کے غائب ہونے سے مغرب کا وقت ختم ہوتا اور عشا کا وقت شروع ہوتا ہے۔

شرح ”مہذب“ میں ہے:

”أجمعت الأمة على أن وقت العشاء مغيب الشفق واختلفوا في الشفق هل هو الحمرة أم البياض... ومذهبنا أنه الحمرة دون البياض“۔ (۱)

شفق احمر اور شفق ابیض میں تین درجے کا فرق ہوتا ہے۔

”لما في رد المحتار: أن التفاوت بين الشفقين بثلاث درج كما بين الفجرين“۔ (۲)

عام معتدل علاقوں اور ملکوں میں دونوں کے درمیان پندرہ منٹ کا فرق ہوگا، اور سوال میں جن علاقوں کا ذکر کیا گیا ہے، ان میں زیادہ فرق ہوگا۔

جیسا کہ ابھی تحریر کیا، امام ابوحنیفہ کے نزدیک شفق ابیض کا اعتبار ہے، اسی وقت پر مغرب ختم ہوتا ہے، اور اسی سے عشا شروع ہوتا ہے، امام ابو یوسف اور امام محمد کے نزدیک شفق احمر کا اعتبار ہے، اور بعض کبار حنفیہ نے صاحبین کے قول پر فتویٰ دیا ہے۔ لما في الدر المختار وحاشيته رد المحتار:

”ووقت (المغرب منه إلى) غروب (الشفق وهو الحمرة) عندهما وبه قالت الثلاثة وإليه رجع الإمام كما في شروح المجمع وغيرها فكان هو المذهب. (الدر المختار)

وفی رد المحتار: لكن تعامل الناس اليوم في عامة البلاد على قولهما وقد أيدته في النهري تبعاً

(۱) المجموع شرح المہذب، کتاب الصلاة، باب مواقيت الصلاة (المسئلة الثالثة) إجماع الأمة على أن وقت العشاء... الخ: ۳۸/۳، ط: إدارة الطباعة المنيرية.

(۲) رد المحتار، کتاب الصلاة، مطلب في الصلاة الوسطى: ۳۶۱/۱، ط: ایچ، ایم، سعید.

للسنقاءة و الوقاية و الدرر و الإصلاح و درر البحار و الإمداد و المواهب و شرحه البرهان و غیرہم مصر حین بأن علیہ الفتویٰ، و فی السراج: قولہما أوسع و قوله أحوط. (۱)

لہذا برطانیہ اور وہ ممالک جو ”۲۵“ عرض البلد سے اوپر واقع ہیں اور جہاں شفق دیر سے غائب ہوتی ہے، وہ صاحبین کے قول پر عمل کریں، غروب شمس کے بعد مغرب کی نماز پڑھیں اور شفق احمر کے غائب ہونے کے بعد عشا کی نماز پڑھیں، اس طرح ان کو عشا کی نماز کا زیادہ دیر انتظار نہیں کرنا پڑے گا، عشا اور صبح میں فاصلہ بڑھ جائے گا، جن دنوں میں شفق احمر پر عمل کرنے کے باوجود غروب شفق اور طلوع صبح صادق میں فاصلہ بہت ہی کم ہوتا ہے، اس میں عشا کی نماز ہرگز ترک نہ کریں، آرام اور سونے کا وقت دن میں نکالیں، البتہ جن ایام میں غروب شفق نہ ہو اور طلوع فجر ہو جائے، اس صورت حال کو فقہاء ”فقد وقت العشاء“ کے عنوان سے بیان کرتے ہیں، اور اس میں فقہاء مختلف ہیں، بقائی، حلوانی، مرغینانی کی رائے یہ ہے کہ عشا اور وتر کی نماز اس صورت میں ذمہ مکلف سے ساقط ہو جاتی ہے، نہ ادا واجب، نہ قضا واجب، کیونکہ سبب معدوم ہے۔

”كما في الدر المختار: وقيل لا يكلف بهما لعدم سببهما وبه جزم في الكنز والدرر و الملتقى وبه أفتى البقالي و وافقه الحلواني والمرغيناني و روجه الشربلالي والحلي وأوسع المقال ومنعاً مذكراً الكمال. (۲)

برہان کبیر، محقق ابن الہمام، ابن الشخہ کا فیصلہ ہے کہ نماز عشا و وتر ذمہ مکلف سے ساقط نہیں ہے، ضرور پڑھے، کیونکہ قرآن کریم، احادیث متواترہ سے پانچ نمازوں کی فرضیت معلوم ہو رہی ہے اور اس میں کسی علاقہ، ملک کی تخصیص نہیں ہے، رہا سبب کا مسئلہ تو سبب اجتہادی ہے، نصی نہیں ہے۔ اس لئے اس صورت میں اس کا اعتبار نہیں ہوگا، صلوات خمسہ کا حکم علیٰ حالہ باقی ہے۔ محققین فقہانے اسی قول کو ترجیح دی ہے۔ علامہ شیخ محمد اسماعیل الکلبی المتوفی ۱۲۰۵ھ، نے اس پر ایک مبسوط رسالہ لکھا ہے اور محقق ابن الہمام کے قول کو ترجیح دی ہے اور اسی کو حکم شریعت قرار دیا ہے، ”ابن عابدین شامی“ نے بھی اسی کو رائج کہا ہے:

”والحاصل أنهما قولان مصححان ويتأيد القول بالوجوب بأنه قال به إمام مجتهد وهو الإمام الشافعي كما نقله في الحلية عن المتولي عنه. (۳)

امام العصر حضرت مولانا محمد انور شاہ کشمیری بھی اس قول کو رائج اور مفتی بہ فرمایا کرتے تھے۔ کما أخبرني به فضيلة الشيخ البنوري صاحب معارف السنن متعنا الله بطول حياته.

(۱) رد المحتار، کتاب الصلاة، مطلب فی الصلاة الوسطی: ۳۶۱/۱، ط: ایچ، ایم، سعید

(۲) الدر المختار، کتاب الصلاة، مطلب فی فاقد وقت العشاء: ۳۶۱/۱، ط: ایچ، ایم، سعید.

(۳) رد المحتار، کتاب الصلاة، قبیل مطلب فی طلوع الشمس من مغربها: ۳۶۵/۱، ط: ایچ، ایم، سعید.

لہذا وہ لوگ عشا کی نماز ترک نہ کریں، اور علامہ ”زیلعی“ کی تحقیق کے مطابق کسی وقت بطور قضا پڑھ لیں:

”کما فی رد المحتار: ”إذا علمت ذلك ظهر لك أن من قال بالوجوب يقول به على سبيل القضاء لا الأداء.“ (۱)

اور بطور قضا پڑھنے میں سہولت بھی ہے، اس لئے اسی کو اختیار کیا جائے۔

جمع بین الصلاتین سے آپ نے جو سہولت طلب کی ہے، وہ قطعاً صحیح نہیں ہے؛ کیونکہ جمع بین الصلاتین حضر میں کسی بھی امام مجتہد کے نزدیک جائز نہیں ہے۔ کما فی بدایۃ المجتہد و شرح المہذب وغیرہا۔ (۲)

دن طویل ہو جانے سے روزہ کی فرضیت ساقط نہیں ہوتی، ہاں اس قدر طویل ہو جائے کہ روزہ رکھنے میں ہلاکت کا اندیشہ ہو، تو روزہ نہ رکھا جائے، بلکہ عام اور معتدل دنوں میں قضا کر لی جائے۔

غروب و طلوع میں فاصلہ کم ہونے کی وجہ سے افطار، سحری، نماز تراویح کے اوقات کا حل یہ نکل سکتا ہے، افطار کیا جائے، نماز مغرب پڑھی جائے، پھر عشا، فرض و وتر، تراویح کے لئے اگر وقت نہ ملے، تو نہ پڑھی جائے اور اگر کم وقت ملے، تو بیس نہ پڑھی جائے، آٹھ پڑھ لی جائیں، یا اس سے بھی کم۔ وہ علاقے جو ۵۶ عرض البلد پر واقع ہیں جہاں ۲۲ دن تک اور جو علاقے ۵۸، ۶۰ عرض البلد پر واقع ہیں جہاں دو ماہ تک شفق اور صبح صادق کے درمیان فاصلہ نہیں رہتا، تو ایسے علاقوں کے لوگوں کے لئے نماز عشا کا مسئلہ پہلے ہی لکھا جا چکا ہے، نماز عشا کسی وقت پڑھ لیں، روزہ بھی اگر ان دنوں میں آجائے، تو نہ رکھیں، بلکہ عام دنوں میں قضا کریں۔

لما فی رد المحتار: (تتمۃ): لم أر من تعرض عندنا لحکم صومهم فیما إذا کان یطلع الفجر عندهم کما تغیب الشمس أو بعدمه بزمان لا یقدر فیہ الصائم علی أکل ما یقیم بنیتہ ولا یمكن أن یقال بوجوب موالاة الصوم علیہم؛ لأنه یؤدی إلى الهلاک، فإن قلنا بوجوب الصوم یلزم القول بالتقدیر وهل یقدر لیلهم بأقرب البلاد إلیهم کما قاله الشافعیة هنا أيضاً أم یقدر لهم بما یسع الأکل والشرب أم یجب علیهم القضاء فقط دون الأداء؟ کل محتمل، فلیتأمل۔ (۳)

غالباً آخری صورت زیادہ سہل معلوم ہوتی ہے، لہذا اس پر عمل کرنے کی گنجائش ہے۔

(۱) رد المحتار، کتاب الصلاة، مطلب فی فاقد وقت العشاء: ۳۶۳/۱ ط. ایچ، ایم، سعید

(۲) بدایۃ المجتہد ونہایۃ المقتصد لابن رشد الأندلسی، کتاب الصلاة، الأسباب المبیحة للجمع، اختلافہم فی الجمع فی الحضر: ۴۸/۱ ط: مصطفائی الحلبي، مصر. ”ولفظہ“: وأما الجمع فی الحضر لغير عذر فإن مالک وأكثر الفقهاء لا یجیزونه، الخ

(۳) رد المحتار، کتاب الصلاة، مطلب فی طلوع الشمس من مغربها: ۳۶۶/۱۔

(۲) ایک مثل کے بعد نماز عصر پڑھ لی جائے، نماز صحیح ہوگی۔ صاحبینؒ کا مسلک ہے، امام ابوحنیفہؒ سے بھی ایک روایت ہے۔

”لما فی الدر المختار: وعنه مثله وهو قولهما وزفرو الأئمة الثلاثة. قال الإمام الطحاوی: وبه نأخذ وفي غرر الأذکار: وهو المأخوذ به، وفي البرهان: وهو الأظهر لبيان جبریل و هونص فی الباب، وفي الفيض: وعليه عمل الناس اليوم وبه يفتی. (۱)

(۳) رمضان المبارک وعید کے سلسلہ میں محکمہ موسمیات کے حساب پر روزہ شروع کرنے یا عید کرنے کا فتویٰ صحیح نہیں ہے، علامہ سبکی کی تحقیق پر بہت سے علما نے سیر حاصل بحث کی ہے اور اس کی تغلیط کی ہے۔ کیونکہ شریعت نے رؤیت کو سبب قرار دیا ہے، حساب کو سبب قرار دینے کا مطلب یہ ہے کہ ایک نیا سبب شریعت کے سبب کے مقابلہ میں اختراع کیا جائے۔

لہذا اس سلسلہ میں تو مفتی محمد شفیع صاحب مدظلہ العالی کے فتویٰ پر عمل کیا جائے، جیسا کہ آپ کے یہاں عمل ہو رہا ہے، ایک شکل یہ بھی ہو سکتی ہے کہ رمضان سے دو تین ماہ پیشتر رؤیت ہلال کا اہتمام کیا جائے، شروع ماہ اگر چاند نظر آجائے، تو مہینہ قمری شروع سمجھا جائے، اگر اس کے اختتام پر چاند نظر آجائے، فہما، ورنہ تیس دن کا مہینہ شمار کیا جائے، اسی طرح رمضان اور عید کا حساب کیا جائے، یہاں مدار صرف حساب پر نہ ہوا بلکہ رؤیت پر ہوا، اگر چہ چار پانچ ماہ پہلے ہی کیوں نہ ہو، اس صورت کی گنجائش سمجھ میں آتی ہے۔ (والعلم عند اللہ)

”إحكام الأحكام شرح عمدة الأحكام“ میں ہے:

”والذى أقول به إن الحساب لا يجوز أن يعتمد عليه فى الصوم لمفارقة القمر للشمس على ما يراء المنجمون من تقدم الشهر بالحساب على الشهر بالرؤية بيوم أو يومين فإن ذلك إحداث لسبب لم يشرعه الله وأما إذا دل الحساب على أن الهلال قد طلع من الأفق على وجه يرى لولا وجود المانع كالغيوم مثلاً فهذا يقتضى الوجوب لوجود السبب الشرعى وليس حقيقة الرؤية بمشروطة فى اللزوم؛ لأن الاتفاق على أن المحبوس فى المطورة إذا علم بالحساب بأكمال العدة أو بالاجتهاد بالأمارات أن اليوم من رمضان وجب عليه الصوم وإن لم ير الهلال ولا أخبره من رآه. (۲)

(۱) الدر المختار على هامش رد المحتار، كتاب الصلاة، مطلب فى تعبدہ علیہ الصلاة والسلام قبل البعثة: ۳۵۹/۱ ط: ایچ، ایم، سعید.

(۲) إحكام الأحكام شرح عمدة الأحكام للشيخ تقي الدين أبى الفتح الشهير بابن دقيق العيد، كتاب الصيام، الكلام على رؤية الهلال: ۲۰۶/۲، رقم الحديث: ۲، ط: دار الكتب العلمية.

علاوہ ازیں جب مفتی بہ قول کے مطابق اختلاف مطالع بلا دقربہ میں نہیں، اور ایک جگہ کی رویت دوسری جگہ کے لئے بھی حجت ہے، جب کہ بطریق شرعی پہنچے، اور استغاضہ خبر بھی ثبوت رویت کے لئے شرعاً کافی ہے، اس لئے آپ اپنے قریب کے اسلامی ممالک کے ریڈیو پر اعتماد کر کے رمضان اور عید کر سکتے ہیں۔ فقط واللہ تعالیٰ اعلم

کتبہ: ولی حسن ٹونکی غفرلہ، بینات - شعبان المعظم ۱۳۸۹ھ - (فتاویٰ بینات: ۲۰۲/۲-۲۱۱) ☆

☆ جہاں چھ ماہ کا دن ہوتا ہو اور چھ ماہ کی رات ہو وہاں نماز کس طرح ادا کی جائے:

سوال: میں سیاح گو پہلے سے ہوں اور یہاں لوگ تعطیل میں عموماً ادھر ادھر سیر کرنے چلے جاتے ہیں، میں احتیاطاً ایک مسئلہ دریافت کرتا ہوں، شاید کبھی وہاں بھی چلا جاؤں، وہ یہ ہے کہ انگلستان کے اوپر چند ایسی جگہ ہیں، جہاں ۶ ماہ سورج رہتا ہے اور چھ ماہ نہیں رہتا، مجھے خود بھی تحقیق نہیں، نہ معلوم کہ سورج ڈوبتا بھی ہے یا نہیں، اتنا ضرور معلوم ہے کہ موسم گرما میں لوگ کالے پردے لگا کر مکانات میں رات بناتے ہیں، ورنہ تو پوری موسم گرما اتنی روشنی رہتی ہے کہ سونا مشکل ہوتا ہے، موسم سرما میں اتنا اندھیرا رہتا ہے کہ ہمیشہ روشنی سے کام لیا جاتا ہے، وہاں نمازوں کی کیا صورت ہو؟ موسم سرما میں تو وہاں جانا مشکل ہے، کیونکہ بے انتہا سردی رہتی ہے، یہاں تک کہ موسم گرما میں بھی برف جمی رہتی ہے، اگر کبھی گیا تو موسم گرما میں جانا ہوگا، جب کہ سورج غروب نہیں ہوتا۔

الجواب

قال فی الدر المختار: (وفاقد وقتہما) کبلغار.... (مكلف بهما فيقدر لهما) ولا ينوي القضاء لفقد وقت الأداء، به أفتى البرهان الكبير، واختاره الكمال وتبعه ابن الشحنة في الأغازه فصحة، آه، ملخصاً. (رد المحتار، كتاب الصلاة، مطلب في فاقد وقت العشاء كأهل بلغار: ۳۶۲/۱-۳۶۳، دار الفکر بیروت، انیس)

قال الشامي في بيان الدليل عليه: وما روى أنه صلى الله عليه وسلم ذكر الدجال الخ قلنا: يا رسول الله! وما البشه في الأرض؟ قال: "أربعون يوماً يوم كسنة ويوم كشهر ويوم كجمعة وسائر أيامه كأيامكم"، قلنا: فذلك اليوم الذي كسنة أتكفينا فيه صلاة يوم؟ قال: "لا، اقدروا له قدره" آه. (رواه مسلم: ۳۷۶/۱) (الصحيح لمسلم، كتاب الفتن وأشرط الساعة، باب ذكر الدجال وصفته ومأمعه (ح: ۲۹۳۷) / سنن أبي داود، كتاب الملاحم، باب خروج الدجال (ح: ۴۳۲۱) / سنن ابن ماجه، كتاب الفتن (ح: ۴۰۷۵) انیس)

وقال في ج: ۱ ص: ۳۷۸: والحاصل أنهم قولان مصححان ويتأيد القول بالوجوب بأنه قال به إمام مجتهد وهو الإمام الشافعي كما نقله في الحلية عن المتولي عنه، آه. (رد المحتار، قبيل مطلب في طلوع الشمس من مغربها: ۳۶۵/۱، دار الفکر بیروت، انیس)

جن مقامات میں ۶ ماہ دن اور ۶ ماہ رات ہوتی ہے، وہاں وقت کا اندازہ کر کے ہر چوبیس گھنٹہ میں پانچ نمازیں الگ الگ فصل کے ساتھ ادا کرنا واجب ہے، مختار قول یہی ہے۔ واللہ اعلم

۱۰ شعبان ۱۳۳۱ھ - (امداد الاحکام: ۱۹/۲)

جہاں چھ ماہ دن، چھ ماہ رات مسلسل رہتی ہے

وہاں کے لوگ روزہ و نماز کس طرح ادا کریں:

سوال (۱) جہاں چھ ماہ کا دن اور چھ ماہ کی رات ہوتی ہے، وہاں نماز، روزہ اور وظائف یا وہ نمازیں جو سورج کے حساب سے پڑھی جاتی ہیں کس طرح ادا کی جائیں، کیا دن کے چھ مہینے میں صرف پانچ نمازیں ہی پڑھی جائیں گی اور چھ مہینے کے دن کا روزہ کس طرح رکھا جائے گا؟

ظہر پڑھنے کے بعد ایسی جگہ پہنچنا جہاں اس کے بعد ظہر کا وقت ہوا

تو کیا دوبارہ ظہر پڑھنی ہوگی؟

(۲) ایک شخص برق رفتار جہاز سے ظہر کی نماز پڑھ کر مشرق سے مغرب کی طرف سفر کرتا ہے، منزل پر پہنچنے کے بعد یہاں نماز ظہر کا وقت ہوتا ہے، اب اس کو نماز ظہر پھر پڑھنی چاہیے، یا جو پڑھ کر آیا ہے وہ کافی ہے۔  
(سید محمد میاں نظامی (بستی حضرت نظام الدین، نئی دہلی)

الجواب \_\_\_\_\_ وباللہ التوفیق

(۱) جس مقام پر آفتاب چھ مہینے مسلسل غروب رہتا ہے اور چھ مہینے مسلسل طلوع رہتا ہے، اس مقام پر انسانی آبادی مشکل ہے، بہر حال وہاں جو لوگ آباد ہیں، ان کے لیے یہ حکم ہے کہ جس وقت آفتاب غروب ہو اس وقت سے ہر چوبیس گھنٹہ کو گھڑی دیکھ کر ان کو دن و رات کا مجموعہ قرار دے کر پانچوں نمازیں جس فصل و انداز سے پڑھتے ہیں پڑھتے رہیں، حدیث دجال (۱) سے بھی اس طرف روشنی ملتی ہے اور حضرت شاہ عبدالعزیز صاحب محدث دہلویؒ کا رجحان بھی یہی معلوم ہوتا ہے۔ پھر اسی طرح جب چھ ماہ مسلسل طلوع رہے، اس وقت بھی وہی سابق حساب کے اعتبار سے ہر چوبیس گھنٹہ میں شب و روز کی نمازیں اندازہ کے لحاظ سے پڑھتے رہیں اور اسی طرح حساب سے جب رمضان

(۱) حدیث دجال سے بھی اس کی تائید ہوتی ہے، جب آپ صلی اللہ علیہ وسلم سے دریافت کیا گیا کہ جب ایک دن ایک سال کے برابر ہوگا، تو کیا ایک دن کی نمازیں کافی ہوں گی؟ آپ صلی اللہ علیہ وسلم نے ارشاد فرمایا: نہیں، بلکہ اندازہ سے نمازیں ادا کرنی ہوں گی۔ حدیث کے الفاظ یہ ہیں:

... قلنا: اليوم الذى كسنة أنكفينا فيه صلاة يوم ؟ قال: لا، اقدروا له قدره. (الصحيح لمسلم، باب

ذكر الدجال: ۴۰۱/۲) (كذا في مسند الشاميين للطبراني، ابن جابر عن يحيى بن جابر الطائي (ح: ۶۱۴) انيس)



کا مہینہ آئے تو اس میں روزہ بھی رکھیں (اسی اعتبار سے) اور جس طرح دنیا کا اپنا ہر کام (سونا، جاگنا، کام کرنا، ڈیوٹی دینا وغیرہ) وقت کے حساب سے کریں گے، اسی طرح نماز روزہ بھی حساب کر کے ادا کریں گے۔ (۱)

(۲) جب ایک مرتبہ کوئی نماز پڑھ لی گئی تو پھر اگر اسی نماز کا دوبارہ وقت آئے گا تو دوبارہ نہیں پڑھی جائے گی وہی ایک بار کی ایک دن میں پڑھی ہوئی نماز کافی ہوگی۔ (۲) فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔ (منتخبات نظام الفتاویٰ: ۱۶۱/۱-۱۶۲)

### جہاں دن اور رات غیر معمولی طویل ہوں:

سوال: اس مقام پر نماز اور روزے کی کیا شکل ہوگی جہاں چھ مہینہ کا دن اور چھ مہینہ کی رات ہوتی ہے؟

هو المصوب

چوبیس گھنٹہ رات و دن والے علاقہ سے تخمینہ کر کے نمازیں ادا کی جائیں گی۔ (۳) اسی طرح روزہ کا حکم ہوگا۔ (۴)

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوة العلماء: ۳۴۱/۱-۳۴۲)

(۱) قال الرملى فى شرح المنهاج: ويجرى ذلك فيما لو مكثت الشمس عند قوم مدة، الخ. قال فى إمداد الفتح قلت: وكذلك يقدر لجميع الآجال كالصوم والزكاة والحج والعدة وآجال البيع والسلم والإجارة؛ وينظر ابتداء اليوم فيقدر كل فصل من الفصول الأربعة بحسب ما يكون كل يوم من الزيادة والنقص كذا فى كتب الأئمة الشافعية ونحن نقول بمثله إذ أصل التقدير مقول به إجماعاً فى الصلوة. (ردالمحتار، كتاب الصلوة، مطلب فى فاقد وقت العشاء كأهل بلغار: ۲۴۲/۱، ط: دار الفكر بيروت: ۳۶۵/۱، قبيل مطلب فى طلوع الشمس من مغربها.)

(۲) ”وإذا أتمها أى الظهر يدخل مع القوم، والذى يصلّى معهم نافلة، لأن الفرض لا يتكرر فى وقت واحد.“ (الهداية، باب إدراك الفريضة: ۱۵۲/۱)

(۳) (قوله ”ومن لم يجد وقتها لم يجب“) أى العشاء والوتر، كما لو كان فى بلد يطلع فيه الفجر قبل أن يغيب الشفق... وأفتى بعضهم بوجوبها واختاره المحقق فى فتح القدير بثبوت الفرق بين عدم محل الفرض وبين سببه الجعلى. (البحر الرائق، ج: ۱، ص: ۴۲۸)

(وفاقد وقتها) كبلغار، فإن فيها يطلع الفجر قبل غروب الشفق فى أربعينية الشتاء... (مكلف بهما فيقدر لهما). (الدر المختار مع رد المحتار: ۱۸/۲)

(۴) قلت: وكذلك يقدر لجميع الآجال كالصوم والزكاة والحج والعدة وآجال البيع والسلم والإجارة وينظر ابتداء اليوم فيقدر كل فصل من الفصول الأربعة بحسب ما يكون كل يوم من الزيادة والنقصان، كذا فى كتب الأئمة الشافعية، ونحن نقول بمثله، إذ أصل التقدير مقول به إجماعاً فى الصلوات، انتهى. (إمداد الفتح شرح نور الإيضاح، ت: بشار بكرى عرابى، كتاب الصلاة: ۱۷۳، دمشق: انيس)

### تیز رفتار ہوائی جہازوں میں اوقات نماز و روزہ کا حکم:

سوال: تیز رفتار ہوائی جہازوں میں اوقات نماز اور سحر و افطار کے متعلق کس طرح وقت معلوم کر کے ادا کریں؟

الجواب ————— وباللہ التوفیق

اس استفتا کے متعلق کچھ عرض کرنے سے پہلے یہ عرض کر دینا مناسب معلوم ہوتا ہے کہ احقر کا ایک مضمون مغربی ممالک میں نماز، روزہ کے خصوصی احکام پر مشتمل ماہنامہ دارالعلوم کے ۱۹۶۹ء کے شمارہ میں شائع ہو چکا ہے، غالباً جناب کے یہاں موجود ہوگا، اس کو اگر نہ دیکھا ہو تو تنقیدی نگاہ سے دیکھ لیں، اگر صحیح ہو تو فَمَنْ اللّٰهُ اور غلط ہو تو فَمَنْ نفسی مطلع فرمائیں؟ شکر گزار ہوں گا، کیونکہ اس سے مجھے اپنے لیے بھی صحیح علم کا فائدہ ہوگا۔

پھر اس کے بعد عرض یہ ہے کہ آفتاب کی رفتار کے برابر تیز رفتار سواری سے مغرب کی جانب سفر کیا جائے تو جو وقت روانہ ہونے کا ہے، وہی وقت راستہ میں برابر قائم رہے گا، مثلاً ظہر پڑھ کر روانہ ہوا تو جہاں بھی پہنچیں گے، یہی وقت ملے گا، اس صورت میں تو کوئی اشکال ہی نہیں ہوگا، وہیں ٹھہر کر پھر جو اوقات نماز کے جس طرح یہاں ابتداء آتے، وہاں آئیں گے، نمازیں پڑھتے رہیں گے، اگر اسی رفتار کی سواری پر بجائے مغرب کے مشرق کی طرف چلیں تو پورے لیل و نہار کی گردش آفتاب جو چوبیس گھنٹہ میں پوری ہوتی تھی، صرف بارہ گھنٹہ میں طے ہو جائے گی اور جو فاصلہ نمازوں میں سفر سے پہلے تھا، وہ نصف ہو جائے گا، مثلاً عصر و مغرب میں اگر دو گھنٹہ کا فاصلہ تھا، تو وہ اب صرف ایک گھنٹہ کا اور پورے چوبیس گھنٹہ (لیل و نہار) میں جو پانچ نمازیں پڑھی جاتی تھیں، اب وہ دس ہو جائیں گی، اس میں بھی شرعاً کوئی قباحت نہ ہوگی، اسی طرح اگر یہ سفر بجانب مشرق اسی سواری سے ہو، جس کی رفتار آفتاب کی رفتار سے زیادہ مثلاً دو گنی ہو، تو یہ مجموعہ (لیل و نہار) صرف چھ گھنٹہ میں ہوگا اور نمازوں کا فصل بھی اسی مقدار سے کم ہو جائے گا، مثلاً عصر کی نماز کا فصل اس صورت میں بجائے دو گھنٹہ کے صرف نصف گھنٹہ رہ جائے گا، اس میں بھی کوئی مضائقہ نہیں، نمازیں اسی مقدار والے فصل سے پڑھتے رہیں گے، یہاں تک کہ سواری کی تیز رفتاری کے باعث یہ فصل بین الصلوات کم ہوتے ہوتے اس درجہ پر پہنچ جائے کہ طہارت وغیرہ مقدماتِ صلوٰۃ کی تکمیل کے بعد فرض نمازیں بھی ادا کرنے کا وقت نہ ملے تو وہ نمازیں ساکت ہو کر اس کے بعد والی نماز کی ادائیگی متوجہ ہو جائے گی اور ان کی قضا واجب ہوگی، جیسا کہ فاقد اوقات کے مقامات میں فقہاء کرامؒ فرما چکے ہیں۔

البتہ زیادہ اشکال اس صورت میں ہوگا کہ اس تیز رفتار سواری پر جس کی تیز رفتاری آفتاب کی رفتار سے مثلاً دو گنی ہو، مثلاً عصر پڑھ کر جانب مغرب سفر شروع کریں تو کچھ درجہ جا کر ظہر کا وقت ملے گا پھر آگے بڑھتے ہی جائیں تو آفتاب

ظہر میں آجائے گا پھر بڑھتے جائیں تو آفتاب پورب کی جانب ڈھلتا ہوا محسوس ہوگا پھر سفر ختم نہ کریں؛ بلکہ سفر جاری ہی رکھیں، تو پورب سمت میں آفتاب عصر کے وقت میں جیسا ہوتا ہے ویسا محسوس ہوگا اور محسوس ہوگا کہ آفتاب پورب کی جانب غروب ہو رہا ہے پھر پورب کی جانب غروب ہو کر وقت مغرب ہو کر وقت مغرب محسوس ہوگا پھر کچھ دیر بعد وقت عشا محسوس ہوگا پھر کچھ دیر بعد صبح صادق پچھم سے طلوع ہوتی نظر آئے گی، یہاں تک کہ وقت فجر نمایاں ہو جائے گا، پھر کچھ دیر بعد پچھم کی جانب سے آفتاب طلوع ہوتا نظر آئے گا، یہاں تک کہ سارا نظام شمسی ہی درہم برہم نظر آئے گا اور اشراف ساعت میں آفتاب کے مغرب سے طلوع ہونے کی جو روایت ہے سامنے آجائے گی، اس وقت کے لیے اصل میں نماز دروزہ کے احکام کیا ہوں گے جو شخص گھڑی دیکھ کر چلے گا وہ زیادہ الجھن اور اشکال میں مبتلا ہوگا۔

البتہ جو لوگ بغیر گھڑی وغیرہ دیکھے اور بغیر اوقات کے چلتے وقت لحاظ کئے ہوئے سفر کریں گے، وہ شاید فضا میں پہنچ کر سمتوں کا پتہ نہ چلا سکیں گے اور ان کے نزدیک پورب پچھم اتر دکن کچھ نمایاں و تمیز نہ ہوگا، شاید ان کو الجھن پیش نہ آئے، یہ الگ بات ہوگی۔ بہر حال اس وقت کے مسائل صوم و صلوٰۃ زیادہ پیچیدہ ہو کر نمایاں ہوں گے، احقر کی اس تحریر سے اجمالاً ہر شق و مثال کا جواب بھی نکل سکتا ہے، کام کی کثرت اور فرصت میں نہ ہونے کے سبب اس موضوع پر کچھ زیادہ نہ عرض کر سکا، جس کے لئے معذرت خواہ ہوں اور حاضری سے بھی معذور ہوں۔

خلاصہ یہ ہے کہ ان حالات میں بھی احقر کے نزدیک نصوص قرآنی اور احادیث نبویہ کی رو سے کوئی الجھن یا خلجان نہیں ہے۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔ (منتخبات نظام الفتاویٰ: ۱۹۶/۱-۱۹۷)

ہوائی جہازوں میں نماز کس نظام الاوقات کے مطابق ادا کی جائے:

استفتا کی بنا اس پر ہے:

سوال (۱) اسلام میں پانچ نمازیں فرض ہیں:

قال النبی صلی اللہ علیہ وسلم: ”خمس صلوات افترضهن اللہ تعالیٰ“۔ (۱)

(۲) ان نمازوں کی ادائیگی کے لیے مخصوص اوقات فرض کئے گئے ہیں:

لها أوقات مخصوصة لاتجزی قبلها بالإجماع۔ (۲)

ان اوقات کی فقہی نوعیت خواہ کچھ ہو لیکن اس میں شک نہیں کہ عملاً ان کو صحت ادا کے لیے شرط سمجھا جاتا ہے جس

(۱) سنن أبی داؤد، کتاب الصلوٰۃ، ح: ۴۲۵، عن عبادة بن الصامت: ۱۱۵/۱۔

(۲) نیل الأوطار: ۳۲۶۔ (باب وقت الظہر: ۳۷۴/۱۔ انیس)

سے شبہ ہوتا ہے کہ فرضیت نماز کی علت شاید یہی اوقات ہیں، چنانچہ حضرت علی رضی اللہ تعالیٰ عنہ کے ایک واقعہ سے بھی اس کی تائید ہوتی ہے۔ حدیث میں آتا ہے:

”أنه عليه الصلاة والسلام نام في حجر علي رضي الله عنه حتى غربت الشمس، فلما استيقظ ذكر له أنه فاتته العصر، فقال: اللهم إنه كان في طاعتك وطاعة رسولك فارددها عليه فردت حتى صلى العصر وكان ذلك بخير“ والحديث صححه الطحاوی وعیاض، وأخرجه جماعة منهم الطبرانی بسند حسن وأخطأ من جعله موضوعاً كابن الجوزی، وقواعدنا لا تأباه“۔ (۱)

اس حدیث سے معلوم ہوتا ہے کہ نماز میں وقت کو خاص اہمیت حاصل ہے، جب ہی تو ان کے لیے سورج کا اعادہ کرایا گیا ہے، کیا وقت کی اسی اہمیت کی بنا پر فقہانے اس کو سبب وجوب قرار دیا ہے، جیسا کہ مشہور ہے:

”وسببها أوقاتها عند الفقهاء“۔ (۲)

لیکن اگر ایسا ہے تو واقعہ دجال کے متعلق کیا کہا جائے گا، جس سے یہ معلوم ہوتا ہے کہ اگر وقت ایک سال تک بھی نہ آئے تو نمازیں برابر تقدیر و اندازہ کے ساتھ ادا کی جاتی رہیں گی:

”أنه ذكر الدجال رسول الله صلى الله عليه وسلم فقلنا: يا رسول الله! وما لبثه في الأرض؟ قال: أربعون يوماً كسنة ويوم كشهر ويوم كجمعة وسائر أيامه كأيامكم فقلنا: فذلك اليوم الذي كسنة أتكفيها فيه صلوة يوم؟ قال: لا، اقدروا له قدره“۔ (۳)

اس واقعہ سے معلوم ہوتا ہے کہ وقت سبب وجوب نہیں ہے، علما کا ایک طبقہ اسی طرف گیا ہے کہ وقت سبب وجوب نہیں ہے صرف علامت ہے، محقق ابن ہمام علیہ الرحمہ فرماتے ہیں:

”جعل علامة على الوجوب الخفى الثابت في نفس الأمر“۔ (۴)

بہر حال وقت کی حقیقت سبب وجوب کی ہو یا علامت کی، دریافت طلب امر یہ ہے کہ ہوائی جہازوں کے سفر میں اکثر امتداد وقت کی حالت سے سابقہ پڑتا ہے جس کی وجہ یہ ہے کہ زمین اپنے طول پر ہے، مشرق کی طرف سے ایک ہزار میل فی گھنٹہ کے حساب سے چوبیس گھنٹہ میں ایک چکر پورا کرتی ہے اور ہوائی جہاز عموماً زمین سے چالیس ہزار فٹ کی بلندی پر پرواز کرتے ہیں تو اگر زمین کی مخالف سمت میں یعنی سورج کی طرف پشت کر کے پرواز کرتے ہیں تو ان پر

(۱) ردالمحتار، کتاب الصلاة: ۲۶۵/۱ (آخرجه الطحاوی فی شرح مشکل الآثار (ح: ۱۰۶۸) والطبرانی فی المعجم

الكبير، أم جعفرین محمد بن جعفر بن أبی طالب (ح: ۳۸۲) وابن المغازلی فی مناقب علی، رجوع الشمس (ح: ۱۴۰) انیس

(۲) البحر الرائق، کتاب الصلوة: ۴۲۳/۱۔

(۳) أخرجه مسلم من حديث طويل: ۵۵/۴۔ ۲۲۵۰، فی کتاب الفتن: ۱۱۰-۱۱۱-۲۹۳۷۔

(۴) فتح القدیر: ۲۲۴/۱۔

رات کے اوقات بڑھتے رہتے ہیں اور اگر ان کی پرواز زمین کے موافق سمت ہوتی ہے تو اس صورت میں چونکہ سورج سامنے ہوتا ہے اس لیے ان پر مسلسل دن کا وقت بڑھتا رہتا ہے، یہ ابتداء وقت کی صورت ہے، لیکن اس سے زیادہ حیرت ناک وہ شکل ہے جس میں وقت کم ہوتا ہے، کہتے ہیں کہ راکٹ چوبیس گھنٹہ میں زمین کے سترہ چکر لگاتا ہے یعنی ڈیڑھ گھنٹہ میں ایک چکر، جس کا مطلب یہ ہے کہ ڈیڑھ گھنٹہ میں نمازوں کے تمام اوقات راکٹ پر گزر جاتے ہیں اور اس طرح چوبیس گھنٹہ میں سترہ دن کی نمازیں فرض ہو جاتی ہیں، ان مذکورہ بالا دونوں صورتوں میں جب کہ وقت معدوم بھی نہیں ہے لیکن معمول کے مطابق موجود بھی نہیں ہے، نمازوں کے متعلق کیا فیصلہ کیا جائے گا؟

(۱) کیا جو وقت گزر رہا ہے اس کے حساب سے نمازیں ادا کی جائیں گی؟ لیکن یہ صورت حدیث دجال کے خلاف ہے۔

(۲) یہ جو وقت معمول کے مطابق موجود نہیں ہے، تقدیر و انداز کر کے اس کے حساب سے نمازیں ادا کی جائیں گی، لیکن اس صورت میں یہ اشکال ہے کہ تقدیر و اندازہ کے لیے کون سے اوقات کو معیار بنایا جائے گا؟

(۳) یہ جو وقت معمول کے مطابق موجود نہیں ہے اس کو بنیاد قرار دے کر نماز کی عدم فرضیت کا فیصلہ کیا جائے گا، یہ وہ بنیادیں ہیں جن پر استفتاء مرتب کیا گیا ہے، اس سلسلہ میں احقر بھی چند معروضات بغرض اصلاح پیش کر رہا ہے، ملاحظہ فرمائیں اور اپنی تحقیقات علمیہ و فقہیہ سے سرفراز فرمائیں۔

اس میں شک نہیں کہ شریعت نے نماز کا مدار شمس کے اوقات پر رکھا ہے۔

قال اللہ تعالیٰ: ﴿اقِمِ الصَّلَاةَ لِذُلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ﴾ (۱)۔  
اور اس میں بھی شک نہیں کہ شمسی اوقات کرہ ارض کے ہر حصہ میں یکساں نہیں پائے جاتے جیسا کہ مشاہدہ ہے، بلکہ ان میں تفاوت کثیر نظر آتا ہے۔

۱۔ اصولاً جن مقامات میں یہ اوقات نہ پائے جاتے ہوں، نماز فرض نہیں ہونی چاہئے، کیونکہ جب سبب وجوب ہی نہیں ہے تو نماز کی فرضیت کا حکم کس طرح دیا جاسکتا ہے، چنانچہ علما کا ایک طبقہ ایسے موقع پر نماز کی عدم فرضیت ہی کا قائل ہے۔

وبہ جزم فی الكنز والدرر والملتقى وبہ أفتی البقالی ووافقه الحلوانی والمرغینانی ورجحه الشرنبلائی والحبلی. (۲)

(۱) سورۃ بنی اسرائیل: ۷۸۔

(۲) الدر المختار: ۲۶۷/۱۔ کتاب الصلاة، مطلب فی فاقد وقت العشاء کأهل بلغار۔

یہ تمام حضرات عدم سبب ہی کی بنا پر نماز کی عدم فرضیت کے قائل ہیں، اور ان کی اصل بقالیٰ کا فتویٰ ہے۔  
 ”ومن لم يوجد عندهم وقت العشاء كما قيل يطلع الفجر قبل غيوبة الشفق عندهم، أفتى  
 البقالي بعدم الوجوب عليهم لعدم السبب، وهو مختار صاحب الكنز كما يسقط غسل اليدين من  
 الوضوء عن مقطوعهما من المرفقين، وأنكره الحلواني ثم وافقه“۔<sup>(۱)</sup>

میرے نزدیک بقالیٰ کی اس عبارت پر کہ وقت سبب وجوب ہے، کچھ اور بھی اشکالات ہیں:  
 ۱: وقت جس کا سبب یا علامت ہونا محض دلیل ظنی سے ثابت ہے اس کو نماز کی متواتر الثبوت خمیسیت کو ختم  
 کرنے کے لیے حجت بنایا جاتا ہے جو کہ صحیح نہیں ہے۔  
 ۲۔ لیلۃ الاسراء میں جو خمسین صلوٰۃ فرض ہوئیں اور آخر میں معاف ہو کر خمس صلوٰۃ رہ گئیں، بظاہر یہ معلوم ہوتا  
 ہے کہ ان سے مراد خمس اوقات ہیں، کیونکہ ہم اوقات میں تو خمسیت پاتے ہیں صلوٰۃ میں نہیں پاتے، معراج میں صلوٰۃ کا  
 عدد گیارہ کا فرض ہوا پانچ کا نہیں۔

”إن الصلوة فرضت ليلة الإسراء ركعتين ركعتين إلا المغرب“۔<sup>(۲)</sup>

نیز بعد کو حضر میں دو، دو کا مزید اضافہ کیا گیا ہے۔

ثم زیدت بعد الهجرة إلا الصبح۔<sup>(۳)</sup>

یہ اضافہ اوقات میں نہیں نماز میں کیا گیا ہے۔

تو کیا ایک مرتبہ معاف کرا کے دوبارہ بالکل وجوب کا حکم نہ ہونا اس کا کوئی قائل نہیں ہے؟ لہذا خمس اوقات کی بات  
 ہی صحیح معلوم ہوتی ہے تو اگر اس کو صحیح تسلیم کر لیا جاتا ہے تو اس صورت میں اوقات کا خود اپنے لیے سبب وجوب ہونا لازم  
 آتا ہے جو صحیح نہیں ہے بلکہ غلط ہے۔

۳۔ یہ حقیقت ہے کہ ہر رکعت ایک مستقل نماز ہے۔

إن کل رکعة صلوٰۃ۔<sup>(۴)</sup>

اور یہ بھی حقیقت ہے کہ اس کی ادائیگی رکعت، رکعت ممنوع ہے۔

”نهی رسول اللہ صلی اللہ علیہ وسلم عن الصلوٰۃ رکعة رکعة“۔<sup>(۵)</sup>

(۱) فتح القدیر: ۱۹۷/۱۔ باب المواقیف

(۲-۳) نیل الأوطار: ۳۰۹/۱۔ باب افتراض الصلاة ومتی کان۔

(۴) الہدایۃ: ۱۰۷۔ باب الإمامۃ

(۵) عن ابن عمر قال: صلی رسول اللہ صلی اللہ علیہ وسلم صلاة الخوف فی بعض أيامه فقامت طائفة معه یزاء العدو، فصلي بالذین معه رکعة ثم ذهبوا وجاء الآخرون فصلي بهم رکعة ثم قصت الطائفتان رکعة رکعة۔ (مسند الإمام احمد، مسند عبد اللہ بن عمر بن الخطاب ج: ۶۴۳۱) / (المسند المستخرج علی صحیح مسلم لأبی نعیم ج: ۱۸۹۱) انیس

بلکہ شفعۃ شفعۃ ادا کرنا ضروری ہے، کیونکہ اس کی فرضیت ہی دو رکعت ہوئی ہے۔

”الصلوة فرضت ليلة الإسراء ركعتين ركعتين إلا المغرب، ثم زيدت بعد الهجرة إلا الصبح“ (۱)  
اور فقہاء کا یہ اصول ہے کہ وجوب نماز کا تکرار وجوب اوقات کی وجہ سے ہوتا ہے، مثلاً ظہر اصولاً اپنے وقت پر فرض ہوتی ہے اور اصلاً دو رکعت ہوتی ہے، لیکن اس میں بعد کو جو دو رکعتوں کا اضافہ کیا گیا ہے تو کیا اس کا موجب بھی یہی ظہر کا وقت ہے۔ اصولاً تو اس کے لیے کوئی اور مستقل وقت ہونا چاہئے تھا، کیونکہ یہ دو رکعتیں خود ہی ایک مستقل نماز ہیں، لیکن ایسا کوئی نہیں کہتا، سب ان کو ظہر ہی کہتے ہیں۔ معلوم ہوتا ہے کہ وقت کو دو اور چار سے بحث نہیں شریعت نے جتنی نمازیں اس میں فرض کر دیں وہ ان کی ادائے گی کا محل بن جائے گا، اس وجہ سے صحیح بات یہی معلوم ہوتی ہے کہ وقت سبب وجوب نہیں ہے۔

۴: وقت اس لیے بھی سبب وجوب نہیں ہے کہ اگر یہ سبب وجوب ہی ہوتا تو اس کو نمازوں سے مقدم ہونا چاہئے تھا حالانکہ تمام احادیث اس پر متفق ہیں کہ اوقات کا تعین فرضیت نماز کے اگلے دن ہوا ہے۔

۵: اور اس لیے بھی اس کو سبب وجوب نہیں کہا جاسکتا، کیونکہ کلام اللہ میں اس کے علاوہ ایک اور سبب کا تذکرہ بھی موجود، یعنی ذکر کا۔

قال الله تعالى: ﴿اقِمِ الصَّلَاةَ لِذِكْرِي﴾ (۲)

کیا ایک نماز کے لیے ایک وقت میں دو سبب موجب ہو سکتے ہیں؟

ان وجوہات کی بنا پر وقت کو سبب وجوب قرار دینا خدشہ سے خالی نہیں ہے۔ اگر وقت سبب وجوب نہیں ہے تو کیا اس کو علامت سمجھا جائے جیسا کہ محقق ابن ہمام کی رائے ہے۔ وہ فرماتے ہیں:

”جعل الوقت علامة على الوجوب الخفى الثابت فى نفس الأمر“.

پھر کچھ آگے چل کر الخفى الثابت کی تشریح کرتے ہوئے فرماتے ہیں:

هو ما تواطأت أخبار الإسراء من فرض الله تعالى الصلوات خمسا بعد ما أمروا أولاً بخمسين ثم استقر الأمر على الخمس شرعاً عاماً لأهل الأفاق، لا تفصيل فيه بين أهل قطر وقطر (۳)  
گو اس تشریح پر بظاہر یہ اشکال ہوتا ہے کہ احکام و مسائل کی بہت سی ایسی صورتیں ہیں جن میں نماز کی فرضیت ساقط ہو جاتی ہے۔ اس لیے حضرت محقق ابن ہمامؒ کا شرعاً عاماً فرمانا صحیح نہیں ہے کیونکہ ہم دیکھتے ہیں کہ عورتوں کے بعض

(۱) نیل الأوطار: ۳۰۹/۱۔ باب افتراض الصلاة ومتى كان.

(۲) سورة طه: ۱۴۔

(۳) فتح القدیر: ۲۲۴/۱۔ باب المواقيت رد المحتار، مطلب فى فاقد وقت العشاء كأهل بلغار: ۳۶۳/۱۔ انیس

ایام میں فرضیت نماز ساقط ہو جاتی ہے۔ نیز قصر کی بنا پر دو رکعتیں ساقط ہو جاتی ہیں۔ نیز حالتِ محاربہ میں دو رکعتوں میں ہیئت کذائی ساقط ہو جاتی ہے۔ وغیرہ ذالک، لیکن بغور دیکھنے سے یہ اشکال صحیح نہیں معلوم ہوتا، کیونکہ ان تمام صورتوں میں فرضیت نماز حکماً ساقط کی جاتی ہے حقیقۃً ساقط نہیں ہوتی۔

البتہ وقت کو علامت تسلیم کرنے سے ایک اور مسئلہ اٹھ کھڑا ہوتا ہے کہ ہوائی جہازوں کے مذکورہ بالا حالات میں وجوب نماز کا علم کس طرح حاصل ہو۔ علامہ شامیؒ نے اس کا حل تجویز فرمایا ہے:

”إنا لانسلم لزوم وجود السبب حقيقة بل يكفى تقديره كما في أيام الدجال“۔ (۱)

لیکن سوال یہ ہے کہ اس تقدیر و انداز کا معیار کیا ہونا چاہئے، کیونکہ فضا میں جو وقت گزر رہا ہے، وہ امتداد کی وجہ سے قابلِ اعتماد نہیں ہے، کیونکہ اس کا ایک وقت نمازوں کے متعدد اوقات پر چھایا ہوا ہے۔ اس سلسلے میں گو فقہاء کی کوئی تشریح نظر سے نہیں گذری، لیکن ان کا میلان بظاہر اس طرف معلوم ہوتا ہے کہ مقاماتِ قریبہ کے اوقات کو معیار بنایا جائے۔

علامہ شامیؒ ایک حوالہ سے لکھتے ہیں:

”و یحتمل أن المراد بالتقدير المذكور هو ما قاله الشافعية) من أنه يكون وقت العشاء في حقهم بقدر ما يغيب فيه الشفق في أقرب البلاد إليهم“۔ (۲)

مگر دشواری یہ ہے کہ ہوائی جہاز چونکہ فضا میں اڑتا ہے، اس لیے وہاں مقاماتِ قریبہ کا سوال ہی پیدا نہیں ہوتا، البتہ زمین کو فضا کا مقام سمجھا جاسکتا ہے۔

لیکن اس صورت میں یہ اشکال واقع ہوتا ہے کہ زمین بھی اختلاف اوقات سے خالی نہیں ہے، مثلاً! لینن گراڈ میں چھ مہینہ کا دن اور چھ مہینہ کی رات ہوتی ہے، یا ماسکو میں ۲۳ جون کو ۳۲ گھنٹہ کا دن اور ایک گھنٹہ کی رات ہوتی ہے اور ۲۳ دسمبر کو اس کے برعکس ہوتا ہے۔ اس لیے ان مقامات میں خود ہی تقدیر و انداز کی ضرورت درپیش رہتی ہے، یہ معیار کس طرح بن سکتے ہیں۔

آخری صورت یہ ہے کہ زمین کی مخصوص سطح کے اوقات کو تقدیر و انداز کا معیار قرار دیا جائے جو عموماً ۱۲ گھنٹہ کا دن اور ۱۲ گھنٹہ کی رات پر مشتمل ہوتے ہیں۔ یہ آخری صورت ہی بہ چند وجوہ صحیح معلوم ہوتی ہے:

(۱) اوقاتِ عالم میں یہ اوقات سب سے زیادہ معتدل ہیں۔

(۲) قیاس یہ ہے کہ ”لیلۃ الاسراء“ میں انہیں اوقات کو بنیاد قرار دے کر نمازیں فرض کی گئی تھیں۔



کیونکہ آنحضرت صلی اللہ علیہ وسلم ارشاد فرماتے ہیں:

”فرضت بخمسین صلوة فی کل یوم“۔ (۱)

یہ ارشاد ”لیلۃ الإسراء“ کے موقع کا ہے۔ اسی موقع کا حضرت موسیٰ علیہ السلام کا یہ ارشاد ہے:

”إن أمتک لاتستطیع خمسین صلوات کل یوم وإنی واللہ قد جربت الناس قبلک“۔ (۲)

ان دو عظیم پیغمبروں (علیہما السلام) نے کل یوم کے لفظ سے جو مراد لیا ہے یقیناً اسی کو فرضیت نماز کا کل یوم ہونا چاہئے اور معلوم ہوتا ہے کہ حضرت موسیٰ علیہ السلام مصر و فلسطین کا یوم اور جناب رسول اللہ صلی اللہ علیہ وسلم حجاز کا یوم ارشاد فرما رہے ہیں، اس لیے اوقات نماز کے واسطے سرزمین انبیاء علیہم السلام کے اوقات کو تقدیر و اندازہ کا معیار بنانا نہ صرف یہ کہ بہتر ہے بلکہ اقرب الی اللہ ہے، ہم فضا کے اوقات کو اس لئے بھی اپنے واسطے معیار نہیں بنا سکتے، کیونکہ یہ ہماری فطرت کے خلاف ہے، ہماری فطرت یہ ہے کہ!

﴿وَلَكُمْ فِي الْأَرْضِ مُسْتَقَرٌّ وَمَتَاعٌ إِلَىٰ حِينٍ﴾۔ (۳)

زمین چونکہ ہمارا مستقر ہے، اس لیے زمین ہی کے اوقات ہمارے لیے معیار کا کام دے سکتے ہیں۔ بنا بریں احقر کی رائے یہ ہے کہ ہم خواہ چاند پر ہوں یا راکٹ اور ہوائی جہاز میں یا لینن گراڈ اور ماسکو میں ہر جگہ ہم کو ۱۲ گھنٹے کا دن اور ۱۲ گھنٹے کی رات کے معتدل نظام الاوقات کے مطابق نمازیں ادا کرنی چاہئیں۔ فقط واللہ اعلم و علمہ اتم واحکم (محمد مقبول الرحمن سیوہاروی (خادم ادارہ المباحث الفقہیہ دہلی)

الجواب ————— وباللہ التوفیق

محترم المقام زادت مکارمکم ومعالیکم السلام علیکم ورحمۃ اللہ وبرکاتہ

جناب کا تحریر کردہ جواب بغور پڑھا، جناب نے خلاصہ جواب جو اخیر میں بایں الفاظ (ہم خواہ چاند پر ہوں یا راکٹ میں ہوں یا ہوائی جہاز میں یا لینن گراڈ اور ماسکو میں ہر جگہ ہم کو ۱۲ گھنٹے کے دن اور ۱۲ گھنٹے کی رات کے معتدل نظام الاوقات کے مطابق نمازیں ادا کرنی چاہئیں) تحریر فرمایا ہے، اس سے ہمیں پورا اتفاق ہے اور وہ بالکل صحیح ہے۔ سوال میں مذکورہ حالات کے اندر انہی ایام معتدلہ کے اوقات کا لحاظ کر کے جس وقت سے سفر کریں گے، اس وقت سے ہر چوبیس گھنٹہ میں پانچ نمازوں کے فصل کا اندازہ کر کے نماز پانچگانہ ادا کرتے رہیں گے اور باقی اس خلاصہ

(۱) مشکوٰۃ، باب المعراج: ۵۲۸۔ (الصحيح لمسلم، باب الإسراء برسول اللہ صلی اللہ علیہ وسلم (ح: ۱۶۲)

بلفظ: ففرض علی خمسین صلاة فی کل یوم ولیلۃ) / وفي الصحيح لابن حبان (ح: ۴۸) بلفظ: ثم فرضت علی الصلاة خمسین صلاة فی کل یوم. انیس)

(۲) مشکوٰۃ، باب المعراج: ۵۲۸۔ (الصحيح للبخاری، باب المعراج (ح: ۳۸۸۷) انیس)

(۳) سورة البقرة: ۳۶۔

سے اوپر جو اشکال و جواب اور طویل بحث و تمحیص پیدا ہو گئی ہے۔ اس کا بڑا سبب علت اور سبب کے اصطلاحی معنی کا ذہن سے ذہول کر جانا معلوم ہوتا ہے۔ غالباً دونوں کو ایک اور متحد المعنی سمجھ لیا گیا ہے۔ حالانکہ علت اور سبب دونوں دو مختلف اور الگ الگ چیزیں ہیں۔ (۱) علت کے انتقال سے معلول کا منقشی ہو جانا ضروری ہو جاتا ہے۔ اسی طرح علت سے معلول کا تخلف بیشک ممکن نہیں ہوتا، (۲) اور نہ علت میں تعدد و توارد ہو سکتا ہے۔ بخلاف سبب کے کہ اسباب میں تعدد و توارد بھی ہو سکتا ہے، (۳) اور سبب کے انتقال سے مسبب کا انتقال لازم نہیں آتا ہے۔ (۴) نیز مسبب کا تخلف بھی سبب سے ممکن ہے، جہاں کہیں اس کے خلاف نظر آتا ہے، وہاں سیاق و سباق کے قرآن سے سبب سے مراد علت ہوتی ہے اور یہ اطلاق بھی شائع و ذائع ہے اور اس عرفی اطلاق کو بھی ممکن ہے کہ اس خلط میں دخل ہو۔ یہی حکم اور حال علامت کا بھی ہے کہ اس میں بھی تعدد و توارد اور تخلف سبب ہو سکتا ہے، نماز پنجگانہ میں اصل علت وجوب کی حکم باری تعالیٰ عز و جل ہے اور وہ حکم ان اوقات پنجگانہ میں متوجہ ہوتا ہے، لیکن چونکہ انتہائی خفی ہوتا ہے، اس لیے اس پر شریعت غراء اور دربار رسالت علی صاحبہا الصلوٰۃ والسلام نے کچھ اسباب و علامات مقرر فرما کر ہماری رہبری فرمادی ہے جن سے حکم خداوندی (جو اصل علت وجوب ہے) کا پتہ چل جاتا ہے اور امثال امر سہل ہو جاتا ہے۔

پھر بعض کتب مذہب میں جو اوقات کو سبب اور بعض میں علامت ذکر کیا گیا ہے، ان میں نزاع حقیقی نہیں ہے، محض تعبیر و عنوان کا فرق ہے، جو اختلاف لفظی سے آگے نہیں ہے اور مال ان دونوں کا قریب قریب ایک ہی ہے۔ اسی طرح شمسی حرکات کے اندر جو انحصار کیا گیا ہے، وہ انحصار بھی صحیح نہیں ہے۔ اس لیے کہ جس طرح دلوک شمس کا ذکر ہے، اسی طرح غسق لیل اور قرآن الفجر بھی مذکور ہے۔

﴿اقِمِ الصَّلَاةَ لِلدُّلُوكِ الشَّمْسِ إِلَى غَسَقِ اللَّيْلِ وَقُرْآنَ الْفَجْرِ﴾ (۵)

نیز روایات صحیحہ میں عشا کے وقت کے بارے میں آتا ہے کہ تیسری رات کا چاند جس وقت غروب ہوتا ہے، اسی وقت آپ صلی اللہ علیہ وسلم عشا کی نماز ادا فرماتے:

”عن النعمان بن بشير. رضى الله عنه. قال: أنا أعلم الناس بوقت هذه الصلوة كان رسول الله صلى الله عليه وسلم يصلّيها لسقوط القمر لثالثة“ (۶)

(۱) والسبب مع العلة إذا اجتمع ايفاض الحكم إلى العلة دون السبب إلا إذا تعذرت الإضافة إلى العلة فيضاف

إلى السبب حينئذ. (اصول الشاشي، بحث الفرق بين السبب والعلة: ۳۵۶/۱. انيس)

(۲) ولا شك أن تخلف المعلول عن العلة باطل. (فتح القدير، باب الحجر للفساد: ۲۶۲/۹. انيس)

(۳) كشف الأسرار شرح أصول البزدوى، حكم الاجتهاد: ۲۳/۴. انيس

(۴) لأن انتفاء أحد السببين المستقلين لا يوجب انتفاء المسبب. (فتح القدير، فصل في غضب ما لا يتقوم: ۳۶۵/۹. انيس)

(۵) سورة بنی اسرائیل: ۷۸۔

(۶) سنن الترمذی، باب ماجاء فی وقت صلوة العشاء الاخرة: ۲۳/۱۔

اسی طرح یہ بھی آتا ہے کہ شفق کی غیبت سے وقتِ عشاء شروع ہوتا ہے۔

”وَأَوَّلُ وَقْتِ الْعِشَاءِ إِذَا غَابَ الشَّفَقُ“۔ (۱)

اسی طرح نماز فجر کے وقت کے بارے میں وارد ہے کہ جس رات کی تاریکی میں افق کے اندر سفیدی نمایاں ہونے لگے اس وقت سے فجر کا وقت شروع ہو جاتا ہے۔

”وَقْتُ الْفَجْرِ مِنَ الصُّبْحِ الصَّادِقِ وَهُوَ الْبَيَاضُ الْمُنْتَشِرُ فِي الْأَفْقِ إِلَى طُلُوعِ الشَّمْسِ“۔ (۲)

یہ سب بھی اوقات کی نشاندہی میں وارد ہے۔

غرض جناب کی مساعی اور کاوشیں ایک علمی سعی و کوشش ہے، جو بلا ریب قابل ستائش و تحسین ہے اور خلاصہ جواب جو اخیر جواب میں مذکور ہے وہ بلا ریب صحیح و درست ہے۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔ الجواب صحیح العبد محمود غفرلہ (منتخبات نظام الفتاویٰ: ۱۶۴/۱-۱۷۱)

### ہوائی سفر میں اوقات کے فرق کا نماز روزہ پر اثر:

سوال: ہمارے رشتہ داروں میں اس مسئلے میں اختلاف ہے کہ ایک شخص پاکستان میں فجر، ظہر، عصر، مغرب کی نمازیں کراچی میں پڑھ لیتا ہے اور مغرب کے بعد وہ ہوائی جہاز میں سوار ہوا اور ایک گھنٹہ یا دو یا پانچ یا دس گھنٹے میں ایسے ملک میں پہنچا جہاں ظہر کی نماز کا وقت تھا، اسی طرح روزہ کی کیا صورت ہوگی؟

الجواب

نماز تو جو پڑھ چکا ہے وہ ادا ہوگئی، دوبارہ پڑھنے کی ضرورت نہیں اور روزہ وہ اس وقت کھولے گا جب اس ملک میں روزہ کھولنے کا وقت ہوگا۔ (۳) (آپ کے مسائل اور ان کا حل: ۲۱۳/۳)

### خروجِ دجال کے وقت نماز کس طرح پڑھی جائے گی:

از رشید احمد گنگوہی عفی عنہ، بعد سلام مسنون!

آنکہ خط تمہارا آیا حال معلوم ہوا۔ تمہارے خواب کی تعبیر یہ ہے کہ تمہارے بھائی کی مغفرت ہوئی۔

اور جواب مسائل کا یہ ہے کہ جس وقت خروجِ دجال ہوگا وہ اپنے تصرف سے نظر بندی کر دے گا، جس کی وجہ سے

(۱) الهدایۃ، کتاب الصلوۃ: ۸۲/۱۔

(۲) الفتاویٰ الہندیۃ، کتاب الصلوۃ: ۵۱/۱۔

(۳) فلو غربت ثم عادت هل يعود الوقت الظاهر نعم (قوله الظاهر نعم) ... قلت: علي أن الشيخ إسماعيل رد ما بحثه في النهر تبعاً للشافعية، بأن صلاة العصر بغيبوبة الشفق تصير قضاء ورجوعها لا يعيدها أداء، وما في الحديث خصوصية لعلي... قلت ويلزم علي الأول بطلان صوم من أفطر قبل ردها وبطلان صلاته المغرب لو سلمنا عود الوقت بعدوها للكل، والله تعالى أعلم (رد المحتار على الدر المختار: ۳۶۰/۱-۳۶۱، مطلب لوردت الشمس بعد غروبها)

لوگوں کو دن معلوم ہوگا، تو درحقیقت اس برس روز میں، مثل اور ایام کے طلوع وغروب واستواء وغیرہ سب کچھ ہوگا، لیکن نظر بندی کی وجہ سے نظر کچھ نہ آئے گا، تو ایسی صورت میں اسباب نماز پنج وقتی بے شک واقع ہوئے، لیکن قصور اپنے ادراک کا ہوا، لہذا فخر عالم صلی اللہ علیہ وسلم نے فرمایا کہ اندازہ کر کے پڑھو۔ (۱) بخلاف اس کے کہ جب درتوبہ بند ہوگا اور آفتاب مغرب سے نکلے گا، اس سے قبل تین روز تک آفتاب طلوع نہ ہوگا، تو وہاں یہ فرمایا کہ جیسے بالفرض اگر آفتاب ابرغلیظ میں نظر نہ آئے اور عالم میں اندھیرا رہے، تو اندازہ کر کے نمازیں پڑھنا چاہئے، کیونکہ اسباب واقع میں متحقق ہیں، گو ہم کو کسی وجہ سے محسوس نہ ہوں اسی طرح دجال کا ایک دن درحقیقت برس روز ہے، یعنی تین سوساٹھ روز ہیں، اور ان میں طلوع وغروب اپنے موقع سے ہوتا ہے، گو ہم کو بوجہ نظر بندی نظر نہ آوے، تو ہر دن کی نمازیں، اندازہ سے پڑھنا چاہئے اور قواعد و اصول کے کچھ منافی نہیں۔ (۲)

(مجموعہ رام پور، ص: ۲۳) (باقیات فتاویٰ رشیدیہ: ۱۵۲)

### پہاڑوں کے درمیان علاقے کا طلوع وغروب:

سوال: کیا فرماتے ہیں علماء دین اس مسئلہ کے بارے میں کہ ہمارا علاقہ پہاڑوں کے درمیان واقع ہے سورج کا طلوع پہاڑ سے ہوتا ہے طلوع پانچ بجکر بیس منٹ پر ہوتا ہے اور غروب سات بجکر چھ منٹ پر ہوتا ہے تو ہم فجر کی اذان کس وقت دیا کریں؟ بینواتو جروا۔ (المستفتی: مولانا لطیف الرحمن کوٹکے تختی خیل شکر اللہ..... ۱۴۱۰ھ)

الجواب

آپ ریڈیو سے طلوع وغروب کا وقت معلوم کریں اور وقت طلوع شمس سے سوا گھنٹہ قبل اذان فجر دیا کریں اور بوقت غروب اذان مغرب دیا کریں۔ (۳) وهو الموفق (فتاویٰ رشیدیہ: ۱۴۳/۲-۱۴۳)

(۱) خروج دجال کی روایت حضرت نواس بن سمانؓ سے مروی ہے جو مسلم شریف میں ہے:

قلنا: فذلک الیوم الذی کسنة اُتکفینا فیہ صلاة یوم؟ قال: ”لا اقدر ولا قدره“۔ (مسلم، کتاب الفتن، باب ذکر الدجال، ص: ۴۰۱، جلد دوم [مطبع مجتہائی، دہلی: ۱۳۱۹ھ] نیز: کتاب الفتن وشرائط الساعة، باب ذکر الدجال وصفہ امامتہ، ص: ۱۳۴۲، جلد دوم رقم الحدیث: ۲۹۳۷، ت: أبوقتیبة نظر محمد فاریابی [دار طیبہ ریاض ۱۴۲۷ھ/۲۰۰۶ء] مشکوٰۃ، کتاب الفتن، باب العلامات بین یدی الساعة الفصل الأول، ص: ۴۷۳، أصح المطابع، رشیدیہ دہلی: ۱۳۷۵ھ/۱۹۵۵ء۔) نیز مشکوٰۃ المصابیح: ۲۰۴۶-۲۰۴۷ [مکتبۃ التوبة، ریاض، ت: رمضان بن احمد بن علی آل عوف] ۱۴۲۳ھ/۲۰۰۳ء

اور اگلی روایت کہ جب درتوبہ بند ہوگا، الخ، یہ روایت کہیں پڑھنے میں نہیں آئی۔ واللہ اعلم (پالن پوری)

(۲) نوٹ: یہ گرامی نامہ ان ہی الفاظ پر ختم ہو گیا ہے، بظاہر نامہ تمام ہے۔ (نور)

(۳) قال الحصکفی: (وقت صلاة الفجر)... (من) أول (طلوع الفجر الثاني) وهو البياض المنتشر المستطیل لا المستطیل (إلی) قبیل (طلوع ذکاء) بالضم غیر منصرف اسم الشمس۔ (الدر المختار علی هامش رد المحتار، کتاب الصلاة: ۲۶۳/۱)

### آفتاب کے طلوع و غروب میں ہموار زمین کا اعتبار ہے:

سوال: آفتاب طلوع و غروب میں ہموار زمین لی جاوے یا پہاڑ، اگر ہموار زمین لی جاوے تو دشوار معلوم ہوتا ہے، ہمارے یہاں مشرق اور مغرب کی جانب پہاڑ ہے اور جب آفتاب کا کنارہ پہاڑ سے نکل نہ آیا تو اس وقت تک فجر کا وقت باقی رہے گا یا نہیں اور اس طرح مغرب کا وقت جب آفتاب پہاڑ کے پیچھے ہو جاوے گا اس وقت نماز مغرب فوراً آجائے گا یا کہ نہیں مگر یہ مشرق کی جانب تاریکی نمودار نہ ہو اگر کوئی شخص مشرق کی جانب تاریکی ہونے سے پہلے نماز مغرب پڑھ لے تو اس کی نماز صحیح ہو جائے گی اور بعض کہتے ہیں کہ مشرق کی جانب تاریکی ہونا شرط نہیں ہے، کیوں کہ مکہ معظمہ میں جب آفتاب پہاڑ کے پیچھے ہو جاتا ہے مؤذن فوراً اذان کہتا ہے تاریکی نہیں ہوتی ہے اور بعض کہتا ہے کہ مشرق کی جانب تاریک ہونا شرط ہے، بدون تاریکی مغرب کی نماز نہیں ہوگی اب سوال یہ ہے کہ کس کا قول صحیح ہے؟

الجواب ————— وباللہ التوفیق

ہموار زمین کا اعتبار ہے، (۱) آفتاب جب تک غروب نہیں ہوتا ہے، مشرق کے کنارے پر تاریکی نہیں آتی۔ جہاں پہاڑ وغیرہ مانع ہوں، وہاں کے لوگوں پر قریب تر مقام کے طلوع و غروب کا لحاظ کر کے عمل کرنا چاہیے، جہاں پہاڑ وغیرہ مانع نہ ہوں یا پھر حساب لگا کر مزید احتیاط کر لینی چاہئے۔ فقط واللہ تعالیٰ اعلم بالصواب  
کتبۃ العبد نظام الدین الاعظمیٰ عفی عنہ، مفتی دارالعلوم دیوبند۔ ۱۳۸۸ھ/۱۲/۲۲۔  
الجواب صحیح: محمود عفی عنہ۔ ۱۳۸۸ھ/۱۲/۲۲۔ (نظام الفتاویٰ، جلد پنجم، جزء اول: ۲۳-۲۲)

### کئی ماہ تک جہاں سورج طلوع یا غروب نہ ہو، وہاں نماز کے اوقات:

سوال: حضرت میں نے یہاں آکر سنا ہے کہ نور وے جو کہ قطب شمالی کے قریب ہے، ایک ملک ہے، (۲) یہاں پر جاڑوں کے موسم میں اور گرمیوں کے موسم میں دو مہینے ایسے ہوتے ہیں کہ دو مہینے تک دن ہی دن رہتا ہے اور دو مہینے تک رات ہی رات۔ تو اس صورت میں حضرت نماز کیسے پڑھنا چاہئے؟

(۱) وأصح ما قيل في معرفة الزوال قول محمد بن شعاع البلخي: أنه يغزو عوداً مستويّاً في أرضٍ مستوية. (بدائع الصنائع، فصل في شرائط أركان الصلاة: ۱۲۲/۱-انیس)  
(۲) فقہی نقطہ نظر سے دنیا دو خطوں میں تقسیم کی جاسکتی ہے۔

۱۔ جہاں ۲۴ گھنٹوں میں ایک بار طلوع اور ایک بار غروب ہوتا ہے، ان خطوں کی پھر دو قسمیں ہیں:

(الف) معتدل ممالک: یعنی جہاں رات دن کے اوقات مساوی ہوں یا اعتدال کے ساتھ کم و بیش ہوتے ہوں ==

الجواب

(من الاحقر)

کیا ان دو مہینوں میں غروب ہی نہیں ہوتا یا طلوع ہی نہیں ہوتا یا تھوڑی دیر کے لئے ہوتا ہے ہر ایک کا جدا جدا حکم ہے۔

اس کے جواب میں ذیل کا خط آیا:

دوسرے سوال کے متعلق یہ عرض ہے کہ دو مہینے تک تو غروب ہی نہیں ہوتا برابر دن رہتا ہے اور سال بھر میں دو مہینے ایسے ہوتے ہیں کہ سورج نکلتا ہی نہیں۔ یہ مجھے یہاں پر آکر معلوم ہوا ہے۔ میرے پاس یہاں پر کوئی بڑا جغرافیہ نہیں تاکہ میں فوراً اس کو پڑھ کر معلوم کر لیتا، یہاں پر اکثر لوگ مذہب کے متعلق سوال کرتے رہتے ہیں تو خیال ہے کہ اگر کسی نے پوچھ لیا کہ ایسے ملک میں جہاں پر سورج نکلتا ہی نہیں یا نکلتا تو ہے غروب ہی نہیں ہوتا تو پھر کیسے نماز پڑھو گے تو میرے پاس اس کا کوئی صحت بخش جواب نہ ہوگا۔ سائل بالا۔

الجواب

(من المولوی عبدالکریم)

جس موسم میں دن یا رات بہت ہی بڑی ہو جاوے اس وقت یہ حکم ہے کہ اس علاقہ سے قریب ترین علاقہ جس میں معمولی طور پر غروب ہوتا ہو اس کے اوقات معلوم کئے جاویں اور نماز روزہ سب اسی حساب سے رکھیں۔

مؤرخہ ۹ جمادی الآخر ۱۳۵۰ھ

اس کا حاصل (من الاحقر) یہ ہے کہ جس مقام میں دو مہینہ کی رات اور دو مہینہ کا دن ہوتا ہے، یہ دیکھنا چاہئے کہ اس کے اطراف کے مقامات میں جو مقامات ایسے ہیں کہ ان ہی دنوں میں وہاں مجموعہ رات دن کا چوبیس (۲۴) گھنٹہ کا ہوتا ہے، ان مقامات میں کونسا مقام بہ نسبت دوسرے مقامات کے اس مقام مذکورہ بالا طویل النہار و طویل اللیل کے نسبت قریب تر

== (۴۵) عرض البلد کے اندر کے علاقے

(ب) غیر معتدل ممالک: یعنی وہ علاقے جہاں رات دن کے اوقات میں فاحش (بہت زیادہ) کمی بیشی ہوتی ہو، مثلاً برطانیہ جہاں

گرمیوں میں اٹھارہ گھنٹہ کا دن اور چھ گھنٹہ کی رات ہو جاتی ہے۔

۲۔ جہاں ۲۴ گھنٹوں میں ایک بار طلوع اور ایک بار غروب نہیں ہوتا۔ خواہ وہاں ۲۴ گھنٹوں میں کئی بار طلوع و غروب ہوتے ہوں یا ۲۴ گھنٹوں سے زائد وقت ایک بار طلوع و غروب کے لئے لگتا ہو۔ ان میں سے نمبر: ۱ (الف) کا حکم واضح ہے اور نمبر: ۱ (ب) کا حکم سوال نمبر: ۱۷۳

کے جواب میں آرہا ہے۔ یہاں زیر بحث قسم نمبر: ۲، ہے۔ (سعید)

ہے، اس معمولی طلوع وغروب والے مقام کے حساب سے اس طویل النہار واللیل کا حساب ہوگا، یعنی معمولی مقام میں نماز فجر کے جتنے گھنٹے بعد ظہر کی نماز ہوتی ہے، اتنے ہی گھنٹوں بعد اس طویل النہار واللیل مقام میں ظہر پڑھیں گے۔ اسی طرح اور نمازیں بھی اسی حساب سے اس طویل رات یا طویل دن میں دو مہینے کی نمازیں گھنٹوں کے حساب سے پڑھیں گے، جس طرح وہاں کے باشندے اپنے اور معاملات نوکری چاکری مزدوری میں اسی قسم کا حساب کرتے ہوں گے، یعنی اس طویل دن میں مزدور لوگ ایک دن کی مزدوری نہ لیتے ہوں گے بلکہ دو ماہ کی لیتے ہوں گے۔ اسی طرح اس طویل شب میں کارخانے والے لوگ نوکروں کو تعطیل دینے میں ایک شب شمار نہ کرتے ہوں گے۔ بس ایسے ہی حساب نمازوں کا سمجھ لیا جاوے۔ اسی طرح روزہ و افطار گھنٹوں کے حساب سے ہوگا اور یہ قول ہے بعض علما کا۔

اور میرے نزدیک اس میں سخت دشواری ہے اس لئے دوسرے بعض علما کے قول کو ترجیح دیتا ہوں، یعنی جس موسم میں جتنا بڑا دن اور رات ہو اس دن رات کے مجموعہ میں پانچ ہی نمازیں فرض ہیں یعنی صبح صادق اور طلوع شمس کے درمیان فجر کی نماز، پھر دن ڈھلے ظہر، علیٰ ہذا البقیہ نمازیں۔

اور روزہ ایسے طویل دن میں اداء فرض نہیں۔ بلکہ معمولی دنوں میں قضا رکھا جاوے گا۔  
نصف جمادی الاولیٰ ۱۳۵۰ھ۔

﴿نوٹ نمبر-۱: آئندہ کی اعانت فی الجواب کے لئے مسائل سے حسب ذیل تنقیحات کی گئیں، جواب کا انتظار ہے۔﴾

- (۱) وہاں کے باشندے اپنے حسابات و معاملات میں ایسے لیل و نہار شمار کرتے ہیں یا دو مہینے کے لیل و نہار۔
- (۲) اگر متعدد لیل و نہار شمار کرتے ہیں تو اس کا معیار کیا ہے جس سے منضبط کیا جاتا ہے اور جس کی بنا پر تاریکی کے بعض حصص کو نہار اور روشنی کے بعض حصص کو لیل قرار دیا جاتا ہے۔
- (۳) اسی کی فرع یہ ہے کہ وہاں ایک سال بارہ مہینے کا سمجھا جاتا ہے یا کم کا۔ اسی طرح ہر مہینہ ۲۹-۳۰-۳۱ کا شمار ہوتا ہے یا بعض مہینہ کم کا؟

﴿نوٹ نمبر-۲: جواب ہذا کے متعلق ایک نقشہ وہاں کے طلوع وغروب کا ایک ماہر فن سے مرتب کرا کے ملحق کر دیا گیا۔﴾

اشرف علی

### طلوع وغروب و شفق و صبح صادق

عرض بلد ۵۵ درجہ ۵۳ دقیقہ، طول بلد ۴ درجہ ۲۳ دقیقہ، مشرق۔ رین فیرو واقع اسکاٹ لینڈ:

(از محمد مظہر تھانوی مقیم بھوپال)

بحساب وقت ریلوے برطانیہ اعظم اسٹینڈرڈ ٹائم

| صبح صادق |     | طلوع  |     | غروب  |     | شفق   |     | ایام     | کیفیت    |
|----------|-----|-------|-----|-------|-----|-------|-----|----------|----------|
| گھنٹہ    | منٹ | گھنٹہ | منٹ | گھنٹہ | منٹ | گھنٹہ | منٹ |          |          |
| ۶        | ۲۸  | ۸     | ۵۰  | ۱۵    | ۵۶  | ۱۸    | ۱۷  | جنوری ۱  |          |
| ۶        | ۲۶  | ۸     | ۵۲  | ۱۶    | ۱۰  | ۱۸    | ۲۸  | ۱۱       |          |
| ۶        | ۱۹  | ۸     | ۳۳  | ۱۶    | ۲۸  | ۱۸    | ۵۲  | ۲۱       |          |
| ۶        | ۷   | ۸     | ۱۷  | ۱۶    | ۴۹  | ۱۹    | ۰   | ۳۱       |          |
| ۵        | ۵۰  | ۷     | ۵۷  | ۱۷    | ۱۱  | ۱۹    | ۱۹  | فروری ۱۰ |          |
| ۵        | ۳۰  | ۷     | ۳۴  | ۱۷    | ۳۳  | ۱۹    | ۳۸  | ۲۰       |          |
| ۵        | ۲   | ۷     | ۷   | ۱۷    | ۵۵  | ۱۹    | ۵۹  | مارچ ۲   |          |
| ۴        | ۴۹  | ۷     | ۴۴  | ۱۸    | ۱۶  | ۲۰    | ۲۱  | ۱۲       |          |
| ۴        | ۹   | ۶     | ۱۷  | ۱۸    | ۲۶  | ۲۰    | ۴۶  | ۲۱       |          |
| ۳        | ۳۶  | ۵     | ۵۱  | ۱۸    | ۵۶  | ۲۱    | ۱۳  | اپریل ۱  |          |
| ۳        | ۰   | ۵     | ۲۵  | ۱۹    | ۱۵  | ۲۱    | ۴۵  | ۱۱       |          |
| ۲        | ۱۷  | ۵     | ۰   | ۱۹    | ۳۷  | ۲۲    | ۲۴  | ۲۱       |          |
| ۱        | ۱۹  | ۴     | ۳۶  | ۱۹    | ۵۰  | ۲۳    | ۲۳  | مئی ۱    | ان دنوں  |
|          |     | ۴     | ۱۴  | ۲۰    | ۱۷  |       |     | ۱۱       | میں تمام |
|          |     | ۳     | ۵۶  | ۲۰    | ۲۶  |       |     | ۲۱       | رات شفق  |
|          |     | ۳     | ۴۲  | ۲۰    | ۵۲  |       |     | ۳۱       | رہتی ہے۔ |



|    |    |    |    |    |    |   |    |   |           |
|----|----|----|----|----|----|---|----|---|-----------|
| // |    |    | ۴  | ۲۱ | ۳۳ | ۳ |    |   | جون ۱۰    |
|    |    |    | ۱۰ | ۲۱ | ۳۱ | ۳ |    |   | ۲۰        |
|    |    |    | ۲۶ | ۲۱ | ۳۵ | ۳ |    |   | ۳۰        |
| // |    |    | ۳  | ۳۱ | ۴۴ | ۳ |    |   | جولائی ۱۰ |
|    |    |    | ۵۰ | ۲۰ | ۵۹ | ۳ |    |   | ۲۰        |
|    |    |    | ۳۳ | ۲۰ | ۱۲ | ۴ |    |   | ۳۰        |
| // |    |    | ۱۲ | ۲۰ | ۳۵ | ۴ |    |   | اگست ۹    |
|    | ۴۲ | ۲۲ | ۴۹ | ۱۹ | ۵۵ | ۴ | ۲۲ | ۱ | ۱۹        |
|    | ۵۵ | ۲۱ | ۲۵ | ۱۹ | ۱۹ | ۴ | ۴۱ | ۲ | ۲۹        |
| // | ۱۶ | ۲۱ | ۵۹ | ۱۸ | ۳۴ | ۵ | ۱۴ | ۳ | ستمبر ۸   |
|    | ۴۲ | ۲۰ | ۳۲ | ۱۸ | ۵۴ | ۵ | ۴۲ | ۳ | ۱۸        |
|    | ۱۱ | ۲۰ | ۵  | ۱۸ | ۱۳ | ۶ | ۶  | ۴ | ۲۸        |
| // | ۵۳ | ۱۹ | ۳۹ | ۱۸ | ۳۳ | ۶ | ۲۸ | ۴ | اکتوبر ۸  |
|    | ۱۷ | ۱۹ | ۱۴ | ۱۷ | ۵۴ | ۶ | ۴۹ | ۴ | ۱۸        |
|    | ۱۵ | ۱۹ | ۵۰ | ۱۶ | ۱۵ | ۷ | ۱۹ | ۵ | ۲۸        |
| // | ۳۷ | ۱۸ | ۲۹ | ۱۶ | ۳۶ | ۷ | ۲۸ | ۵ | نومبر ۷   |
|    | ۲۲ | ۱۸ | ۱۰ | ۱۶ | ۵۷ | ۸ | ۴۴ | ۵ | ۱۷        |
|    | ۱۲ | ۱۸ | ۵۶ | ۱۶ | ۱۶ | ۸ | ۰  | ۶ | ۲۷        |
| // | ۷  | ۱۸ | ۴۷ | ۱۵ | ۲۱ | ۸ | ۱۳ | ۶ | دسمبر ۷   |
|    | ۷  | ۱۸ | ۴۵ | ۱۵ | ۴۴ | ۸ | ۲۳ | ۶ | ۱۷        |
|    | ۱۲ | ۱۸ | ۵۰ | ۱۵ | ۵۰ | ۸ | ۲۸ | ۶ | ۲۷        |
|    | ۱۷ | ۱۸ | ۵۵ | ۱۵ | ۵۰ | ۸ | ۲۸ | ۶ | ۳۱        |

اوپر کے اعداد و شمار شاہی رصد گاہ واقع گرینویچ کے شائع کردہ نائیٹ کل المینک کی امداد سے تیار کئے گئے ہیں۔

## ضمیمہ نقشہ:

از ترتیب دہندہ نقشہ ہذا بذریعہ کارڈ جس کی یہ عبارت ہے کہ طلوع سے غروب تک کا وقت نصف کرنے سے زوال دریافت ہو سکتا ہے اور مقدار شفق سے ایک ربع کم مقدار کے قریب جب غروب میں وقت رہے تو عصر کا وقت شروع ہوگا۔ اھ

اشرف علی

(النور، صفحہ: ۳، ذی قعدہ ۱۳۵۰ھ تا النور، صفحہ: ۷، ذی الحجہ ۱۳۵۰ھ) (امداد الفتاویٰ جدید: ۱۷۲/۱-۱۷۲/۲)

سوال ذیل مقام رین فیرواسکاٹ لینڈ ملک انگلستان سے آیا:

جس مقام پر طلوع شمس وغروب کا علم دشوار ہے، وہاں مغرب وعشا کی نماز میں فرق کا بیان:

سوال: یہاں پر سورج آج کل ۵ بجے کے قریب نکلتا ہے اور نو بجے رات کو غروب ہوتا ہے۔ میں مغرب کی نماز ۹ بجے پڑھتا ہوں اور عشا ساڑھے دس بجے پڑھتا ہوں لیکن کچھ دنوں میں سورج ساڑھے چار بجے کے قریب نکل آیا کرے گا اور غروب پونے دس بجے ہوگا اس کے متعلق گزارش ہے کہ اس صورت میں عشا اور مغرب کے درمیان کتنا فصل کم سے کم ہونا چاہیے۔ (۱)

(۱) جو مالک ۴۵/عرض البلد سے اوپر واقع ہیں، وہاں شفق دیر سے غائب ہوتی ہے اور صبح صادق جلدی ہوتی ہے۔ موسم گرما کے بعض مہینوں میں غروب شفق اور صبح میں بہت ہی کم فاصلہ رہتا ہے بطور مثال ۴۵/عرض البلد کے طلوع وغروب کا نقشہ یہ ہے۔

طلوع آفتاب : ۴-۳۵ - غروب : ۹-۴۱ - دن کی مقدار: ۶-۱۷

غروب شفق بحری: ۱۲-۱۹ - صبح صادق: ۱-۵۸ - درمیانی فاصلہ ۳۸-۱

پھر جس قدر اوپر جائیں گے وقت کم ہوتا رہے گا حتیٰ کہ ۵۶/عرض البلد (گلاسکو) میں ۲۰ جون سے ۱۲ جولائی تک بحری شفق غائب ہی نہ ہوگی اور ۵۸-۶۰/عرض البلد (بالائی اسکات لینڈ) میں ۱۲ مئی سے ۲۵ جولائی تک شفق مذکور غائب ہی نہیں ہوتی، ان دونوں میں ساری رات شفق پراجالا رہتا ہے۔ گویا سوال نمبر: ۱۷۲ کے حاشیہ میں جو اقسام بیان کئے گئے ہیں ان میں سے یہ نمبر (ب) ہے یہاں مندرجہ ذیل سوالات پیدا ہوتے ہیں۔

۱۔ جو مالک ۴۵/عرض البلد پر ہیں وہاں شفق ابیض اور صبح صادق میں بہت کم فاصلہ رہتا ہے اس لئے شفق ابیض کے بعد عشا ادا کرنا ناممکن نہیں تو دشوار ضرور ہے۔

۲۔ جب ان اوقات میں رمضان آجائے تو تراویح بحری وغیرہ مسائل بھی حل طلب ہو جائیں گے یعنی جہاں شفق ابیض اور صبح صادق میں فاصلہ ہی نہیں ہو تو وہاں بحری کب ختم کی جائے۔

۳۔ مشنلین کے بعد غروب تک سردیوں میں صرف گھنٹہ بھر کا فاصلہ رہتا ہے تو کیا حنفی المسلمک مثل ثانی میں نماز عصر ادا کر سکتا ہے۔  
حضرت مجیب قدس سرہ نے مذکورہ سوالات میں سے یہاں صرف شفق اور صبح صادق سے بحث کی ہے، بقیہ مسائل کی بحث سوال نمبر ۴۲۷ کے جواب میں کی گئی ہے۔ راقم نے اس سلسلہ میں ایک مفصل جواب لکھا ہے، جس میں تمام سوالات کا حل ہے، جو صدق جدید لکھنؤ، جلد: ۲۰، شمارہ نمبر: ۳۴-۳۵ میں شائع ہو گیا ہے۔ (سعید احمد)

الجواب

(من الاحقر) قاعدہ کلیہ یہ ہے کہ صبح صادق سے طلوع شمس تک جتنا فصل ہوتا ہے اتنا ہی غروب سے وقت عشا تک، سو اگر پہلا فصل معلوم ہو سکے تو اتنا ہی دوسرا سمجھا جاوے اور اگر معلوم نہ ہو سکے تو یہی پرچہ پھر واپس کیا جاوے میں اس کی فن دانوں سے تحقیق کر کے اطلاع دوں گا۔

اس کے بعد دوسرا خط آیا:

سوال: آجناب کے حکم کے بموجب پرچہ واپس کر رہا ہوں۔ صبح صادق کا معلوم ہونا مشکل ہے کیونکہ یہاں پر روشنی مثل صبح صادق کے رات کے کبھی ایک بجے تک رہتی ہے اور اس طرف پھر تین بجے کے قریب شروع ہو جاتی ہے یہاں پر اوقات بہت جلد جلد بدلتے رہتے ہیں۔ پچھلے دنوں جون کے مہینہ میں سورج کے نکلنے کا وقت چار بجے تک آگیا تھا اور غروب رات دس بجے تک ہوتا تھا لیکن تھوڑے ہی عرصہ کے بعد اب طلوع کا وقت چھ بجے ہے اور غروب کا وقت ساڑھے آٹھ بجے ہو گیا، یہ معلوم ہوا ہے کہ دن بدن بڑھتا ہی جائے گا اور یہاں تک پہنچ جائے گا کہ طلوع دن کے نو بجے ہوگا اور غروب تین بجے دن کے پیشتر اس کے کہ یہ صورت ہو حضرت اس صورت میں نماز کے اوقات کس طرح پر قائم کئے جائیں اور اگر رمضان شریف اس زمانہ میں آیا تو روزے اور سحری کے کیا اوقات ہونے چاہئیں؟

(سائل بالا)

الجواب

(من المولوی عبدالکریم)

صبح صادق کی شناخت یہ ہے کہ ایک روشنی مشرق میں لمبی شروع ہوتی ہے، یعنی طلوع آفتاب کی جگہ ایک اونچا ستون سا ہوتا ہے، یہ صبح کاذب ہے، بعد ازاں یہ روشنی تقریباً غائب ہو کر دوبارہ ایک روشنی عرض آسمان میں یعنی شمالاً جنوباً پھیلتی ہے، اس کی ابتداء سے قبل سحری موقوف کر دینا لازم ہے اور اس کے پھیل جانے پر پھر فجر کی نماز کا وقت شروع ہو جاتا ہے اور اسی مذکورہ روشنی کے پھیلنے سے پیشتر اسی طرح ایسی سفید روشنی جب تک غروب کے بعد رہے وہ شفق ہے، اس وقت تک عشاء کی نماز نہ پڑھی جاوے۔ جب یہ روشنی غائب ہو جائے عشا پڑھ لی جاوے۔ سحری کھا کر روزہ شروع ہوتا ہے اور غروب آفتاب پر افطار کرنا چاہئے، خواہ دن چھوٹا ہو یا بڑا اس کا کوئی اعتبار نہیں، (البتہ بہت بڑا ہو تو اس کا حکم دوسرا ہے جو سوال نمبر: ۱۷۲ کے جواب میں مذکور ہے)۔

(من الاحقر)

اصل یہ ہے کہ صبح صادق کا معلوم ہونا مشکل نہیں۔ اسی طرح غروب کے بعد کی سفید روشنی شفق کی معلوم ہونا مشکل

نہیں، کیونکہ اس کی خاص پہچان یہ ہے؛ یعنی رات کی تاریکی تو ممتاز چیز ہے تو جو روشنی مشرق یا مغرب میں اس کے خلاف ہوگی، وہ بھی ممتاز ہے۔ سو یہ روشنی جب تک مغرب کی جانب رہے، وہ مغرب کا وقت ہے اور جب یہ غائب ہو جاوے، وہ عشا کا وقت ہے اور ایسی ہی روشنی جب تک مشرق میں نمودار نہ ہو، وہ رات ہے اور جب مشرق میں نمودار ہو جاوے، وہ صبح صادق ہوگئی، نماز کا وقت ہو گیا۔

(النور، شوال: ۱۳۵ھ، صفحہ: ۱۰۔ والنور، صفحہ: ۳۔ ذی قعدہ: ۱۳۵۰ھ)

نوٹ: سوال نمبر: ۱۷۲ (۱) و سوال نمبر: ۱۷۳ (۲)، ایک ہی سائل کے ہیں، جو مقام رین فیروا سکاٹ لینڈ ملک انگلستان سے آئے۔ (امداد الفتاویٰ جدید: ۱۷۲/۱-۱۸۱)

وہ مقامات جہاں شفق ابیض اسی طرح شفق احمر غائب نہیں ہوتی، وہاں نماز و روزہ کا حکم: سوال: وہ علاقہ جہاں پر شفق ابیض غائب نہ ہوتی اسی طرح جہاں پر شفق احمر بھی غائب نہیں ہوتی، وہاں کے لئے فقہانے لکھا ہے کہ عشا کی نماز کے لئے تقدیر کرے۔ جیسا کہ درمختار میں ہے:

فیقدر لہما. (۳)

اور فجر کے متعلق لکھتے ہیں کہ فجر طلوع ہوئی ہے۔

کبلغار فإن فیہا یطلع الفجر قبل غروب الشفق، الخ. (۴)

اس سے معلوم ہوا کہ جہاں پر عشا کا وقت نہیں ہوتا وہاں پر طلوع فجر ہوتی ہے، اس میں حسب ذیل سوالات وارد ہوتے ہیں، امید ہے کہ ان کو حل فرمائیں گے۔

(الف) درمختار کی عبارت ہے۔ ”فیقدر لہما“۔ علامہ شامی بحث کرتے ہیں، جس سے بظاہر یوں مفہوم ہوتا ہے کہ ان کے نزدیک اقرب البلاد پر قیاس کر کے عمل کرنا غیر صحیح ہے۔ چنانچہ لکھتے ہیں:

بقی الکلام فی معنی التقدير والذى يظهر من عبارة الفيض أن المراد أنه يجب قضاء العشاء بأن يقدر أن الوقت أعنى سبب الوجوب قد وجد كما يقدر وجوده في أيام الدجال على ما يأتي لأنه لا يجب بدون السبب فيكون قوله ويقدر الوقت جواباً عن قوله في الأول لعدم السبب.

(۱) بعنوان ”کئی ماہ تک جہاں سورج طلوع یا غروب نہ ہو، وہاں نماز کے اوقات“۔

(۲) بعنوان ”جس مقام پر طلوع شمس وغروب کا علم دشوار ہے، وہاں مغرب و عشا کی نماز میں فرق کا بیان“۔

(۳-۲) الدر المختار علی صدر رد المحتار، کتاب الصلاة، مطلب فی فاقد وقت العشاء كأهل بلغار: ۳۶۲/۱،

دار الفکر العربی بیروت. انیس

وحاصلہ أنا لا نسلم لزوم وجود السبب حقيقة بل يكفى تقديره كما في أيام الدجال ويحتمل أن المراد بالتقدير المذكور هو ما قاله الشافعية من أنه يكون في حقهم بقدر ما يغيب فيه الشفق في أقرب البلاد إليهم والمعنى الأول أظهر، الخ. (۱)

لہذا عرض ہے کہ درمختار کی عبارت میں تقدیر سے کیا مراد ہے۔

(ب) فقہانے لکھا ہے کہ جہاں عشا کا وقت مفقود ہے؛ وہاں فجر طلوع ہوئی ہے۔ اس میں ایک علمی سوال وارد ہوتا ہے کہ قرآن کریم میں اللہ تعالیٰ نے فرمایا:

﴿كُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ﴾ (۲)

اس میں بالاتفاق اسود سے رات کی سیاہی اور ابیض سے صبح صادق کی سفیدی مراد ہے۔ (۳)

اب سوال یہ ہے کہ ملک بلغاریا اس کے مانند بلاد میں واقع علاقہ جہاں تمام لیل شفق ابیض باقی رہتی ہے؛ یعنی غائب نہیں ہوتی، اس لئے عشا کا وقت نہیں ہوتا ہے اور آیت قرآنی سے معلوم ہوتا ہے کہ طلوع فجر کے لئے اسود ہونا لازم ہے اور ان علاقوں میں پوری رات بیاض موجود ہونے کی وجہ سے طلوع فجر کس طرح ہوگی۔

لہذا عرض یہ ہے کہ فقہاء کی عبارت میں طلوع فجر سے کیا مراد ہے؟ کیوں کہ تمام فقہاء جنہوں نے اس مسئلہ کو بیان کیا ہے، تمام یک زبان ہیں کہ طلوع فجر ہوئی ہے اور کسی نے تردید نہیں کی۔

نیز آیت مذکورہ میں اسود سے کیا مطلب ہے؛ رات کی مکمل تاریکی یا نفس تاریکی؟ اسی طرح وجود شفق بیاض کی وجہ سے طلوع فجر کی جو تعریف فقہانے کی ہے وہ کس طرح صادق آئے گی۔

۲- طلوع فجر صادق سے قبل کاذب کا ہونا لازم ہے؟

۳- طلوع فجر جہاں سے کھانا پینا روزہ رکھنے والوں کے لئے حرام ہے اور فجر کی نماز پڑھنا جائز ہے وہ طلوع

فجر صادق کے حصہ اول سے یا انتشار سے۔

(۱) رد المحتار، کتاب الصلاة، مطلب في فاقد وقت العشاء كتاب الصلاة: ۲۴۲/۱، دار إحياء التراث، بيروت

(۲) سورة البقرة: ۱۸۷۔

(۳) عن عدی بن حاتم رضی اللہ عنہ قال: لمانزلت ﴿كُلُوا وَاشْرَبُوا حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ﴾ عمدت إلى عقال أسود إلى عقال أبيض، فجعلتهما تحت وسادتي فجعلت أنظر في الليل فلا يستبين لي، فغدوت على رسول الله صلى الله عليه وسلم فذكرت له ذلك فقال: إنما ذلك سواد الليل وبياض النهار. (الصحيح للبخاري، باب قوله تعالى: ﴿كُلُوا وَاشْرَبُوا﴾ (ح: ۱۹۱۶) / الصحيح لمسلم، باب بيان أن الدخول في الصوم يحصل، الخ (ح: ۱۰۹۰) / سنن أبي داود، باب وقت السحور (ح: ۲۳۴۹) انيس)

علامہ شامیؒ لکھتے ہیں:

”قال فی الحلۃ: نعم فی کون العبرۃ بأول طلوعه أو استطارته أو انتشاره اختلاف المشایخ ... وذكر فیہا أن الأول أحوط والثانی أوسع“ (۱)

اس عبارت میں بظاہر گنجائش معلوم ہوتی ہے کہ طلوع فجر کے بعد بھی سحری وغیرہ کھائی جاسکتی ہے لہذا والثانی اوسع اور عبارت مذکورہ کی مالہ وما علیہ مراد کیا ہے؟ نیز اگر اوسع صحیح و مفتی بہ ہے تو استطار و انتشار کا معیار کیا ہوگا۔ امید ہے کہ مذکورہ سوالات کو حل فرما کر ممنون فرمائیں گے، یہ احقر برائے تشفی اور از یاد علم کے لئے عرض خدمت کر رہا ہے، لہذا مدلل جواب مرحمت فرمائیں گے، اگر جرم نہ ہو، ورنہ ان دلائل کی طرف اشارہ کر دیا جائے۔

(یوسف باٹلی، یو کے، انگلینڈ)

الجواب \_\_\_\_\_ وبالله التوفیق

(۱) وہ علاقہ جہاں پر شفق ابیض غائب نہیں ہوتی، یا وہ علاقہ جہاں پر شفق احمر بھی غائب نہیں ہوتی، یا وہ علاقہ جہاں آفتاب اس سے بھی کم یا محض تھوڑی دیر کے لئے غائب رہتا ہے۔ ان سب مقامات کے لئے متن درمختار میں ہے۔

”وفاقد وقتہما مکلف بہما فیقدر لہما، وقیل: لا“ (۲)

اس عبارت کا کھلا ہوا مفہوم یہ ہے کہ ان تمام مقامات میں یعنی عشا اور فجر دونوں کے لئے لوگ مکلف رہیں گے اور ان دونوں نمازوں کے لئے یعنی (عشا و فجر کے لئے)، ایک وقت مقدر مانا جائے گا، یہ عام فقہا کا قول ہے اور ظاہر الروایۃ یہی ہے کہ باقی بعض فقہا کے نزدیک ایسا نہیں ہے اور درمختار میں بطور مثال کے ”کسلغار فین فیہا یطلع الفجر قبل غروب الشفق“ کہا ہے اور بعض فقہا نے جو ”لہما“ کا مرجع عشا کا فرض و وتر لیا ہے، اس میں بھی یہی مندرجہ گفتگو جاری ہوگی۔

ان عبارتوں سے معلوم ہوا کہ جہاں پر عشا کا وقت نہیں ملتا؛ یعنی اس کے غایت درجہ خفی ہونے کی وجہ سے نہ نظر آتا ہے اور نہ اس کا ادراک ہی ہوتا ہے، وہاں بھی فجر کا طلوع ہوتا ہے اور ”فاقد وقتہما“ کا ترجمہ عشا کا وقت نہیں ہوتا صحیح نہیں ہے، بلکہ نہ پانا صحیح ترجمہ ہوگا، اس لئے کہ فاقد کے معنی نہ پانے والا ہے، نہ کہ نہ ہونے والا۔ کیونکہ فقہان کے معنی نہ پانے کے ہیں؛ نہ ہونے کے نہیں ہیں، کما لا یخفی، اور دونوں کے مفہوم میں بہت فرق ہے۔

ان عبارات پر جو اشکالات جناب نے ظاہر فرمائے ہیں؛ بجائیں۔ ان سب کا حل احقر اپنی بضاعت کے مطابق

(۱) ردالمحتار، کتاب الصلاۃ، تحت قول الدر: وقت صلاة الفجر، الخ: ۳۵۷/۱، دار الفکر بیروت، بیروت

(۲) الدر المختار، کتاب الصلاۃ، مطلب فی فاقد وقت العشاء: ۳۶۲/۱، دار الفکر بیروت، بیروت

عرض کرتا ہے، خدا کرے صحیح ہو۔ مذکورہ بالا متن اور اس کی شرح (درمختار) پر علامہ شامی نے جو دو تین صفحہ تک بے نظیر بحث فرمائی ہے، (۱) اس میں فقہاء کرام کے متضاد نظریات و تحقیقات منقول ہیں اور ظاہر ہے کہ ان سب سے اتفاق ممکن نہیں، بلکہ محض کسی ایک کی مطلقاً موافقت کا کوئی مرجح نہیں ہے۔

اس لئے کہ ذہن انسان کے ذہن میں لامحالہ بہت سے اشکالات وارد ہوں گے، جیسا کہ جناب نے بھی متعدد اشکالات فرما کر ان کا حل طلب فرمایا ہے، احقر اپنے بے بضاعت و بے استعداد و کم فہم ہونے کے باوجود انہیں فقہائے کرام (کے اس مقولہ: **إِنْ كَانَ صَوَابًا فَمِنْ اللَّهِ وَإِنْ كَانَ خَطَأً فَمِنْ تَلَقُّاءِ نَفْسِي بِلِ عَلَى اللَّهِ التَّكْلَانِ وَإِلَيْهِ الْمَرْجِعُ وَالْمَأْبُومُ مِنْهُ أَسْأَلُ التَّوْفِيقَ وَالسَّدَا**) (کے مطابق) ہر ایک کا حل حسب نمبر سوال مذکور ہے۔

”الف“ یہ صحیح ہے کہ اقرب بلاد پر قیاس کرنا غیر صحیح ہے اور فیض کی عبارت کا یہ مفہوم (۲) تو صحیح اور تسلیم ہے، مگر ایام دجال پر قیاس کرنا بہ ہمہ وجوہ صحیح نہیں، بلکہ یہ قیاس قیاس مع الفارق ہے، اس لئے کہ حدیث دجال میں آتا ہے کہ وہ چالیس دن رہے گا۔ (۳)

اور اس کا ایک دن چھ ۶ مہینہ کا ہوگا اور ایک دن چالیس دن کے برابر ہوگا اور سات ۷ دن ایک ہفتہ کا ہوگا باقی اور ایام ایسے ہی ہوں گے۔ آج کل تو ظاہر ہے کہ ان دنوں میں جو آج کل کے مثل ہوتے ہیں ان سے تو اس تقدیر کا تعلق نہیں ہے جو وہ انہیں دنوں سے ہے جن میں روزانہ کی طرح یعنی چوبیس گھنٹہ میں آفتاب غروب ہو کر طلوع نہ ہوگا وہاں کا کیا حکم ہوگا (اندازہ کر کے نماز پڑھتے رہنا)۔

اور صورت مجوشہ عنہا میں آفتاب چوبیس ۲۴ گھنٹہ میں غروب ہو کر طلوع ہوتا ہے، پس ”یقدر لہما“ کا مفہوم یہ ہر گز نہیں ہو سکتا کہ مثل حدیث دجال کے وقت کا اندازہ کر کے اس کے اندر نماز ادا کی جائے بلکہ یہ مفہوم ہوگا کہ غروب و فجر کے درمیان میں ایک وقت عشا کا ضرور گذرتا ہے اور اگرچہ وہ وقت نہایت دقیق و خفی ہونے کی وجہ سے نظر نہ آئے یا اس کا ادراک نہ ہو سکے اور اس کے اندر نماز نہ پڑھی جاسکے تو بھی اس وقت کو مقدر اور موجود مان کر اس کے ختم ہو جانے اور گذر جانے کی وجہ سے عشا وتر کی دوسرے وقت میں قضا کی جائے جس طرح اوقات ظاہر کے ختم ہو جانے اور

(۱) رد المحتار، کتاب الصلاة، مطلب فاقد وقت العشاء: ۲۶۶/۱ - ۲۶۸، مکتبہ فیض القرآن دیوبند

(۲) أن المراد أنه يجب قضاء العشاء بأن يقدر أن الوقت أعنى سبب الوجود قد وجد. (رد المحتار، کتاب الصلاة، مطلب فاقد وقت العشاء: ۲۶۶/۱، مکتبہ فیض القرآن دیوبند)

(۳) روى أنه صلى الله عليه وسلم ذكر الدجال... قلنا: يا رسول الله! ومالبته في الأرض؟ قال: ”أربعون يوماً، يوم كسنة ويوم كشهر ويوم كجمعة وسائر أيامه كأيامكم“، قلنا: فذاك اليوم الذي كسنة أنكفينا فيه صلاة يوم؟ قال: لا، اقدروا له قدره. (رواه مسلم (باب ذكر الدجال: ۴۰۱/۲)، رد المحتار: ۲۶۷/۱، مکتبہ فیض القرآن)

گذر جانے پر قضا کی جاتی ہے۔ (وہذا ظاہر) اور اس گفتگو سے جناب کا یہ اشکال حل ہو گیا کہ تقدیر سے کیا مراد ہے یعنی اس سے وقت کا اندازہ کر کے اس میں پڑھنا مراد نہیں ہے بلکہ نفس وقت کے وجود کو مقدر اور تسلیم کرنا مراد ہے اور یہ الگ بات ہے کہ عشا کا سارا وقت یا اس کا بعض حصہ غیر محسوس اور غیر مدرک ہوتا ہے یا فجر کے وقت کی ابتداء و شروع غیر محسوس اور غیر مدرک ہے اور باقی حصے میں اتنا وقت مل جائے کہ نماز فجر ادا کی جاسکے خواہ مختصر ہی سہی اور طلوع آفتاب کے کچھ ہی پہلے سہی تو بجائے قضا کے ادا کر لی جائے ہاں اگر اس میں بھی اتنا وقت نہ ملے کہ نماز ادا کی جاسکے تو مثل عشا کے اس کی بھی قضا کی جائے۔ زیلیعی کے کلام سے اس طرح اشارہ ملتا ہے۔ (۱)

اور درمختار کا یہ قول: ”ولا ينوي القضاء، الخ“۔ (۲)

متن کے بالکل متضاد ہے اور تسلیم نہیں اسی طرح مقطوع الیدین رجلین پر قیاس تسلیم نہیں کیوں کہ یہاں محل حکم ہی مفقود ہے اور فاقد وقت میں ایسا نہیں نیز اس شخص کے اصول پر قیاس کرنا بھی تسلیم نہیں جو طلوع آفتاب کے بعد اسلام قبول کرتا ہے اور اس پر اس سے قبل کی نمازوں کا وجوب نہیں ہوتا اس لئے کہ یہاں قبل اسلام کا وہ شخص خطاب و نصاب کا اہل نہیں رہتا کہ یہ حکم متوجہ ہو اور یہاں اہل رہتا ہے اسی طرح یہاں حائضہ وغیرہ کے حکم پر بھی قیاس کرنا تسلیم نہیں اس لئے کہ یہاں وجوب کے منافی احادیث صحیح و صریح سے ثابت ہیں اور یہاں نہیں اس لئے یہ سب قیاسات مع الفارق ہوں گے، اور کلام الہی ﴿حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ﴾ (۳) میں اسود سے رات کی سیاہی مراد لینے پر جو اشکالات فرمایا ہے وہ بھی غایت ذہانت سے ہے، اور اس کا حل یہ ہے کہ منطوق کلام الہی میں خیط اسود رات کی سیاہی سے مقصد یہ نہیں ہے بلکہ یہ ایک تعبیر ہے اور عام حالات و اماکن کے اعتبار سے ہے اور غلط نہیں ہے اور اگر کوئی قید اس منطوق ﴿حَتَّى يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ الْأَسْوَدِ مِنَ الْفَجْرِ﴾ (۴) میں ہے تو ”من الفجر“ کی ہو سکتی ہے اور اس سے مراد یہ ہے کہ فجر طلوع ہوتے وقت جو ایک سیاہی ہوتی ہے، رات کے حصہ میں ہو یا شفق احمر یا ابیض کے حصہ میں ہو اور خواہ گہری سیاہی ہو یا مفصل سیاہی ہو وہ سیاہی جب فجر کے بیاض سے (جو چمکدار ہوتی ہے) تین ہو جائے تو وہ تین صائم کے لئے منہائے اکل و شرب ہوگا اور وہیں سے ابتداء فجر و سحر شروع ہوتی ہے۔ جیسا کہ فقہاء کی اس عبارت سے بھی معلوم ہوتا ہے:

”(وقت الصبح من) ابتداء (طلوع الفجر الصادق) وهو الذي يطلع عرضاً منتشراً“۔ (۵)

(۱) ما أورده الزيلعي عليه من أنه يلزم من علم نية القضاء أن يكون أداء ضرورة. (ردالمحتار: ۲۶۷/۱، مكتبة فيض القرآن)

(۲) الدر المختار على صلب رد المحتار: ۲۶۷/۱، مكتبة فيض القرآن

(۳-۴) سورة البقرة: ۱۸۷۔

(۵) مراقی الفلاح شرح نور الإيضاح، ص: ۱۷۵، دار الكتب العلمية، بيروت، لبنان



وہ کذا فی عامۃ کتب الفقہ۔ اور یہ تبیین و تمیز ایک لمعہ (چمک) سے ہوتا ہے کہ فجر صادق طلوع ہونے کے وقت جہاں سے آفتاب طلوع ہونے والا ہے وہاں ایک خاص قسم کی چمک پیدا ہوتی ہے جو سابق کے رنگ و حالات سے جدا اور متمیز ہوتی ہے پھر وہی چمک افق میں دائیں بائیں پھیلنے لگتی ہے اور ابتداء فجر ہی اس چمک و انتشار کی تعین میں فقہاء کا اختلاف ہوا ہے جیسا کہ طحاوی علی المراقی (ص ۱۳۹) سے جو (جواب ۳) میں آئے گی معلوم ہوتا ہے اور اصحاب متون نے احکام میں لمعہ کی ابتدا معتبر ماننے کے بجائے اس کے استظار و انتشار کو حدیث مسلم و ترمذی کی مدد سے اختیار فرمایا ہے اور یہ لمعہ (چمک) اس خاص وقت میں ہر جگہ اور ہر ملک میں جہاں آفتاب طلوع ہونے والا ہوتا ہے ہوتی ہے خواہ رات کی سیاہی میں ہو یا شفق احمر یا شفق ابیض میں ہو ہر جگہ ہوتی ہے اور اپنے ماقبل کی حالت سے متمیز ہوتی ہے۔ خواہ اول وہلہ میں دقیق مخفی رہے اور بعد چند سیکنڈ کے نمایاں اور واضح ہو۔ غرض اس تمیز کی حالت سے قبل کی حالت جو مضطرب و کمزور ہوگی، اس کا مفہوم ہی ہے کہ اس میں سیاہی مشوب و مختلط ہوتی ہے، خواہ وہ سیاہی شفق ہی ہو یا غیر شفق ہو، یہی سیاہی آیت کریمہ میں مذکور ہے، جس کا حاصل محض رات کی سیاہی نہیں ہے، بلکہ نفس سیاہی ہے اور یہی سیاہی منطوق نص میں مراد ہے اور اس سے طلوع فجر کی تعریف جو فقہانے کی ہے، پھر وہ بھی واضح ہوگئی۔

(۲) طلوع فجر صادق سے قبل فجر کاذب کا ہونا ہر جگہ لازم نہیں ہے بلکہ انہیں مقامات میں ہوتا ہے جہاں شفق ابیض کے غروب کے بعد رات کا معتد بہ حصہ گذرتا ہے جیسے ارض سے قبل کے بعض حصے۔

(۳) ابتداء طلوع فجر صادق میں فقہاء کے دو قول ہیں جیسا کہ اس عبارت سے معلوم ہوتا ہے:

”فی مجمع الروایات: ذکر الحلولانی فی شرحہ للصوم ”أن العبرة لأول الطلوع وبه قال بعضهم فإذا بدت لمعة له أمسك عن المفطرات، وقال بعضهم: العبرة لاستطارته في الأفق وهذا القول أبين وأوسع والأول أحوط، وروى عن محمد أنه قال: اللمة غير معتبر في الأفق في حق الصوم وحق الصلوة وإنما يعتبر الانتشار في الأفق، قاله في الشرح“۔ (۱)

مگر اصحاب متون نے عموماً قول ثانی کو لیا ہے۔ اس لئے کہ اس کی تائید و تقویت مسلم شریف و ترمذی شریف کی روایت ”لا یمنعکم من سحورکم أذان بلال ولا الفجر المستطیل ولكن الفجر المستطیر فی الأفق“۔ (۲) معلوم ہوتی ہے؛ لیکن اس فرق سے یہ بات نہیں نکلتی کہ لمعہ نمودار ہونے کے بعد بھی سحری کھانے کی باقاعدہ اجازت دی جائے، اس لئے لمعہ نمودار ہونے کے محض دو تین منٹ میں لمعہ کے دائیں اور بائیں ہر دو طرف

(۱) حاشیۃ الطحاوی علی المراقی فی اول کتاب الصلوة: ۱۷۴، دار الکتب العلمیہ بیروت، لبنان

(۲) هذا حدیث متفق علی صحته أخرجه مسلم (شرح السنة: ۲/۳۰۰، ح: ۴۳۵، مطبوعہ المکتب الإسلامی) (باب بیان أن الدخول فی الصوم یحصل... (ح: ۱۰۹۴) انیس) / ترمذی کتاب الصوم باب ما جاء فی بیان الفجر (ح: ۷۰۶)

چمکدار لہریں پیدا ہونی شروع ہو جاتی ہیں جیسا کہ اناروانہ یا فوارہ میں دائیں بائیں چھوٹی چھوٹی لہریں اور انہیں چھوٹی لہروں کا دائیں بائیں نمودار ہونا استطار و انتشار کا معیار ہے، بس بہت سے بہت اس فرق سے یہ فائدہ حاصل ہو سکتا ہے کہ اگر کوئی شخص اس وقت محض ایک دو گھونٹ پانی پی لے یا پہلے سے سحری کھاپی رہا ہو اور لمعہ نمودار ہونے پر جلدی ختم کر کے منہ صاف کر لے تو اس کے صوم کو غیر صحیح نہیں کہیں گے اور بس۔

اور حدیث پاک میں جو اجازت دی گئی ہے، وہ صبح کا ذب کے بعد کھانے کی دی گئی ہے، نہ کہ ظہور لمعہ کے بعد اور طلوع صبح کا ذب اور طلوع صبح صادق کے مابین کافی فصل ہوتا ہے، کم از کم اتنا فصل ضرور ہوتا ہے کہ ایک شخص اطمینان سے کھاپی لے اور حدیث پاک میں اس کو بیان کیا گیا ہے اور اس کی اجازت دی گئی ہے۔ فافترقا اور فقہاء کے اختلاف سے یہ فائدہ حاصل ہوتا ہے کہ سحری کھانا نمودار ہونے سے قبل احتیاطاً بند کر دیا جائے اور انتشار و استطار نمایاں ہونے سے قبل نماز فجر نہ پڑھی جائے اور بس اب امید کہ اس گفتگو سے انتشار و استطار اور فجر مستطیر (صبح صادق) فجر مستطیل (صبح کاذب) سب کا معیار واضح ہو جائے گا۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور ۱۸/۱۲/۱۴۰۲ھ۔ (منتخب نظام الفتاویٰ: ۱۷۹/۱-۱۸۵)

### جن مقامات میں عشا کا وقت نہیں ملتا، وہاں نماز پڑھنے کا طریقہ:

سوال: (الف) دنیا میں بعض مقامات ایسے ہیں کہ وہاں پر بعض موسموں میں بائیس، تیس گھنٹہ کا دن ہوتا ہے، ایک طرف سورج غروب ہوا کہ دوسری طرف سے ایک ڈیڑھ گھنٹہ کے بعد دن ہو جاتا ہے، وہاں پر مغرب تو پڑھ سکتے ہیں عشا کا وقت نہیں ہوتا، اور فجر پڑھیں گے یا نہیں؟ نیز وہاں پر ظہر و عصر دن کے کون سے حصہ میں پڑھیں گے؟ نارتھ شمال میں سیوون ناروے اور دوسرے جزیرے ہیں، وہاں پر ایک مسلمان بھائی خود رہا تھا اور اس نے خود وہاں پر دیکھا ہے، نیز وہاں پر ترک مسلمانوں کی مسجد ہے اور وہ لوگ نماز پڑھتے ہیں، مگر نہیں معلوم کہ کونسے وقت میں پڑھتے ہیں۔

(ب) نیز سردیوں میں رات لمبی ہوتی ہے، ایک دو گھنٹہ کے لیے سورج طلوع ہو جاتا ہے اور غروب ہو جاتا ہے، وہاں پر پانچوں نمازیں کس وقت پڑھیں گے؟

الجواب۔ \_\_\_\_\_ وباللہ التوفیق

(الف) اگرچہ دن ۲۲/۲۳ گھنٹہ کا ہوتا ہے مگر جب آفتاب کا طلوع و غروب روز ہوتا ہے تو غروب ہوتے ہی مغرب کی نماز پڑھ لیں اور طلوع ہونے سے کچھ پہلے فجر کی نماز پڑھ لیں۔ درمیان میں اگرچہ عشا کا وقت نظر نہیں آتا،

لیکن مغرب و فجر کے درمیان جب موقع ہو عشا کی نماز بھی بلا لحاظ جمع بین الصلوٰتین پڑھ لینا ضروری ہے، اگرچہ وقت کی تنگی و قلت سے سنن و نوافل کا موقع و وقت نہ ملے مگر فرض، وتر پڑھ لینا چاہئے، مفتی بقول میں ایسا نہیں ہے کہ عشا کی نماز ساقط ہو جائے۔ (۱)

(ب) اسی طرح سردیوں میں بھی جب تک آفتاب روزانہ طلوع و غروب ہوتا رہے اگرچہ گھنٹہ دو گھنٹہ ہی کے لیے تو طلوع و غروب کی پوری مقدار کے نصف ثانی کے شروع ہوتے ہی ظہر پڑھ لیں اور غروب ہونے سے کچھ قبل عصر پڑھ لیں سنن ظہر کا وقت نہ ملے جب بھی فرض ضرور پڑھ لیا کریں، اتنی ہی مقدار کے یہ لوگ مکلف ہیں، اس سے پورے عابد شمار ہوں گے۔

(ت) جہاں مسلسل کئی دن یا کئی ہفتہ یا ماہ آفتاب غروب نہیں ہوتا یا طلوع نہیں ہوتا، وہاں بھی ۲۴ گھنٹہ کا ایک دورہ یوم و لیل (دن رات کا ایک چکر) متعین کر کے اس کے اجزائیں پانچوں نمازیں ادا کریں گے اور نمازوں کے درمیان فصل و فاصلہ کا وہی تناسب رکھیں گے جو یہاں معتدل ایام کے ملکوں میں ہوتا ہے۔ (۲)

اور چوبیس گھنٹہ کا ایک دورہ یومی و لیلی معلوم کرنے کیلئے کہ اس کی ابتداء کب سے اور کس طرح کریں تو اس کا آسان اور سہل طریقہ یہی ہے کہ جس دن آفتاب غروب ہو کر طلوع نہ ہونا شروع ہو جائے، بلکہ مسلسل غروب ہی رہے، اس دن کے غروب سے ۲۴ گھنٹہ تک کی مقدار کو جو پورے ایک دن اور ایک رات کی مقدار شمار کر کے اس میں حسب تصریح بالا پانچوں نمازیں ادا کریں اور پھر اس ۲۴ گھنٹہ کے ختم ہونے پر دوسرا ۲۴ گھنٹہ، پھر تیسرا ۲۴ گھنٹہ مقرر کرتے جائیں اور ان سب میں مثل اول ۲۴ گھنٹہ کے نصف اول رات قرار دے کر اس میں رات کی نمازیں اور نصف ثانی کو دن قرار دے کر دن کی نمازیں پڑھتے چلے جائیں اور دن بڑا ہوتے ہی جس دن آفتاب طلوع ہو کر مسلسل طلوع رہے غروب نہ ہو تو اس میں پہلا دورہ مکمل کرنے کیلئے صرف ۱۲ گھنٹہ کی مقدار پر ایک دورہ یومی و لیلی مکمل قرار دیں اور اس بارہ گھنٹہ میں دن کی نمازیں ادا کریں، اس بارہ گھنٹہ کا دورہ ختم ہونے کے بعد پھر ۲۴/۲۴ گھنٹہ کی مقدار کا یومی و لیلی (دن رات کا مجموعہ) مقرر کرتے جائیں اور اس کے نصف اول میں رات کی نمازیں (مغرب، عشا، فجر) پڑھتے جائیں اور نصف ثانی میں دن کی نمازیں (ظہر و عصر) پڑھتے جائیں۔ فقط واللہ اعلم بالصواب

کتبہ محمد نظام الدین اعظمی، مفتی دارالعلوم دیوبند سہارنپور۔

الجواب صحیح: العبد محمد وغفرلہ۔ سید احمد علی سعید، مفتی دارالعلوم دیوبند (منتخبات نظام الفتاویٰ: ۱۷۸/۱ رد المحتار، أول کتاب الصلاة: ۳۶۲/۱ انیس)

(۱) حاشیۃ الطحطاوی علی مراقی الفلاح، مدخل: ۱۷۸/۱ رد المحتار، أول کتاب الصلاة: ۳۶۲/۱ انیس

(۲) قال الرملى فى شرح المنهاج: ويجرى ذلك فيما لو مكثت الشمس عند قوم مدة، آه، ح، ==

### شہر بلغار (میں عشا) کا حکم:

سوال: فتاویٰ محمدی مع شرح دیوبندی مصنفہ مولانا اصغر حسین صاحب میں یہ لکھا ہے کہ بلغار ایک شہر ہے، جہاں مغرب کی نماز کے شفق غروب ہونے کے ساتھ صبح صادق نمودار ہو جاتی ہے، عشا کا وقت نہیں آتا۔ یہ مسئلہ صحیح ہے یا نہیں کہ ان لوگوں پر نماز عشا فرض نہیں ہوتی؟ جواب مفصل مع حوالہ کتب تحریر فرماویں۔ ایک صاحب اس مسئلہ کا شد و مد سے انکار کرتے ہیں اور اہل بلغار پر نماز عشا فرض ہوتی ہے یا نہیں؟

الجواب

یہ مسئلہ جو فتاویٰ محمدی میں درج ہے، صحیح ہے۔ فقہ کی کتابوں میں یہ لکھا ہے۔  
در مختار و شامی جو معتبر کتابیں فقہ کی ہیں، ان میں یہ مسئلہ لکھا ہے۔

معلوم نہیں وہ شخص کیوں انکار کرتا ہے۔ اگر یہ وجہ ہے کہ بلغار میں ایسا نہیں ہے تو واضح ہو کہ بلغار اور اس کے متعلقات بہت وسیع جگہ ہے، اس میں بعض ایسا ہی حصہ ہے، جہاں یہ حالت ہوتی ہے۔ فقہانے بھی تجربہ اور مشاہدہ سے لکھا ہے، انکار کرنا اس کا، جہالت ہے۔ باقی یہ کہ جس جگہ عشا کا وقت نہ ہو وہاں عشا کی نماز پڑھنی چاہئے یا نہیں؟ سو بعض فقہا کا تو یہی مذہب ہے کہ وہاں عشا کی نماز فرض نہیں کیونکہ وہاں وقت عشا کا نہیں ہوتا، جیسا کہ فتاویٰ محمدی میں مولوی سید اصغر حسین صاحب نے لکھا ہے۔ مگر محققین فقہا جیسے ابن الہمام وغیرہ فرماتے ہیں کہ اگرچہ عشا کا وقت وہاں نہیں آتا، لیکن عشا کی نماز وہاں بھی فرض ہے اور دلیل ان کی یہ ہے کہ اللہ تعالیٰ نے تمام بندوں پر پانچ وقت کی نماز فرض فرمائی ہے ان کو ہر جگہ اور ہر وقت پڑھنا چاہئے، جیسا کہ حدیث دجال میں وارد ہے کہ ایک دن سال بھر کا ہوگا، صحابہ نے عرض کیا کہ! نمازوں کی نسبت کیا حکم ہے؟ آپ نے فرمایا کہ اس دن میں سال بھر کی نمازیں پانچوں وقت کی انداز کر کے پڑھو؛ یعنی ہر ایک چوبیس گھنٹہ میں پانچ نمازیں ادا کرو۔ (۱) فقط (فتاویٰ دارالعلوم دیوبند: ۶۰۲-۶۱)

== قال فی إمداد الفتاح قلت: وكذلك يقدر لجميع الآجال كالصوم والزكاة والحج والعدة وآجال البيع والسلم والإجارة، وينظر ابتداء اليوم فيقدر كل فصل من الفصول الأربعة بحسب ما يكون كل يوم من الزيادة والنقص، كذا في كتب الأئمة الشافعية، ونحن نقول بمثله إذ أصل التقدير مقول به إجماعاً في الصلوة. (ردالمحتار، كتاب الصلوة، قبيل مطلب في طلوع الشمس من مغربها: ۲۴۴/۱)

(۱) (وفاقد وقتہما) کبلغار، فإن فیہا یطلع الفجر قبل غروب الشفق فی أربعینۃ الشتاء (مكلف بهما فيقدر لهما) ولا ينوى القضاء وقت الأداء به أفتى البرهان الكبير واختاره الكمال وتبعه ابن الشحنة في ألغازه فصحة فرعم المصنف أنه المذهب وقيل لا يكلف بهما لعدم سببهما وبه جزم في الكنز والدرر والملتقى وبه أفتى البقالی ووافقه الحلواني والمرغيناني، الخ. (الدر المختار على هامش ردالمحتار، مطلب في فاقد وقت العشاء كأهل بلغار: ۳۳۶/۱). وانظر تحقيق المسائل في ردالمحتار، ظفیر

بلغاریہ میں نماز فجر کا حکم:

سوال: کیا فرماتے ہیں علماء کرام مسئلہ ذیل میں کہ فتاویٰ ودودیہ ص ۱۰۳، ۱۰۴ میں تحریر ہے کہ بلغاریہ کے ملک میں کبھی کبھی شام کی نماز کے بعد شفق کے غائب ہونے سے پہلے سورج آسمان پر نکل آتا ہے، مصنف فتاویٰ جناب مولوی محمد ابراہیم مرحوم نے لکھا ہے ”کہ خفتن کی نماز خواہ قضا کرے یا نہ کرے“، لیکن جب سورج نکل آتا ہے تو فجر کی نماز بھی نہیں ہوتی، تو آپ مرحوم نے فجر کے متعلق نہیں لکھا ہے کہ قضا کرے گا یا نہیں فجر کے متعلق مسئلہ واضح فرماویں؟ بینواتو جروا۔

(المستفتی: اورنگ زیب پسی، پشاور..... ۱۹/۸/۲۰۰۷ء)

الجواب

بلغاریہ میں بعض موسموں میں غروب شفق سے طلوع فجر ہوا ہے، لہذا وہاں نماز فجر باقاعدہ ادا کی جائے گی۔  
کما فی الدر المختار: کبلغارفان فیہا یطلع الفجر قبل غروب الشفق فی أربعیۃ الشتاء. (ہامش رد المحتار: ۳۴۲/۱) (۱) وهو الموفق (فتاویٰ فریدیہ: ۱۶۱/۲)

لندن میں نماز عشا اور نماز فجر کے متعلق ایک سوال:

سوال: گرمیوں میں لندن میں سورج ۹-۳ بجے غروب ہوتا ہے، تو گویا اس وقت مغرب کی نماز ادا کی، عشا کا وقت مغرب کے ڈیڑھ گھنٹہ کے بعد ہوتا ہے، تو اس کے لئے ۱۱-۴ بجے (سوا گیارہ) بجے تک انتظار کرنا پڑتا ہے، اس سے پہلے سو نہیں سکتے، اس صورت میں کیا ہو، کیونکہ نماز پڑھنے کے بعد کہیں ۱۱-۴ بجے (پونے بارہ) بجے سونے جاسکتے ہیں اور پھر ۱۲ بجے کے بعد نیند آتی ہے، ویسے تو عموماً اتنی دیر تک پڑھتا رہتا ہوں، لیکن پھر صبح کا وقت ضائع ہو جاتا ہے، کیونکہ پھر جلد نہیں اٹھ سکتا، ان دنوں میں فجر کی نماز کا وقت قریب ۲-۴ بجے (ڈھائی) بجے ہوتا ہے، کیونکہ سورج ۳ بجے نکلتا ہے، میرا ہندوستان میں ۵ بجے یا ۶ بجے اٹھنا دشوار تھا۔ ۳ بجے کون اٹھائے گا، اگر میرا کالج ۱۱ بجے شروع ہوا کرتا تو میں ڈھائی بجے تک پڑھتا رہا کرتا، اس صورت میں عشا اور فجر دونوں مل جاتیں، اور پھر ۳ بجے سے ۱۰ بجے تک سوتا، لیکن یہ بھی مشکل ہے، غرض ان تمام باتوں سے ضرور مطلع کیجئے گا کہ میں کیا کروں؟

(۱) الدر المختار مع رد المحتار، کتاب الصلاة، مطلب فی فاقد وقت العشاء کأهل بلغار: ۲۶۶/۱۔

”قال العلامة ابن عابدين: قال الرملی فی شرح المنهاج: ویجری ذلک فیما لومکشت الشمس عند قوم ملء، آه، ح. قال فی إمداد الفتاح قلت: وكذلك یقدر لجميع الآجال كالصوم والزکوة والحج والعدة وآجال البیع والسلم والاجارة وینظر ابتداء الیوم فیقدر کل فصل من الفصول الأربعة بحسب ما یکون کل یوم من الزیادة والنقص کذا فی الكتب الاثمة الشافعية ونحن نقول بمثله إذ أصل التقدير مقول به إجماعاً فی الصلوات (رد المحتار هامش الدر المختار: ۲۶۸/۱، مطلب فی طلوع الشمس من مغربها)

الجواب

اس صورت میں جب کہ غروب کے بعد ۵ گھنٹہ رات ہوتی ہے، لندن والوں پر مغرب و عشا و فجر تینوں نمازیں اپنے اپنے وقت میں پڑھنی واجب ہیں، اس صورت پر سائل نے جو اشکال کیا ہے کہ عشا پڑھ کر ۱۲ بجے سونا ملے گا تو ڈھائی بجے جاگنا دشوار ہوگا اس کے متعلق چند باتیں معروض ہیں۔

(۱) دن میں کوئی وقت فرصت کا نکال کر جس میں بہتر وقت دو پہر کا ہے خوب سولیا کریں۔

(۲) الارم کی گھڑی کو صبح کے وقت پر لگا کر سویا کریں آنکھ ضرور کھل جائے گی۔

(۳) عشا کی نماز غروب کے ایک گھنٹہ بعد معاً پڑھ لیا کریں، صاحبین کے مذہب پر شفق احمر کے غائب ہو جانے سے عشا کا وقت ہو جاتا ہے، اور شفق احمر غروب کے بعد ایک گھنٹہ میں غائب ہو جاتی ہے، اور سہولت کے لئے فتویٰ قول صاحبین پر دیا گیا ہے گواحتیاط بعد شفق بیاض کے پڑھنے میں ہے، مگر ضرورت کے وقت قول صاحبین پر عمل کر لینا بھی جائز ہے، پس غروب سے ایک گھنٹہ بعد نماز عشا پڑھ کر فوراً سو رہا کریں، اس طرح سائل کو ۱۱ بجے سونا مل جائے گا۔ واللہ اعلم

۱۰ شعبان ۱۳۴۱ھ۔ (امداد الاحکام: ۲۰/۲)

### کینیڈا میں عصر اور عشا کے وقت کا تعین:

سوال: کیا فرماتے ہیں علماء دین اس مسئلہ کے بارے میں کہ یہاں کینیڈا میں دن ساڑھے سترہ گھنٹے کا ہوتا ہے نماز کا ایک چارٹ ارسال خدمت ہے چونکہ یہاں مئی میں گھڑیوں کو ایک گھنٹہ آگے اور نومبر میں ایک گھنٹہ پیچھے کر لیا جاتا ہے، یہ نقشہ اوقات امام شافعی رحمہ اللہ کے مسلک کے مطابق ہے حنفی مسلک کے تحت عصر کی نماز کا وقت کیا ہوگا؟ نیز ہمارے یہاں غروب آفتاب کے بعد شفق احمر غائب ہو جاتا ہے لیکن شفق ابیض رات گیا رہے بجے یا اس سے بھی دیر تک رہتا ہے، اس وقت انتظار بہت مشکل ہوتی ہے کیا نماز مغرب کے بعد فوراً ہم نماز عشا پڑھ سکتے ہیں؟ بینوا تو جروا۔

(المستفتی: محمد اشفاق، کینیڈا..... ۱۹۷۵/۸/۵ء۔)

الجواب

غروب سے زیادہ زیادہ دو گھنٹہ قبل نماز عصر پڑھا کریں غروب کے سوا گھنٹہ بعد نماز عشا ادا کریں۔ (۱) وهو الموفق

(فتاویٰ فریدیہ: ۱۶۷/۲)

(۱) حنفیہ کے معمول میں عصر کا وقت دن کی پوری مقدار (طلوع سے غروب شمس تک) کا تقریباً آخری حصہ ہے، لیکن اس میں اتنی تاخیر کرنا جو اصفرار الشمس تک مفضی ہو کر وہ ہے۔

==

### نینی تال میں وقت عشا:

سوال: نینی تال میں مغرب کا وقت مدراس ٹائم سے سات بجکر بیس منٹ پر ہوتا ہے، اب اسی اعتبار سے عشا کا وقت کتنے بجے ہوگا اور وتر و سحر کا انتہائی وقت کیا ہوگا؟

الجواب

اگر غروب آفتاب سات بج کر بیس منٹ پر ہے تو وقت عشا آٹھ بج کر چون منٹ پر ہے اور طلوع آفتاب اگر پانچ بج کر ۲۲ یا ۲۳ منٹ پر ہے، تو صبح صادق ۳ بج کر ۲۸ یا ۲۹ منٹ پر ہے۔ یہی انتہائی سحری کا وقت ہے۔ فقط (فتاویٰ دارالعلوم دیوبند: ۳۶/۲)

### دو تقویموں میں تقابل سے صبح صادق، طلوع وغروب اور شفق میں فرق کی بنیاد:

سوال: کیا فرماتے ہیں علماء دین و مفتیان شرع متین مسئلہ ذیل میں: ہمارے یہاں دو تقویمیں رائج ہیں، ایک تقویم میں مغرب اور عشا اسی طرح صبح صادق اور طلوع آفتاب میں فاصلہ کم ہے، اور دوسری میں زیادہ۔ کم فاصلہ والی تقویم حاجی عبدالحفیظ منیار صاحب سورت والوں کی ہے، جو دارالعلوم کنتھاریہ سے بھی شائع ہو چکی ہے اور زیادہ فاصلہ والی تقویم کا مدار مفتی کفایت اللہ صاحب کا وہ فتویٰ ہے، جو بحوالہ شامی، فتاویٰ رحیمیہ جلد سوم میں شائع ہوا ہے، جس میں مغرب اور عشا کے درمیان اسی طرح صبح صادق اور طلوع آفتاب کے درمیان مساوی فاصلہ بتلایا ہے، جو مفتی صاحب کے فتویٰ کے اعتبار سے ایک گھنٹہ اکیس منٹ سے کم نہیں، اور ایک گھنٹہ اڑتیس منٹ سے زیادہ نہیں۔

اب سوال عام مہینوں سے زیادہ رمضان المبارک میں پیدا ہوتا ہے، کہ اگر رمضان المبارک میں ختم سحر حاجی عبدالحفیظ منیار صاحب کی تقویم کے اعتبار سے کی جاوے، تو مفتی صاحب کے فتویٰ کے اعتبار سے ختم سحر بعد صبح صادق

== قال الحصکفی: وأخر (العصر إلى اصفرار ذکاء) فلو شرع فيه قبل النغیر فمده إليه لا یکره. (الدر المختار: ۳۶۸/۲) نیز شفق احمر وہ ہے جو سورج کے افق مغرب میں ہونے کی وجہ سے ہو، اور سورج افق میں رات کے آٹھویں حصہ سے عموماً زیادہ نہیں رہتا، بہر حال جب اوقات میں اسی قسم کا تغیر واقع ہو اور رات و دن کی پورا امتیاز ناممکن ہو، تو قریبی ممالک کے اعتبار سے چوبیس گھنٹوں میں پانچ نمازوں کا اہتمام کرنا ضروری ہے۔

قال الحصکفی: (وفاقد وقتہما) کبلغار، فإن فیہا یطلع الفجر قبل غروب الشفق فی أربعینۃ الشتاء (مکلف بہما فیکدر لہما) ولا ینوی القضاء لفقد وقت الأداء. (الدر المختار، مطلب فی فاقد وقت العشاء: ۳۶۲/۱) وکما فی حدیث مسلم، باب ذکر الدجال: ۴۰۱/۲۔ قلنا: فذلک الیوم الذی کسنتہ اُتکفینا فیہ صلاۃ یوم؟ قال: لا، اقدروا لہ قدرہ، الخ. (از مرتب)

لازم آتی ہے۔ اور اگر مفتی صاحب والے فاصلہ کو صحیح مان کر عمل کیا جائے اور صبح صادق ہونے کے پانچ منٹ بعد اذان دی جائے، تو حاجی عبدالحفیظ صاحب کی تقویم کے اعتبار سے قبل صبح صادق اذان دینا لازم آتا ہے۔

مثلاً: اس سال رمضان المبارک کی ابتداء دسمبر کی اکیس کو منیارسحاب کی تقویم کے اعتبار سے صبح صادق ۵:۵۲ کو تھی اور مفتی صاحب کے فاصلہ کے اعتبار سے صبح صادق ۵:۴۳ کو ہوتی ہے، اب ظاہر بات ہے کہ منیارسحاب کی تقویم کے اعتبار سے اگر روزہ بند کیا جائے تو مفتی صاحب کے نزدیک روزہ صحیح نہ ہوگا، اسی طرح مفتی صاحب کی تقویم کے اعتبار سے فجر کی اذان دی جائے، تو منیارسحاب کی تقویم کے اعتبار سے اذان صبح صادق سے پہلے ہوگی، جو صحیح نہ ہوگی، تو برائے کرم تفصیل کے ساتھ بتلائیے کہ ہم کس پر عمل کریں کیونکہ یقیناً دو میں سے ایک صحیح ہے اور دوسری غلط۔ فقط والسلام

از احقر موسیٰ آچھودی، دعا گو و دعا جو، بچوں کا گھر آمود، ابراہیم سلیمان عیسیٰ آچھودی، ضلع بھروچ،  
ولی فلاجی عنہ آچھودی، علی بھائی ابراہیم عنہ بچوں کا گھر آمود، خالد علی موسیٰ خانپوری۔

الجواب ————— حامداً و مصلیاً و مسلماً

آپ کے استفتا کا جواب دینے سے پہلے کچھ وضاحت اور صراحت ضروری سمجھتا ہوں۔

(۱) آپ کا استفتا موصول ہونے کے بعد آپ پر تنقیح کی غرض سے ایک تحریر حسب ذیل مضمون پر مشتمل بھیجی تھی۔ آپ نے جن دو تقویموں کا حوالہ دیا ہے، ان میں سے ایک جناب عبدالحفیظ صاحب منیارسحاب والی تو ہمارے پاس موجود ہے، البتہ دوسری تقویم جس کا مدار مفتی کفایت اللہ صاحب کے فتویٰ پر بتلایا ہے، یہاں موجود نہیں ہے، برائے کرم آپ وہ تقویم احقر پر روانہ فرمائیں، اس کے جواب میں آپ نے ”احمدی تقویم“ ارسال فرمائی، آپ نے سوال میں جس دوسری تقویم کا حوالہ دیا، اس سے مراد یہی تھی تو جس طرح پہلی تقویم کے سلسلہ میں مرتب اور شائع کنندہ کی تصریح فرمائی تھی اور حوالہ دے دیا تھا، اس دوسری تقویم کے معاملہ میں بھی شائع کنندہ کی تصریح فرما کر حوالہ دیدینا کافی تھا، لیکن آپ نے ایسا غالباً اس لیے نہیں کیا کہ آپ اس تقویم اصلی پر عمل نہیں کرتے، بلکہ اس میں آپ نے ترمیم فرما رکھی ہے۔

(۲) مغرب اور عشا کے درمیان فاصلہ کے سلسلہ میں ہمارے اکابر کے فتاویٰ مختلف ہیں، صبح صادق اور طلوع

آفتاب کے درمیانی فاصلہ کا بھی یہی حال ہے، نمونہ کے طور پر چند فتاویٰ نقل کرتا ہوں۔

امداد الفتاویٰ، جلد اول، صفحہ: ۱۴۹، پر حضرت حکیم الامت تھانویؒ کا ایک فتویٰ ہے:

سوال (۱۴۸): کس قدر حصہ رات کا گزرنے سے وقت نماز عشا شروع ہوتا ہے؟

الجواب: غروب سے ڈیڑھ گھنٹہ کے بعد عشا کا وقت آجاتا ہے۔ واللہ تعالیٰ اعلم



اس پر حضرت مفتی سعید احمد صاحب پالنپوری دامت برکاتہم حاشیہ تحریر فرماتے ہیں:  
تمام سال کے لیے یہ قاعدہ کلیہ نہیں ہے۔ الخ  
امداد الفتاویٰ: ۹۸/۲، پراک اور فتویٰ ہے:

سوال (۱۲۸): ماہ رمضان المبارک کی رات میں کس قدر حصہ رات کا باقی رہتا ہے کہ اس وقت تک سحری کھانا درست ہے؟

الجواب: ہیئت کے قاعدہ سے طلوع آفتاب کے وقت سے ڈیڑھ گھنٹہ قبل تک سحری کھا سکتے ہیں۔ الخ  
نوٹ از احقر: ان دونوں جوابات میں حضرت تھانویؒ نے ڈیڑھ گھنٹہ کا جو حساب لکھا ہے، یہ زیادہ سے زیادہ فاصلہ ہے، جو ہو سکتا ہے، یعنی جو آدمی سال بھر یہ اہتمام کرتا ہے کہ عشا کی نماز ڈیڑھ گھنٹہ کے بعد پڑھے، اس سے پہلے نہ پڑھے تو اس کی نماز عشا درست ہو جائے گی۔ چنانچہ حضرتؒ کے اسی جواب کے متعلق ایک اشکال و جواب ”امداد الاحکام“ میں ہے:

حضرت اقدس نے ”امداد الفتاویٰ“ جلد اول میں وقت عشا غروب آفتاب سے ڈیڑھ گھنٹہ کے بعد تحریر فرمایا ہے، بادی النظر میں شبہ سا ہوتا ہے، خوب سمجھ میں نہیں آیا، اس فرمان واجب الاذعان کے موافق اگر کوئی شخص غروب آفتاب سے گھنٹہ یا سوا گھنٹہ بعد مغرب پڑھے تو درست ہونا چاہیے، مگر مشاہدہ نہیں مانتا۔ براہ کرم ذرا مکرر تفصیل فرمادی جائے۔ غروب آفتاب سے ڈیڑھ گھنٹہ کی مدت بہت زیادہ سی معلوم ہوتی ہے۔

الجواب: اس کا مطلب یہ نہیں جو آپ نے سمجھا، بلکہ مطلب یہ ہے کہ عشا کی نماز غروب سے ڈیڑھ گھنٹہ گزرنے پر پڑھنا چاہئے، عشا اس سے پہلے نہ پڑھے، یہ مطلب نہیں کہ مغرب کی نماز اتنی دیر تک درست ہے چنانچہ عبارت سوال دیکھ کر کہ (سائل نماز عشا پڑھنے کیلئے وقت عشا دریافت کر رہا ہے۔ صفحہ: ۶۴) یہ مطلب ظاہر ہے جو ہم نے بیان کیا۔ (امداد الاحکام: ۳۱۵/۱)

نوٹ از احقر: لیکن حضرت مفتی کفایت اللہ صاحبؒ کے فتویٰ کے مطابق پھر بھی اشکال باقی رہتا ہے، اس لیے کہ ان کے فتویٰ کے بموجب یکم جون سے یکم اگست تک مغرب و عشا کا درمیانی فاصلہ ڈیڑھ گھنٹہ سے بھی زیادہ ہے اس لیے غروب سے ڈیڑھ گھنٹہ بعد فوراً پڑھی ہوئی نماز عشا صحیح نہیں ہوگی۔ (نوٹ کا مضمون ختم ہوا)

حضرت مولانا مفتی عزیز الرحمن عثمانی صاحبؒ کے جوابات ملاحظہ فرمائیں:

”پس مغرب و عشا میں ڈیڑھ گھنٹہ سے کم فاصلہ نہ کرنا چاہیے“۔ الخ (فتاویٰ دارالعلوم دیوبند: ۴۳/۲)

”اس کے بعد واضح ہو کہ شفق ابیض غروب آفتاب سے تقریباً ڈیڑھ گھنٹہ بعد غائب ہوتا ہے اور اس میں صیفاً و شتاءاً

چند منٹ کا تفاوت ہوتا ہے۔ (ایضاً: ۴۶/۲)

حضرت مولانا مفتی محمود حسن صاحب گنگوہی رقم طراز ہیں:

”مغرب کا وقت عامۃً ہمارے اطراف میں ڈیڑھ گھنٹہ سے کچھ کم رہتا ہے۔“ (فتاویٰ محمودیہ: ۳۶۹/۱۶)

نوٹ از احقر: ان دونوں جوابات پر بھی وہی اشکال باقی رہتا ہے، جو حضرت تھانویؒ کے جوابات پر تھا، جس کی تفصیل اگلے نوٹ میں کر چکا ہوں۔ (نوٹ کا مضمون ختم ہوا)

(۳) حقیقت یہ ہے کہ غروب آفتاب اور غروب شفق ابیض کا درمیانی فاصلہ اور اسی طرح طلوع صبح صادق اور طلوع آفتاب کا درمیانی فاصلہ ہر جگہ اور ہر موسم میں یکساں نہیں رہتا بلکہ موسم اور مقام کے اعتبار سے بدلتا رہتا ہے۔ حضرت مولانا مفتی محمود حسن صاحب تحریر فرماتے ہیں:

غروب شفق کا وقت اختلافات زمان و مکان سے مختلف ہوتا رہتا ہے۔ (فتاویٰ محمودیہ: ۲۰۱/۲)

حضرت مولانا مفتی رشید احمد لدھیانوی صاحب رحمۃ اللہ علیہ سے دریافت شدہ ایک سوال اور ان کی طرف سے دیا گیا۔ جواب ملاحظہ فرمائیں:

سوال: کیا فرماتے ہیں علماء دین و مفتیان شرع متین اس مسئلہ کے بارے میں کہ مغرب سے عشا تک کتنا وقت ہونا چاہیے۔ ہمارے یہاں علماء کرام بعض کہتے ہیں کم سے کم ایک گھنٹہ اٹھارہ منٹ پر عشا کا وقت شروع ہوتا ہے، اور زیادہ سے زیادہ ایک گھنٹہ پینتیس منٹ پر عشا کا وقت ہو جاتا ہے، بعض کہتے ہیں ایک گھنٹہ بیس منٹ پر عشا کا وقت ہوتا ہے۔ برائے کرم مفتی ابے قول ذکر فرمائیں۔ بینوا تو جروا۔

الجواب باسم ملہم الصواب: مغرب اور عشا کے درمیان خط استواء کے مقام پر معتدل ایام میں کم از کم ۵۷ منٹ ہے۔ اس وقت سفید شفق غروب ہوتی ہے، شفق سرخ اس سے بھی بارہ منٹ پہلے غروب ہو جاتی ہے، اس کے مطابق غروب آفتاب سے ۴۵ منٹ کے بعد وقت عشا شروع ہو جائے گا، یہ قول ارنج ہے اور قول اول احوط، دوسرے ایام اور دوسرے مقامات میں اس سے زیادہ وقت ہوتا ہے اور زیادتی کی کوئی تحدید نہیں حتیٰ کہ بلغار میں موسم گرما میں عشا کا وقت آتا ہی نہیں، اس وقت کی مقدار ہر شہر اور ہر موسم میں مختلف ہے۔ الخ (احسن الفتاویٰ: ۱۴۶/۲)

آگے ایک اور مقام میں تحریر فرماتے ہیں:

بعض علما نے منتہاء سحر و طلوع آفتاب کے درمیان کچھ وقت (مثلاً ڈیڑھ گھنٹہ یا کم و بیش) کی تعیین فرمائی ہے، اس سے ان کا یہ مقصد ہرگز نہیں، کہ ہر موسم میں ہر مقام پر طلوع اور صبح صادق کے درمیان اتنا ہی وقفہ ہوتا ہے، اس لیے کہ یہ امر تو بدایہ غلط ہے، ہر شخص جانتا ہے کہ یہ وقفہ ہر تاریخ میں اور ہر مقام میں مختلف ہوتا ہے، اس کی تصدیق مشاہدات

سے بھی کی جاسکتی ہے اور مختلف مقامات کے اوقات نماز کے پرانے نقشوں سے بھی۔ الخ (احسن الفتاویٰ: ۱۸۳/۲)

(۴) کسی بھی فن سے استفادہ کے شرائط میں سے یہ ہے، کہ اس فن کے اصول و قیود کی رعایت کی جائے، اوقات نماز کی تعیین کیلئے جو جنتریاں تیار کی جاتی ہیں اس کا تعلق فن ہیئت سے ہے، سو اس سلسلہ میں اصول یہ ہے کہ جب بھی کوئی ماہر فن جنتری تیار کرنا چاہتا ہے، تو وہ پہلے اس مقام کی تعیین کرتا ہے جس کے لیے جنتری تیار کرنا مطلوب ہو، پھر اس مقام کا عرض البلد طول البلد معلوم کر کے اس کے مطابق جنتری تیار کرتا ہے، پھر وہ جنتری اس مقام میں بھی کام دے سکتی ہے، جہاں کا طلوع وغروب اس مقام کے طلوع وغروب کے موافق ہو جس کیلئے جنتری تیار کی گئی ہے، اور جن مقامات کا طلوع وغروب مکمل طور پر تو موافق نہ ہو لیکن دو تین منٹ کا فرق ہو ان مقامات میں بھی اتنی احتیاط کرتے ہوئے کام دے سکتی ہے۔ مثلاً: شہر سورت کا طول البلد ۲۷ درجہ، اور ۵۲ دقیقہ ہے، اور عرض البلد ۲۱ درجہ، اور ۱۲ دقیقہ ہے، اب اگر کوئی جنتری سورت کیلئے تیار کی جائے تو وہ مندرجہ بالا تفصیل کے ساتھ دوسرے مقامات کیلئے بھی کار آمد ہو سکتی ہے، اسی اصول کے پیش نظر ماہرین کی تیار کردہ تمام جنتریوں میں اس بات کی صراحت ہوتی ہے، کہ یہ جنتری فلاں مقام کے لیے تیار کی گئی ہے اور ساتھ ہی یہ بھی لکھا ہوتا ہے کہ اس کے ساتھ فلاں مقامات کے لیے کام دے سکتی ہے، اس اصول کے پیش نظر دیکھا جائے تو آپ نے اپنے سوال میں جن دو جنتریوں کے متعلق دریافت کیا ہے، ان میں سے ایک یعنی جناب الحاج عبدالحفیظ منیار صاحب کی تیار کردہ جنتری اصول فن کے مطابق ہے، جب کہ دوسری جنتری جس کا زیروکس zerox آپ نے بھیجا ہے اس میں اس قسم کی کوئی وضاحت اور ہدایت نہیں ہے، جس کا نتیجہ یہ ہے کہ یہ جنتری پورے گجرات میں جہاں جہاں بھی استعمال ہوتی ہے؛ وہاں اسی طرح استعمال میں لائی جا رہی ہے، چاہے وہ گجرات کا مشرقی علاقہ ہو یا مغربی، شمالی ہو یا جنوبی، حالانکہ یہ بدھتہ غلط ہے، آپ نے اصل جنتری کے عشا و فجر کے اوقات میں حضرت مفتی کفایت اللہ صاحب کے فتویٰ کو بنیاد بنا کر تغیر و تبدل کر دیا، اس کی وجہ سے دیگر اوقات نماز کے معاملہ میں آپ کا ذمہ بری نہیں ہو جاتا، آپ کا یہ رویہ تو مزید اعتراض پیدا کرتا ہے کہ جس جنتری کے اوقات عشا و فجر قابل اعتماد نہیں، اس کے دیگر اوقات نماز کیونکر قابل اعتماد قرار پائے؟ ممکن ہے آپ طلوع وغروب کیلئے مشاہدہ کو دلیل میں پیش فرما کر جواب دیں کہ ہم نے مشاہدہ سے اس کی تصدیق کر لی ہے، لیکن مثل اور مثلیں (یعنی عصر شافعی و حنفی) کے سلسلہ میں تو یہ دلیل بھی کار آمد نہیں ہوگی، بہر حال آپ نے عملی طور پر جو انداز اختیار کیا ہے، وہ محض آپ کا (یا آپ کی بستی والوں کا) تفرد ہے، جس میں آپ کا حال ﴿نَوْمٌ مِنْ بَعْضٍ وَنَكْفُرُ بِبَعْضٍ﴾ (۱) کے مشابہ ہو جاتا ہے اور اصول فن کی رو سے بھی یہ جنتری قابل اعتراض ہے۔

(۵) حضرت مولانا مفتی کفایت اللہ صاحب کے جس فتویٰ کا آپ نے اپنے سوال میں حوالہ دیا ہے، اس میں غروب آفتاب اور غروب شفق ابیض کے درمیان جو فاصلہ گھنٹہ اور منٹ کی تعیین کے ساتھ دیا گیا ہے، اس کے متعلق یہ یاد رہے کہ یہ تعیین شامی سے نہیں لی گئی ہے، بلکہ شامی کے حوالہ سے تو صرف اتنا بتلایا گیا ہے کہ فجرین (یعنی صبح صادق اور صبح کاذب) کا درمیانی فاصلہ تین درجات کے بقدر ہوتا ہے، اسی طرح شفقین (یعنی شفق احمر اور شفق ابیض) کا درمیانی فاصلہ تین درجات کے بقدر ہوتا ہے، یہ یاد رہے کہ اہل بیت کے یہاں ایک درجہ کی مقدار عموماً چار منٹ شمار ہوتی ہے، اس حساب سے یہ فاصلہ بارہ منٹ کا ہوتا ہے، کسی بھی فقہی کتاب میں آپ کو مغرب و عشا کے درمیانی فاصلہ کی تعیین گھنٹہ اور منٹ کے حساب سے نہیں ملے گی اور یہ ممکن بھی نہیں، اس لیے کہ جیسا کہ آگے نمبر (۳) میں تفصیل سے بتلا چکا ہوں کہ یہ فاصلہ مکان و زمان کے اعتبار سے مختلف ہوتا رہتا ہے، اس لیے حضرت مفتی کفایت اللہ صاحب کے فتویٰ میں مذکور نقشہ کے متعلق اتنی بات تو یقینی اور حتمی طور پر کہی جاسکتی ہے کہ یہ نقشہ تمام انڈیا اور اس کے تمام علاقوں یا شہروں کے لیے نہیں ہے، بلکہ نمبر (۴) کی وضاحت کے مطابق کسی خاص مقام کو سامنے رکھ کر تیار کرایا گیا ہے، اس لیے اس کو اسی مقام اور اس کے قرب و جوار میں واقع مقامات کے لیے (اس فن کے اصول و قیود کے مطابق) استعمال کیا جاسکتا ہے، اب یہ سوال پیدا ہوتا ہے کہ یہ کس مقام کے لیے ہے؟ تو خود اس فتویٰ میں تو اس کی صراحت نہیں ہے، البتہ کفایت المفتی: ۳۲۳ میں حضرت مفتی صاحب ایک سوال کے جواب میں تحریر فرماتے ہیں: ”مغرب کا وقت غروب آفتاب سے ایک گھنٹہ بیس منٹ سے ایک گھنٹہ پینتیس منٹ تک مختلف موسموں کے لحاظ سے رہتا ہے، ایک گھنٹہ بیس منٹ سے کم نہیں ہے اور ایک گھنٹہ پینتیس منٹ سے زیادہ نہیں ہے“، یہ مستفتی جس کے سوال کے جواب میں حضرت مفتی صاحب نے مذکورہ عبارت تحریر فرمائی ہے، بارک پور کا رہنے والا ہے اور یہ مقام مغربی بنگال میں واقع ہے، حضرت حکیم الامت تھانویؒ نے تھانہ بھون کے اوقات نماز کے لیے ایک نقشہ تیار فرمایا ہے، جس کا نام ”الساعات للطاعات“ رکھا ہے، اس میں چند تنبیہات تحریر فرمائی ہیں۔ نمبر: ۵ میں ہے! صبح صادق اور طلوع شمس میں فرق کم سے کم بمابہ فروری و مارچ و دسمبر و اکتوبر ایک گھنٹہ بیس منٹ اور زیادہ سے زیادہ بمابہ جون شروع جولائی ایک گھنٹہ ۳۷ منٹ ہوتا ہے۔ (بوادرنواد: ۲۲۹/۲)

اس کے بعد اسی رسالہ میں اضافہ و ترمیم کے نام سے ایک مضمون اخیر میں دیا، اس میں ”مقام ثانی ترمیم“ کے عنوان سے تحریر فرماتے ہیں: یہ نقشہ بالا ان مقامات میں تو بلا کسی قید کے کام دے سکتا ہے، جہاں کا طلوع و غروب یہاں کے طلوع و غروب کے موافق ہو اور جن مقامات کا طلوع و غروب یہاں سے مقدم و مؤخر ہو وہاں بھی ایک قید سے کام دے سکتا ہے، وہ قید یہ ہے کہ وہاں کے دن کی مقدار یہاں کے دن کی مقدار کے برابر ہو اور وہاں کی رات کی مقدار یہاں کی رات کی مقدار کے برابر ہو، پھر اگر چہ طلوع و غروب یہاں کے موافق نہ ہو تو اگر۔ الخ (بوادرنواد: ۲۳۲/۲)

حضرت تھانویؒ نے اس نقشہ میں ماہ دسمبر میں طلوع صبح صادق اور طلوع آفتاب کا فرق ایک گھنٹہ بیس منٹ بتلایا ہے، اس سے قطع نظر کہ یہ فرق حضرت مفتی کفایت اللہ صاحبؒ کے اس تاریخ میں بتلائے ہوئے فرق سے آٹھ منٹ کم ہے، ہم اگر اکیس دسمبر کا تھانہ بھون کا طلوع وغروب دیکھ کر وہاں کے دن کی مقدار معلوم کرتے ہیں تو وہ دس گھنٹہ سترہ منٹ ہوتی ہے اور سورت کا اسی دن کا طلوع وغروب (آپ کی مرسلہ تقویم کے مطابق) دیکھ کر سورت کے دن کی مقدار معلوم کرتے ہیں تو دس گھنٹہ چون منٹ ہوتی ہے، حضرت تھانویؒ نے نقشہ اوقات کے استعمال کیلئے جو اصول ”مقام ثانی ترمیم“ کے عنوان سے تحریر فرمایا ہے، اس کا تقاضہ یہ ہے کہ وہ نقشہ یہاں کارآمد نہیں، جس کا نتیجہ لازمی طور پر یہ نکلا کہ صبح صادق اور طلوع آفتاب کا درمیانی فاصلہ جو وہاں ایک گھنٹہ بیس منٹ ہے، سورت میں فاصلہ کی یہی مقدار نہیں؛ بلکہ الگ ہے۔

(۶) ماہرین فن جو جنتریاں تیار کرتے ہیں، باوجود اس کے کہ اصول وقواعد فن کی رعایت کرتے ہوئے وہ جنتریاں تیار کی جاتی ہیں لیکن ان میں بھی اختلاف و فرق ہوتا ہے۔ حالانکہ اس کے تیار کرنے والے وہ حضرات ہیں جن کی مہارت و ثقاہت مسلم ہوتی ہے، اس کے بعد جو حضرات مفتیان عظام اور علماء کرام ان کی تصدیق و تائید فرماتے ہیں وہ بھی ان تیار کرنے والے حضرات کی فنی مہارت و شہرت پر اعتماد کرتے ہوئے غلبہ ظن کی بنیاد پر تائید و تصویب کرتے ہیں، نہ وہ جنتریاں قطعی ہیں کہ ان میں سہو و نسیان کا امکان نہ ہو، اور نہ حضرات علماء کی طرف سے کی گئی تائید و تصویب قطعی ہے کہ اس کو نص قطعی کا درجہ دے کر دوسروں کی تغلیط و تردید کی جائے، جب مذاہب فقہیہ اربعہ کے مسائل اجتہاد یہ میں قطعیت کا دعویٰ کرنے کی اجازت نہیں ہے حالانکہ ان کی بنیاد دلائل اربعہ پر ہے تو پھر جنتریوں کے معاملہ میں یہ غلو کیا معنی رکھتا ہے؟

ایسا ہی ایک سوال سیدی فقیہ الامت حضرت مولانا مفتی محمود حسن صاحبؒ سے کیا گیا، اس کا حضرتؒ نے جو جواب دیا وہ چشم کشا اور دل و دماغ کے تمام شکوک و شبہات کی جڑ کاٹنے والا ہے اور حضرتؒ کی عمیق فقہی بصیرت کا غماز، لیجیے اس کو پڑھ لیجیے:

سوال: پاکستان سے ایک تحقیق بہ سلسلہ وقت فجر و عشاء شائع ہوئی ہے کہ صبح صادق کا وقت جو کہ جنتریوں میں چھپتا ہے وہ صحیح نہیں ہے، رمضان شریف میں اس وقت کے لحاظ سے نماز فجر قبل طلوع صبح صادق ہو جاتی ہے، جب کہ متصل ختم وقت سحر پڑھی جاوے، دریافت طلب یہ ہے کہ یہ تحقیق آپ کے نزدیک صحیح ہے یا نہیں؟ اگر کوئی شخص نماز فجر متصل وقت سحر پڑھے تو وہ نماز صحیح ہوگی یا نہیں؟

الجواب حامداً و مصلیاً: مجھے فلکیات میں درک نہیں ہے، ایک دفعہ مدرسہ کی جانب سے افطار و سحر سے

متعلق جنتری کا مرتب کرنا میرے سپرد کر دیا گیا تھا، اس لیے صبح صادق، طلوع یا زوال، مثلین یا غروب شمس، غروب شفق کی تحقیق و تفتیش کے لیے متعدد جنتریوں کو سامنے رکھا، دور بین سے دیکھا، دھوپ گھڑی سے کام لیا، قطب نما اور قبلہ نما سے مدد لی، ایک ہی مقام سے متعلق ایک سے لیکر ۱۸ منٹ تک فرق نکلا۔ تقریباً دو ہفتہ تک کوشش کر کے معذرت کر دی تھی کہ یہ کام میرے بس کا نہیں۔ ایک ضلع کے ایک قصبہ میں ایک وقت سحری کھائی جا رہی ہے اور اسی وقت دوسرے قصبہ میں نماز فجر ادا کی جا رہی ہے۔ اب یا تو ایک قصبہ والوں کے روزے غلط، یا دوسرے قصبہ والوں کی نماز فجر غلط۔ جنتری اور نقشہ دونوں کے پاس موجود۔ گھڑی دونوں تار سے ملاتے ہیں اور بعض نصف النہار سے بھی ملاتے ہیں اور ہر جنتری کو تصدیق علما کا شرف بھی حاصل ہے۔ اگر سحری صبح کے وقت مشہور سے قبل ختم کر دی جائے اور نماز فجر اسفار میں ادا کی جائے جو کہ اصل مذہب ہے تو کوئی خدشہ نہ رہے یا اسفار میں نہ ہو تو کم از کم اتنا تو لحاظ کر لیا جائے کہ یہ خدشہ دفع ہو کر نماز بالتعین صحیح وقت پر ادا ہو۔ فقط واللہ تعالیٰ اعلم (فتاویٰ محمودیہ: ۳۹۱/۱۶) (موجودہ نسخہ: ۳۶۱/۵-۳۶۲)

مذکورہ بالا تمہید کے بعد آپ کے سوال کا جواب دیتا ہوں۔

اسلامی احکامات سے واقف حضرات پر یہ مخفی نہیں کہ اسلام تمام امور میں سادگی و بے تکلفی اور فطری طریقے اختیار کرنے کا حکم دیتا ہے اور ہر ہمہ گیر مذہب کیلئے ایسا کرنا ضروری ہے، کیونکہ آلات اور فنی حسابات کے جاننے والے لوگوں کا اور اس سے متعلق چیزوں اور آلات کا ہر جگہ مہیا ہونا یقینی نہیں ہوتا، اگر ان فنی اصول و آلات پر احکام شرعیہ کا دار و مدار ہوتا تو وہ بہت سے لوگوں بلکہ شاید اکثریت کے لیے ناقابل عمل ہو جاتے یا طویل مدت (آلات کے ایجاد کا زمانہ آنے تک) عمل نہ ہو سکتا۔ اسلام جس کے مخاطب عرب و عجم، دیہاتی اور شہری آبادیوں سے دور اور وسائل زندگی سے مہجور، صحرا نورد و بادیہ نشین اور خلا باز و کوہ پیما، غرضیکہ ہر طرح اور سطح کے لوگ ہیں اس کے قوانین میں سب ہی کی رعایت کی گئی ہے، اس وجہ سے ہر عمل کا وہ طریقہ بتلایا گیا ہے جو سب کے لیے آسان ہو اور اس کی تعمیل ”تکلیف مالا یطاق“ کا مصداق نہ ہو، چنانچہ عبادات میں سب سے اہم عبادت نماز جس کا تعلق وقت سے ہے، اس کے وقت کی تعیین کے سلسلہ میں بھی شریعت نے اسی اصول کو مدنظر رکھتے ہوئے اس کی بنیاد آفتاب کے طلوع و غروب و زوال اور صبح و شفق جیسی آسمانی نشانیوں پر رکھی جن کا پہچانا اور اس کے مطابق عمل کرنا ہر خواندہ اور ناخواندہ، شہری و دیہاتی کے لیے بسہولت ممکن ہے۔ اور شروع اسلام سے لے کر آلات رصدیہ کی ایجاد تک بلکہ اس کے بعد بھی آج تک ان مقامات میں جہاں ان کا حصول دشوار ہے، اسی کے مطابق عمل ہوتا رہا اور ہو رہا ہے۔ البتہ بعض عارضی عوامل و موانع (ابرو بارش وغیرہ) کی وجہ سے ان علامتوں کی تعیین یا پہچان بعض لوگوں کے لیے دشوار ہو جاتی ہے، ایسی صورت میں

شریعت ہی کے ایک دوسرے بنیادی اصول (یعنی جہاں قطعی علم و معرفت ممکن نہ ہو یا دشوار ہو غلبہٴ ظن کو اس کے قائم مقام شمار کیا جائے) پر چلنے کی بھی اجازت دی ہے۔ اسی غلبہٴ ظن کے حصول کا ایک طریقہ وہ جنتریاں بھی ہیں جو فنِ ہیئت کے اصول و قواعد کے مطابق تیار کی جاتی ہیں۔ اور یہ بھی ایک حقیقت ہے کہ بعض مرتبہ فن کے جاننے والوں میں ان کی مہارت و ثقاہت و حذاقت کے باوجود اختلافات ہوتے ہیں۔ مثلاً اطباء میں مرض کی تعیین و تشخیص اور علاج کی تجویز اور طریق علاج میں اختلاف ہوتا ہے اور یہ اختلاف لوگوں کو اس فن سے استفادہ سے مانع اور رکاوٹ نہیں بنتا، بلکہ ایسے مواقع میں ہر آدمی اس کو جس پر زیادہ اعتماد ہوتا ہے اس کی بات پر عمل کرتا ہے اور اپنا کام چلاتا ہے، یہاں بھی اسی اصول کو مدنظر رکھ کر جس کی مہارت و ثقاہت و حذاقت پر اعتماد ہو اور اس کی تیار کردہ جنتری سے غلبہٴ ظن حاصل ہو جاتا ہے، اس پر شرعاً عمل کرنے کی اجازت ہے، یہ حکم خود عمل کر نیوالے کے لیے ہے، لیکن اس کو یہ حق نہیں کہ دوسرے پر یہ حکم لازم کر دے؛ بلکہ اگر دوسرے آدمی کو دوسرے کی تیار کردہ جنتری پر اعتماد ہو اور وہ اس پر عمل کر رہا ہے تو اس کو اس پر عمل کرنے سے منع نہیں کر سکتا، اب اگر کوئی احتیاطی پہلو کو مدنظر رکھتے ہوئے ایسی صورت اختیار کرے کہ دونوں جنتریوں کے مطابق عبادات کی یقینی ہو جائے اور کوئی شک و شبہ نہ رہے، تو یہ بہتر اور افضل کہلائے گا۔ اب ایک جواب فقیہ الامت حضرت مولانا مفتی محمود حسن صاحب کا نقل کرتا ہوں؛ جس میں یہی بات مختصر اور جامع عبارت میں پیش کی گئی ہے۔

سوال: ہر شہر میں مقامی ریلوے وقت، پوسٹ کا نماز کے لیے مقامی وقت میں آدھا گھنٹہ سے زیادہ فرق پڑ جاتا ہے، اس لیے شریعت کے مسئلہ سے واقف کرائیں تاکہ مقامی لوگوں کو وقت نماز صحیح معلوم ہو جائے، چند لوگوں نے ریڈیو کے وقت پر زور دیا ہے، مشاہدہ ہے کہ بجلی کی کڑک اور چمک سے دو تین سکند اور زیادہ بھی فرق پڑ جاتا ہے، گو ایک ہی میل کے اندر ہی واقع ہوتے ہیں بجلی سے چلائی جانے والی ریڈیو، رصد گاہ مدراس سے ہم تک سو کیلو میٹر سے زائد ہے، چار پانچ منٹ کا فرق ہو جاتا ہے، اکثر مسجدوں میں صحیح وقت بتانے والی گھڑی مستعمل ہے جو بہت ہی قیمتی ہے اس کے پرزے گرمی اور جاڑے میں صحیح وقت بتاتے ہیں، ایسی گھڑی کا استعمال کرنا لازم ہے یا اندازہ سے نماز ادا کر لینی چاہئے، مقامی وقت (جس مسجد میں) دریافت کر لینے کا صحیح طریقہ کیا ہے؟ اوقات الصلوٰۃ کے مطابق غروب آفتاب میں دس منٹ زیادہ کر لیتے ہیں، ایک مقام پر طلوع اور غروب میں کتنے منٹ کا اضافہ کر لینا چاہیے؟ شہر میں کئی مسجدیں ہوں ایک ساتھ اذان دینا ناممکن ہے، اگر آگے پیچھے ہو جائیں تو کیا درست ہے؟

الجواب حامداً و مصلیاً: اوقات نماز کی تعیین اصالتاً علامات سماویہ سے کی جاتی ہے، جیسا کہ قرآن کریم،

حدیث شریف اور کتب فقہ سے معلوم ہوتا ہے انہیں علامات سے جنتریاں بنائی جاتی ہیں، اگر ان علامات سے واقفیت نہ ہو، ابرو باراں وغیرہ کی وجہ سے علامات کا ظہور نہ ہو تو واقفین فن کی بنائی جنتریوں پر مجبوراً اعتماد کرنا پڑتا ہے۔ جس جنتری اور جس گھڑی پر صحت کا ظن غالب ہو اور تجربہ سے اس کا صحیح ہونا معلوم ہو چکا ہو اس کے مطابق عمل کر لینا براءۃ ذمہ کے لیے انشاء اللہ کافی ہے۔ طلوع، غروب، زوال، صبح صادق کا وقت ہر علاقہ میں یکساں نہیں۔ اس لیے اوقات نماز میں بھی تفاوت ہو جاتا ہے۔ ایک ہی شہر کے متعدد مساجد میں اگر اذانیں قدرے تفاوت سے ہوں تب بھی درست ہے۔ (فتاویٰ محمودیہ: ۳۳۵/۱۶)

خلاصہ جواب یہ ہے!

عملی طور پر آپ کے لیے دو صورتیں ہیں:

(۱) پہلی صورت جو مستحسن و احتیاط والی ہے وہ یہ ہے کہ آپ اس طرح عمل کریں کہ دونوں تقویہوں کے اعتبار سے آپ کا روزہ اور اذان و نماز درست ہو جائیں۔ مثلاً: آپ کی سوال میں ذکر کردہ تاریخ اکیس دسمبر کو آپ روزہ تو ۵:۴۳ سے پہلے بند کر دیں، اور اذان ۵:۵۲ کے بعد دیں۔

(۲) دوسری صورت جو جائز ہے، وہ یہ ہے کہ دونوں میں سے جس تقویم پر اعتما ہو اس پر عمل کریں، لیکن دوسری تقویم پر عمل کرنے والے کی تغلیط نہ فرمائیں۔ واللہ تعالیٰ اعلم

نوٹ:

اس جگہ یہ بتلادینا مناسب سمجھتا ہوں کہ منیار صاحب کی تیار فرمودہ تقویم کو مفتیان گجرات کی تصدیق کا شرف حاصل ہے اور جس حسابی فارمولہ کے مطابق یہ تیار کی گئی ہے، اس کے مطابق کراچی میں تیار کیے گئے ”عالمی نقشہ اوقات نماز“ کو حضرت مولانا مفتی ولی حسن ٹوکنی (صدر مفتی و شیخ الحدیث مدرسہ بنوریہ کراچی) اور حضرت مولانا مفتی محمد تقی عثمانی صاحب مدظلہم (شیخ الحدیث و مفتی دارالعلوم کراچی) کی تصدیق کا شرف اور اسی حسابی فارمولہ کے مطابق دہلی میں تیار کردہ کتابچہ اوقات الصلوٰۃ کو حضرت مولانا نصیر احمد خان صاحب مدظلہم (شیخ الحدیث دارالعلوم دیوبند) ہر علم بیت اور مولانا انظر شاہ صاحب مدظلہم (شیخ الحدیث وقف دارالعلوم دیوبند) اور دیگر حضرات علما کی تصدیق کا شرف حاصل ہے۔ فقط واللہ تعالیٰ اعلم

کتبۃ: العبد احمد عفی عنہ خانپوری۔ ۱۶/صفر ۱۴۲۰ھ۔

الجواب صحیح: عباس داؤد بسم اللہ۔ (مجموع الفتاویٰ: ۱/۳۸۷-۳۸۸)



دارالعلوم کراچی کے نقشہ اوقات نماز میں صبح صادق کے وقت پر اعتراض اور اس کا جواب:

محترم واجب الاحترام مفتی تقی عثمانی صاحب زید مجدکم! السلام علیکم ورحمۃ اللہ وبرکاتہ  
بندہ نے تقریباً ایک مہینہ سے دارالعلوم کے مفتیوں کے ساتھ صبح صادق اور صبح کاذب کے بارے میں گفت و شنید کی جس سے معلوم ہوا کہ ان کو اس فن کا علم ہی نہیں سوائے اندھی تقلید کے۔

جناب مولانا اشرف صاحب بیت المکرم والے سے تین بار فون پر گفت و شنید کی، اور ان سے عرض کیا کہ ہمیں وقت دیدیں کہ ہم تین آدمی اس بارے میں دلائل سے گفتگو کریں۔ مشاہدات کے لئے میں محمد اشرف جنوبی وزیرستانی، علم جدید کے لئے احمد نفیس انجینئر، علم ہیئت قدیم کے لئے مفتی بلال صاحب۔ لیکن وہ اس پر تیار نہ ہوئے بالآخر تیسری بار یہ فرمایا کہ یہ نقشہ اوقات نماز عباسی صاحب نے مرتب کیا ہے غرضیکہ سوائے اندھی تقلید کے اور کوئی دلائل زیر افق اٹھارہ درجہ صبح صادق ہونے کے نہیں تھے۔

آخر میں یہ فرمایا کہ آپ مفتی رفیع عثمانی صاحب اور مفتی تقی عثمانی صاحب سے بات کریں۔

جناب محترم: آپ دونوں بھائیوں نے اور علماء حضرات کے ساتھ اندازاً تین بار مشاہدات کئے ہیں اور آپ صاحب نے اپنے قلم سے زیر افق اٹھارہ درجہ صبح کاذب ثابت کیا ہے، پھر آپ نے اسی صبح کاذب کو صبح صادق کیسے ثابت کیا؟ غرضیکہ مشاہدات سے بھی اور احساسات سے بھی آپ دونوں بھائی زیر افق اٹھارہ درجہ صبح کاذب کے قائل ہو گئے تھے پھر بغیر مشاہدات اور احساسات کے زیر افق پندرہ درجہ صبح صادق کی کیوں مخالفت شروع کی ہے؟  
جناب محترم: مؤدبانہ التماس ہے کہ بندوں کو سیدھی راہ دکھانے کی خاطر آئندہ کے لئے ہٹ دھرمی اور اندھی تقلید چھوڑیں اور مسئلہ کو صحیح حل فرمائیں، تاکہ عوام کی نماز فجر ضائع ہونے سے بچ جائے امید واثق ہے کہ دارالعلوم سے شائع ہونے والے نقشہ اوقات نماز کی اپنے لکھے ہوئے اصول کے مطابق شائع کرنے کی ہدایت جاری فرمائیں گے۔

یعنی انتہاء سحر پرانے نقشوں کے مطابق، اذان فجر صبح صادق مفتی رشید احمد دامت برکاتہم کے مرتب کردہ حساب کے مطابق، صبح صادق زیر افق پندرہ درجہ پر ہونے کو شائع کرنے کی ہدایت جاری فرمائیں۔ وفقہم اللہ تعالیٰ

بندہ محمد اشرف عفا اللہ تعالیٰ، جنوبی وزیرستان-۲۲ شوال ۱۴۱۷ھ

(مذکورہ تحریر کے بعد سائل کی طرف سے ذیل کا استفتا بھی آیا)

محترم المقام واجب الاحترام مفتیان حضرات زید مجدکم

و مفتی تقی عثمانی صاحب دارالعلوم کورنگی کراچی-۱۴

السلام علیکم ورحمۃ اللہ وبرکاتہ

اللہ تعالیٰ کا ارشاد ہے حق کو نہ چھپاؤ حق کو باطل کے ساتھ نہ ملاؤ۔ یہاں کراچی شہر میں صبح و انتہاء سحر و افطار کے نقشے

چھپتے ہیں ان نقشوں میں سحر کے وقت اور اذان فجر کے مابین کوئی فرق نہیں لکھا ہے تعجب کی بات ہے کہ انتہاء سحر کے وقت لاؤڈ اسپیکر پر اذانیں دینا بھی شروع کر دیتے ہیں ساتھ ہی لوگ انفرادی واجتماعی طور پر فجر کی نماز ادا کرتے ہیں لیکن بہت سے ایسے مفتیان و علماء کرام جن کو معلوم ہے مروجہ جنتریوں میں جو صبح صادق کا وقت لکھا ہے وہ صبح کاذب کا ہے لیکن پھر بھی وہ غلط نقشوں کی نشر و اشاعت کر رہے ہیں۔

اب بندہ اپنے پندرہ سال کے عینی مشاہدات لکھ رہا ہے وہ یہ کہ زیرِ افق اٹھارہ درجے صبح کاذب کا وقت اور زیرِ افق پندرہ درجے صبح صادق کا وقت ہے نیز پرانے نقشے جو برصغیر پاک و ہند میں چھپتے ہیں ان میں صبح وعشا کا وقت غلط ہے جو نقشہ صاحب احسن الفتاویٰ مفتی رشید احمد صاحب نے مرتب کیا ہے وہ بالکل صحیح ہے۔

کراچی شہر میں جتنے اوقات مدارس والے یا کوئی اور چھاپتے ہیں اس میں صبح صادق کا وقت غلط ہے، دارالعلوم کراچی کا نقشہ بھی غلط ہے جو صبح کا وقت لکھا ہے وہ صبح کاذب ہے اب آئندہ کے لئے اگر کراچی شہر کے مفتیوں اور علماء نے اس مروجہ جنتری کے غلط ہونے کا فتویٰ نہیں دیا اور خود بھی عمل نہیں کیا تو جن لوگوں کی نمازیں ضائع ہوئی ہیں ان کا وبال ان علماء پر پڑے گا۔

آپ کراچی شہر کے علماء سے دردمندانہ اپیل ہے کہ اس مسئلے کے حل کے لئے جدوجہد شروع فرمائیں اور اس بارے میں عینی مشاہدات کریں جس کی صورت یہ ہے کہ کراچی شہر سے باہر جا کر مہینے میں پانچ دن مشاہدات کیے جائیں اس طرح آپ حضرات پر اپنی غلطی روز روشن کی طرح عیاں ہو جائے گی۔

مفتیان کرام کی پانچ رکنی کمیٹی نے نقشہ مرتب کرنے کے جوہر اصول مقرر فرمائے ہیں:

(۱) سال بھر عینی مشاہدات کئے جائیں اس کے بعد نقشہ مرتب کیا جائے۔

(۲) حسابات کے مطابق نقشہ مرتب کیا جائے، لیکن اس کے لئے بھی سال بھر مشاہدات کیے جائیں۔ دارالعلوم کا مرتب کردہ نقشہ ان دونوں اصولوں کے خلاف ہے۔ غرضیکہ پورے پاکستان میں شائع کیے جانے والے نقشہ میں صبح صادق کی جگہ صبح کاذب کا وقت لکھا ہے، جب کہ صبح صادق اور کاذب کے مابین بارہ سے بیس منٹ کا فرق ہے۔ دوبارہ التماس ہے کہ کراچی کے علماء اور مفتیان حضرات اس مسئلے کے حل کے لئے جدوجہد شروع کریں۔ میں یہ بات پورے وثوق سے کہہ رہا ہوں کہ دنیا کا کوئی بھی شخص زیرِ افق اٹھارہ درجہ پر صبح صادق ثابت نہیں کر سکتا اور نہ کر سکے گا اگر کسی کو دعویٰ ہے تو مشاہدہ کے لئے آئے۔ (بندہ محمد اشرف عفا اللہ عنہ) (۱)

(۱) سائل کو جواب میں ٹڈاؤ آدم کے مشاہدات کے نتیجے میں مرتب کردہ درج ذیل تحریر بھی بھیجی گئی اور ساتھ ہی حضرت والا دامت برکاتہم نے مستقل جواب بھی تحریر فرمایا جو اس تحریر کے بعد درج ہے۔ از مرتب غنی عنہ

## صبح صادق:

حضرت مفتی رشید احمد صاحب مدظلہم کے رسالہ صبح صادق کے دلائل پر غور و خوض کرنے کے لئے ۱۳/ ذیقعدہ ۱۳۹۲ھ کو مجلس منعقد ہوئی، جس میں حضرت مفتی رشید احمد صاحب مدظلہم، حضرت مفتی رفیع عثمانی صاحب مدظلہم اور حضرت مفتی تقی عثمانی صاحب مدظلہم نے شرکت فرمائی، اس تحریر میں یہ تمام حضرات متفق تھے اور اس میں سب حضرات کے دستخط بھی ثبت تھے اور مفتی اعظم مفتی محمد شفیع صاحب رحمہ اللہ اگرچہ اس مجلس میں موجود نہ تھے، مگر بعد میں حضرت نے اس تحریر سے اتفاق کیا اور اپنے تصدیقی دستخط ثبت فرمائے۔ یہاں وہ تحریر بعینہ نقل کی جا رہی ہے۔

الحمد لله وكفى وسلام على عباده الذين اصطفى، أما بعد :

آج بتاریخ ۱۳/ ذیقعدہ ۱۳۹۲ھ صبح صادق اور عشا کے اوقات کے مسئلہ پر غور کرنے کے لئے مجلس منعقد ہوئی، جس میں مندرجہ ذیل حضرات شامل تھے:

حضرت مولانا مفتی رشید احمد صاحب، حضرت مولانا عاشق الہی صاحب، حضرت مولانا مفتی رفیع عثمانی صاحب، احقر تقی عثمانی۔

اس مجلس میں مولانا رشید احمد صاحب کے رسالہ صبح صادق کے دلائل پر غور کیا گیا اور متعلقہ کتب کی مراجعت کی گئی نیز مسئلہ کی تحقیق اور مشاہدات کے لئے ٹنڈو آدم کا سفر کیا گیا، اس کے نتائج زیر غور آئے، بحث و تمحیص کے بعد مندرجہ ذیل باتیں پایہ ثبوت کو پہنچیں:

(۱) مروجہ جنتریوں میں صبح صادق اور عشا کا جو وقت لکھا ہوا ہے، وہ اس وقت کا ہے جب آفتاب افق سے اٹھارہ درجے نیچے ہوتا ہے، اس کی تصریح محکمہ موسمیات نیول ہیڈ کوارٹر کے خطوط رسالہ صبح صادق، ص: ۶۵، ج: ۲، و ص: ۶۷ میں موجود ہے اور نائیک المینک جو گرین وچ سے شائع ہوتی ہے، اس سے بھی اس کی تصدیق ہوتی ہے۔

(۲) اٹھارہ درجے زیر افق فلکیات کے جدید ماہرین کی تصریحات کے مطابق وہ وقت ہے، مشرق کی طرف صبح کو اس سے پہلے اور مغرب کی طرف رات کو اس کے بعد کوئی ہلکی سی روشنی بھی افق پر نہیں ہوتی آخر شب میں، جو روشنی سب سے پہلے نمودار ہوتی ہے، اسے اسٹرانومیکل ٹوایدلائٹ کہتے ہیں۔

(۳) ہیئت کی قدیم کتابوں سے بھی قول راجح و مشہور یہ معلوم ہوتا ہے کہ اٹھارہ درجہ زیر افق صبح کا ذب کا وقت ہے، نہ کہ صبح صادق کا، بعض کتب میں سترہ زیر افق اور بعض میں انیس زیر افق کے اقوال بھی بصیغہ تمریض موجود ہیں، لیکن وہ مرجوح ہیں۔

(۴) اس مسئلہ کے زیر غور آنے کے بعد متفرق ایام میں جتنے مشاہدات کیے گئے، ان میں سے کسی میں بھی

مروجہ جنتریوں کے مطابق صبح صادق نہیں ہوئی، بلکہ اس کے بعد ہوئی ان سب امور سے ثابت ہوتا ہے کہ مروجہ جنتریوں میں صبح صادق کے نام سے جو وقت لکھا گیا ہے، وہ حقیقت صبح کاذب کا ہے اور غالباً روزہ کے بارے میں احتیاط کے پیش نظر لکھا گیا ہوگا۔

اب سوال یہ رہ جاتا ہے کہ پھر صبح صادق کا صحیح وقت کیا ہے؟ اس کا تعین دو طریقوں سے ممکن تھا، ایک مشاہدات، دوسرے حسابات۔ جہاں تک مشاہدات کا تعلق ہے، ان کی بنیاد پر کوئی جنتری اس وقت بنائی جاسکتی ہے، جب کہ سالہا سال مکمل مشاہدات کیے جائیں اور ظاہر ہے اس کے مواقع میسر نہیں اور جو تھوڑے بہت مشاہدات کئے گئے، ان سے سال بھر کے لئے اوقات کا تعین ممکن نہیں تھا، دوسرا طریقہ حسابات کا تھا حضرت مفتی رشید احمد صاحب مدظلہ نے بعض ہیئت کی کتابوں کی تصریح کے مطابق پندرہ درجے زیر افق صبح صادق کا وقت قرار دے کر حسابات سے اس کا نقشہ بنایا ہے، علامہ شامی رحمۃ اللہ علیہ نے یہ تصریح فرمائی ہے کہ صبح صادق اور صبح کاذب کے درمیان تین درجات کا فرق ہے اور جب مذکورہ بالا دلائل کی رو سے ثابت ہوا کہ صبح کاذب اٹھارہ درجے زیر افق پر ہوتی ہے، تو علامہ شامی رحمۃ اللہ علیہ کے بیان سے یہی نتیجہ نکلے گا کہ صبح صادق پندرہ درجے زیر افق پر ہوگی، اس بنا پر حضرت مفتی رشید احمد صاحب نے صبح صادق کے جو اوقات نکالے ہیں، ان کا مقابلہ ٹڈو آدم کے مشاہدات سے کیا گیا تو زیادہ سے زیادہ تین منٹ کا فرق نکلا، مگر یہ تین منٹ کا فرق صبح کاذب میں بھی تھا۔ اس لئے صبح کاذب اور صادق کے درمیان پر کوئی اثر نہیں پڑا۔ مفتی رشید احمد صاحب نے بارہ جون کو وہاں کے لئے چار بج کر تین منٹ صبح کاذب (اٹھارہ زیر افق) کا اور چار بج کر بیس منٹ صبح صادق (پندرہ درجے زیر افق) کا وقت لکھا ہے، مگر مشاہدہ سے صبح کاذب پورے چار بجے اور صبح صادق چار بج کر سترہ منٹ پر نظر آئی، یہ تین منٹ کا فرق شبہ کی وجہ بن سکتا تھا، لیکن بقول حضرت مفتی صاحب مدظلہم طول و عرض نصف النہار کے پیش نظر اتنا فرق ہو سکتا ہے، اس کے لئے مفتی صاحب کی رائے میں بھی پانچ منٹ کی احتیاط ضروری ہے اور بعد میں مفتی صاحب نے دوبارہ احتیاط کے ساتھ اس تاریخ اور اس طول و عرض کا حساب نکالا تو معلوم ہوا کہ فرق صرف ایک منٹ کا تھا اور پہلے حساب میں کچھ غلطی ہو گئی تھی۔

بہر کیف مذکورہ بالا تحقیق سے ہمیں بھی یہ ظن غالب ہوتا ہے کہ مولانا مفتی رشید احمد صاحب نے جو حسابی طریقہ سے اوقات نکالے ہیں، اس کے مطابق نقشے بنالینے میں کوئی حرج نہیں۔ لیکن معلوم ہوا کہ بعض دوسرے علما کا اس پر اطمینان نہیں ہو سکا، وہ یہ سمجھتے ہیں کہ صبح صادق پندرہ درجے زیر افق سے پہلے ہو جاتی ہے، اس کے علاوہ ہمارے ظن غالب کی بنیاد بھی حسابات ہیں، نہ کہ ایسے مسلسل مشاہدات جو کہ دائمی جنتریوں کی بنیاد بن سکیں، جب کہ شریعت میں اصل مدار مشاہدات پر ہے اور حسابی جنتریوں پر اعتماد اس وقت صحیح ہو سکتا ہے، جب کہ مشاہدات سے متواتر تائید ہو گئی

ہو، اس لئے مناسب یہ معلوم ہوتا ہے کہ نقشوں میں وقت فجر کے لئے دو خانے الگ الگ لکھے جائیں، ایک کا عنوان ہوا احتیاطی منتہاء سحر اور اس کے تحت قدیم معمول کے مطابق قدیم جنتریوں کے اوقات لکھے جائیں، دوسرا عنوان ہو وقت اذان فجر اور اس میں حضرت مفتی رشید احمد صاحب کے نکالے ہوئے اوقات صبح صادق لکھے جائیں، دونوں کے درمیانی وقت میں نہ سحری کھائی جائے اور نہ نماز پڑھی جائے۔

احقر محمد تقی عثمانی ۱۴ ذیقعدہ ۱۳۹۲ھ۔

اس سے اتفاق ہے، اگرچہ میں حاضر مجلس نہ تھا۔

محمد شفیع عفا اللہ عنہ ۱۴ ذیقعدہ ۱۳۹۲ ہجری، دارالافتاء دارالعلوم کراچی نمبر ۱۴۔

محمد عاشق الہی، رشید احمد، العبد محمد رفیع عثمانی عفا اللہ عنہ، بندہ عبدالرؤف سکھروی ۲۱ شعبان ۱۴۱۷ھ (۱)۔

الجواب

محترمی و مکرمی:

السلام علیکم ورحمۃ اللہ وبرکاتہ

آپ کا خط ملا۔ صبح صادق کے مسئلے پر حضرت والد صاحب اور حضرت مولانا بنوری صاحب قدس سرہ کے زمانے میں مہینوں تحقیق جاری رہی، جس میں مشاہدات بھی کئے گئے اور حسابی تحقیق بھی کی گئی، آپ نے ٹنڈو آدم کے جس مشاہدے کا ذکر فرمایا ہے، وہ متعدد مشاہدات کا ایک مرحلہ تھا کوئی حتمی مشاہدہ نہیں تھا، اس وقت یہ بات سب پر واضح تھی کہ مطلع گرد آلود ہونے کی بنا پر اس مشاہدے کو کسی حتمی فیصلے کی بنیاد نہیں بنایا جاسکتا۔ اس کے بعد بھی متعدد مشاہدات کئے گئے کتابی تحقیق بھی ہوئی، بالآخر حضرت والد صاحب اور حضرت مولانا بنوری صاحب دونوں نے حضرت مفتی رشید احمد صاحب مدظلہم کی تحقیق سے اختلاف اور اس پر عدم اطمینان کا اعلان فرمایا، اس کے بعد انہی حضرات کے حکم سے خود احقر نے ایک مفصل تحریر حضرت مفتی رشید احمد صاحب مدظلہم العالی کی خدمت میں بھیجی، جس میں ان بزرگوں کے فیصلے کی وجوہ عرض کی تھیں، حضرت مدظلہم کی طرف سے اس تحریر کا کوئی جواب بھی موصول نہیں ہوا، بہر صورت یہ مسئلہ مہینوں کی محنت اور تحقیق و مشاہدہ کے بعد کم از کم ہماری حد تک واضح ہو گیا، افسوس ہے کہ اس کے باوجود ہر موقع پر ٹنڈو آدم کے اس ناتمام مشاہدے کی بنیاد پر بزرگوں کو مطعون کرنے کی کوشش کی جاتی ہے اور ان حضرات کی بعد کی تحریروں، مشاہدات اور زبانی گفتگو کا کوئی حوالہ نہیں دیا جاتا۔

بہر کیف! اگر کسی صاحب کو حضرت مفتی رشید احمد صاحب مدظلہم کی تحقیق پر ہی اعتماد ہے تو بے شک اس پر عمل

(۱) مذکورہ بالا تحریر کے علاوہ حضرت والا دامت برکاتہم نے سائل کے استفتا کے جواب میں باقاعدہ فتویٰ بھی تحریر فرمایا، جو درج ذیل ہے۔ مرتب غنی عنہ

فرمائیں۔ لیکن مذکورہ بزرگوں کے موقف کو اندھی تقلید پر مبنی قرار دینا اور ان وفات یافتہ بزرگوں کے بارے میں زبان طعن دراز کرنا کسی طرح مناسب نہیں۔ والسلام

احقر محمد تقی عثمانی عفی عنہ۔ ۱۱/۲۵/۱۴۱۷ھ (فتویٰ نمبر: ۲۶۰/۲) (فتاویٰ عثمانی: ۳۸۲/۱-۳۸۸)

### تخریج اوقات و سمت قبلہ کے قواعد اور قطبین کے قریب اوقات نماز کی تعیین کا ضابطہ:

بسم اللہ الرحمن الرحیم

۸/شوال ۱۳۹۷ھ مطابق ۲۲/ستمبر ۱۹۷۷ء

بخدمت مولانا مفتی رشید احمد صاحب لدھیانوی  
مہتمم دارالافتاء والارشاد، ناظم آباد کراچی، پاکستان  
السلام علیکم ورحمۃ اللہ وبرکاتہ

تقریباً ایک سال ہوا؛ یہاں آلبنی (Albany new york) میں اسلامی مرکز اور مسجد کے لئے نقشہ بننے وقت سمت قبلہ کے تعیین کا مسئلہ پیش آیا تھا، ہم میں کسی کو اس پر مسلم علماء کی تحقیق کا پتہ نہ تھا۔ علم ہیئت کی تھوڑی بہت شد بد جو مجھے تھی اس کی بناء پر میں نے کروی مثلث حل کر کے یہاں کی سمت قبلہ محسوب کی (جو بعد میں امریکہ اور کنیڈا کی انجمن طلبہ مسلمین کی طرف سے شائع شدہ ایک چارٹ سے مقابلہ کرنے پر اور پھر آپ کے دئے ہوئے قواعد کے ذریعہ حساب لگانے پر بحمد اللہ صحیح ثابت ہوئی) لیکن مجھے اس وقت کچھ اطمینان نہیں تھا۔ بہر حال اسی موقع سے مجھے اس کا شوق پیدا ہو گیا کہ میں اس مسئلہ میں اور دوسرے متعلقہ مسائل جیسے اوقات نماز کی تخریج، رویت ہلال ہجری اور عیسوی تقویموں کی مطابقت کے بارے میں شرعی احکامات اور علم ریاضی اور ہیئت کی رو سے ان کے لئے صحیح ضابطے معلوم کروں، میرے اس شوق کی تسکین بڑی حد تک جلد ہی ہو گئی، کیوں کہ پچھلی سردیوں میں پاکستان جانے پر مجھے اتفاقاً اپنے والد صاحب (محمد عثمان ابدالی صاحب) کے پاس ملک بشیر احمد بگوتی صاحب کی کتاب ”فن تخریج سمت قبلہ و اوقات اسلامی“ مل گئی اور پھر اس میں آپ کے اسم گرامی کا حوالہ دیکھ کر میں نے آپ کی کتابیں ”صبح صادق“ اور ”ارشاد العابد“ بھی خرید لیں، یہ میرے لئے بے حد معلومات افزا ثابت ہوئیں اور ان کے ملنے سے مجھے اتنی خوشی ہوئی جس کا بیان مبالغہ آمیز سمجھا جائے گا۔

والپسی کے بعد میری خواہش رہی کہ میں ایسے کمپیوٹر پروگرام لکھوں، جس میں کسی بستی کے لئے بھی حسب طلب اوقات نماز اور سائے کے ذریعے سمت قبلہ متعین کرنے کی جدول فراہم ہو سکے، خدا کا شکر ہے کہ یہ پروگرام مکمل ہو گئے ہیں اور بظاہر صحیح کام کر رہے ہیں۔ ان پروگراموں کے نتیجوں کے چند نمونے ارسال خدمت ہیں، ان نتائج کو میں نے آپ کی کتاب ”صبح صادق“ میں دئے ہوئے اوقات سے مقابلہ کر کے صحیح پایا ہے۔ تھوڑا بہت فرق جو ہے وہ

کچھ تو کمپیوٹر کے حساب کی تقریبی غلطیوں (Approximation errors) پر محمول کیا جاسکتا ہے اور دوسرے اس بات پر کہ پروگرام میں میل شمسی وغیرہ ہر وقت کے لئے محسوب کیا جاتا ہے، بجائے اس کے کہ دوپہر کے وقت کی قیمت استعمال کی جائے۔ اس فرق کی تفصیل میں آگے عرض کروں گا۔

اس پروگرام کی درآ مدایسی معلومات ہوتی ہیں: مقام کا نام، عرض بلد، طول بلد کیا ہے؟ معیاری وقت کا طول بلد کیا ہے؟ کیا کسی مخصوص سال کا حساب درکار ہے یا ”دائمی“ (اس کے لئے فی الوقت ۱۹۷۸ء استعمال ہوتا ہے) کیا گرمی اور سردی کے وقت کا فرق ملحوظ رکھا جائے؟ کیا صرف اوقات نماز کی جدول چاہئے یا صرف سایہ سے قبلہ متعین کرنے کی جدول یا دونوں؟ عصر کا وقت سائے کے یک چند ہونے پر لیا جائے یا دو چند؟ پروگرام کی برآمدایسے نقشے ہیں جن کے نمونے حاضر خدمت ہیں۔

اس پروگرام کے لکھنے میں ایک یہ خیال میرے ذہن میں رہا کہ اگرچہ اوقات نماز کے لئے تو دائمی جدول ہی مناسب ہے، کیوں کہ سال بسال اوقات میں صرف ایک آدھ منٹ کا ہی فرق پڑتا ہے اور وہ بھی ہر چار سال کے بعد بہت خفیف رہ جاتا ہے۔ مگر سائے کے ذریعے مختلف تاریخوں میں سمت قبلہ کی تعیین میں وقت کے اتنے سے سالانہ تغیر کے اثر سے غلط سال کے چارٹ سے متعین کی ہوئی سمت قبلہ میں ایک درجہ بھر (یا اس سے ذرا زیادہ) غلطی کا احتمال ہے۔ اس لئے خصوصاً مسجدوں کی توجیہ کے لئے اگر ہر سال کا زیادہ صحت سے چارٹ بن سکے تو اور بہتر ہوگا۔ دوسرا خیال یہ رہا کہ اب کمپیوٹر اور دستی کیلکولیٹر اتنے عام اور ذرا ہم ہو گئے ہیں کہ جدولوں کا استعمال غیر ضروری ہوتا جا رہا ہے۔ مثلاً اب کمپیوٹر پروگراموں میں مثلثی نسبتیں اور لوکارتم وغیرہ جمع کر کے رکھنے کی بجائے کفایت اور سہولت اس میں محسوس ہوتی ہے کہ ان چیزوں کی جب بھی ضرورت ہو، ان کو نئے سرے سے محسوب کر لیا جائے، اس لئے میرے پروگرام میں بھی ”میل شمسی“، وغیرہ کی جدولیں استعمال نہیں ہوتیں۔ بلکہ ہر چیز صرف معدودے چند مستقل مقداروں کی بنیاد پر محسوب کی جاتی ہے۔ چنانچہ ہر مخصوص تاریخ کے مخصوص وقت نماز کے لئے پہلے مدار میں سورج کا طول بلد محسوب کیا گیا ہے۔ اس سے صعود مستقیم (Right ascension) اور میل شمسی اور ساعتی زاویہ (Hour angle) پھر کو کبھی وقت (Sidereal time) اور اس سے مقامی وقت اور معیاری وقت، نماز کے وقت کی تقریبی قیمت سال کے پہلے دن کے لئے دو دفعہ عمل کر کے نکالی گئی ہے اور پھر ہر گزشتہ روز کے وقت کو اگلے دن کے وقت کی تقریب کے طور پر استعمال کیا گیا ہے، ہر سال کے لئے چند ابتدائی مقداریں ۱۹۰۰ء کے حوالے کی مستقل مقداروں سے محسوب کی گئی ہیں۔ اس طرح سالوں کے فرق کا اثر بھی ملحوظ رہتا ہے اور دائمی جدولوں میں بھی حساب انشاء اللہ زیادہ قابل اعتبار اور صحیح ہوگا۔

ہاتھ سے یا کیلکولیٹر کی مدد سے بھی کسی سال بھر کے لئے اتنا حساب بہت وقت طلب ہوگا اور غلطیوں کے مواقع بھی بہت بڑھ جائیں گے، لیکن کمپیوٹر سے جب کام لیا جا رہا ہو تو حساب کی اس طوالت میں کوئی نقصان نہیں ہے۔ اپنے

استعمال کئے ہوئے ضابطے علیحدہ سے لکھ کر حاضر کر رہا ہوں ان میں جو مستقل اعداد استعمال ہوئے ہیں وہ ہر سال American Ephemeris کی تمہید میں موجود رہتے ہیں۔ اس میں New comb,s table کا بھی حوالہ دیا رہتا ہے، جس میں یہ اعداد اخذ کئے گئے ہیں۔ ان Tables میں سورج کی حرکت کے حساب میں اور بہت طرح کی Perturbations اور دوسری پیچیدگیوں کی بھی تفصیل ہے، لیکن میرے پروگرام میں یہ سب نظر انداز کی گئی ہیں، کیونکہ ان کو شامل کرنے سے ایک منٹ بھر کے درجہ صحت میں مزید ترقی نہیں ہوتی اور حساب مشکل ہو جاتا ہے اگر پروگرام کے نتائج یا زیر استعمال حسابی ضابطوں میں آپ کو کوئی عیب نظر آئے یا اس کی بہتری کی کوئی بات آپ کے ذہن میں آجائے تو ضرور مطلع فرمائیے گا۔

یہ پروگرام شمال کے بعض شہروں کے لئے کام نہیں کرتا، کیوں کہ وہاں عام معنوں میں فجر اور عشا کے اوقات نہیں ہوتے۔ آپ کو خط لکھنے کا میرا اصل مقصد انہی مسائل میں آپ کی رائے دریافت کرنا ہے۔

یہ سوال اکثر پوچھا جاتا ہے کہ قطبین پر جہاں چھ مہینے رات رہتی ہے، نماز کن اوقات میں پڑھی جائے، اس کا تشفی بخش جواب سننے سے اب تک محروم ہوں۔ لیکن چوں کہ قطبین پر اور منجمد منطقوں میں آبادی (مسلمانوں کی) نہیں ہے، اس لئے اس سوال کی فی الوقت عملی اہمیت زیادہ نہیں ہے۔ مگر شمالی امریکہ اور یورپ کے بہت سارے اتنے اونچے عرض بلد کے مقامات ہیں جہاں مسلمان موجود ہیں لیکن جہاں بعض تاریخوں میں فجر اور عشا کے اوقات سورج کے رأسی فاصلہ (Zenith distamce) کی تعریف کی رو سے متعین نہیں ہوتے (آپ کی کتاب ”صبح صادق“ میں یہ خانے خالی چھوڑ دئے گئے ہیں) پھر قطبین کے اور قریب کے مقامات میں مغرب کی تعیین بھی ایسی تعریف سے ناممکن ہے چوں کہ وہاں ان تاریخوں میں سورج افق تک نیچے نہیں اترتا بلکہ آسمان میں دائرہ لگا رہتا ہے۔ ان مقامات کے لئے یہاں کئی حضرات نے یہ رائے دی ہے کہ ان میں مکہ مکرمہ کے اوقات استعمال کئے جائیں۔ کچھ دوسرے حضرات کا یہ خیال ہے کہ ان جگہوں میں قریب ترین دوسرے ان مقامات کے اوقات اختیار کئے جائیں جہاں ایسے اوقات ممکن ہیں۔ مجھے یہ نہیں معلوم ہے کہ یہ رائیں کتنی مستند ہیں۔ لیکن ان دونوں سے مجھے اب تک تسلی نصیب نہیں ہوئی ہے۔ مکہ مکرمہ کے اوقات اختیار کرنے میں مجھے یہ مشکل نظر آتی ہے (جو شاید دوسروں کی نظر میں قابل اعتناء نہ ہو) کہ اس طرح عرض بلد بڑھنے سے اوقات کا تغیر غیر مسلسل طریقے سے واقع ہوتا ہے۔ یعنی یوں تو شمال کی طرف ہر چند میل بڑھنے پر اوقات نماز میں صرف چند منٹوں کا فرق (بتدریج) پڑتا ہے، لیکن جس نقطہ سے مکہ مکرمہ کے اوقات اختیار کئے جائیں وہاں پر اوقات نماز میں اچانک گھنٹوں کا فرق پڑ جائے گا۔ اس طرح یہ صورت پیش آئے گی کہ دو بستیاں جو شمالاً جنوباً معمولی سے فاصلہ پر واقع ہیں ان میں اوقات نماز بالکل مختلف ہوں گے حالانکہ تمام فلکی مظاہر اور سورج کی حرکت کے اعتبار سے ان میں اوقات کا فرق معمولی اور بتدریج ہوتا ہے۔ دوسرے طریقے (یعنی جس مقام میں تخریج اوقات نہ ہو سکے وہاں قریب




ترین مقام کے اوقات لے لئے جائیں) میں جو حل بیان ہوا ہے وہ میری سمجھ میں نہیں آیا ہے کیوں کہ اگر کسی اونچے عرض بلد کے مقام کے لئے صرف اسی طول بلد پر واقع کم عرض بلد کے مقام کی تلاش کی بھی جائے تو کیسے؟ سب سے پہلے ایک ایسا مقام آئے گا جہاں سورج کا طلوع غروب پر منطبق ہوگا (یہاں دائرۃ الشمس افق کو مس کرتا ہے) ذرا اور نیچے جانے پر طلوع اور غروب تو مختلف ہوں گے مگر فجر اور عشاء ایک ہوں گے۔ پھر جیسے جیسے عرض بلد اور کم ہوتا جائے گا فجر اور عشاء میں فرق بڑھتا جائے گا، مگر یہ بالکل واضح نہیں ہے کہ فجر اور عشاء میں کتنا عرصہ کم از کم ہونا چاہئے۔ دوسرے کیا طلوع وغروب کے اوقات ایک مقام کے اختیار کئے جائیں اور فجر وعشاء کہیں اور کے؟

عشاء اور فجر کے بارے میں یہ صورت حال بھی خاصی پریشان کن ہے کہ اونچے عرض بلد کے مقامات پر بعض تاریخوں میں اگرچہ عشاء اور فجر دونوں واقع ہوتے ہیں اس لئے کہ وہاں سورج مغرب اور مشرق دونوں میں راس سے ۱۰۵ (ڈگری) نیچے پہنچ جاتا ہے، لیکن ان دونوں اوقات کے درمیان کا عرصہ بہت مختصر ہوتا ہے مثال کے طور پر ۵۲ (ڈگری) شمال پر ۷ جون کو (بحوالہ کتاب صبح صادق ص: ۳۷) عشاء کا وقت رات کے ۱۱ بجکر ۳۴ منٹ پر شروع ہے پھر اس کے ۵۲ منٹ کے اندر ۱۲ بجکر ۲۶ منٹ پر فجر کے وقت کی ابتدا ہو جاتی ہے۔ چند دقیقے اور شمال کی جانب جانے پر عشاء اور فجر کا درمیانی عرصہ اور کم ہو جائے گا اور اتنا وقت باقی نہیں رہے گا کہ آدمی صحیح طریقے سے نماز ادا کر سکے۔

اس لئے مجھے اس بات میں کچھ تذبذب ہے کہ سورج کے اسی فاصلہ کو مطلق طور پر نماز کے وقت کی بنیاد قرار دیا جائے۔ یہ تعریف استوائی اور نشیبی معتدل منطوقوں میں تو کام دیتی ہے، لیکن بالائی منطوقوں میں اس سے کہیں تو اوقات نماز متعین ہی نہیں ہونے پاتے اور کہیں متعین ہونے کے باوجود بھی غیر عملی نظر آتے ہیں، مثلاً اگر عشاء اور فجر میں صرف ۱۵ منٹ کا فرق ہو تو بجائے اس کے کہ آدمی عشاء پڑھ کر سوئے اور پھر نیند سے بیدار ہو کر فجر پڑھے، دونوں نمازیں ”آدھی رات“ میں اٹھ کر ساتھ پڑھی جائیں گی۔

اب سوال یہ ہے کہ کیا ایسا جائز ہو سکتا ہے کہ بالائی منطوقوں میں سورج کے ”ساعتی زاویے“ (Hour angle) جس کو آپ غالباً تعدیل النہار کہتے ہیں) کے ذریعے اوقات نماز کی تعریف کی جائے۔ یعنی دائرۃ الشمس میں نچلے ایک مخصوص حصہ کو رات قرار دیا جائے اور اسی حصہ میں کسی طرح طلوع، فجر، عشاء اور غروب کے اوقات اختیار کئے جائیں مثلاً شکل میں مقامات، ب، ج جو بتدریج شمال تر ہیں ان تینوں کے لئے دائرۃ الشمس کے حصہ ط، غ



کورات مانا جائے اور ط، ف، ع، غ کو طلوع، فجر، عشا اور غروب کے وقت کے طور پر اختیار کیا جائے۔ حالانکہ مظہر فلکی کے لحاظ سے صرف مقام ”ب“ پر طلوع حقیقی اور طلوع اختیاری ہم وقت ہیں۔ مقام ”ا“ پر طلوع اختیاری، طلوع حقیقی کے بعد ہے اور مقام ج کے لئے طلوع حقیقی واقع ہی نہیں ہوتا اور طلوع اختیاری ایک مفروضہ چیز ہے۔ اس حل میں ایک بڑا عیب ہے کہ بعض دفعہ (جیسے مقام ”ا“ پر) سورج کے حقیقۂ غروب ہونے سے پہلے مغرب مان لی جائے گی اور طلوع ہو جانے کے بعد تک فجر کا وقت باقی سمجھا جائے گا۔ مگر یہ صورت حال قطبین کے پاس پیش آنی ضروری ہے۔ اب اگر قطبین کے پاس کے لوگوں کو رخصت ملتی ہے، تو اس سے ملتی جلتی رخصت رات کے بہت مختصر ہونے کے باعث قطبین سے ذرا نیچے کے باشندوں کو جائز ہوگی؟ شمالی یورپ کے شہروں میں جہاں دن اور رات کا فرق بہت زیادہ ہے زندگی کے روزمرہ کے مشاغل دفتر اور کاروبار کے اوقات وغیرہ اسی طرح گھڑی دیکھ کر طے ہوتے ہیں۔

اگر اس طریقے سے اوقات نماز متعین کرنے کا اصول قابل قبول سمجھا جائے تو پھر یہ مسئلہ حل طلب رہے گا کہ فجر، طلوع، مغرب اور عشا میں ہر ایک کا ساعتی زاویہ کتنا ہے؟ اور کتنے درجے عرض بلد کے بعد سورج کے راسی زاویہ کی بجائے ساعتی زاویہ سے اوقات نماز مقرر کئے جائیں۔

میں نے آپ کی خدمت میں صرف یہ سوال پیش کیا ہے۔ آپ اس کو شرعی احکام میں میری جسارت پر محمول نہ فرمائیں اور اگر فرصت ہو تو اس کا جواب ضرور دیں، کیونکہ شمالی یورپ اور کینیڈا میں کافی مسلمان بھرا اللہ موجود ہیں اور ان کے لئے اوقات نماز کا صحیح تعین ایک اہم عملی مسئلہ ہے۔ والسلام

نیاز مند  
(کمال ابدالی)

ضابطے جو اوقات نماز اور جدول قبلہ کے پروگرام میں مستعمل ہوئے ہیں:  
(۱) مطلوبہ سال کے لئے ایک دفعہ محسوب کئے ہوئے مستقل اعداد۔

علامات:- و=۱۲ بجے دن صفر جنوری ۱۹۰۰ء سے صفر ساعت صفر جنوری مطلوبہ سال تک وقت ۳۶۵۲۵ دنوں کی اکائیوں میں۔

طش، بقش، کو= صفر ساعت صفر جنوری مطلوبہ سال پر سورج کا اوسط طول بلد، اوسط بے قاعدگی (Anomaly) اور کوکبی وقت (Sidereal time)

فبق، فطش، فکو، مطق = یومیہ فرق بے قاعدگی میں، اوسط شمسی طول بلد میں، کوکبی وقت میں اور میلان طریق الشمس (چاروں کو سال کے دوران مستقل فرض کیا گیا ہے)

ک<sub>۱</sub>، ک<sub>۲</sub> = مساوات مرکز (Equation of center) کے سر (Coefficients)

وہ مساوات یہ ہیں:

حقیقی طول بلد شمسی۔ اوسط طول بلد شمسی = حقیقی بے قاعدگی۔ اوسط بے قاعدگی = ک۔ جب

بقش + کم جب (بقش) + خفیف قمیں

ضابطے:

مطق = ۲۳، ۸۶۲۷-۸۴۵۸ × + خفیف رقمیں

طش = ۹۲، ۸۶۰۴ + ۶۰۰۰، ۶، ۱۳۸۶ × و + خفیف رقیس

بقش = ۳۵۸ ۲۸ + ۳۳۰ + ۲ ۵۹۹۹ × ۵۹۶ + خفیف رقیس

کو = ۶ گ ۳۸ م ۴۵۸۳۶ + ۲۲۰۰ گ ۳ م ۴۵۲۲ + ۰۹۲۹ گ ۳۰ م ۴۵۲۲

۲+ خفیف رقمیں

$$\frac{\text{فئق} = ٥٠٤ ٢ ٣٥٩٩}{٣٦٥٢٥} = \frac{\text{فطش} = ٨٤٣ ٦٦ ٣٦٠٠٠}{٣٦٥٢٥}$$
$$\frac{2200 \text{ گھ}}{36525} = \frac{2200 \text{ گھ}}{36525} \times \frac{24 \text{ س}}{1 \text{ گھ}} = \frac{52800 \text{ س}}{36525}$$

ک = ۵۵ ۱۰۶۰۵۷ - ۱۴۰۷۱۲۰ × ۵۲۰۶ × ۲۰۰۰۰

کے لیے = اے ۳۳۸ء - ۴۶۱ء

۲۔ نماز کا وقت کسی مطلوبہ تاریخ پر متعین کرنے کا حساب:

**علامات:**

ع، ط، ط =، مقام کا عرض بلد، طول بلد، معیاری وقت کا طول بلد

ت، و، ی = نماز کے لئے تاریخ، تقریبی وقت، صفر ساعت صفر جنوری سے نماز تک کا وقت دنوں میں۔

بقش، طش، طحش = نماز کے وقت سورج کی بے قاعدگی (Anomaly) اوسط طول بلد، حقیقی طول بلد (سمشی)

ص، م، س، ر = نماز کے وقت سورج کا صعود مستقیم (Right ascension)، میل، ساعتی زاویہ

(Hourangle) (رأسی فاصلہ) (Zenith distance)

کو، مو، معو = کو، کبی وقت (Sidereal time)، مقامی وقت، معاری وقت

ضابطے:

ی = ن + ط + و  
۲۳

بقش = بقش + ی × فبق      طش = طش + ی × فطش



طحش = طش + ک + ۱ × جب بقیش + ک + ۲ × جب (۲ بقیش) + خفیف رقیس

ص = مس' (جم مطلق × مس طحش) [ص اسی ربع میں ہو جس میں طحش ہے]

م = جب' (جب' مطق × جب' طحش) [ ۹۰- م ۹۰+ م ]

س = جم - ۱ جم ص - جب م × جب ع

کے مطابق ربع چنا حائے



کو = س + ص

مو = کو - (کو + ی) × (فکو)

یہ رقم مطلوبہ تاریخ کی صفر ساعت پر کو کبی وقت ہے۔

$$\text{معو} = \text{مو} + \text{ط} - \text{ط مع}$$

الجواب \_\_\_\_\_ باسم ملهم الصواب

قولکم: اس کے لئے فی الوقت ۱۹۷۸ء استعمال ہوتا ہے۔

دائمی نقشہ کے لئے لیپ کا سال لینے میں نتائج زیادہ صحیح برآمد ہوتے ہیں۔

عصر کا وقت سائے کے یک چند ہونے پر لیا جائے، یاد و چند؟

اقول: احناف کے یہاں بھی ایک مثل کے بعد نماز عصر پڑھنے کی گنجائش ہے، اور مرض و سفر وغیرہ اعدار کی حالت

میں اس کی ضرورت بھی پڑتی ہے، لہذا دونوں وقت دینے کی ضرورت ہے، اسی طرح غروب شفقِ احمر یعنی ۱۲ زیرِ افق

(ناٹیکل ٹو ایلیاٹ) کا وقت بھی ضروری ہے کیونکہ ائمہ ثلاثہ رحمہم اللہ تعالیٰ کے علاوہ احناف رحمہم اللہ تعالیٰ کے ہاں بھی

قول شفق احمر راج ہے، تو لکھ، سہائے کے ذریعے مختلف تاریخوں میں سمت قبلہ کی تعیین میں وقت کے اتنے سے سالانہ تغیر

کے اثر سے غلط سال کے چارٹ سے متعین کی ہوئی سمت قبلہ میں ایک درجہ بھریا اس سے ذرا زیادہ غلطی کا احتمال ہے۔

اس نقشہ کی عام افادیت اور ہر کس ونا کس کے لئے سہولت کے پیش نظر ایک درجہ کا معمولی تفاوت کوئی

اہمیت نہیں رکھتا، بالخصوص جبکہ عملاً اس قدر معمولی فرق سے احتراز متعسر ہے، اگر لیپ کا سال استعمال کیا جائے تو اس سے بھی کم تفاوت رہے گا۔

تو لکھ: اگر پروگرام کے نتائج یا زیار استعمال حسابی ضابطوں میں آپ کو کوئی عیب نظر آئے یا اس کی بہتری کی کوئی بات آپ کے ذہن میں آئے تو ضرور مطلع فرمائیے گا۔

اقول: محررہ ضوابط پر کما حقہ غور کرنے اور تجربہ تخریج کی فرصت نہیں، سرسری جائزہ سے ان ضوابط کی صحت کا ظن غالب ہوتا ہے۔ بالخصوص جبکہ آپ نے ان کے نتائج کا بندہ کی کتابوں ارشاد العابد اور صبح صادق میں مندرجہ ضوابط اور ان کے نتائج کے ساتھ مقابلہ بھی کر لیا ہے۔

آپ نے کراچی کے لئے زاویہ سمت قبلہ ۹۲ء لیا ہے، جبکہ ارشاد العابد میں مندرجہ قواعد کے مطابق صحیح تخریج ۹۲ء ہے، اسی لئے سایہ کے سمت قبلہ پر آنے کے اوقات میں نسبتاً زیادہ تفاوت ہے۔

تو لکھ: یہ سوال اکثر پوچھا جاتا ہے کہ قطبین پر جہاں چھ مہینے دن اور چھ مہینے رات رہتی ہے، نماز کن اوقات میں پڑھی جائے؟

اقول: ان مقامات میں اوقات نماز کی تعیین کا صحیح طریقہ وہی ہے جو آپ نے تحریر کیا ہے یعنی جس طرح زندگی کے روزمرہ کے مشاغل، دفتر اور کاروبار کے اوقات تخمینہ اور اندازہ سے مقرر کر لئے جاتے ہیں، اسی طرح نمازوں کے اوقات کی تعیین گھنٹوں سے کی جائے گی، اگر یہ تعیین معتدل ایام کے پیش نظر کی جائے تو اس کا حساب یوں ہوگا، معتدل ایام میں طلوع صبح صادق سے غروب شفق ابیض تک چودہ گھنٹے ہوتے ہیں اور غروب شفق ابیض سے طلوع صبح صادق تک دس گھنٹے، اس کے پیش نظر اوقات نماز کی تعیین یوں ہوگی۔

وقت فجر ایک گھنٹہ پھر چھ گھنٹے گزرنے پر ظہر، پھر تقریباً ساڑھے چار گھنٹے کے بعد عصر (مثلیں) انتہاء وقت فجر سے بارہ گھنٹے گزرنے پر مغرب پھر ایک گھنٹہ کے بعد عشا پھر دس گھنٹے کے بعد فجر، مگر رائج یہ ہے کہ اس تعیین اوقات میں معتدل ایام کا حساب لگانے کی بجائے اس علاقہ میں جن ایام میں چوبیس گھنٹے کے اندر اوقات خمسہ پائے جاتے ہیں ان میں سے سب سے آخری دن کو معیار بنا کر اس کے مطابق سب اوقات کی تعیین کی جائے۔ اور اگر عرض البلد اتنا زیادہ ہو کہ وہاں کبھی بھی چوبیس گھنٹے کے اندر اوقات خمسہ نہیں پائے جاتے تو اس علاقہ سے قریب تر ایسا علاقہ جس میں چوبیس گھنٹے کے اندر اوقات خمسہ پائے جاتے ہوں اس کے اوقات کے مطابق تعیین کی جائے۔

یہ حکم جب ہے کہ چوبیس گھنٹے میں آفتاب غروب نہ ہو، اگر چوبیس گھنٹے کے اندر آفتاب غروب ہوتا ہے تو ظہر اور عصر کی نماز بہر کیف ان کے معہود اوقات میں پڑھی جائے گی، اور مغرب، عشا، فجر میں تفصیل ذیل ہوگی۔

(۱) اگر شفقِ احمر (ناٹیکل ٹوائلائٹ = ۱۲ زیر افق) غروب ہوتی ہے، تو ان تینوں نمازوں کے اوقات بھی موجود ہیں، ہر نماز اپنے وقت میں ادا کی جائے۔

شفقِ ابیض معترض (۵ ازیر افق) کے وقت کی تنصیف کی جائے گی نصف اول عشا میں داخل ہوگا اور نصف ثانی فجر میں۔ اگر نصف اول میں اتنا وقت ہو کہ اس میں تکبیر تحریمہ کہی جاسکتی ہو تو عشا کی نماز فرض ہے، اس وقت میں نماز شروع کر دی جائے، اگر چہ اس کی تکمیل خروج وقت کے بعد ہو، اور اگر شفقِ ابیض معترض کا نصف اول بقدر تکبیر تحریمہ سے بھی کم ہے تو عشا کا وقت مفقود شمار ہوگا جس کا حکم آگے آ رہا ہے۔

(۲) اگر شفقِ احمر غروب نہیں ہوتی تو یہ علاقہ فاقد وقت العشاء ہے، اس سے متعلق حضرات فقہاء رحمہم اللہ تعالیٰ کے دو قول ہیں ایک یہ کہ ان پر نماز عشا فرض نہیں، دوسرا یہ کہ ان پر بھی نماز عشا فرض ہے اور یہی ارجح و احوط ہے۔ نمبر اول میں مذکور تفصیل کے مطابق شفقِ احمر کی بھی تنصیف ہوگی، نصف اول مغرب میں شمار ہوگا اور نصف ثانی فجر میں، اگر نصف اول بقدر تحریمہ ہے تو مغرب کی نماز فرض ہے اگر چہ اس کی ادائیگی خروج وقت کے بعد ہو، اگر طلوع سے قبل تکمیل ممکن نہ ہو تو طلوع کے بعد قضا پڑھے، اگر نصف اول بقدر تحریمہ بھی نہیں تو اس کا حکم انہی ایام جیسا ہوگا جن میں چوبیس گھنٹے کے اندر طلوع و غروب نہیں ہوتا۔

(۳) اگر شفقِ احمر کے نصف ثانی میں تکبیر تحریمہ کی گنجائش تو ہے، مگر صرف فرائض کی دو رکعتیں (بالاختصار بترک السنن والآداب) ادا نہیں ہو سکتیں تو فجر کی نماز فرض ہے، مگر اس وقت نہ پڑھے، بلکہ طلوع کے بعد قضا پڑھے، پہلے عشا پھر فجر، اگر مغرب بھی نہیں پڑھ سکا، تو پہلے مغرب پھر عشا، فجر پڑھے۔  
قولکم: ان مقامات کے لئے یہاں کئی حضرات نے یہ رائے دی ہے کہ ان میں مکہ مکرمہ کے اوقات استعمال کئے جائیں، کچھ دوسرے حضرات کا یہ خیال ہے کہ ان جگہوں میں قریب ترین دوسرے ان مقامات کے اوقات اختیار کئے جائیں جہاں ایسے اوقات ممکن ہیں۔

اقول: قول اول بالکل غلط ہے، یہ نہ کہیں منقول ہے اور نہ ہی کسی طرح بھی معقول، قول ثانی صحیح ہے، مگر رائج یہ ہے کہ اس پر صرف اس علاقہ میں عمل کیا جائے جہاں کبھی بھی چوبیس گھنٹے کے اندر اوقات خمسہ نہ پائے جاتے ہوں، دوسرے مقامات میں تعین اوقات کا ضابطہ اوپر تحریر کیا جا چکا ہے، یعنی جن ایام میں چوبیس گھنٹے کے اندر اوقات خمسہ پائے جاتے ہیں، ان میں سب سے آخری دن کو معیار قرار دیا جائے۔

قولکم: اگر کسی اونچے عرض بلد کے مقام کے لئے صرف اسی طول بلد پر واقع کم عرض بلد کے مقام کی تلاش کی بھی جائے تو کیسے؟ الخ

اقول: وہ مقام لیا جائے گا جس میں نماز عشا کے لئے بقدر تکبیر تحریمہ وقت پایا جائے۔

تو لکم: کیا طلوع وغروب کے اوقات ایک مقام کے اختیار کئے جائیں اور فجر وعشا کہیں اور کے؟  
 اقول: وقت طلوع وغروب بھی اسی مقام کا لیا جائے گا جہاں عشا کی نماز کا وقت بقدر تحریمہ پایا جاتا ہو۔ طلوع وغروب کے لئے ایک مقام اور فجر وعشا کے لئے دوسرے مقام کا وقت لینے میں یہ محذور ہے کہ مغرب وعشا کا وقت ایک ہو جائے گا اور وقت فجر طلوع کے بعد متصور ہوگا۔ البتہ روزہ افطار کرنے کے لئے اس مقام کا غروب لیا جائے گا جہاں غروب کے بعد بقدر ضرورت کھایا جاسکے، اس میں یہ اشکال ضرور ہے کہ مغرب کی نماز ایک مقام کے مطابق ادا کی جائے گی اور افطار اس سے کافی دیر کے بعد دوسرے مقام کے مطابق ہوگا، مگر یہ محذور اول کی بنسبت اہون ہے، جہاں آفتاب غروب ہوتا ہو، مگر وقت مغرب بہت قلیل ہو وہاں وقت عشا کے لئے جو ضابطہ بیان کیا گیا ہے اس میں بھی وقت مغرب وعشا کا اتحاد لازم آتا ہے مگر اس کا تحمل اس لئے ناگزیر ہے کہ یہاں غروب حقیقہ موجود ہے بخلاف صورت زیر بحث کے کہ اس میں وقت مغرب وعشا دونوں تقدیری ہیں۔ لہذا دونوں کی تقدیر ایک ہی مقام سے کی جائے گی۔  
 تو لکم: عشا اور فجر کا درمیانی حصہ اور کم ہو جائے گا اور اتنا وقت باقی نہیں رہے گا کہ آدمی صحیح طریقہ سے نماز ادا کر سکے۔

اقول: اس کی تفصیل اوپر لکھی جا چکی ہے کہ اگر بقدر تکبیر تحریمہ وقت مل گیا تو اس میں نماز شروع کر دی جائے نماز کی تکمیل سے قبل ہی اگر وقت ختم ہو گیا تو جتنی نماز وقت کے اندر پڑھی اتنی ادا اور باقی قضا شمار ہوگی۔  
 قال ابن عابدین فی بحث فاقد وقت العشاء تحت (قوله: ولا ینوی القضاء، الخ): المنقول عن المحيط وغيره أن الصلوة الواقعة بعضها فی الوقت وبعضها خارجہ یسمى ما وقع منها فی الوقت أداءً وما وقع خارجہ یسمى قضاءً اعتباراً لكل جزء بزمانه، فافهم (رد المحتار: ۱/۳۳۶)  
 تو لکم: اگر عشا اور فجر میں صرف پندرہ منٹ کا فرق ہو تو بجائے اس کے کہ آدمی عشا پڑھ کر سوئے اور پھر نیند سے بیدار ہو کر فجر پڑھے، دونوں نمازیں آدھی رات میں اٹھ کر ساتھ پڑھی جائیں گی؟  
 اقول: اس میں شرعاً یا عقلاً کیا حرج یا کیا قباحت ہے؟ فقط واللہ تعالیٰ اعلم (۲۴ شوال ۱۳۹۷ھ)

### الحاق:

(۱) جہاں چوبیس گھنٹے تک آفتاب غروب نہیں ہوتا وہاں اوقات خمسہ کی تقدیر کے لئے دائرہ نصف النہار کو معیار بنانا اگرچہ عبارات فقہار جمہم اللہ تعالیٰ میں نظر سے نہیں گذرا مگر اصول شریعت کے مطابق اس کا اعتبار لازم معلوم ہوتا ہے، لہذا آفتاب کے دائرہ نصف النہار سے گزرنے کے بعد وقت ظہر کی ابتدا ہوگی، پھر جانب مخالف میں جب آفتاب اس دائرہ پر پہنچے گا وہ وقت نصف شب شمار ہوگا، ان دو حصوں میں ایک میں وقت فجر اور دوسرے میں

بقیہ چاروں اوقات کا اندازہ کیا جائے گا۔

اس سے ان حضرات کے نظریہ کا ابطال ہوتا ہے جو چھ ماہ تک طویل دن میں بھی صرف پانچ ہی نمازوں کے قائل ہیں، اس لئے کہ چوبیس گھنٹے میں ایک بار آفتاب کے دائرہ نصف النہار سے گزرنے کی وجہ سے نماز ظہر کا سبب وجوب پایا جاتا ہے، اور ظہر کا تکرار دوسری نمازوں کے تکرار کو مقتضی ہے۔

(۲) ۹۶ عرض البلد شمالی سے کچھ کم عرض میں جون میں آفتاب کے غروب اور طلوع کے درمیان اتنا کم وقت ہوتا ہے کہ اس میں مغرب اور فجر کی نماز نہیں پڑھی جاسکتی۔

اسی طرح دسمبر میں ۹۷ عرض البلد شمالی سے کچھ زیادہ عرض میں دن اتنا چھوٹا ہوگا کہ اس میں نصف النہار کے بعد ظہر اور عصر کی نماز ادا نہیں کی جاسکتی۔

عرض البلد جنوبی میں اس کا عکس ہوگا۔

اس سے ثابت ہوا کہ حضرات فقہار رحمہم اللہ تعالیٰ کا صرف فقدان وقت عشا کے بیان پر اقتصار اس لئے ہے کہ فقدان اوقات کے لحاظ سے یہ قریب ترین علاقہ ہے اور زمانہ قدیم سے آباد ہے ورنہ حقیقت یہ ہے کہ پانچوں نمازوں کے اوقات میں یہی سوال پیدا ہوتا ہے، جواب مذکور میں ایسے مقامات پر فجر و مغرب کا حکم صراحتاً اور ظہر و عصر کا دلالتاً گزر چکا ہے۔ فقط واللہ تعالیٰ اعلم (احسن الفتاویٰ: ۱۱۵/۲-۱۲۷)

### ہوسٹن کا نقشہ اوقات نماز:

سوال: ٹیکساس (یو۔ ایس۔ اے) کے شہر ہوسٹن میں میرا بچہ زیر تعلیم ہے، لہذا براہ کرم وہاں اوقات نماز معلوم کرنے کا کوئی طریقہ تحریر فرمائیں۔

الجواب: \_\_\_\_\_ باسم ملہم الصواب

ہر ماہ کی یکم اور پندرہ تاریخ کے اوقات لکھے جاتے ہیں درمیانی تاریخوں کے لئے حساب لگایا جائے۔

اوقات صلوٰۃ برائے شہر ہوسٹن، ٹیکساس (متحدہ امریکہ)

| فجر | طلوع | نصف النہار | عصر  | غروب | عشا  |
|-----|------|------------|------|------|------|
| گ م | گ م  | گ م        | گ م  | گ م  | گ م  |
| ۶ ۶ | ۷ ۱۶ | ۱۲ ۲۴      | ۳ ۵۴ | ۵ ۳۲ | ۶ ۴۲ |
| ۶ ۸ | ۷ ۱۷ | ۱۲ ۳۰      | ۴ ۶  | ۵ ۴۳ | ۶ ۵۲ |



|            |   |    |   |    |    |    |   |    |   |    |   |    |
|------------|---|----|---|----|----|----|---|----|---|----|---|----|
| کیم فروری  | ۶ | ۴  | ۷ | ۱۲ | ۱۲ | ۳۵ | ۴ | ۲۱ | ۵ | ۵۸ | ۷ | ۶  |
| ۱۵ //      | ۵ | ۵۵ | ۷ | ۲  | ۱۲ | ۳۵ | ۴ | ۳۱ | ۶ | ۸  | ۷ | ۱۵ |
| کیم مارچ   | ۵ | ۴۱ | ۶ | ۲۶ | ۱۲ | ۳۳ | ۴ | ۴۰ | ۶ | ۲۰ | ۷ | ۲۵ |
| ۱۵ //      | ۵ | ۲۵ | ۶ | ۳۱ | ۱۲ | ۳۰ | ۴ | ۴۸ | ۶ | ۲۹ | ۷ | ۳۵ |
| کیم اپریل  | ۵ | ۳  | ۶ | ۱۰ | ۱۲ | ۲۵ | ۴ | ۵۴ | ۶ | ۴۰ | ۷ | ۴۷ |
| ۱۵ //      | ۴ | ۴۵ | ۵ | ۵۴ | ۱۲ | ۲۱ | ۴ | ۵۸ | ۶ | ۴۸ | ۷ | ۵۷ |
| کیم مئی    | ۵ | ۲۷ | ۶ | ۳۸ | ۱۱ | ۱۸ | ۶ | ۲  | ۷ | ۵۸ | ۹ | ۹  |
| ۱۵ //      | ۵ | ۱۳ | ۶ | ۲۷ | ۱۱ | ۱۷ | ۶ | ۵  | ۷ | ۸  | ۹ | ۲۱ |
| کیم جون    | ۵ | ۴  | ۶ | ۲۰ | ۱۱ | ۱۹ | ۶ | ۱۰ | ۸ | ۱۸ | ۹ | ۳۴ |
| ۱۵ //      | ۵ | ۱  | ۶ | ۱۹ | ۱۱ | ۲۱ | ۶ | ۱۴ | ۸ | ۲۳ | ۹ | ۴۱ |
| کیم جولائی | ۵ | ۶  | ۶ | ۲۴ | ۱۱ | ۲۵ | ۶ | ۱۸ | ۸ | ۲۶ | ۹ | ۴۴ |
| ۱۵ //      | ۵ | ۱۴ | ۶ | ۳۰ | ۱۱ | ۲۷ | ۶ | ۱۸ | ۸ | ۲۴ | ۹ | ۴۰ |
| کیم اگست   | ۵ | ۲۷ | ۶ | ۳۹ | ۱۱ | ۲۷ | ۶ | ۱۴ | ۸ | ۱۵ | ۹ | ۲۷ |
| ۱۵ //      | ۵ | ۳۷ | ۶ | ۴۸ | ۱۱ | ۲۵ | ۶ | ۷  | ۸ | ۲  | ۹ | ۱۳ |
| کیم ستمبر  | ۵ | ۵۰ | ۶ | ۵۸ | ۱۱ | ۲۱ | ۵ | ۵۵ | ۷ | ۴  | ۸ | ۵۲ |
| ۱۵ //      | ۵ | ۵۹ | ۷ | ۵  | ۱۱ | ۱۶ | ۵ | ۴۲ | ۷ | ۲۷ | ۸ | ۳۳ |
| کیم اکتوبر | ۶ | ۹  | ۷ | ۱۵ | ۱۱ | ۱۱ | ۵ | ۲۶ | ۷ | ۷  | ۸ | ۱۳ |
| ۱۵ //      | ۶ | ۱۷ | ۷ | ۲۴ | ۱۱ | ۷  | ۵ | ۱۲ | ۶ | ۵۰ | ۷ | ۵۷ |
| کیم نومبر  | ۵ | ۲۸ | ۶ | ۳۶ | ۱۲ | ۵  | ۳ | ۵۸ | ۵ | ۳۴ | ۶ | ۴۲ |
| ۱۵ //      | ۵ | ۳۸ | ۶ | ۴۷ | ۱۲ | ۶  | ۵ | ۴۸ | ۵ | ۲۵ | ۶ | ۳۴ |
| کیم دسمبر  | ۵ | ۵۰ | ۶ | ۵۹ | ۱۲ | ۱۰ | ۵ | ۴۴ | ۵ | ۲۱ | ۶ | ۳۰ |
| ۱۵ //      | ۵ | ۵۸ | ۷ | ۹  | ۱۲ | ۱۶ | ۵ | ۴۶ | ۵ | ۲۳ | ۶ | ۳۴ |

تنبیہ: اپریل کی آخری اتوار سے اکتوبر کی آخری اتوار تک وہاں ایک گھنٹہ وقت بڑھا دیا جاتا ہے، اس نقشہ میں اس کی رعایت رکھی گئی ہے۔ فقط واللہ تعالیٰ اعلم

۴/رجب ۱۳۹۳ھ۔ (حسن الفتاویٰ: ۱۲۸/۲)

### اوقات نماز کے نقشہ:

سوال: ایک نقشہ یہاں مولانا مظہر اللہ شاہ نقشبندی شاہی امام و مفتی مسجد فتح پوری دہلی سے تیار کرایا ہوا اوقات نماز طلوع و غروب وغیرہ کا پورے سال کا اور ایک نقشہ ویسا ہی مولوی محمد دین صاحب کتب خانہ اشرفیہ راولپنڈی کی طرف سے مسجدوں میں آویزاں ملتا ہے، ایک دفعہ آپ کی تحریر سے اس نقشہ میں کچھ فرق ظاہر فرمایا گیا تھا (جب کہ ان دونوں نقشوں میں بھی کہیں کہیں فرق پایا جاتا ہے، یعنی سب اوقات ایک دوسرے کے برابر نہیں) سودر یافت طلب امر یہ ہے کہ جناب نے کون سے نقشہ کے متعلق عدم اطمینان کا اظہار فرمایا تھا، بعض اوقات اول الذکر کے طلوع و غروب وغیرہ واقع کے مطابق ظاہر ہوئے ہیں یا دونوں نقشے جناب والا کی خدمت میں بھیج کر تحقیق کی جائے؟

الجواب \_\_\_\_\_ باسم ملہم الصواب

آج تک جتنے نقشے بھی شائع ہوئے ہیں ان سب میں صبح صادق اور عشا کے اوقات غلط ہیں، ایک بنیادی غلطی کی وجہ سے جس کی تفصیل بندہ کے رسالہ صبح صادق میں ہے، بقیہ اوقات سے متعلق نقشہ دیکھ کر کچھ عرض کر سکتا ہوں۔ لیپ (۱) کے ایک سال سے لیکر لیپ کے دوسرے سال تک چار سال میں طلوع و غروب وغیرہ کے اوقات ایک دو منٹ تک متفاوت ہوتے ہیں، لہذا دائمی نقشہ مرتب کرنے کے لئے اس تفاوت کو نظر انداز کرنا پڑتا ہے، اسی لئے نقشے آپس میں متفاوت ہو جاتے ہیں، اس سے کوئی مفر نہیں، البتہ لیپ کے سال کو نقشہ کی بنیاد بنایا جائے تو اوقات میں احتیاط کا پہلو نکلتا ہے، بہر کیف ہر نقشہ پر تین چار منٹ تک احتیاط کی تنبیہ لکھنا لازم ہے۔ فقط واللہ تعالیٰ اعلم

۶/رجب الاول ۱۳۹۳ھ۔ (حسن الفتاویٰ: ۱۲۸/۲)

### اوقات الصلاۃ کے نقشہ کا ضابطہ:

سوال: نقشہ اوقات الصلاۃ جو مولانا مولوی حاجی ..... کی جانب سے بزبان ٹمل طبع ہو کر مشہور ہے، وہ صحیح ہے یا نہیں؟ اظہار فرمائیں۔ تاکہ اس پر اعتماد کلی ہو اور یہ نقشہ اوقات کتنے سال تک قابل عمل ہیں؟ اس نقشہ اوقات کے مندرجہ وقت پر آمبور کے لئے جو چھ منٹ کا اضافہ کیا جاتا ہے، وہ اور سرکار نے جونو (۹) منٹ

(۱) جو سال 4 سے تقسیم ہو جائے وہ لیپ کا سال کہلاتا ہے، اس سال میں فروری ماہ 29 دن کا ہوتا ہے۔ انیس

کا اضافہ کیا ہے، وہ دونوں ملا کر جملہ پندرہ منٹ کا اضافہ کر کے دیکھنا ٹھیک ہے یا نہیں؟ نیز ۱۹ فروری سے ۴ بجکر ۳۰ منٹ پر ہی مذکورہ پندرہ منٹ بڑھائے بغیر چوب یا وجب ایستادہ کر کے دیکھنے سے دو مثل سایہ پورا ہو جانا معلوم ہوتا ہے۔ ایسا بالشت سے دیکھنا معتبر ہے یا نہیں؟

الجواب

معرفت الاوقات کا قاعدہ ٹھیک ہے، یہ ہمیشہ ہر سال میں برابر رہتا ہے، مگر مدراس سے جانب مغرب کے علاقہ کے لوگ نو (۹) منٹ اور اپنے وطن کا تفاوت درجہ کی رو سے معلوم کر کے مدراس کی رو سے بڑھالینا چاہئے، یہ معرفت الاوقات کا نقشہ ان بلاد کے لوگوں کے واسطے ہے جو عرض البلد میں مدراس کے مانند تیرہ درجہ پر ہوں یا قریب اس کے مثلاً چار پانچ درجے جنوب یا شمال میں ہوں، چوب یا بالشت کا حساب صحیح نہیں کیونکہ اس میں سایہ اصلی کا اعتبار چھوٹ جاتا ہے۔ (فتاویٰ باقیات صالحات: ۶-۷)

### گھڑی کے لحاظ سے اوقات نماز:

سوال: کیا فرماتے ہیں علماء دین شرع متین اس مسئلہ کے بارے میں کہ! فجر، ظہر، عصر، مغرب اور عشا کے اوقات گھڑی کے لحاظ سے بتائیں، مثلاً صبح کا وقت کتنا ہوتا ہے اور عشا کا وقت بعد از مغرب کب سے شروع ہوتا ہے؟ بینوا تو جروا۔

(المستفتی: عبدالفتاح پائیٹی صوابی..... ۲۴ شعبان ۱۴۰۳ھ)

الجواب

ہمارے بلاد میں صبح اور مغرب کا تمام وقت غالباً سوا گھنٹہ رہتا ہے۔ (۱) اور عصر کا وقت غالباً دن کا چھٹا حصہ (۲) اور دیگر اوقات معلوم و مشہور ہیں۔ وہو الموفق۔ (فتاویٰ فریدیہ: ۱۵۵/۲)

(۱) وفي المنهاج: قلت: وصرح المشايخ بتفاوت الوقت بين طلوع الفجر الصادق وطلوع الشمس وكذا بين غروب الشمس وغيوب البياض بتفاوت المواسم والبلاد، و المشاهد في ديارنا قدر ساعة وربع ساعة. (منهاج السنن شرح جامع السنن، باب مواقيت الصلاة: ۱۰/۲)

(۲) وفي المنهاج: قال بتعجيل العصر في أول وقتها مالک والشافعي وأحمد وقال أبو حنيفة وأصحابه بتأخيرها.

قال العلامة الشامي: إن الوقت بعد العصر أي بعد دخول العصر إلى الغروب قدر سدس النهار. (منهاج السنن شرح جامع السنن، باب ما جاء في تعجيل العصر: ۲۶/۲)

### اوقات نماز کی تعیین گھنٹوں سے ممکن نہیں:

سوال: محترم مولانا مفتی رشید احمد صاحب السلام علیکم ورحمۃ اللہ وبرکاتہ

دارالعلوم کراچی سے ایک سوال لکھ کر دریافت کیا تھا، انہوں نے آپ کی طرف رجوع کی ہدایت فرمائی ہے، نقل سوال مع جواب روانہ کر رہا ہوں، امید ہے کہ آپ میری رہنمائی فرمائیں گے، اپنے سوال کی مزید وضاحت کے لئے عرض ہے کہ جس طرح غروب آفتاب کے ایک گھنٹہ بیس منٹ بعد تک مغرب کا وقت رہتا ہے اور اس کے بعد نماز عشا کا وقت شروع ہو جاتا ہے اور یہ وقفہ ایک گھنٹہ اور بیس منٹ ہر موسم میں یکساں رہتا ہے۔ اسی طرح عصر کی نماز کا وقت بھی غروب آفتاب سے دو گھنٹے پہلے شروع ہوتا ہے یا ایسا ہی صحیح وقفہ معلوم ہو جائے تو عصر کی نماز کا وقت مقرر کرنا آسان ہو جائے گا۔ مزید اگر یہ معلوم ہو جائے کہ طلوع آفتاب سے قبل ایک گھنٹہ بیس منٹ (یا تحقیق کے بعد جو وقفہ بھی معلوم ہو) صبح صادق ہوتی ہے، اور یہ وقفہ بھی ہر موسم میں یکساں ہوتا ہے، تو طلوع وغروب آفتاب سے فجر، عصر، مغرب اور عشا کے صحیح اوقات معلوم کرنا انتہائی آسان ہو جاتا ہے، اور ظہر کی نماز کے وقت کی بھی نصف النہار سے صحیح تعیین ہو سکتی ہے، لہذا بعد تحقیق آپ مجھے مطلع فرمائیں کہ ایسا کوئی قاعدہ کلیہ ممکن ہے یا نہیں؟ بینوا تو جروا۔

الجواب ————— باسم ملہم الصواب

صبح صادق کی ابتدا سے طلوع آفتاب تک اور غروب آفتاب سے غروب شفق تک، اسی طرح ابتداء عصر سے غروب آفتاب تک کے اوقات گھنٹوں سے متعین کرنا ممکن نہیں، مختلف موسموں میں میل شمس کے اختلاف کی وجہ سے ان اوقات کی مقدار مختلف ہوتی ہے۔ نیز اختلاف عرض البلد کی وجہ سے بھی یہ مقدار متفاوت ہوتی ہے، فن سے ناواقف بعض لوگوں نے کچھ اس قسم کے قواعد لکھے ہیں جو قطعاً غلط ہیں، زیادہ سے زیادہ ان کی تاویل یہ کی جاسکتی ہے کہ انہوں نے (۱) کسی خاص علاقے میں (۲) خاص ایام میں، (۳) تقریبی حساب لگا لیا، اور فن سے ناواقفیت کی وجہ سے اسے قاعدہ کلیہ ہر مکان اور ہر زمان کے لئے سمجھ لیا، تخریج اوقات اور سمت قبلہ سے متعلق بندہ کے دور سالے، ارشاد العابد و صبح صادق ہیں، ممکن ہے کہ آپ ان سے کچھ استفادہ کر سکیں۔ فقط واللہ تعالیٰ اعلم

غره شعبان ۱۳۹۲ھ۔ (احسن الفتاویٰ: ۱۳۹/۲-۱۴۰)

### اوقات میں حساب کا اعتبار:

سوال: کوئی عالم یہ فتویٰ دے کہ فلاں دن غروب آفتاب اتنے بجے ہوگا یا طلوع آفتاب اتنے بجے ہوگا اور

حساب لگا کر یہ بتائے کہ شفق ابیض گھڑی سے اتنے بجے ختم ہوگی یا طلوع صبح صادق گھڑی سے اتنے بجے ہوگی تو کیا ان کا یہ بتانا درست ہے؟

هو المصوب

طلوع آفتاب یا غروب آفتاب کا تعلق مشاہدہ سے ہے۔ اگر حساب مشاہدہ کے مطابق ہے تو ٹھیک ہے اور اگر حساب مشاہدہ کے خلاف ہے تو مشاہدہ کا اعتبار ہوگا۔ (۱)  
تحریر: محمد ظہور ندی عفا اللہ عنہ۔ (فتاویٰ ندوۃ العلماء: ۳۴۱/۱)

### سوال مثل بالا:

سوال: جیسا کہ رب کریم و رحیم کا قرآن کریم میں فرمان ہے ”بیشک مومنوں پر نماز کو مقررہ وقتوں پر فرض کیا گیا ہے“ یہ مقررہ اوقات قرآن کریم، احادیث شریفہ و کتب فقہ میں بھی مذکور ہیں۔ نماز و روزہ کی ادائیگی کے لئے لوگ مختلف قسم کا نقشہ اوقات صلوٰۃ و صوم استعمال کرتے ہیں اور طلوع و غروب پر نظر رکھنے کی عادت کو ترک کر کے، فقط جنتری پر ہی بھروسہ کرتے ہیں۔ خواہ وہ جنتری صحیح ہو یا غلط، اس کی تحقیق و تصدیق کی فکر کوئی نہیں کرتا، گورکھپور، لکھنؤ اور کانپور وغیرہ کی مطبوعہ جنتریوں کے حساب سے اگر طلوع فجر و غروب آفتاب کا مشاہدہ کریں تو آٹھ، نو منٹ تک کی غلطی ملتی ہے۔ ایسی صورت میں ان جنتریوں پر عمل کر کے لوگ فجر کی اذان طلوع صبح صادق سے تقریباً آٹھ منٹ پہلے دیتے ہیں تو وہ اذان کیوں کر درست ہو سکتی ہے۔ اسی طرح بقیہ اوقات میں بھی تقدیم یا تاخیر کا امکان رہتا ہے، جس سے احکام شریعت کی صحیح پیروی نہیں ہو پاتی ہے۔

اسی فکر کو لے کر میں نے مولانا محمد انس صاحب دہلی سے رابطہ قائم کیا اور آنجناب نے خاص نوگڑھ کے لئے جدید طریقہ سے ایک نقشہ اوقات صوم و صلوٰۃ برائے نوگڑھ تیار کر کے ہمیں مرحمت فرمایا اور اسے چھپوایا گیا اور کئی لوگوں نے طلوع و غروب کا مشاہدہ کر کے اس میں مندرجہ اوقات کو بالکل صحیح پایا۔

نیز دارالعلوم دیوبند کے مفتیان کرام نے اس کی صحت پر مہر تصدیق ثبت کیا ہے۔ نوگڑھ و اطراف کے لوگ اسی کے مطابق عمل بھی کرتے ہیں لیکن افسوس کہ کچھ لوگ دارالعلوم دیوبند کی تصدیق کے باوجود اس نقشہ کو نظر انداز بلکہ

(۱) وأما المغرب فالمستحب فيها التعجيل في الشتاء والصيف جميعا وتأخيرها إلى اشتباك النجوم مكروه لما روى... ولأن التعجيل سبب لكثرة الجماعة والتأخير سبب لتفليلها لأن الناس يشتغلون بالشيء والاستراحة فكان التعجيل أفضل. (بدائع الصنائع: ۳۲۵/۱، فصل شرائط أركان الصلاة)

تعلیق کرتے ہوئے گورکھپور والی جنٹری پر عمل کرتے ہیں۔

بریں بنا آنجناب سے التماس ہے کہ دینی رہنمائی کے مد نظر واضح فرمائیں کہ مولانا محمد انس صاحب کا نقشہ ہذا صحیح ہے یا غلط؟ اگر صحیح ہے تو صحت نقشہ کی تصدیق فرمائیں! تاکہ مسلمانان علاقہ نوگڑھ کا شک دور ہو اور لوگ اس کے مطابق عمل کرنے پر آمادہ و تیار ہوں۔

هو المصوب

آپ نے کمپیوٹر سے تخریج شدہ جو نقشہ بھیجا ہے اور یہ ذکر کیا ہے کہ کچھ لوگوں نے طلوع وغروب کا مشاہدہ کیا تو اس نقشہ کو مشاہدہ کے مطابق پایا تو بلاشبہ اس پر اعتماد رکھنے والے عمل کریں۔ لیکن جن لوگوں کو اس نقشہ پر اعتماد نہ ہو تو وہ اپنے مشاہدہ کے مطابق عمل کرنے کے مکلف ہیں۔ اس مذکورہ نقشہ پر عمل کے مکلف نہیں ہیں۔ کیوں کہ مشاہدہ کی اہلیت رکھنے والے مشاہدہ کے مکلف ہیں اور جن کے اندر اہلیت نہیں ہے تو وہ ان اہلیت رکھنے والوں پر اعتماد کرتے ہوئے ان کی تقلید کے مکلف ہیں۔

تحریر: محمد ظفر عالم ندوی۔ تصویب: ناصر علی۔ (فتاویٰ ندوۃ العلماء: ۳۴۴/۱-۳۴۵)

### جنٹریوں سے اوقات نماز کی تعیین:

سوال: ہر شہر میں مقامی ریلوے وقت، پوسٹ کا وقت نماز کے لئے مقامی وقت میں آدھا گھنٹہ سے زیادہ فرق پڑ جاتا ہے، اس لئے شریعت کے مسئلہ سے واقف کرائیں تاکہ مقامی لوگوں کو وقت نماز صحیح معلوم ہو جائے، چند لوگوں نے ریڈیو کے وقت پر زور دیا ہے۔ مشاہدہ ہے کہ بجلی کی کڑک اور چمک سے دو تین سیکنڈ اور زیادہ بھی فرق پڑ جاتا ہے، گوا ایک ہی میل کے اندر ہی واقع ہوتے ہیں۔ بجلی سے چلائی جانے والی ریڈیو رسد گاہ مدارس سے ہم تک ۱۰۰ کلومیٹر سے زائد ہے چار پانچ منٹ کا فرق ہو جاتا ہے۔

اکثر مسجدوں میں صحیح وقت بتانے والی گھڑی مستعمل ہے جو بہت ہی قیمتی ہے، اس کے پرزے گرمی اور جاڑے میں صحیح وقت بتاتے ہیں، ایسی گھڑی کا استعمال کرنا لازم ہے یا اندازہ سے نماز ادا کر لینی چاہئے؟ مقامی وقت (جس مسجد میں) دریافت کر لینے کا صحیح طریقہ کیا ہے؟ اوقات الصلوٰۃ کے مطابق غروب آفتاب میں دس منٹ زیادہ کر لیتے ہیں۔ ایک مقام پر طلوع اور غروب میں کتنے منٹ کا اضافہ کر لینا چاہئے؟ شہر میں کئی مسجدیں ہوں ایک ساتھ اذان دینا ناممکن ہے۔ اگر آگے پیچھے ہو جائیں تو کیا درست ہے؟

الجواب ————— حامداً ومصلیاً

اوقات نماز کی تعیین اصالتاً علامات سماویہ سے کی جاتی ہے، جیسا کہ قرآن کریم، حدیث شریف اور کتب فقہ سے معلوم ہوتا ہے۔ (۱) انہیں علامات سے جنتریاں بنائی جاتی ہیں۔ اگر ان علامات سے واقفیت نہ ہو، ابرو باراں وغیرہ کی وجہ سے علامات کا ظہور نہ ہو تو واقفین فن کی بنائے جنتریوں پر مجبوراً اعتماد کرنا پڑتا ہے، جس جنتری اور جس گھڑی پر صحت کا ظن غالب ہو اور تجربہ سے اس کا صحیح ہونا معلوم ہو چکا ہو، اس کے مطابق عمل کر لینا براءت ذمہ کے لئے انشاء اللہ کافی ہے۔ (۲) طلوع آفتاب، غروب، زوال، صبح صادق کا وقت ہر علاقہ میں یکساں نہیں، اس لئے اوقات نماز میں بھی تفاوت ہو جاتا ہے۔ ایک ہی شہر کی متعدد مساجد میں اگر اذانیں قدرے تفاوت سے ہوں تب بھی درست ہے۔ (۳)

فقط واللہ تعالیٰ اعلم

حررہ العبد محمود غفرلہ، دارالعلوم دیوبند۔ ۱۶/۱/۱۳۹۲ھ۔ (فتاویٰ محمودیہ: ۵/۳۵۹-۳۶۱)

(۱) قال اللہ تعالیٰ: ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ (سورة النساء: ۱۰۳) معناه أنه مفروض في أوقات معلومة معينة، فأجمل ذكر الأوقات في هذه الآية وبينها في مواضع أخرى من الكتاب من غير ذكر تحديد أوائلها وأواخرها، ويبين على لسان الرسول صلى الله تعالى عليه وسلم تحديدها ومقاديرها. (أحكام القرآن للجصاص: ۳۷۴/۲، قديمي)

عن أبي هريرة قال: قال رسول الله صلى الله تعالى عليه وسلم: إن للصلاة أولًا وآخرًا، وإن أول وقت صلاة الظهر حين تزول الشمس، وآخر وقتها حين يدخل وقت العصر، وإن أول وقت العصر حين يدخل وقتها، وإن آخر وقتها حين تصفر الشمس، وإن أول وقت المغرب حين تغرب الشمس، وإن آخر وقتها حين يغيب الشفق، وإن أول وقت العشاء الآخرة حين يغيب الأفق، وإن آخر وقتها حين ينتصف الليل. وإن أول وقت الفجر حين يطلع الفجر، وإن آخر وقتها حين تطلع الشمس. (جامع الترمذی: ۳۹/۱، أبواب الصلاة، سعيد)

(۲) فينبغي الاعتماد في أوقات الصلاة وفي القبلة، على ما ذكره العلماء الثقات في كتب المواقيت، وعلى ما وضعوه لها من الآلات كالربع والإصطلاب، فإنها وإن لم تفد اليقين، تفد غلبة الظن للعالم بها، وغلبة الظن كافية في ذلك. (رد المحتار، كتاب الصلاة، باب شروط الصلاة: ۴۳۱/۱، سعيد)

فان لم يكن لوجود غيم أول عدم معرفته بها، فبالسؤال من العالم بها. (رد المحتار، كتاب الصلاة، باب شروط الصلاة: ۴۳۱/۱، سعيد) ... أقول: وينبغي أن يكون طبل المسحرفي رمضان لا يقاظ النائمين للسحور كبوق الحمام تأمل. (رد المحتار، كتاب الحظر والإباحة: ۳۵۰/۶، سعيد)

(۳) [تنبيه]: قال في الفيض: ومن كان على مكان مرتفع كمنارة أسكندرية، لا يفطر ما لم تغرب الشمس عنده، ولأهل البلدة الفطران غربت عندهم قبله، وكذا العبرة في الطلوع في حق صلاة الفجر أو السحور. (رد المحتار، كتاب الصوم، باب ما يفسد الصوم وما لا يفسد: ۵/۲۲، سعيد)

”سوى في الزوال ويختلف باختلاف الزمان والمكان.“ (الدر المختار) ”قوله: ويختلف باختلاف الزمان والمكان. أي طولاً وقصراً وانعداماً بالكلية كما أوضحه آه.“ (رد المحتار، كتاب الصلاة: ۳۶۰/۱، سعيد)

جہاں سورج کے طلوع و غروب کا پتہ نہ چلے وہاں جنتریوں سے نماز ادا کریں:

سوال: میں برمنگھم انگلینڈ میں مقیم ہوں، اوقات نماز اور سورج کا ہمیں یہاں کوئی علم نہیں کہ کب طلوع اور کب غروب ہوتا ہے، کیوں کہ موسم ایسا رہتا ہے کہ ہر وقت ابر رہتا ہے، گرمیوں میں یہاں کے دن پاکستان کے دنوں سے ڈیڑھ گنا زیادہ لمبے ہوتے ہیں اور ایسے ہی سردیوں کی راتیں۔ اس لئے ہم اوقات نماز صحیح معلوم نہیں کر سکتے، اس کے لئے کیا طریقہ اختیار کریں؟

(۲) ہمیں صبح ساڑھے چھ بجے گھر سے روانہ ہونا پڑتا ہے اور شام ساڑھے پانچ بجے واپسی ہوتی ہے، اس وجہ سے ظہر کی نماز قضا ہو جاتی ہے، اگر شام کو عصر کے ساتھ ادا کی جائے، تو اس کے متعلق کیا حکم ہے؟

الجواب

اوقات نماز معلوم کرنے کے لئے اگر سورج دکھائی نہیں دیتا، تو ایسی دائمی جنتری خرید لینا چاہئے، جس میں انگلینڈ کے طلوع و غروب اور زوال شمس کے اوقات بتلائے گئے ہوں، اگر زوال شمس کا وقت معلوم نہ ہو سکے تو طلوع و غروب کے درمیانی وقت کے بعد نماز ظہر ادا کر لیا کریں اور صبح صادق سے لے کر طلوع شمس سے قبل تک نماز فجر ادا کر لیا کریں اور زوال کے بعد ظہر اور غروب شمس سے تقریباً پون گھنٹہ قبل نماز عصر اور غروب کے بعد مغرب، جب کہ عشا کا وقت تو بہت وسیع ہے، البتہ تہائی رات سے قبل ادا کر لیا کریں۔

(۲) نماز ظہر کو قضا کرنا درست نہیں، (۱) جس فرم میں آپ کام کرتے ہیں، اس کے منتظمین سے نماز ظہر کے لئے باقاعدہ اجازت حاصل کر لیں، صبح چھ بجے سے شام پانچ بجے تک مسلسل کام تو نہیں ہوتا ہوگا، درمیان میں کچھ وقفہ کھانے یا آرام کرنے کے لئے بھی ملتا ہوگا، اگر اس وقت زوال ہو چکا ہو، تو نماز ظہر ادا کر لیا کریں۔ فقط واللہ اعلم

بندہ عبد الستار عفا اللہ عنہ مفتی جامعہ خیر المدارس، ملتان۔

الجواب صحیح: بندہ محمد عبداللہ عفا اللہ عنہ رئیس الافتاء۔ ۱۳۸۱/۵/۸ھ (خیر الفتاویٰ: ۱/۱۸۷-۱۸۸)

طلوع و غروب کے اوقات میں ریڈیو اور جنتری میں فرق:

سوال: طلوع و غروب آفتاب کا وقت ٹیلی ویژن، ریڈیو، اخبارات اور اسٹینڈرڈ ٹائم وغیرہ میں ۵، ۴ منٹ کا فرق رہتا ہے، مولانا زبیدیؒ کی اسلامی جنتری ہے، فرق کی کیا وجہ ہے؟ کیا اسلامی جنتری کے علاوہ دیگر غلط ہوتا ہے؟

(۱) ﴿يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا تَقُولُونَ﴾ (سورة النساء: ۴۳)

ولیس فی هذه الآية دلالة على تحريم ما لا يسکر منها وفيها الدلالة على تحريم ما يسکر منها؛ لأنه إذا كانت الصلاة فرضاً نحن مأمورون بفعلها في أوقاتها، فكل ما أدى إلى المنع منها فهو محظور، الخ. (أحكام القرآن للجصاص، باب تحريم الخمر: ۳۹۱/۱. العلمية. انیس)



هو المصوب

مولانا زینبی صاحب رحمہ اللہ کی جو جنتری ہے، وہ اوقات عبادات کے لئے بڑی تحقیق کے بعد احتیاط ملحوظ رکھ کر مرتب کی گئی ہے۔ اس لئے اوقات نماز و روزہ کے سلسلہ میں اسی جنتری یا اس جیسی دوسری اسلامی جنتری (جس کو کسی مستند و معتبر عالم دین نے مرتب کیا ہو) پر اعتماد کرنا چاہئے۔

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۳۴۳/۱)

### جنتری اور اخبار کے وقت میں فرق:

سوال: زینبی کی تقویم نماز میں 24 دسمبر 1996 کو مغرب 5.22 و طلوع کا وقت 6.49 دیا ہے، اخبارات میں مغرب اس دن 5.13 و طلوع 6.58 دیا ہے اس میں کس کا اعتبار کیا جائے۔ اخبار کے حساب سے 6.50 سے 6.58 تک فجر ادا کی جاسکتی ہے، جبکہ زینبی کے مطابق 6.49 کے بعد نماز قضا ہو جائے گی؟

هو المصوب

طلوع و غروب اس دن دیکھ کر صحیح و غلط کا فیصلہ کیا جاسکتا ہے۔

تحریر: محمد ظہور ندوی عفا اللہ عنہ۔ (فتاویٰ ندوۃ العلماء: ۳۴۳/۱)

### جنتریوں میں فرق:

سوال: قدیم جنتری کے حساب سے طلوع و غروب میں فرق ہو تو کیا کیا جائے؟

هو المصوب

جس جنتری پر عمل کرنا چاہیں، اس کو طلوع و غروب و صبح صادق سے مطابقت کر کے اس کی تصحیح کا اطمینان کر لیں، ہمارے علم میں زینبی صاحب کی مرتب کردہ دائمی اسلامی جنتری مشاہدہ سے اس کی مطابقت ثابت ہے، اس سے مطابقت فرما سکتے ہیں۔

تحریر: محمد ظہور ندوی عفا اللہ عنہ۔ (فتاویٰ ندوۃ العلماء: ۳۴۳/۱-۳۴۴)

### سوال مثل بالا:

سوال: اسلامی جنتری میں ۲۷ ستمبر کو غروب آفتاب ۶ بج کر ۲۰ منٹ پر ہے۔ مفتی عبدالقادر فرنگی محلی کی جنتری میں اسی روز غروب آفتاب ۵:۵۸ پر ہے اور مسجد میں اذان ۶:۱۵ پر ہوگئی۔ کیا دوبارہ اذان دینے کی ضرورت ہے؟

هو المصوب

دریافت کردہ صورت میں اذان ہوگئی، لوٹانے کی ضرورت نہ تھی اور نہ اب ہے اور نماز بلا کراہت ہوگئی۔  
تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۳۴۲/۱)

ایک وطن میں نماز پڑھ کر دوسری جگہ پہنچ کر وقت داخل نہیں ہوا ہے کیا کرے:

سوال: کیا فرماتے ہیں علماء دین اس مسئلہ کے بارے میں، اگر ایک شخص نے نماز کو اپنے وقت پر ادا کی، بعد میں حیث طیارہ کے ذریعہ سے ایسے وطن میں پہنچا جہاں ابھی تک اسی نماز کا وقت داخل نہیں ہوا ہے، کیا یہ شخص یہ نماز دوبارہ پڑھے گا؟ مینواتو جروا۔

(المستفتی: نامعلوم..... ۱۰/محرم ۱۳۹۲ھ)

الجواب

بعض فقہاء کرام فرماتے ہیں کہ وقت کی واپسی کی تقدیر پر نماز کو دوبارہ پڑھنا ضروری ہوگا۔  
فی الدر المختار: فلو غربت ثم عادت هل يعود الوقت؟ الظاهر نعم. (۱)  
اور بعض فقہاء فرماتے ہیں کہ اس تقدیر پر دوبارہ نہیں پڑھی جائے گی۔

فی رد المحتار: ۳۳۴/۱: قلت: علی أن الشیخ إسماعیل رد مباحثہ فی النہر تبعاً للشافعیۃ بأن صلاة العصر بغیوبة الشفق تصیر قضاءً ورجوعها لا یعیدھا أداءً وما فی الحدیث خصوصیۃ لعلی رضی اللہ عنہ. کما یعطیہ قولہ علیہ السلام: ”إنه کان فی طاعتک وطاعة رسولک“ آہ.  
قلت: ویلزم علی الأول بطلان صوم من أفطر قبل ردها وبطلان صلاته المغرب لو سلمنا عود الوقت بعودها للکل واللہ تعالیٰ أعلم (۲)

قلت: ظاہر حدیث ”لا تصلی صلاة مکتوبة فی یوم مرتین“ (۳) یقتضی ترجیح الثانی فافہم  
وکذا عدم إعادة النبی صلی اللہ علیہ وسلم عند عود الشمس. وهو الموفق (فتاویٰ فریدیہ: ۱۶۰/۲)

- (۱-۲) الدر المختار مع رد المحتار، کتاب الصلاة، مطلب لوردت الشمس بعد غروبها: ۳۶۰/۱۔ دار الفکر العربی  
والحدیث أخرجه الطحاوی فی شرح مشکل الآثار، (ح: ۱۰۶۸) والطبرانی فی المعجم الكبير، أم جعفر بن  
محمد بن جعفر بن أبی طالب (ح: ۳۸۲) وابن المغاللی فی مناقب علی، رجوع الشمس (ح: ۱۴۰) انیس  
(۲) سنن الدارقطنی، باب لا یصلی المکتوبة فی یوم مرتین (ح: ۱۵۴۴) وکذا فی المصنف لأبی بکر بن أبی شیبہ، من  
کان یکره إعادة الصلاة (ح: ۶۶۷۵) والمعجم الكبير للطبرانی، سلیمان بن یسار عن ابن عمر (ح: ۱۳۲۷۰) انیس

## ظہر کی نماز ادا کی پھر جہاز کے ذریعے سفر کر کے دوسرے مقام میں وقت ظہر داخل ہوا تو نماز کا کیا حکم ہے:

سوال: کیا فرماتے ہیں علماء دین و شرع متین اس مسئلہ کے بارے میں کہ ایک آدمی نے ظہر کی نماز ایک مقام پر پڑھ لی، پھر جہاز کے ذریعے دوسری جگہ چلا گیا، وہاں اسی وقت کی اذان ہو رہی تھی اور وہاں پر وہ وقت داخل ہوا، کیا دوبارہ نماز ادا کی جائے گی، یا پہلے والی نماز کافی ہے؟ بینوا تو جروا۔  
(المستفتی: سعید اللہ آزاد، کوہستان..... ۳/۹/۱۹۸۵ء)

الجواب

اگر سابق وقت کا اعادہ خروج وقت کے بعد ہوا ہو، تو اس نماز کو دوبارہ پڑھی جائے۔

ونظيره إعادة الظهر والعصر يوم تطلع الشمس من المغرب. (۱) (فتاویٰ فریدیہ: ۱۶۵/۲)

## نماز پڑھ لینے کے بعد دوسری جگہ اسی وقت کو پایا، تو کیا دوبارہ نماز پڑھنا ضروری ہے:

سوال: کیا فرماتے ہیں مفتیان شرع متین مسئلہ ذیل میں کہ ایک شخص نے ظہر کی نماز پڑھی، پھر ہوائی جہاز پر سوار ہو کر ایسی جگہ پہنچا، جہاں ابھی ظہر کا وقت داخل نہیں ہوا تھا، پھر اس جگہ آدھے گھنٹہ کے بعد ظہر کا وقت شروع ہوا، تو اب اس شخص کو دو مرتبہ ظہر کی نماز پڑھنا ضروری ہے یا نہیں؟ بینوا بالدلائل الواضحة تو جروا يوم القيامة.  
(المستفتی: احقر محمد کلیم لوہاروی، خادم دارالعلوم اشرفیہ، راندر، سورت)

(۱) قال العلامة ابن عابدين: ورد في حديث مرفوع: أن الشمس إذا طلعت من مغربها تسير إلى وسط السماء ثم ترجع ثم بعد ذلك تطلع من المشرق كعادتها. قال الرملي الشافعي في شرح المنهاج: وبه يعلم أنه يدخل وقت الظهر برجوعها؛ لأنه بمنزلة زوالها ووقت العصر إذا صار ظل كل شيء مثله والمغرب بغروبها، وفي الحديث: أن ليلة طلوعها من مغربها تطول بقدر ثلاث ليال، لكن ذلك لا يعرف إلا بعد مضيتها لإبها ما على الناس فحينئذ قياس ما مر أنه يلزم قضاء الخمس؛ لأن الزائد ليلتان فيقدران عن يوم وليلة وواجبهما الخمس. (رد المحتار مع الدر المختار، كتاب الصلاة، مطلب في طلوع الشمس من مغربها: ۲۶۸/۱)

نهاية المحتاج إلى شرح المنهاج، كتاب الصلاة، وقت العصر: ۳۶۷/۱، دار الفكر / كذا في حاشية الجمل  
على شرح المنهاج، باب أوقات الصلاة: ۲۶۸/۱ و حاشية البجيرمي على الخطيب = تحفة الحبيب على شرح  
الخطيب، وقت الظهر: ۳۸۶/۱ / التجريد لنفع البريد، باب أوقات الصلاة: ۱۵۰/۱ - انيس  
اس مسئلہ کی تحقیق بعد والے سوال و جواب میں مفصل آرہی ہے۔ انیس

الجواب ————— حامداً ومصلیاً ومسلماً

اصل جواب سے پہلے اس سے متعلق عبارتیں اور ان عبارتوں سے مستفاد امور پیش کرتا ہوں:

(۱) قال المحقق ابن الهمام: تواطأت أخبار الإسرائاء من فرض الله تعالى الصلوات خمساً بعد ما أمر أولاً بخمسين ثم استقر الأمر على الخمس شرعاً عاماً لأهل الآفاق، لا تفصيل فيه بين أهل قطر وقطر (إلى أن قال): فاستفدنا أن الواجب في نفس الأمر خمس على العموم غير أن توزيعها على تلك الأوقات عند وجودها ولا يسقط بعدمها الوجوب وكذا قال صلى الله عليه وسلم: ”خمس صلوات كتبهن الله على العباد“. (فتح القدير: ۱/۲۴۴)

قال الشيخ عبد الرحمن الجزري في كتاب الفقه على المذاهب الأربعة: أما السنة الصحيحة الدالة على أن عدد الصلوات خمس فهي كثيرة بلغت مبلغ التواتر (إلى أن قال) ولهذا فقد أجمع أئمة المسلمين على أن الصلوات المفروضة خمس صلوات وهي الظهر والعصر، الخ. (۱۷۹/۱، ۱۸۰)

عبارت بالا سے مستفاد ہوا کہ رات دن میں صرف پانچ ہی نمازیں فرض ہیں اور یہ ایک ایسی حقیقت ہے جو متواتر و متواتر ہونے کے ساتھ مجمع علیہ بھی ہے۔

(۲) قال النبي صلى الله عليه وسلم: ”لا تصلي صلاة مكتوبة في يوم مرتين“. (سنن الدار

قطنی، باب لا یصلی المكتوبة فی یوم مرتین)

وأيضاً قال: ”لا تصلوا صلاة في يوم مرتين“. (سنن أبي داود، ص: ۹۳، باب إذا صلى في جماعة ثم أدرك جماعة أيعيد/ سنن النسائي، ص: ۱۳۸، باب سقوط الصلاة عمن صلى مع الإمام في المسجد جماعة، انظر لتخريجه ”نصب الراية“ للزيلعي: ۱۳۸/۲، ۱۳۹، مع الهامش)

اس سے معلوم ہوا کہ ایک فرض نماز جب ایک مرتبہ تمام شرائط و ارکان و واجبات وغیرہ کی رعایت کے ساتھ ادا کر لی گئی، تو پھر دوبارہ بحیثیت فرض اس کا اعادہ درست نہیں ہے۔

(۳) وهل تثبت صفة الجواز للمأمور به إذا أتى به؟ قال بعض المتكلمين: لا، والصحيح

عند الفقهاء أنه تثبت به صفة الجواز للمأمور به وانتفاء الكراهة. (منار الأنوار للعلامة النسفی)

أى المذهب الصحيح عندنا أنه تثبت بمجرد إيجاد الفعل صفة الجواز للمأمور به وهو حصول الامتثال على ما كلف به وإلا يلزم تكليف ما لا يطاق ثم إذا ظهر الفساد بدليل مستقل بعده يعيده. (نور الأنوار: ۵۱)

لوقال كغيره: وهل الإتيان بالمأمور به يوجب الإجزاء لكان أولى، وفي العضد: اعلم أن

الإجزاء يفسر بتفسيرين، أحدهما حصول الامتثال به والآخر سقوط القضاء فإن فسر بالأول فلا شك أن الإتيان بالمأمور به يحققه وذلك متفق عليه وإن فسر بسقوط القضاء فقد اختلف فيه والمختار أن يستلزمه. (نسمات الأسرار للعلامة الشامي)

عبارت بالا سے مستفاد ہوا کہ جب مامور بہ کو اس کے جملہ شرائط وارکان و واجبات وغیرہ کی مکمل رعایت کے ساتھ ادا کر دیا گیا، تو بندہ کا ذمہ بری ہو گیا اور اب دوبارہ اس پر اسی مامور بہ کی ادائیگی لازم نہ ہوگی۔

(۲) اعلم أن سبب وجوب الصلوة بإيجاب الله تعالى في حقنا الوقت ولهذا تضاف الصلوة إليه فيقال صلوة العصر وكذلك سبب وجوب الصوم الوقت وهو شهر رمضان (إلى أن قال) وهذه طريقة المتأخرين فمرادهم من الأسباب، الأسباب الظاهرة وأما المشايخ المتقدمون فيقولون سبب وجوب العبادة نعم الله علينا شكرًا لها كالإيمان وجب شكرًا لنعمة الوجود في النطق وكمال العقل، والصلوة وجبت شكرًا لنعمة الأعضاء السليمة والصوم وجب شكرًا لنعمة اقتضاء الشهوات والزكوة وجبت شكرًا لنعمة المال والحج وجب شكرًا لنعمة البيت فمرادهم بالأسباب الحقيقية. (تسهيل الوصول إلى علم الأصول: ۲۵۶)

اعلم أن أصول الدين وفروعه مشروعة بأسباب جعلها الشرع أسبابًا لها كالحج بالبيت و الصوم بالشهر والصلوة بأوقاتها. (الحسامی: ۵۴)

وحاصله أن لأحكام الشرع أسبابًا تضاف إليها والموجب والشارع لها في الحقيقة هو الله تعالى دون السبب لأن الموجب للأحكام هو الله تعالى وحده. (النامی شرح الحسامی: ۱۱۶)

ثم ههنا شيان نفس الوجوب ووجوب الأداء، فنفس الوجوب سببه الحقيقي هو الإيجاب القديم وسببه الظاهري هو الوقت. (نور الأنوار: ۵۳)

عبارات بالا سے معلوم ہوا کہ وجوب کی نسبت اسباب کی طرف ظاہری ہے، ورنہ درحقیقت موجب تو اللہ کی ذات ہے اور باری تعالیٰ نے (جیسا کہ حدیث معراج میں ہے) فرمادیا ہے:

هي خمس وهي خمسون لا يبدل القول لدى ..... (۱)

(۱) سنن الترمذی، کتاب الصلاة، باب ماجاء کم فرض اللہ علی عبادہ من الصلوات، ح: ۲۱۳ / الصحيح للبخاری، باب كيف فرضت الصلاة في الإسراء (ح: ۳۴۹) / الصحيح لمسلم، باب الإسراء برسول الله صلى الله عليه وسلم (ح: ۱۶۳) / مسند الإمام أحمد، حديث المشائخ عن أبي بن كعب، ج: ۳۵، ص: ۲۱۲ / سنن ابن ماجه، باب ماجاء في فرض الصلوات الخمس (ح: ۱۳۹۹) / سنن النسائي، فرض الصلاة (ح: ۴۴۹) //

نیز آنحضرت صلی اللہ علیہ وسلم نے خبر دیدی کہ!

”خمس صلوات فی اليوم والليلة“۔ (۱)

اور سبب ظاہری کے وجود میں آجانے پر جب بندہ نے اتثال امر الہی کر دیا تو براءۃ ذمہ ہوگئی، اب اس پر اسی دن وجوب مکرر نہ ہوگا۔ (۲)

(۵) والأصل فی هذا النوع أنه لما جعل الوقت ظرفاً للمؤدی وسبباً للوجوب لم يستقم أن یکون کل الوقت سبباً لأن ذلك یوجب تأخیر الأداء عن وقته أو تقدیمه علی سببه فوجب أن یجعل بعضه سبباً وهو الجزء الذی یتصل به الأداء فما اتصل الأداء بالجزء الأول کان هو السبب وإلا تنتقل السببية إلی الجزء الذی یلیه لأنه لما وجب، الخ. (الحسامی: ۳۳)

وهو إما أن یضاف إلی الجزء الأول أو إلی ما یلی ابتداء الشروع أو إلی الجزء الناقص عند ضیق الوقت أو إلی جملة الوقت یعنی أن الأصل کل مسبب متصل بسببه فإن أدیت الصلوة فی أول الوقت یکون الجزء السابق علی التحریمة وهو الجزء الذی لا یتجزأ سبباً لوجوب الصلوة فإن لم یؤد فی أول الوقت تنتقل السببية إلی الأجزاء التی بعده، الخ. (نور الأنوار: ۵۳)

== مستخرج أبی عوانة، مبتدأ أبواب فی الرد علی الجهمیة (ح: ۳۵۴) / الصحیح لابن حبان، ذکر الأخبار عن وصف الجنابذ التی أعلها (ح: ۷۴۰۶) / السنن الصغیر للبیہقی، باب مبتدأ فرض الصلوات الخمس (ح: ۲۵۴) انیس

(۱) الموطأ للإمام مالک بن أنس، باب جامع الترغیب فی الصلاة (ح: ۹۴) / سنن أبی داؤد، کتاب الصلاة (ح: ۳۷۵) / الصحیح للبخاری، کتاب الإیمان، باب الزکاة من الإسلام (ح: ۴۶) / الصحیح لمسلم، کتاب الإیمان، باب الصلوات التی هی أحد أركان الإسلام (ح: ۸) / سنن النسائی، کتاب الصلاة، باب کم فرضت الصلاة فی اليوم والليلة (ح: ۴۵۸) / کتاب الصوم، باب وجوب الصیام (ح: ۲۰۹۲) / کتاب الإیمان (ح: ۵۰۲۸) / سنن الدارمی، باب فرض الوضوء والصلاة (ح: ۷۰۹) / المنتقى لابن الجارود، فرض الصلوات الخمس وأبحاثها (ح: ۱۴۴) انیس

(۲) فلهذا لا یتکرر الأحکم بتکررها. (کشف الأسرار شرح أصول فخر الإسلام البزدوی، باب بیان صفة حکم الأمر: ۱۳۳/۱)

لأن الوجوب لا یتکرر فی شیء واحد. (کشف الأسرار شرح أصول فخر الإسلام البزدوی، باب بیان صفة حکم الأمر: ۳۱۵/۲)

وأما الوقت فهو شرط الأداء أى شرط جواز الأداء لعدم صحة الأداء بدونه وليس بسبب للوجوب بدلیل أنه لا یتکرر بتکرره. ((کشف الأسرار شرح أصول فخر الإسلام البزدوی، باب بیان صفة حکم الأمر: ۳۵۳/۳)

لأن الفرض لا یتکرر فی وقت واحد. (الهدایة علی صدر فتح القدیر، باب إدارک الفریضة: ۷۳/۱ / کذا فی التقرير والتحجیر علی تحریر الکمال بن همام، مسألة الأداء فعل الواجب فی وقته المقید به: ۱۲۴/۲. انیس)

والحاصل أن كل جزء سبب على طريق الترتيب والانتقال لكن تقرر السببية موقوف على اتصال الأداء. (إفاضة الأنوار على متن المنار للعلامة الحصفی علی هامش نسمة الأسحار: ۶۳)

عبارات بالا سے معلوم ہوا کہ!

وقت نماز کا جزء اول سبب ہے، لیکن اگر اس میں اداءِ صلوٰۃ نہیں پائی گئی، تو صفتِ سبیت بعد والے اجزاء کی طرف منتقل (یعنی ثابت) ہوتی جائے گی اور جب ادا پائی جاوے گی، اس کے متصل جزء کو سبب قرار دیا جاوے گا، اب اگر ادا جزء اول کے متصل وجود میں آئی، تو وقت نماز کا وہی جزء (یعنی جزء اول) سبیت کے لئے متعین ہو گیا اور بعد والے اجزاء میں صفتِ سبیت کی صلاحیت کے باوجود اب اس کے حق میں سبب نہیں قرار دیئے جائیں گے۔ حالاں کہ دیگر جن حضرات نے ابھی تک نماز ادا نہیں کی ہے، ان کے حق میں وہی اجزاء سبب بن گئے ہیں۔

اس تمہید کے بعد آپ کے سوال کا جواب پیش خدمت ہے کہ!

صورت مسئلہ میں اس آدمی نے ہوائی جہاز پر سوار ہونے سے پہلے جو نماز ظہر پڑھی تھی وہ اگر زوالِ شمس (یعنی دخولِ وقتِ ظہر) سے پہلے پڑھی ہے، تب تو اس کی وہ نماز وقت سے پہلے ہونے کی وجہ سے درست نہیں ہوئی، اس کے لئے ضروری ہے کہ وہ دوبارہ پڑھے اور اگر وہ نماز زوالِ شمس (یعنی دخولِ وقتِ ظہر) کے بعد پڑھی تھی، تو اس کو اب دوبارہ نماز ظہر پڑھنے کی ضرورت نہیں ہے، اس لیے کہ اس کا ذمہ فرضِ ظہر سے بری ہو چکا ہے؛ البتہ اگر وہ بہ نیت نفل وہاں والوں کے ساتھ جماعت میں شرکت کرنا چاہے تو کر سکتا ہے۔ هذا ما سنح لي والله أعلم بحقيقة الحال تنبيه: در مختار میں ایک جزئیہ موجود ہے:

فلو غربت ثم عادت هل يعود الوقت؟ الظاهر نعم، الخ. (۱)

اور اس پر در مختار کی شرح میں علامہ طحاویؒ نے (جلد اول ص: ۱۷۴) اور علامہ شامیؒ نے رد المحتار (۲/۲۶۵) میں بحث فرمائی ہے۔

علامہ شامیؒ اس بحث کے آخر میں فرماتے ہیں:

قلت: ويلزم على الأول بطلان صوم من أفطر قبل ردها وبطلان صلوته المغرب لو سلمنا عود الوقت بعودها للكل والله تعالى أعلم (۲)

(۲-۱) الدر المختار مع رد المحتار، كتاب الصلاة، مطلب لوردت الشمس بعد غروبها: ۳۶۰/۱۔ مطبوعة:

دار الفكر العربي بيروت. انيس

لیکن علامہ شامیؒ کے انداز سے صاف مترشح ہوتا ہے کہ وہ بطور لزوم اس کو ذکر فرما رہے ہیں، مگر خود اس پر مطمئن نہیں۔ نیز اس جگہ حضرت علی رضی اللہ عنہ کے لیے رد شمس کے جس واقعہ کو دلیل میں پیش کیا گیا ہے، اس میں بھی کسی جگہ کسی روایت میں یہ وارد نہیں کہ حضور اقدس صلی اللہ علیہ وسلم یا دیگر صحابہ رضی اللہ عنہم نے نماز عصر کا اعادہ فرمایا ہو۔ فقط واللہ تعالیٰ اعلم

املاہ: احمد غنی عنہ خانپوری۔ ۲۴ جمادی الاخریٰ ۱۴۱۰ھ / الجواب صحیح: عباس داؤد۔ بسم اللہ۔ (محمود الفتاویٰ: ۴۰۳/۱-۴۰۹)

